

መጽሐፈ ምሳሌ

መግቢያ

1. ታሪካዊ ዳራ

መጽሐፈ ምሳሌ ጠቃሚና ማራኪ ኑሮ ለመኖር የሚረዱ የጥበብ አባባሎችና ድንቅ ምክሮች ስብስብ ነው። ስብስቡ ሰፊውን የመጽሐፍ ቅዱስ ክፍል የሚይዘው “የጥበብ ሥነ ጽሑፍ” በሚል ስያሜ የሚታወቀው ምድብ አካል ነው። ይህ የሥነ ጽሑፍ መደብ የሕይወትን አስቸጋሪ ውጣ ውረዶች በጥልቀት ከማስብ የመነጨ የሕይወት መመሪያዎችን የሚሰጥ ነው። መጽሐፈ ምሳሌ ዐጫጭር ነገር ግን የተሟላና ትክክለኛ ትርጉም ያላቸውን አባባሎች የያዘ ጽሑፍ በመሆኑ ከሌሎች የጥበብ መጻሕፍት ይለያል። በአንጻሩ መላምትና ግምት የሚስተዋልባቸው መጽሐፈ መክብብን ወይም መጽሐፈ ኢየሱስን የመሳሰሉት መጻሕፍት የሕይወትን ትርጉም፣ በመልካምና በክፉ መካከል ያሉትን ችግሮች እንዲሁም በእግዚአብሔርና በሰዎች መካከል ያለውን ግንኙነት የሚመረምሩ ረጃጅም ንግግሮችና ወይይቶችን የሚዘግቡ ጽሑፎች ናቸው። ይህ ዐይነቱ ጽሑፍ በጥንቱ የቅርብ ምሥራቅ አገሮች የተለመደ ነበር።

2. ጸሐፊና የተጻፈበት ቀን

መጽሐፈ ምሳሌን በሙሉ የጻፈው ሰሎሞን ነው የሚለው የተለምዶ አመለካከት በምዕ. 1÷1፤ 10÷1 እና 25፤1 ላይ በሚገኙት ርአሶች የተደገፈ ነው። በተጨማሪም፣ ሰሎሞን ራሱ ምሳሌዎችን የሚጽፍና በሌሎች ጠቢባን የተነገሩ አባባሎችን የሚሰበስብ ጠቢብ ሰው ነበር (22÷17-24÷34)። የዚህ አመለካከት ደጋፊዎች ብዙውን ጊዜ አጉር (30÷1) እና ልሙኤል (31÷1) የሰሎሞን የብርዕ ስሞች ናቸው ብለው ያምናሉ።

ይህ በሰፊው ተቀባይነት ያለው አመለካከት ቢሆንም፣ ጥቂት ለውጥ እንደሚያስፈልገው ይታያል። አጉርና ልሙኤል ምናልባትም የሰሎሞን የብርዕ ስሞች አለመሆናቸው በአሁኑ ጊዜ ታውቋል። ምክንያቱም ምዕ. 22÷17-24÷34 ላይ የሚገኘው የምሳሌ ስብስብ ክፍል አወቃቀር፣የተለየ ሥነ ጽሑፋዊ ባሕርይ፣ የተለየ ርአስና ዐላማ ስላለው በ1580 እና በ1100 ዓ.ቅ.ክ ግብፃውያን ከጻፉት የ“አመንሞፔ መመሪያ” ሰነድ ጋር በቀጥታ ተያያዥነት ያለው ይመስላል። ይህን ጽሑፍ በምሳሌ መጽሐፍ ስብስብ ውስጥ ማን እንደ ጨመረው ማወቅ አይቻልም። ከዚህም በላይ ከምዕ. 1÷1-9÷18 ለሚገኘው ክፍል ርአስ ተደርጎ በሰፊው የሚወሰደው በምዕ. 1÷1 ላይ የሚገኘው ርአስ በትክክል እነዚህን ምዕራፎች ላይመለከት ይችላል ። ይህ ምናልባት ስብስቡ ሲጠናቀቅ ለመጽሐፉ የተሰጠ አጠቃላይ ርአስ እንጂ የመጀመሪያዎቹን ዘጠኝ ምዕራፎች የግድ ሰሎሞን መጻፉን የሚያመለክት ላይሆን ይችላል።

በመጽሐፉ ውስጥ የተጠቀሱትን ርአሶች መመርመር የጸሐፊውን ማንነት ለማወቅ ይጠቅማል። በምዕ. 10÷1 ላይ የሚገኘው ርአስ ቀጥሎ የሚገኙትን ክፍሎች ሰሎሞን

እንደ ጻፋቸው ያረጋግጣል። በምዕ. 10÷1-22÷16 ውስጥ የሚገኙት (ምዕ. 10-15 እና 16÷1-22÷16) የአጻጻፍ ስልታቸው ስለሚለያይ ሁለት የተለያዩ ስብስቦች ሊሆኑ ይችላሉ። በ25÷1 ላይ የሚገኘውም ርአስ በሕዝቅያስ ቤተ መንግሥት የነበሩት ጸሐፊዎች ወስደው የተጠቀሙበት የምሳሌ ምዕ. 25-29 (ግዙፍ ስብስብ) ጸሐፊ ወይም አርታዲ ሰሎሞን እንደ ነበረ ያረጋግጣል። ተደጋግሞ እንደ ተገልጸው እዚህም ላይ በምዕ. 25-27 እና በ28-29 መካከል የአጻጻፍ ስልት ልዩነት አለ።

እንግዲህ ሰሎሞን የምዕ. 10÷1-22÷16 እና ምናልባትም የምዕ. 25-29 በአጠቃላይ ወይም በከፊል ጸሐፊ መሆኑ አያጠራጥርም። ብዙዎቹን ወግ አጥባቂዎች ጨምሮ አብዛኛዎቹ ምሁራን ምዕ. 22÷17-24÷34 “በአመንሞፔ መመሪያ” ላይ በጥቂቱ የተመረከዘ ሳይሆን እንደሚቀር ይገምታሉ። እስራኤላውያን በሰሎሞን ዘመነ መንግሥት እነዚህን አባባሎች እንደሚያውቋቸው ይገመታል። ደግሞም አብዛኞቹ የነገረ መለኮት ምሁራን በምዕ.30-31 የሚገኘውን ክፍል የጻፈው ሰሎሞን አለመሆኑን ይህ ስብስብ የተጻፈው ከብዙ ጊዜ በኋላ በሕዝቅያስ ዘመነ መንግሥት እንደ ሆነ ያምናሉ። የመጽሐፉ መቅድም የሆነው (ምዕ. 1÷8-9÷18) መግቢያው እንዲሆን ታስቦ የተጨመረው በርግጠኝነት በሕዝቅያስ ዘመነ መንግሥት እንደ ነበረ ይገመታል። ምናልባትም በሰሎሞን ዘመነ መንግሥት ተጨምሮ ሊሆን ይችላል። በመጨረሻም፣ 1÷1-7 ለተጠናቀቀው የምሳሌ መጽሐፍ ስብስብ ርአስ ሆኖ ያገለግላል።

3. ሥነ ጽሑፋዊ ቅርጽ

በድንገት አንድን የመጽሐፈ ምሳሌ ክፍል ገልጦ ማንበብ የምሳሌን አጠቃላይ ቅርጽ ያሳያል። እርሱም ዐጭር ሆኖ ፍሬ ነገርን ያዘለ አረፍተ ነገር ወይም ሐረግ ሲሆን ትርጉሙም በብዙ ሁኔታዎች ከሕይወት ጋር የሚዛመድ ነው። ምሳሌዎቹ በጥንቃቄ ሲተነተኑ እነዚህ አባባሎች ዐጫጭር በትርጉሞቻቸው ላይ የተመሠረቱ በርካታ ንድፎችንና የቃላት አገባቦችን እንደሚከተሉ ያሳያል።

በሁሉም የዕብራይስጥ የግጥም አደራደር ውስጥ እንደሚታየው መጽሐፈ ምሳሌም የተለያዩ የንጽጽር ዐይነቶችን ይጠቀማል። ተመሳሳይ ጉድኝት አንድን አሳብ በጉድኝት መልክ ሆኖም ትንሽ ለየት ባሉ መግለጫዎች ያቀርባል። ለምሳሌ፡- “ተላላ ሰው አፉ መጥፊያው ነው፤ ከንፈሮቹም ለነፍሱ ወጥመድ ናቸው” (18÷7)። በተቃርኖ ጉድኝት የመጀመሪያው መሥመር ከሁለተኛው መሥመር ጋር ልዩነት አለው፤ ለምሳሌ፡- “የጻድቃን ሐሳብ ቀና ነው ፤ የክፉዎች ምክር ግን ሽር አለበት” (12÷5)። ሥዕላዊ ንጽጽር ዘይቤአዊ መግለጫዎችን አንድ የማነጻጸሪያ መንገድ አድርጎ ይጠቀማል። “ሆምጣጤ ጥርስን፣ ጢስ ዐይንን እንደሚጉዳ፣ ለነፍም ለሚልኩት እንዲሁ ነው (10÷26)። ሌላው ጠቃሚውና በስፋት የምናየው የንጽጽር ፈርጅ የቅንብር ጉድኝት የሚባለው ሲሆን፣ ሁለተኛው መሥመር በመጀመሪያው መሥመር ላይ የተገለጸውን ሐሳብ በመጠኑ ያብራራል። ለምሳሌ፡- “እግዚአብሔር ሁሉንም ነገር ለራሱ ዐላማ ሠርቶአል፤ ክፉዎችንም እንኳ ለጥፋት ቀን አዘጋጅቶአል”(16÷4)። በመጨረሻም፣ በመጀመሪያው መሥመር ላይ የቀረበን ሐሳብ ሁለተኛው መሥመር እንዲያሟላ የሚያደርግ ምሳሌ መደበኛ ንጽጽር ይባላል። አንደኛው ክፍል ባለቤትን ሲያሳይ ሁለተኛው

ደግሞ የተፈጸመውን ድርጊት (አንቀጽ-ን) ያሳያል (15÷31)፤ የመጀመሪያው መሥመር ቅድመ ሁኔታን፤ ሁለተኛው ደግሞ የሚያስከትላቸውን ውጤቶች (16÷7)፤ መንሥኢውን (16÷12) ወይም ዐላማውን ያሳያል (15÷24)፤ አንዱ ክፍል ከሌላኛው ይልቅ ተፈላጊ የሆነውን ፋይዳ ወይም ድርጊት በንጽጽር ያስቀምጣል፤ “እግዚአብሔርን ከመፍራት ጋር ያለ ጥቂት ነገር፤ ሁከት ካለበት ትልቅ ሀብት ይበልጣል(15÷16)።

ምሳሌዎች የትእዛዝ አንቀጾችን ወይም የሚያግዱ ትእዛዞችን በመጠቀም መደበኛ መመሪያን ቢያቀርቡም (16÷3፤23÷9)፤ ወይም ልንከተላቸው የሚገቡ ጠባዮችና ድርጊቶች ወይም ልናስወግዳቸው የሚገቡንን ነገሮች በትምህርት መልክ ቢገልጹም (14÷31)፤ ምሳሌያዊ ታሪክ ቢያቀርቡም (7÷6-23)፤ የጥበብ ንግግር ቢያደርጉም (8÷1-36)፤ ወይም አኃዛዊ አባባሎችን ቢያቀርቡም ዐላማቸው ያው ትምህርት መስጠት ነው (6÷16-19)።

መመሪያዎች ብዙውን ጊዜ መታዘዝ ያስፈልገበትን ምክንያት የሚገልጹ የማበረታቻ ሐሳቦችን ይጠቀማሉ። በአብዛኛው የተለመደው የማበረታቻ ዐይነት (አጻጻፍ ስልት) የመመሪያው ዐላማ ውጤት ወይም ምክንያት በጥገኛ ሐረግ ላይ እንዲጠቀስ ማድረግ ነው። ለምሳሌ፡- ምክርን ስማ፤ ተግሣጽን ተቀበል፤ በመጨረሻም ጠቢብ ትሆናለህ (19÷20)። አንዳንድ ጊዜ ማበረታቻ በደፈናው በተጻፈ ሐሳብ በውስጡ ታዋቂ ይጠቀሳል። ይኸውም፡- “ልጄ ሆይ የእግዚአብሔርን ተግሣጽ አትናቅ፤ በዘለፋውም አትመረር፤ አባት ደስ የሚሰኝበትን ልጄን እንደሚቀጣ ሁሉ፤ እግዚአብሔርም የሚወደውን ይገሥጻልና” (3÷11-12)።

4. ነገረ መለኮታዊ ፋይዳዎች

ይህ የጠቢብ አባባሎች ስብስብ ለሃይማኖታዊ ጉዳይ ብቻ የተለየ አይደለም። ትምህርቶቹ በአጠቃላይ ለሰብአውያን ችግሮች መፍትሔ የሚሰጡ እንጂ በቀዳሚነት ለሃይማኖተኛ ማኅበረሰብ ችግሮች የሚውሉ ወይም እንደ መመረጥ፤ መዋጀትና ኪዳን ያሉ ዋና ዋና ነገረ መለኮታዊ ጭብጦችን የተመለከቱ አይደሉም። ከዚህ ይልቅ፤ የአስተማሪው ቀዳሚ ትኩረት በዚህ ዓለም ውስጥ የሚኖሩ ቀጥተኛና ተራ ግለ ሰዎች ናቸው። በዚህም መሠረት አባባሎቹ በርካታ የተለያዩ ባሕርያት እንዳሏቸው ይታያል። (1) የትኩረት አቅጣጫቸው ከአገር ይልቅ በግለሰቦች ላይ ሲሆን፤ ይኸውም ከእግዚአብሔር ዘንድ ስኬት ማግኘት ለሚሹ ሰዎች ተፈላጊ የሆኑ ጠባዮችንና ሊወገዱ የሚገቡ አደጋዎችን ማሳወቅ ነው። (2) በመጽሐፈ ምሳሌ የሚገኙት አባባሎች፤ ተመሳሳይ ዐይነት ሥጋቶች ለገጠሙአቸው፤ ተመሳሳይ ጠባዮችና ችሎታዎች ላሉአቸው በታሪክ በየትኛውም ክፍለ ዘመን ለሚኖሩ ሰዎች ሁሉ የሚያገለግሉ ናቸው (1÷20፤8÷1-5)። (3) እነርሱ ባለ ሥልጣንን ማክበርን፤የተለመዱ ዕሴቶችንና የበሳል አስተማሪዎችን ጥበብ መሠረት ያደረጉ ናቸው (24÷21)። (4) እነርሱ በዚህ ሕይወት ስኬት ላይ ለመድረስ የሚያስፈልጉ የግል ችሎታዎችን ለማግለልበትና ውድቀትን ወይም አሳፋሪ ነገርን ለማስወገድ የሚረዳ ትክክለኛ ምክር እንዲሁም በጎ ምግባር በብልጽግናና በጤንነት ወሮታውን እንደሚያገኝ፤ በአንጻሩ ክፉ ተግባር (መጥፎ ልማድ) ድክነትና ዐደጋ እንደሚያስከትል የሚገልጽ ማስጠንቀቂያ ያላቸው በመሆኑ እጅግ ሲበዛ የተግባራዊነት ባሕርይ አላቸው።

ይሁን እንጂ መጽሐፈ ምሳሌ ዓለማዊ መጽሐፍ ነው ብሎ መደምደም ስሕተት ይሆናል፤ ምክንያቱም የትምህርቶቹ ጠንካራ መሠረት “እግዚአብሔርን መፍራት”

ነው (1÷7)። ከእነርሱ ጋር መተባበር ግብረ ገባዊና መንፈሳዊ ጉዳይ ነው። በርግጥ መጽሐፉ፤ ሰው እምነት እንዳለው የሚያረጋግጠው እግዚአብሔርን መፍራት ሲኖረው መሆኑን ያስተምራል፤ ምክንያቱም ጠቢብ አስተማሪ ሰዎች በራሳቸው ማስተዋል ሳይሆን (3÷5-7)፤ ሐሳቡ በሚጸናው በእግዚአብሔር (19÷21) እንዲታመኑ ይመክራል። እንደዚያ ከሆነ የምሳሌአዊ ትምህርት ዐላማ ሰዎች እምነታቸውን በእግዚአብሔር ላይ እንዲያደርጉ (22÷19) ማነሣነት ነው። እንዲህ ያለው በአክብሮት የተሞላ ፍርሀት በግል በእግዚአብሔር መታወቅን ይጠይቃል (“ፍርሀት” እና “ዕውቀት” 9÷10 ተጉዳኝተዋል)፡- እንደዚህ ዐይነቱን ፍርሀት መፈለግ በመገለጥ የሚመጣውን (3÷6) ያን ዕውቀት መፈለግ (2÷5) ነው። ይሁን እንጂ እግዚአብሔርን መፍራት የሚገለጠው፤ ነጠአትን በሚናዘዝና በሚተው (28÷18)፤ በእግዚአብሔር ፊት ተቀባይነት ያለውን የአማኞች ተግባር (17÷3) በሚፈጽምና ትክክል የሆነውን ነገር በሚያደርግ (21÷3) ሕይወት ነው። ለእምነትና ለመታዘዝ የሚያበረታ ጎይል የሚገኘው ከመጽሐፍ ቅዱስ በመሆኑ፤ መጽሐፈ ምሳሌ የጥበብን ጉዳና ከሕጉ (28÷4፤29÷18) ጋር ያያይዘዋል። በመጨረሻው ትንተናአችን ከሃይማኖታዊው ምሳሌ ጋር በአቻነት የሚነጻጸሩ ምንም ዐይነት ዓለማውያን ምሳሌዎች አለመኖራቸውንና በምድር ላይ የሚገኝ ማንኛውም ነገር የእግዚአብሔርን ዐላማ የሚያገለግልና ለቅዱስ ዐላማው እንዲውል የተፈጠረ መሆኑን ጠቅሰን ማጠቃለል አለብን።

5. ይዘቱ

ምሳሌ.1÷8-9÷18 ብዙ ምክሮችና የሚከለክሉ ትእዛዞች እንዲሁም ምሳሌያዊ ታሪኮችና ጥበብ በሰውኛ ዘይቤ ተመስላ ስትናገር የሚያሳይ ሁኔታ የሚገኙበት በጥሩ ሁኔታ የተደራጀ የመጽሐፉ መግቢያ ነው። ይህ የመጽሐፉ ክፍል ዐደታዊ ሂደት አለው። ይኸውም፡- የመጽሐፈ ምሳሌ ዐላማ ጥበብን መስጠት ነው (1÷1-7)፤ ጆል ሰው ግን ይህን ዐላማ ያስተንጉላል (1÷8-33)፤ጥበብን መፈለግ የሚያስገኛቸው ጥቅሞች አሉ (2÷1-4÷27)፤ ጆልነት ግን አንድን ሰው ጥበብን እንዳይፈልግ ዕንቅፋት ይሆንበታል፤ ጥበብን ማግኘት የሚያስገኛቸው ተጨማሪ ጥቅሞች አሉ (6÷20-9÷12)፤ ጆልነት ግን ይህንም (5÷1-6÷19) እንዳያገኙት ይከለክላል (9÷13-18)።

ምሳሌ 10÷1-22÷16፤ 375 የሚያህሉ ተዛማጅነት የሌላቸው ምሳሌዎች ስብስብ ነው። ከዚያም ቀጥሎ “የአመንሞፔ መመሪያ” ቅርጽ እንዳለው የሚገመተው (22÷17-24÷22) ሲሆን፤ ሌላ የመጽሐፈ ምሳሌ ስብስብ ተካቶበታል (ምዕ.25-29)። የመጨረሻዎቹ ሁለት ክፍሎች ከሌሎች ነገሮች በተጨማሪ አኃዛዊ የጥበብ አባባሎችንና (30÷10-33) የመነሻ ፊደሎችን በማገናኘት የሚፈጠሩ ቃላት የሚገኙበትን የጥበብ የግጥም ዐይነት (31÷10-31) ያካትታሉ።

መጽሐፈ ምሳሌ በጣም የተለያዩ አርእስተ ጉዳዮችን ያነሣል፤ ከእነዚህም መካከል አብዛኞቹ ከዕለታዊ አኗኗር ጋር የተያያዙ ናቸው። ርእሶቹም በአጠቃላይ ስለ ጥበብ፤ ስለ ግል ጠባይ፤ ስለ ሰው አስተሳሰብ፡- (የአፍራሽ አስተሳሰብ ዐደጋና የቀና አስተሳሰብ ፋይዳ)፤ ልጅን እንዴት ማሳደግ እንደሚገባ፤ የጋብቻ ግንኙነቶች ምን መምሰል እንደሚገባቸው፤ የሥራ ዘዴዎች፤ የገንዘብ አጠቃቀም፤ ወዳጅነት፤ ለገዢዎችና ለዳኞች የሚሆኑ መመሪያዎችና የአልኮል መጠጥ አጠቃቀምን ያካተቱ ናቸው።

ትንተና

፩. የመጽሐፈ ምሳሌ መግቢያ (1÷1-7)

ሀ. ርእሰ:- የሰሎሞን ምሳሌዎች (1÷1)

1 የሰሎሞን ምሳሌዎች እስከ ምዕ.10 ድረስ ባይጀምሩም እንኳ ይህ ጥቅስ በአጠቃላይ የመጽሐፉ ርእስ ነው። “ምሳሌ” ምንድን ነው? ምሳሌ አንዳንድ ንጽጽሮችን ወይም ምስላሎችን የሚጠቀም በነባራዊ እሳቤ ላይ የተመሠረተ ትምህርት ነው ተብሎ ሊገለጽ ይችላል። ምናልባት ስለ አጠቃላይ እውነት የሚገልጽ ዐጭር አባባል (ሕዝ. 16÷44)፣ ከተሞክሮ የተገኘ ትምህርት (መዝ. 78÷2-6)፣ የተለመደ ምሳሌ (ዘፈ. 28÷37)፣ ወይም ስለ መጨው በረከት ወይም መርገም የሚናገር ቅርጽ ያለው ጽሑፍ ሊሆን ይችላል (ሕዝ. 21÷1-5)። ዐላማው ሰው በፊቱ ከቀረቡለት ነገሮች መካከል የተሸለውን ነገር ማድረግን እንዲመርጥ መርዳት ነው፤ ይኸውም፡- በጅል መንገድ እንዳይሄድና የጥበብን መንገድ እንዲከተል ነው።

ለ. ዐላማዎቹ:- የግብረ ገብ ክሂሎትና ነገሮችን የማመዛዘን ችሎታን ለማዳበር (1÷2-6)

2 መጽሐፈ ምሳሌ ሁለት ዐላማዎች አሉት። እነርሱም፡- ግብረ ገባዊ ብቃትንና (ዐሳቡ በቁ.3-4 ላይ ዳብሯል) የአእምሮ ማስተዋልን (ዐሳቡ በቁ. 6 ላይ ዳብሯል) መስጠት ናቸው።

የመጀመሪያው ዐላማ ደቀ መዝሙሩ ጥበብንና ተግባሩን በቅዱስ አኗኗር እንዲያዳብር ማድረግ ነው (ቍ.2ሀ)። “ለመቀበል” (በቁመ. “ለማወቅ” የሚለው ቃል ከአእምሮና ከሕይወት ልምድ የሚገኝን ጥበብና ተግባሩ ያካትታል።

“ጥበብ” በመሠረቱ ክሂሎት ማለት ነው። ቃሉ በመገናኛው ድንኳን ውስጥ ይሠራ የነበሩትን ጥበቦች (ዘፀ 31÷6)፣ “መላው ጠፍቶባቸው የሚያደርጉትን አጡ” የተባሉትንና ልምድ የነበራቸው መርከበኞች (መዝ 107÷27)፣ የአስተዳደር ችሎታዎችን (1ነገ 3÷28) እና የመከራዎችን “ብልህነት የተሞላበት ምክር (2ሳሙ 20÷22)” ይገልጻል። በመጽሐፈ ምሳሌ ውስጥ “ጥበብ” ብልህ አኗኗርን ያመለክታል፤ ይኸውም፡- በኪዳኑ ሕዝብ የግብረ ገብ መስፈርቶች መሠረት የብልህ ምርጫዎችን ለመምረጥና የተቃና ኑሮ ለመኖር የሚያስችል ክሂሎት ነው። በጥበብ የሚኖር ሰው ለእግዚአብሔርና ለሕዝቡ ዘላቂ ፋይዳ ያላቸውን ነገሮች ይሠራል።

ሌላው ልንቀበለው የሚገባ ነገር “ተግባሩ” (ከ3÷5 ጋር ያነጻ) ሲሆን፣ ጠቃሚ የሆነ የጥበብ ቅደም ነው። ይህ ቃል የጅል መለያ የሆነውን ንዝሕላልነት ማራቅን፣ እግዚአብሔርን ማክበርና በእውነተኛ ሰብእና ዘንድ ግብረገባዊ ተፈጥሮን ማሠልጠንን ያመለክታል።

ሁለተኛው የመጽሐፈ ምሳሌ ዋና ዐላማ ደቀ መዝሙሩ እንዲያስተውል (ቍ. 2ለ) ማድረግ ነው። “ለማስተዋል” (ወይም መለየት)፤ ማለት በነገሮች መካከል ያለውን ልዩነት ለማወቅ፣ ዕንሰ ሐሳቦችን ለማወዳደርና ለመገምገም፣ ወይም ምስላሎችን ለመፍጠር መቻል ማለት ነው። መጽሐፈ ምሳሌ ሰዎች ዘለቁታ ያላቸውን ፋይዳዎች ጊዜያዊ ደስታ ከሚሰጡ ነገሮች ለመለየት የሚያስች ሉአቸውን የሕይወት ትምህርቶች መለየት እንዲችሉ ያሠለጥናል።

3 የመጀመሪያው የዐላማ መግለጫ እዚህ ተብራርቷል። ደቀ መዝሙሩ በጣም ጠቃሚ የሆነውን “የተገራ” እና “ጠቢብ ልቦና” ይቀበላል። ተግባሩ ሚዛናዊ ብያኔን ለመስጠት ያስችላል። ሚዛናዊ ብያኔን ማድረግ ነገሮችን “በጥንቃቄ ማድረግ” ማለት ነው። የሚከተሉት ሦስት ቃላት በጥንቃቄ የሚሠሩ ሥራዎች እንዴት እንደሚገለጡ ያሳያሉ። (1) “ትክክል” መሆን ማለት (“ትክክልነት ወይስ ጻድቅ መሆን”፤ የተቀመጠውን መስፈርት መከተል ማለት ነው (ከዘፈ. 25÷15 ጋር ያነጻ)። እዚህ ላይ የተጠቀሰው መስፈርት የእግዚአብሔር ሕግ (ዘፈ.16÷18-20 ይመ) ነው። (2) “ትክክል ማለት” እንደ ዳኛ (ዘፈ.16÷18ይመ) “ውሳኔ” መስጠትን ያመለክታል። ከሙግት (2ሳሙ 15÷2 እና በእርሱ ላይ አስቀድሞ ከተመሠረተው ውሳኔ (ዘፀ 21÷9) ጋር ሊዛመድ ይችላል። በተጨማሪም ቃሉ “ተስማሚ” ወይም ትክክለኛ የሚል ትርጉም ያዘለ ነው (መሳ.13÷12)። ምሳሌዎች በውሳኔ አሰጣጥ ረገድ ትክክለኛነት ያለውን ሰብእና ያዳብራሉ። (3) “ሚዛናዊ” (ትክክለኛ ፍርድ)፤ ደስ የሚያሰኝን (ከመሳ. 14÷3 ጋር ያነጻ) ሐሳብ የሚገልጽ ሊሆን ይችላል። መጽሐፉ በጣም አስደሳች የሕይወት ገጽታዎችን ያካተተና ትክክለኛ ፍትሕ የሰፈነበት ዐይነተኛ የአኗኗር ዘይቤን ያስተምራል።

4 የመጀመሪያው የዐላማ መግለጫ እዚህ ጋ ከአስተማሪው ምልክታ አንጻር ዳብሯል፤ ይህም እርሱ ለተላላ ወይም ለጅል ብልጠትን ይሰጣል። ይህ ተላላ ግለሰብ በቀላሉ የሚደለል (14÷15)፣ በቀላሉ የሚሳብ (9÷4፣ 16)፣ ወጥመድ ውስጥ የሚገባ (22÷3) ሰው ነው። አስተማሪው እንደዚህ ላለው ሰው አንድ ማስተዋል ሊሰጠው ይፈልጋል። ይኸውም የክፉን ነገር መምጣት አስቀድሞ የማየትና ተገቢ ዝግጅት የማድረግ ችሎታን (13÷16፣ 22÷3) እንዲያዳብር ነው።

የጥቅሱ ሁለተኛ አጋማሽ “ተላላ”ን (ወይም ጅልን ብስለት ከሌለው ወጣት፣ “አስተዋይነትን” (ወይም “ብልህነት”) ከ“ዕውቀት” እና ከ“መለየት” ችሎታ ጋር ያነጻጽራል። ይህ የመጨረሻው መግለጫ ወደ አንድ ግብ ለመድረስ የሚያስችል ማራኪ ዕቅድ ማዘጋጀትን ወይም ለዚህ የሚረዳ ከሁሉ ተመራጭ የሆነው ተግባር ምን እንደ ሆነ ማወቅን ያመለክታል። በዚህ ዓለም ላይ ለሚኖር በአስተሳሰቡ ላልበሰለ ወጣት፣ ይህን ችሎታ ማግኘት ወሳኝ ነገር ነው።

5 የመጽሐፉን ሁለተኛ የዐላማ መግለጫ ከማብራራቱ በፊት ጸሐፊው ምክር ለመስጠት ሲል ከርእሱ ወጣ ይላል። የመጀመሪያው ግስ ጠቢብ እንዲሰማ ይመክራል፤ ሁለተኛው ግስ ደግሞ የሚሰማበትን ምክንያት ይገልጻል። ይኸውም፡- “ትምህርታቸውንም “እንዲያዳብሩ” የሚለው ነው። ከዚህ ምክር ጋር የተነጻጸረው “አስተዋዮች” መመሪያ እንዲያገኙበት የሚለው ሐሳብ ነው። ይህ ሰው የአስተዋይ ሰው ችሎታ አለው። በትምህርት የሚገኝ “መመሪያ” መርከበኞች መርከብን ለመንዳት ወይም ለመምራት ሲሉ በሚገቡት ገመድ ምሳሌ ተገልጾል። ይኸውም ሕይወትን በትክክለኛ አቅጣጫ የሚመራ ማስተዋል ነው። ምሳሌያዊ አባባሎች ጥቅም የሚሰጡት ለቁላቂልና ለተላላ ሰው ብቻ ሳይሆን፣ ሁሉም ሰው መጽሐፈ ምሳሌ በሚሰጣቸው ትምሕርቶች ሊያድግና ሕይወቱን በምን ዐይነት ጠባይ መምራት እንዳለበት ሊማር ይችላል።

6 ሁለተኛው የመጽሐፉ ዋና ዐላማ ለተማሪዎች የማመዛዘን ችሎታ መስጠት ነው (በቍ.2 ላይ የተሰጠውን ማብ ይመ)። ትምህርቶቹ በ“ምሳሌዎች” እና በተምሳሌት የሚገኘውን ትምህርት የማወቅን ችሎታ ያዳብራሉ። ይህ ሁለተኛው ቃል በውስጡ ሌላ ስሜት ያለውንና መገለጥ የሚያስፈልገውን አነጋገር ያመለክታል።

ደቀ መዝሙሩ ከዐዋቂዎች የሚመነጩትን የጠቢባን “ምሳሌዎች” ማስተዋል አለበት፣ ትምህርታቸው አንዳንድ ጊዜ

የ“ዕንቁቅልሽ” ቅርጽ ይይዛል። ይህ ቃል የተደበቀ ወይም ቀጥተኛ ያልሆነ ትርጉም ያላቸውን የሶምሶንን (መሳ. 14÷13-14) ወይም የንግሥት ሳባ (1ነገ. 10÷1) እንቁቅልሾች ያመለክታል።

ሐ. መመሪያ እግዚአብሔርን መፍራት (1÷7)

7 እግዚአብሔርን በማክበር የሚገለጥ “ፍርሀት” የዕውቀት ቅድመ ሁኔታ ነው (ከዕውቀት አስቀድሞ የሚጠየቅ ነገር ነው) ይህ ቃል ከፍ ያለ ፍርሀትን (ዘዳ. 1÷29)፣ መደንገጥን (ዮና. 1÷10)፣ የአድናቆት ፍርሀትን (1ነገ. 3÷28) ወይም አክብሮትን (ዘሌ. 19÷3) ሊገልጽ ይችላል። ይህን ፍርሀት የምናውለው ለእግዚአብሔር ከሆነ፣ ቃሉ በፍርሀት ከፊቱ መሸሽንና በታላቅ አክብሮት ወደ እርሱ ተጠግቶ የመቅረብን ሁለት ገጽታዎች ይይዛል። ይህ መንቀሳቀስ እንዳይቻል የሚያደርግ በፍርሀት መርበድበድ ወይም ትሕትና ያለበት አክብሮት አይደለም። ዞሮ ዘሮ “እግዚአብሔርን መፍራት” በታላቅ አክብሮትና አድናቆት ለእግዚአብሔር ፈቃድ ራስን መስጠትን የሚገልጽና

በዚህም እውነተኛው አምላኪ የሚለይበት ነው። በዚህ ዐውደ ንባብ መሠረት እግዚአብሔርን መፍራት ዕውቀትና ሁሉን የመቁጣጠር ብቃት ያለው የሕይወት መርሕ ነው። በመጽሐፈ ምሳሌ በሌሎች ክፍሎች እግዚአብሔርን መፍራት የጥበብ መሠረት (9÷10) ወይም ወደ ጥበብ የሚመራ ሥልጠና (15÷33) ነው፤ እርሱም፣ ክፋትን የሚጠላ (8÷13) እና ረጅም ዕድሜን የሚያስገኝ መሆኑ ተገልጿል (10÷27)።

በሌላ በኩል፣ ተላሎች ጥበብንና ተግሣጽን ይንቃሉ። “ተላሎች” ማስተዋል የሚጎድላቸውን (10÷21)፣ ዕውቀት የማይከማቹትን (10÷14)፣ ጥበብን ለመቀበል የማይችሉትን (24÷7)፣ ያልተገራ አንደበት ያላቸውን (14÷3)፣ በትዕቢት መሞላታቸውን (26÷5) ጨቅጫቆች መሆናቸውን ይገልጻል (20÷3)። እነርሱ ግብረ ገባዊ ብቃት የሌላቸውና ማንኛውንም ዕርማት የማይቀበሉ ናቸው (15÷5፣ 27÷22)። ተላሎች ጥበብንና ተግሣጽን “የሚንቁ” ሰዎች ናቸው። እነዚህን መልካም ምግባሮች ርባና ቢስና ውሩድ (ከዘፍ. 25÷34፣ ከነህ 4÷4 ጋር ያነጻ) አድርገው ይመለከቷቸዋል።

የብሉይ ኪዳን ምሳሌዎች

ምሳሌ	የመጽሐፍ ቅዱስ ክፍል
የዛፎቹ ምሳሌ	መሳ. 9÷7-15
እንስት ጠቦት በግ	2ሳሙ. 12÷1-4
ሁለቱ ወንዶች ልጆች	2ሳሙ. 14÷1-24
ኩርንችትና ዝግባ	2ነገ. 14÷8-14
የወይኑ ቦታ	ኢሳ. 5÷1-7
የለውዝ በትርና የሚፈላ ማሰር	ኤር. 1÷11-19
ከተልባ እግር የተሠራ መቀነት	ኤር. 13÷1-11
የወይን ጠጅ ማድጋ	ኤር. 13÷12-14
ሸክላ ሠራውና ሸክላ	ኤር. 18÷1-10
ሁለት ቅርጫት በለስ	ኤር. 24÷1-10
የቀጣው ጽዋ	ኤር. 25÷15-38
የማይረባው የወይን ግንድ	ሕዝ. 15÷1-8
የድስቱ ምሳሌ	ሕዝ. 24÷1-4
የደረቅ ዐጥንቶች ሸለቆ	ሕዝ. 37÷1-14
የመለኪያ ገመድ የያዘ ሰው	ዘክ. 2÷1-13
የወርቅ መቅረዝና ሁለት የወይራ ዛፎች	ዘክ. 4÷1-14
በራሪው የመጽሐፍ ጥቅል	ዘክ. 5÷1-4

፪. ጥበብን ለማግኘት የአባት ተግሣጽ አስፈላጊነት (1÷8-9÷18)

ሀ. የመግቢያ ምክር (1÷8-9)

8 ደቀ መዝሙሩ የወላጆቹን ምክር እንዲቀበል ተጠይቋል። “ልጄ ሆይ” ደቀ መዝሙርን ለማነጋገር ጥቅም ላይ የሚውል የተለመደ አባባል ሲሆን፣ ሐሳቡ የመነጨው ወላጆች ለልጆቻቸው ግብረ ገባዊ ትምህርት የመስጠት ቀዳሚ ኅላፊነት አለባቸው ከሚለው ሐሳብ ነው (ዘዳ. 6÷7፣ ምሳ. 4÷3-4)። እዚህ ላይ ደቀመዝሙሩ

ለትምሕርቱ (“ማድመጥ፣” ቅቡል በሆነ አመለካከት”) ምላሽ መስጠት ይኖርበታል። ይህን ትምህርት መስጠት በተለምዶ የአባት ኅላፊነት (በ31÷1 ላይ የእናት ምክር ከተሰጠበት ክፍል በቀር) ነው።

ወንድ ልጅም የእናቱን “ትምሕርት” መከተል ይኖርበታል። ይህ ቃል አመጣጡ ማመልከት ወይም መምራት የሚል ትርጉም ካለው ግስ ጋር ተመሳሳይ ሲሆን፣ በዚህ የተነሣ ማስተማር በትክክለኛው አቅጣጫ እንዲሄዱ ማመልከት ነው ተብሎ ሊገለጽ ይችላል (ዘፍ. 46÷28ን ይመ)። በመጽሐፈ ምሳሌ ይህ ዐይነቱ

ትምህርት የተሰጠው ሕይወትን በሥርዐት ለመምራት (እንዲሁም 6÷20፤31÷26 ይመ) እንዲያገለግል ነው።

9 ደቀ መዝሙሩ የሕግን ትምህርት በመቀበሉ ማራኪ ሕይወት እንዲኖር ተስፋ ተሰጥቶታል። “ጥገሽ” ትምህርቱ ለደቀ መዝሙሩ የሚያስገኘው ውበት ሲሆን፤ እርሱ ተስማሚ እንዲሆን የሚያደርጉትን ብቃቶች ያመለክታል። ምስሉ እነዚህን ብቃቶች በራስ ላይ ከሚቀመጥ ውብ አክሊል ጋር ያወዳድራቸዋል፤ በዚህ ምክንያት መታዘዝ ደቀ መዝሙሩን እንዲሻሻል ያደርገዋል። በተግሣጽ ሥልጠና ውስጥ ምቹት የማይሰጡ (የሚቈረቁሩ) ጠባዮች የተገሩለት ሰው ለዓለም አስደሳች ህልውናን ያበረክታል።

ለ. በቀላሉ ነገር ግን ትክክል ባልሆነ መንገድ የሚገኝ ሀብትን ማስወገድ እንደሚገባ የሚገልጽ ምክር (1÷10-19)

10-11 የእጥርጥሩ መግለጫ ወንዱ ልጅ ከግብረ ገብ ጋር ከማይገጥም ማባበል ጋር እንዳይስማማ ያስጠነቅቃል “ማባበል”፤ “ተላላ” ወይም ጅል (ቁላቂል) ከሚለው ሥርወ ቃል ጋር ተያያዥነት አለው። ትርጉሙም ጥቅም ለማግኘት ሲል መሃረክ፤ ማግባባት፤ ማጥመድ ወይም ማግሣት ወይም መዳራት ማለት ነው። እዚህ ላይ የማባበል ድርጊት የተፈጸመው ክፉ ሥራ ለመሥራት ነው፤ ምክንያቱም የማባበል ሥራ የሚሠሩት “ነጢአተኞች” (በዚህ ዐውደ ገብ መደበኛ ወንጀለኞች፤ የወንበዴዎች ቡድን) ናቸው። ይኸውም ወጣቱ ሰው በወንጀል ሕይወት ውስጥ የበኩሉን ተሳትፎ እንዲያደርግ የቀረበ ጥሪ ነው። እርሱ በዐረመኔአዊው የደፈጣ ድርጊት እንዲተባበር እየተጠየቀ ነው። “እናድባ” የሚለው ግስ በሌላ ቦታ ጥቅም ላይ የዋለው በጠላትነት ዐላማ ነው። ይኸውም ለመግደል (ዘፈ. 19÷11)፤ ለመጥለፍ (መሳ. 21÷20) ወይም ለማግሣት (ምሳ. 23÷28) ነው። እዚህ ክፍል ላይ ዐላማው ደም ማፍሰስ ነው። በሰው ላይ ጥቃት መፈጸሙም ክፉ ነገር ነው። ክፉ ሰው በንጹሐ ሰው ላይ ያደባል፤ ጥቃቱም ያለምክንያት የሚፈጸም ነው።

12-14 ወንጀለኞች ጀማሪው ወጣት ፈጣን ስኬት እንደሚያገኝ በርግጠኝነት ይነግራታል። ይኸውም እነርሱ በአፍላ የዕድሜ ክልል ውስጥ ያሉትን ስለባዎቻቸው ሞት አፋን ከፍቶ ስለባዎቹን በርግጠኝነትና በፍጥነት እንደሚውጥ እነርሱም ይወጣሉ (ከዘኁ. 16÷32-33 ጋር ያነጻ)። የዘረፉትን ሀብት በመከፋፈል ቤቶቻቸውን “በዝርፊያ” በተገኘ ንብረት ይሞላሉ (ቃሉ በሌላ ቦታ በጦርነት ለተዘረፉ ዕቃዎች ውሏል)። ለወጣቱ የቀረበለት ጥያቄ ልዩ ክሂሎት የማያስፈልገውን በማጭበርበር ሀብት የሚገኝበትን ቀላል የሕይወት መንገድ እንዲከተል ነው።

15-16 የወጣቱ ሰው (ልጅ) ወላጆች እንዲህ ካሉ መጥፎ ጓደኞች እንዲርቅ ጥብቅ ምክር ይሰጡታል ምክንያቱም፤ ብልጽግና የሚያስገኝ ቢመስልም የኋላ ኋላ ጥፋትን ያስከትላል። “አትሂድ” የሚለው ምክር “እናድባ” (ቍ. 11) ለሚለው የክፉዎች ማባበል የተሰጠ የአፀፋ መልስ ነው። መሄድ የማያስፈልግበት ቀዳሚው ምክንያት የነጢአተኞች ዐላማ ደም ማፍሰስ ስለ ሆነ ነው፤ ስለዚህ የእጃቸውን ማግኘታቸው (ከቍ. 18 ጋር ያነጻ) ርግጥ በመሆኑ ነው። በመጨረሻም ክፉዎች ለሌሎች የሚዘረጉት ወጥመድ በርግጥ እነርሱን መልሶ እንደሚያጠምዳቸው የታወቀ ነው።

17-19 በዐውደ ገቡ መሠረት ቍ.17 በሁለት መንገዶች ሊተረጎም ይችላል። አንዱ ቅድመ ማስጠንቀቂያ

ቢሰጣቸውም እንኳ፤ ወጥመድ ውስጥ መግባታቸው ከማይቀረው ተላላ ወፎች ጋር ክፉዎችን በማወዳደር የሚታይ ነው። በተመሳሳይ መንገድ ክፉዎች የሚመሩት በሥጋዊ ምኞት በመሆኑ እግዚአብሔር ባዘጋጀላቸው ወጥመድ ውስጥ ይገባሉ። ሌላው ጉዳይ ወፎች ቅድመ ማስጠንቀቂያ በሚሰጣቸው ጊዜ በሚያሳዩት የተፈጥሮ ባሕርይና በወንበዴዎች ጭፍን ስግብግብነት መካከል ያለውን ንጽጽር ማየት ነው። በሌላ አባባል፤ ወፎች እያዩ በፊታቸው የወጥመድ መረብ መዘርጋት በከንቱ መድከም ነው፤ እነዚህ ሰዎች ግን እጅጉን በክፋት የታወቁ በመሆናቸው፤ ወጥመድ እንደ ተዘረጋላቸው አያውቁም፤ በስግብግብነት የመታለል ዕውርነት ወደ ሞት ይመራቸዋል፤ የሚገድላቸውም የአፀፋ ምላሽ ሕግ ነው።

ሐ. ጥበብን ቸል ማለትን ወይም መናቅን አስመልክቶ የተሰጠ ማስጠንቀቂያ (1÷20-33)

20-21 ጥበብ በሰውኛ ዘይቤ ተመስላ በአደባባይ ላይ ቆማ አላዋቂዎችንና ፌዘኞችን ትጣራለች፤ እምቢ ካሉ ጥፋት እንደሚመጣቸው በማስጠንቀቅ እንዲያዳምጡ ትመክራለች። መጽሐፉ እንደዚህ ያሉ ሦስት ሰውኛ ዘይቤዎችን ይዘክል። እነርሱም በ1÷20-33፤ 8÷1-36 እና 9÷1-6 ላይ የሚገኙት ናቸው። እዚህ ላይ “ጥበብ” የሚለው ቃል በብዙ ቍጥር አመልካች የተጠቀሰበት ምክንያት የጉዳዩን ታላቅነት ለማመልከትና ብዙ ነገር አጠቃልሎ የያዘ መሆኑን ለማሳየት ነው። በተጨማሪ፤ “ጮኻ ትጣራለች” የሚለው ግስ የምክሯ ጥሪ በከፍተኛ ስሜት የቀረበ መሆኑን ይገልጻል።

ምክር የተሰጠበት ቦታ በአደባባይ ላይ ነው። ቦታዎቹ “ጉዳና . . . አደባባይ . . . የከተማ መግቢያ በር” የመሳሰሉት ሲሆኑ፤ እነዚህ ቦታዎች ለዕለታዊ ኑሮው ደፋ ቃና የሚለውን ሰው በቀላሉ ለማግኘት የሚያስችሉ ቦታዎች ናቸው። ይኸውም ጥበብ ጥሪዋን የምታስማሙ ለይታ ለምሁራን ብቻ ሳይሆን ለተራው ሰው ሁሉ መሆኑን የሚያሳስብ ነው። እነዚህ ቦታዎች የየዕለት ጉዳዮች (2ነገ. 7÷1)፤ ፍትሕ (ሩት. 4÷1)፤ ሥራ መቀጠር (ማቴ. 20÷3)፤ የጨዋታ (ዘክ. 8÷5፤ እና የመሳሰሉት) ሁሉም ዐይነት እንቅስቃሴዎች የሚደረጉባቸው ማእከላት ናቸው። ጥበብ ሁሉንም ዐይነት የሕይወት ገጽታ የሚዳስስ በመሆኑ አቀማመጡ ተገቢ ነው። በዚህ አቀማመጥ መሠረት ጥበብ ልክ እንደ ነቢይ ትጮኻለች።

22 ጥበብ አቤቱታ ታቀርባለች። ይኸውም፡- “እስከ መቼ . . . ?” የሚል ነው። ጥሪው ለሦስት ዐይነት ሰዎች የቀረበ ሲሆን፤ እነርሱም ብስለት የሌላቸው፤ “ፌዘኞች” ወይም “ዋዘኞች” እና “ተላሎች” ናቸው። የመጀመሪያው ሰው አላዋቂ ወይም ቂላቂል ሰው ነው። ሁለተኛው እምቢተኛና ተጠራጣሪ ከሃይማኖት ትምህርት የራቀ ፈላስፋ ሲሆን፤ ሦስተኛው ደግሞ ለግብረ ገብነት ስሜት የሌለው ተላላ ነው። እያንዳንዱ በያዘው መንገድ የረካ በመሆኑ አመክንዮን አያዳምጥም።

23 ጥሪው “ብትሰሙኝ ኖሮ” የሚለውን የቅድመ ሁኔታ ጠቃሽ ሐረግ ቅርጽ ይይዛል። ጥበብ በሚሰሙ ሰዎች ላይ መንፈሷን ለማፍሰስ ጉዳ ጉይሷን ለመስጠት ጽኑ ውሳኔ አድርጋለች። እርሷ እንደ ተትረፈረፈ የውሃ ምንጭ በእነርሱ ላይ ያለ ልክ ትፈስሳለች።

24-28 የሆነ ሆኖ ጥበብ ያቀረበችውን ጥሪ ቸል ማለት እጅግ የከፋ ዐደጋ ያስከትላል። ጥሪው “እስከ መቼ . . . ?” (ቍ. 22) በሚል የቀረበ ከሆነ፤ ይህ ማስጠንቀቂያ የተሰጠው ለረጅም ጊዜ በእምቢተኝነት ለጸኑት ነው። ጥበብ ያለማድረግ ተቃውሞ ስለ ገጠማት በተቃዋሚዎች ላይ በሚደርሰው ዐደጋ ትሥቃለች። ይህ ተገቢ ቅጣት የሚያስጥ ፍትሕ ጥበብ በተቃዋሚዎች ጭንቀት ስታፌዝ በዘይቤአዊ አነጋገር ይገለጻል። ነገር ግን ቍ

28 የዚህን ፊዝ ትርጉም ይገልጻል። ጥበብ ተላሎች ከጭንቀታቸው የተነሣ ሲያለቅሱ አትረዳቸውም። የሣቅ ዘይቤአዊ አነጋገር የተላላነትን የሕይወት ጉዳና መምረጥ አሳፋሪና ለሚመጣው ዐደጋ ፍጹም ዝግጁ አለመሆኑን ይገልጻል።

29-33 ይህ ክፍል ጥበብን መናቅን በማውገዝ ሐሳቡን ይቋጫል። እነዚህ ተላሎች የራሳቸውን ቁላቂልነት ወዳድ ብቻ ሳይሆኑ የሕይወትን ሥነ ምግባራዊና ሃይማኖታዊ ዕውቀት መርሐች ጭምር የናቁ ናቸው። በተጨማሪም፣ እነርሱ የጥበብን ተግባር ያለማድረግ እምቢ ብለዋል።

እንደዚህ ላለው ግዴለሽነትና ተቃውሞ ለጠላትነት የሚሰጠው ቅጣት የአፀፋ ቅጣት ዐይነት ቅርጽ አለው። “ፍሬ” የሚለው ምሳሌያዊ ዘይቤ ድርጊቶች የሚያስከትሉትን ውጤት ያመለክታል። እድገቱ በመጨረሻው ፍሬ እንደሚያፈራ ያሳያል። መንገዳቸው፣ እኗራቸውና ፍሬው እነርሱ ከዘለፉት የጥበብ መንገድ ጋር የሚነጻጸር ነው።

የአጻፋ ቅጣት የማይቀር መሆኑን የሚገልጸው ትምህርት በኋላ 32 ላይ ተረጋግጦአል። “ከመንገድ መውጣት” (“ስድስት”) እና ቸልተኛነት ለእነዚህ ሰዎች መጥፊያቸው ይሆናል። ይሁን እንጂ ጥበብ የምትሰጠውን ትምህርት የሚቀበሉ ሰዎች ደኅንነቱ የተጠበቀና የተረጋገጠ ሕይወት ይኖራሉ። ጥቅም ላይ የዋሉት መግለጫዎች ከዐደጋ ወይም ከጭንቀት ነጻ የሆነ ዘላቂና የተረጋጋ ሁኔታን ያሳስባሉ። የክፉዎች የውሸት ደኅንነትና በጸድቁ እውነተኛና ዘላቂ ሰላም መካከል የሚደረገው ንጽጽር እንደዚህ ያለ ነው።

መ. ጥበብን የመሻት ጥቅሞች (2÷1-22)

1 ጥበብን ለመቀበል የተሰጠ ምክር (2÷1-4)

1-4 ይህ ምዕራፍ ስድስት ክፍሎች ያሉት ረጅም ግጥም ነው። ‘ጥበብን ተቀበሉ’ የሚለው ምክር ዐምስት ዐይነት በረከቶች ተከትለውታል።

አስተማሪው በድጋሚ ጥበብን መቀበል የዘወትር ማሰላሰልንና በጥበቅ ራስን በሥርዐት መምራትን እንደሚጠይቅ የሚገልጽ አቤቱታ ያቀርባል። ትእዛዙን በልብ ውስጥ የማሰላሰል መስፈርት የሚጀምረው ትምህርቱን በመቀበል ነው። “ብትቀበል” የሚለው ቃል “ብታኖር” ከሚለው ቃል ጋር መነጻጸሩ አካዛኛው ትምህርት ወዲያውኑ ጥቅም ላይ ሊውል እንደማይችል ነገር ግን የትምህርቱ ተጽዕኖ እስኪታወቅ ድረስ ጥቂት ጊዜያትን እንደሚጠይቅ የሚያመለክት ምሳሌ ነው። በዚህም መካከል ትምህርቱ ተማሪዎቹ በወደፊት እንቅስቃሴያቸው ላይ ለውጥ የሚያመጣ አስተሳሰብን እንዲያዳብሩ ያደርጋል። እንዲህ ያለው ዐርቆ ማየት የልብንና የአዕምሮን (“ጀሮ” እና “ልብ” የአእምሮን ክፍሎች ይወክላሉ) ትኩረት የሚሻ በመሆኑ ተማሪዎቹ ትዕግሥት እንዲኖራቸው ይጠይቃል።

ሌላው መስፈርት ጥበብን በትጋት መፈለግ ነው። “ብትጣራ” የሚለው አነጋገር ደቀ መዛሙርት በራሳቸው አነሣሽነት ማስተዋልን መጣራት ወይም መፈለግ እንዳለባቸው ይገልጻል። በስንኞቹ ላይ የሚታየው ሐሳብን የማጉላት ተግባር ብትጣራ ከሚለው ጀምሮ ድምፅህን ከፍ አድርገህ ብትጣራ ወደሚል ክፍ ማለቱ አፋጣኝ ማስተዋል ካልተገኘ በቀር፣ ጥበብን ለማግኘት በጣም ብዙ ጥረት እንደሚጠይቅ ያሳስባል። ስለዚህ ጆሮ ትምህርቱን

ይሰማል፤ አእምሮ የተባለውን ነገር ያስተውላል፤ ድምፅ ማሰማት (መናገር) ደግሞ እውነተኛ ዕውቀትን ለመፈለግ ያገለግላል። ይህ ጥበብንና ማስተዋልን የመፈለግ ተግባር የከበረ ማዕድን (“ብር”) የመፈለግን ያህል ከፍተኛ ትጋት መጠየቁ የሀብቱን ፋይዳና ያን ሀብት ለማግኘት የሚደረገውን ትጋት ያሳስባል። መነሻ ነጥቡ በዝርዝር የተነገሩ ቃላትና ትእዛዛት ያሉት መገለጥ ሲሆን፣ ዘዴውም ልብወለዳዊ ግምት ሳይሆን፣ ትምህርቱን መመርመርና በልብ ውስጥ ማኖር ነው።

2. ጥበብን መቀበል የሚያስከትላቸው ውጤቶች (2÷5-22)

ሀ. እግዚአብሔርንና ጥበቃውን ማወቅ (2÷5-8)

5 የዚህ የመጀመሪያው ውጤት ነጥብ ቀጥተኛ (ግልጽ) ነው። ይኸውም ጥበብን ስትፈልግ እግዚአብሔርን ታገኛለህ። “እግዚአብሔርን ማወቅ” ከአእምሮ ዕውቀት የላቀ ነገርን ያመለክታል፤ ምክንያቱም ሃይማኖትንና ሥነ ምግባርን ጭምር የሚያካትት ነው። ይህ ዕውቀት እግዚአብሔርን ከመፍራት ጋር ሲጣመር ደቀ መዝሙሩ የእግዚአብሔርን የጥራል ሕገጋት ይከተላል ማለት ነው፤ ምክንያቱም እግዚአብሔርን ማወቅ ማለት ከፈቃዱ ጋር የሚጣጣም ሥነ ምግባራዊ ሕይወትን መኖርና መርሐቹን መከተል ነው።

6-8 ጥበብን የሚሻ ሰው እግዚአብሔርን የሚያገኝበት ምክንያት እግዚአብሔር የጥበብና የዕውቀት ምንጭ በመሆኑ ነው። በተጨማሪም እግዚአብሔርም ጥበብን ያከማቸው ቅዱሳንን ከክፉ ሲጠብቅበት ነው። “ድልን” ተብሎ የተተረጎመው ቃል ፍችው “ጤናማ ጥበብ” ማለት ነው፤ ይኸውም ጥበብ የሚፈጥረውን የአስተሳሰብ ለውጥ፣ ዘላቂ ስኬት፣ ከፍጻሜ ማድረስና ነጻ ማውጣት (ትድግና) ያካትታል። በመሆኑም ይህ ክፍል እግዚአብሔር ሕዝቡን የመከላከል ኀይል ያለውን እውነተኛ ጥበብ ማከማቸቱን ይናገራል።

ለ. የመለየት ችሎታ ለኑሮ የሚሰጠው ጥቅም (2÷9-11)

9-11 ደቀ መዝሙሩ “ጽድቅ” “ፍትሕ” እና “ሚዛናዊነት” (ከ1÷3 ጋር ያነጻ) ምን እንደ ሆነ መለየት የሚያስችል የማሰብ ችሎታና የግብረ ገብ ማስተዋልን ያዳብራል። “መንገድ” አንድ ግለሰብ የሚከተውን የድርጊት አቅጣጫ ለመግለጽ ጥቅም ላይ የዋለ ተለዋጭ ዘይቤ ነው። ቃሉ ለግስ ሲሆን “ከመሸከርከር” ጋር፣ ለስም ሲሆን ደግሞ ከጋሪ ጋር ተያያዥነት አለው። ስለሆነም በስም አንቀጽ ሲገባ በቁሙ “የጭነት ሠረገላ” መንገድ ማለት ነው። በዚህ ምክንያት “መልካም መንገድ ሁሉ” ሁል ጊዜ ወደ ጥሩ ግብረ ገባዊ የእኗሪድ ዘይቤ የሚመራ ነው።

ጥበብ መኖሪያውን የሚያደርገው በውስጠኛው የሰው ሕይወት ውስጥ ነው፤ ዕውቀትም ነፍስን ደስ ያሰኛል። “አስደሳች” የሚለው ቃል አንድን ሰው ወደ አንድ ነገር ለመማረክ ያለውን ብቃት ይገልጻል። ስለሆነም ዕውቀት ውብና የሚማርክ ነገር ነው። ጥበብን ለተቀበሉ ሰዎች ትክክለኛ የሆነ ነገርን ማድረግ ውብና አስደሳች ነገር ነው። ምክንያቱም ጥቅሙን ስለሚረዱ ነው። በተጨማሪ ይህ የተዋሐደ ጥበብ ከክፉ በመከለል ወይም መልካምን ሰው ቁላቂልነት ከሚያስከትላቸው ጉዳዮች በሚጠብቅ ጠንቃቃነትና የመለየት ችሎታ ራሱን ይገልጣል።

ሐ. ከክፉ ሰዎች መጠበቅ (2÷12-15)

12-15 እነዚህ ጥቅሶች ከክፉ ስለ መጠበቅ በግልጽ ከሚናገሩ ሁለት ምሳሌዎች የመጀመሪያውን ይዘዋል። ይኸው፣ ለክፉ ሰዎች ነው። “ከክፉዎችም” የሚለው ቅጽል ሥቃይንና መከራን የሚያስከትል ደስ የማይልን ነገር ይገልጻል። በክፉዎች መንገድ

የሚጓዙ ሰዎች ከጽድቅና ትክክለኛ ከሆነው ነገር ጋር የሚቃረኑ ጠማማ ነገሮችን በመናገር በሌሎች ላይ ጉዳት ያደርሳሉ።

ቀ.13 - 15 የክፉዎችን ዐላማ፣ የሚደሰቱበትን ነገርና ጠማማ መንገዳቸውን ይገልጻል። ዐላማቸው በጨለማ መንገድ መሄድ ነው፤ እነርሱ “ጨለማ” ተብሎ ብቻ ሊገለጽ በሚችለው መንገድ ለመሄድ ሲሉ ቀጥተኛውን መንገድ ይተዋሉ። ይህም ከሥነ ምግባራዊ አብርሆት የራቀ መንገድ ነው። የእነርሱ ደስታ ግብረ ገብ የጉደለውን ነገር በማድረግ የሚገኝ ነው። ይህን ድርጊት የሚፈጽሙት የአእምሮ በሽተኛ ስለ ሆኑ ወይም በጭካኔአዊ ድርጊት መደሰት ከመፈለጋቸው የተነሣ ሳይሆን፤ ጎሊናቸው ፈጽሞ በመደንዘዙ ነው።

ቀ.15 ቀደም ባሉት ክፍሎች ከተጠቀሱት የተለያዩ መግለጫዎች አንዱን በመጠቀም ጠማማ መንገዳቸውን ይገልጻል። ይኸውም ክፉ ሰዎች ጠምዛዛና ጠመዝማዛ መንገዶችን የሚከተሉ ናቸው። ዘወትር በተሳሳቱ ጉዳዮች አቅጣጫ የሚሄዱ ናቸው። ደቀ መዝሙሩ የኒታን መንገድ የተገላበጠኝ ከሚለውጡና ሥነ ምግባራዊ ቀውስ በመፍጠር ሌሎችን ከሚስቡ ሰዎች ለመጠበቅ ጥበብ ያስፈልገዋል።

መ. ከክፉ ሴቶች መጠበቅ (2÷16-19)

16-19 ጥበብ ሰውን ነጻ ለማውጣት የምታስፈልግበት ሌላው ክፉ የኅብረተ ሰብ ክፍል ልቅ የወሲብ ስሜት ያላት ሴት የምትገኝበት ነው። ክፉ ወንድ ሥቃይና ጠማማነትን ሲያመጣ፤ ክፉ ሴት ደግሞ በጣም በረቀቀ ፈተና የግብረ ገብ ውድቀትን ታመጣለች። ዝሙት ዐዳሪዎችና አመንዝራዎች በእስራኤል ውስጥ ከጥንት ዘመን ጀምሮ ኖረዋል። (መሳ. 11÷1፤ 1ነገ. 3÷16፤ ሆሴ. 3÷1)። በዚህ ክፍል ውስጥ በመጀመሪያ ልቅ የሆነ የወሲብ ስሜት ያላት ሴት ተገልጿለች። ከዚያም በኋላ የእርሷና ራሳቸውን ለእርሷ የሰጡ ሰዎች ጥፋት ለሌሎች ሰዎች ማስጠንቀቂያ እንዲሆን ተጽፎአል።

“አመንዝራ” የሚለው ቃል በቁሙ “እንግዳ ሴት” ማለት ነው፤ አባባሉ ይህች ሴት ከቃል ኪዳኑ ሕዝብ ውጪ መሆንዋን ይገልጻል። እስራኤላዊት ሴት በመሆኗ የፈጸመችው ጋብቻ “ኪዳን” ተብሎ ይጠራል፤ እርሷም የኅብረት መሥዋእት ታቀርባለች ከ7÷5፤ 14 ጋር ያነጻ። እርሷ ለእግዚአብሔር ሕዝብ የጋራ ከሆኑ ማኅበራዊና ሃይማኖታዊ ደንቦች የራቀች ናት። እንዲሁም በቃል ኪዳኑ ውስጥ ካለ የጋብቻ ክልል በመውጣት ትንቀሳቀሳለች።

ተማጽኖዋን ያቀረበችው በዘዴኛ ሸንጋይ ንግግር ነው። ይኸውም የአመንዝራ ንግግር ለስላሳ መሆኑን የሚያመለክት (5÷3 ይመ) ነው። እንደዚህ ያለ ንግግር 7÷14-20 ላይ እናገኛለን። የመለየት ችሎታን ማግኘት ደቀ መዝሙሩን ከምታማልል ሴት ለስላሳና አሳሳች ንግግር ይጠብቀዋል። አሳሳች ንግግር መጥፎ ነው። መጥፎ የሆነው የንፍረተ ቢስነትን ጠባይ በመግለጡ ብቻ አይደለም፤ ይልቁንም አመንዝራዊ ለጋብቻዋ ታማኝ ባለመሆኗ በደለኛ በመሆኗም ጭምር ነው። ይኸውም እርሷ ከልጅነት ባሏ ጋር ያላትን ጓደኝነት ስለ ተወች (እዚህና በሴር. 3÷4 የተተውት ባሎች ናቸው) የገባችውን ኪዳን ዘንግታለች።

“ኪዳን” የሚለው ቃል ምናልባትም የጋብቻ ቃለ መሐላዋን የሻረችን አማላይ ሴት ያመለክት ይሆናል (ሚል. 2÷14)፤ ይሁን እንጂ ማመንዝር የሚከለክለውን የኪዳኑን ሕግም (ዘፀ. 20÷14) ማለት ሊሆን ይችላል። ቃሉ በትክክል የሚያመለክተው የጋብቻን ቃለ መሐላ ከሆነ፤

ይህን መሰሉ ኪዳን የሚደረገው ጥሎሽ ጥሎ ዕጮኝነት በሚጀመርበት ጊዜ ነው። አመንዝራዊ በታማኝነት እንደምትጸና የገባችውን ቃል ተላለፈች ማለት ነው።

እንዲህ ዐይነቱን ክፉ ተግባር ለመቃወም በሥራ ላይ የዋለው የተሰጠው ማስጠንቀቂያ በጋብቻ አለመታመን ውጤቱ ምን ሊሆን እንደሚችል ከማስተዋል የመነጨ ነው። ድርጊቱ የደስታና የብልጽግና ሕይወት (ብልጽግና) ፍጹም ተቃራኒ ወደ ሆነው ወደ ጥፋት ይመራል። “ቤቷ” የሚለውን ቃል “እርሷ” እና ቤቷ ወደ ሞት ያደርሳሉ ተብሎ ሊተረጎም ይችላል። ይሁን እንጂ እርሷ ቤቷ ወደ ሆነው ወደ ሞት ታደርሳለች የሚለው ትርጉም፤ የተሻለ ድጋፍ አለው። ምክንያቱም 9÷18 ሙታን በቤቷ ውስጥ እንዳሉና ተጋባዦቿም በዐዘቅቱ ዓለም (በሲያል ጥልቀት) እንደሚገኙ ይናገራል። መንገዶቿ ወደ ጨለማ (ዐ.መ.ት፣ “ወደ መናፍስተ ሙታን ዓለም”) ይመራሉ። “ወደ እርሷ የሚገባ” የተባሉት የሲያል ነዋሪዎች ናቸው። ቃሉ ጥንካሬአቸውንና ብርታታቸውን ያጡ ሰዎች ጨለማ ባጠላበት ሕይወት መቀጠላቸውን ይገልጻል። ስለሆነም የእርሷ ሕይወት ዕጣ ፈንታ (ፍጻሜ) በሙታን ዓለም ውስጥ ከሚገኙት ሙታን ጋር መሆኑ የማይጠረጠር ነው። መግለጫዎች የያዙት ትርጉም ምሳሌአዊ እንጂ ቃል በቃል የሚወሰድ አይደለም፤ እርሷ “አጠመደችህ” ማለት ከሕያዋን ማኅበረሰብ ተለይተህ፤ መመለስ ወደማይቻልበት አገር ከተጓዙ በግብረ ገባቸው ብልሹ ከሆኑ ሰዎች መካከል ራሱን ታገኘዋለህ ማለት ነው።

ሠ. በጽድቅ መኖር መቻል (2÷20-22)

20-22 ይህ ክፍል ሐሳቡን የሚቋጩው ጥበብ ሰዎች ጽድቅ የሆነ ነገርን እንዲያደርጉና የእግዚአብሔርን በረከት እንዲያገኙ እንደምታስችላቸው በሚገልጽ በጣም አምኖታዊ በሆነ ምክር ነው። ይህ ክፍል የዘዳግም መጽሐፍ አጽንዖት የሰጠውን ምድራቱን የመውረስ ሐሳብ ይዞአል። የእግዚአብሔር ትልቁ ስጦታ የተስፋዎቹ ፍጻሜ ነው፤ ቅኖች በምድር ላይ የመኖር ዋስትናና ብልጽግና ያገኛሉ፤ ክፉዎች ግን በመለኮታዊ ፍርድ ከውስጧ ይወገዳሉ

ሠ. ከእግዚአብሔርና ከሰዎች ጋር በሚደረጉ ግንኙነቶች የጥበብን መንገድ ስለ መከተል (3÷1-35)

የመግቢያ ምክር /3÷1-4/

1-2 የመጀመሪያው ምክር የአባትን “ትምሕርት” (በቁሙ “ሕግ” መከተል እንደሚገባ የሚገልጽ ነው። ምክንያቱም ረጅም ዕድሜንና ሰላማዊ ሕይወትን ያስገኛል። “አትርሳ” እና “ጠብቅ” የሚሉት ግሶች ደቀ መዝሙሩ ስለ ጠቅላላው ትምህርታዊ ሥርዐት እንዲያስብ ያደርገዋል። ውጤቱም ከዐደጋና ከመከራ ነጻ የሆነ የክብረ ኑሮ መኖር ነው።

3 ሁለተኛው ምክር ታማኝና እውነተኛ ሁን የሚል ነው፤ ምክንያቱም በእግዚአብሔርና በሰው ዘንድ ክብርን ያስገኛል። “ፍቅርና” “ታማኝነት” በእስራኤላውያን ዘንድ የታወቁ ሁለት መሠረታዊ የኪዳን ቃላት ናቸው። የመጀመሪያው ቃል በዋናነት ግንኙነት ለሚፈጥራቸው ግዴታዎች ታማኝ መሆንን ያመለክታል፤ ሁለተኛው (ኋለኛው) በዋናነት እምነት የሚጣልበትን ጽኑ ነገር ያመለክታል። ሁለቱ ቃላት በአንድ ላይ “የታመነ ፍቅር” የሚል ፍቺ ያለው ሐረግ ይፈጥራሉ። እነዚህ ቃላት በዘዴ. 6÷8 እና በሴር. 31÷3 ላይ ሲጨመሩ፤ የተገራ ሕይወት ይዘት በእግዚአብሔር ማመን መሆኑን ያሳያል። አስተማሪው “እሰራቸው” እና “ጻፋቸው” በማለት ደጋግሞ የሚናገረው ትምህርቱ የደቀ መዝሙሩ ማንነት ክፍል እንዲሆን ለማድረግ ሲል ነው። የዚህ ልዩ ቃል ዘርፎች ደቀመዝሙሩ ተገዢነቱ በቀጥታ ለአስተማሪው ሳይሆን፤ ለኒታ መሆኑንና

ከእርሱ የሚጠበቀው “ሥነ ሥርዐት” እግዚአብሔርንና ትምህርቱን ማክበርና መታዘዝ እንጂ ሰብአዊውን አስተማሪ ማክበርና ለእርሱ መታዘዝ ብቻ አለመሆኑን ይገልጻል።

4 ቍጥር 4 ትምህርቱን መቀበል የሚያስፈልግበትን ወሳኝ ምክንያቶች ያቀርባል፤ እነርሱም ሞገስና መልካም ስም ናቸው። ከ13÷15 ጋር የሚመሳሰለው ይህ አስቸጋሪ ክፍል ምናልባት ደቀ መዝሙሩ የመልካም አስተዋይነት ስም እንደሚኖረው ሊያመለክት ይችላል። ይኸውም እርሱ በእግዚአብሔርና በሌሎች ሰዎች ዘንድ ይከበራል ማለት ነው።

2. ለጌታ ታማኝ ሁን የሚል ምክር (3÷5-12)

5-6 በዝርዝር የቀረቡት በርካታ መመሪያዎች ታማኝ ሁን በሚለው በዚህ አጠቃላይ ምክር ውስጥ ይገኛሉ። የመጀመሪያው በራስህ ሳይሆን በእግዚአብሔር ታመን፤ ምክንያቱም እርሱ ኑሮህ የተቃና እንዲሆን ያደርጋል የሚል ነው። “ታመን” የሚለው ቃል ዋስትና ለማግኘት በሌላው ላይ ለመደገፍ መገደድን ያመለክታል። እምነት የሚጣለው በእግዚአብሔር እንጂ በሰው ማስተዋል ላይ አይደለም። “በፍጹም ልብህ” “በመንገዶችህ ሁሉ” ስለሚል ይህ መታመን ሙሉ በሙሉ መስጠትን ይጠይቃል። “ማስተዋል” እዚህ ጋ የተጠቀሰው ንጢአትን በሚያመለክት ቅርጽ ነው (ከ1÷2፡6 ጋር ያነጻ)፤ ስለሆነም ጥበብ በሚያስገኘው ማስተዋልና እምነትን ዝቅ አድርጎ በሚያየው የተፈጥሮ ማስተዋል መካከል ልዩነት አለ። አማኝ በእምነት የሆነ መታዘዝ ካለው በአስቸጋሪ ሁኔታዎች ውስጥና በተለያዩ መሰናክሎች ውስጥ ቢጓዝም እንኳ እግዚአብሔር በሕይወት ጉዳያዎች ላይ ይመራዋል። “ቀና” የሚለው ሐሳብ ጠማማና ጠመዝማዛ ከሚሉት የክፉ ሰው መንገዶች ጋር ይነጻጸራል።

7-8 ሁለተኛው ትምህርት እግዚአብሔርን መፍራትና ከክፉ መራቅ ነው። እዚህም ላይ በሰብአዊ ጥበብና ከላይ በሚመጣው በዐዲሱ ጥበብ (ከኢሳ.5÷21 ጋር ያነጻ) መካከል ልዩነት አለ። ከፍ ያለ ምንጭ መኖር አለበት። ይኸውም፤ “እግዚአብሔርን ፍራ ከክፉትም ራቅ” የሚል ነው። በዚህ መሠረት መኖር ለሰውነት ጤና ለዐጥንትም ልምላሜን ያስገኛል። በመጀመሪያ ደረጃ እግዚአብሔርን መፍራትና ከክፉት መራቅ የሚያስገኙት ፈውስ መንፈሳዊ ነው። መጽሐፍ ቅዱስ ብዙውን ጊዜ ውስጣዊውን መንፈሳዊ ወይም አካላዊ ስሜቶች ለመግለጽ የሚታየውን አካል ይጠቀማል።

9-10 ሦስተኛው የምክር ክፍል ሀብትን የሰጠ እግዚአብሔር መሆኑን ተገንዝቦ ሀብትን እንደ መሥዋዕት መልሶ ለእግዚአብሔር መስጠት እንደሚገባ የሚያመለክት ነው (ከዘፀ. 23÷19፤ ዘኁ. 28÷26-27፤ ከዘዱ. 18÷4፤ 26÷1-2 ጋር ያነጻ)። ምክሩ ምእመናን በሃይማኖታውያን ተግባሮቻቸው እግዚአብሔርን ማክበር እንደሚኖርባቸው ያሳስባል። ከዚያም እግዚአብሔር ጎተራንና መጥመቂያን እንደሚባርክ የሚናገረው የተስፋ ቃል ይከተላል።

11-12 የመጨረሻው ዝርዝር ትምህርት ደቀ መዝሙር በእግዚአብሔር ተግባር ላይ እንዳያምፅ ያስጠነቅቃል፤ ምክንያቱም ይህ የፍቅር ማረጋገጫ ነው። የጥበብ ሥነ ጽሑፎች ጻድቅ የማይቋርጥ በረከትን እንደሚይቀበል ያውቃሉ፤ መከራ በሁሉም ሰው ላይ የሚደርስ ችግር ነው። ይህም ክፍል በጻድቃን ላይ ለምን መከራ እንደሚደርስ ከሚቀርቡት የመፍትሔ ሐሳቦች አንዱን ይሆናል። ይህ ማበረታቻ የዳዊት ኪዳን የተገለጠበትን

ተግባርን በፍቅር የሚጠቅሰውን ቋንቋ (2ሳሙ. 7÷14፤ መዝ. 89÷32-33) ያስታውሳል። በርግጥ ለዚያ ዐይነቱ ተግባር ማስተዋልን የሚሰጠው የአባትና የልጅ ግንኙነት ነው (ከዕብ. 12÷5-6 ጋር ያነጻ)።

3. ለጥበብ መንገድ የተሰጠ አድናቆት (3÷13-26)

ሀ. ጥበብ በጣም ከፍተኛ ዋጋ ያለው ሀብት መሆኑ (3÷13-18)

13 ቍ.13-18 የመንፈሳዊ መዝሙር ዘዬን የሚከተል ይመስላል፤ “ይባረካሉ” የሚለው ቃል የትእዛዝ አንቀጽ የሚገባበትን ቦታ ተክቷል። ይህ ክፍል የሚጀምርበት “...በሩክ ነው፤” የሚለው መግለጫ ለዚህ ደስተኛ አቋም ምክንያት የሚሆኑትን የዐላማ አንቀጾች አስከትሎአል። “ይባረካሉ” የሚለው ቃል ከእግዚአብሔር ጋር የተስተካከለ ግንኙነት መፍጠር የሚያስገኘውን ሰማያዊ በረከት ይገልጻል። ይኸውም ከእግዚአብሔር በረከት የሚገኘውን ወይም እግዚአብሔር ለጽድቅ ሥራ ወርታ አድርጎ የሚሰጠውን ሰብአዊ ደገንነት ይገልጻል።

14-18 ጥበብን መፈለግ በረከትን እንደሚያስገኝ የሚናገረው መግለጫ እውነተኛነቱ እዚህ ላይ ተረጋግጦአል። ጥበብ ከሀብትና ከብልጽግና ትበልጣለች፤ ምክንያቱም እርሷ ታላላቆቹን የሕይወት ስጦታዎች ማለትም ሥልጣንን፤ ተሰሚነትንና ክብርን ታገናጽፋለች። እርሷ የሕይወት ጥንካሬና ሙላት ከሆነው “ከሕይወት ዛፍ” ጋር ተወዳድራለች። ይህን ምሳሌያዊ አነጋገር ዘፍ.2-3 (ከዘፍ. 3÷22 ጋር ያነጻ) መጠቀሙ፤ ጥበብ የረጅም ዕድሜና ጠቀሜታ ያለው ኑሮ ምንጭ መሆኗን ያመለክታል።

ለ. ጥበብ ለፍጥረት ሥራ አስፈላጊ (ጠቃሚ) መሆኗ (3÷19-20)

19-20 ጥበብ፣ማስተዋልና ዕውቀት በእግዚአብሔር ዘንድም ከፍተኛ ዋጋ አላቸው (ጠቃሚ ናቸው)፤ ምክንያቱም እርሱ ፍጥረተ ኃላሙን የፈጠረው በእነርሱ ተጠቅሞ ነው። ጥበብ በፍጥረት ጊዜ የሰጠው ጥቅምና የእግዚአብሔር ጥበብ የሆነውን ክርስቶስን እንዴት እንደሚያሳይ በምዕ. 8÷22-23 ላይ በተሰጠው ማብራሪያ ተገልጿል። ይህ ክፍል የሕይወትን አቅጣጫ ለማሳየት የሚጠቅመው ጥበብ ፍጥረተ ኃላም የተፈጠረበት ያው ጥበብ መሆኑን ያሳያል (8÷20-31 ይመ.)። ለእግዚአብሔር ጥበብ መማረክ ማለት በዙሪያችን ካለው ኃላም ጋር ራስን ተስማሚ ማድረግ ማለት ነው። ሁለቱ ጥቅሶች በመጀመሪያ ትኩረት የሚያደርጉት በሰማይና በምድር አመሠራረት ላይ ነው፤ ከዚያም በምድር ላይ ስለሚገኘውና ከሰማይ ስለሚመጣው ውሃ በመግለጽ ጥበብ የሕይወት መሠረትና የበረከት ምንጭ መሆኗን ማራኪ በሆነ ንጽጽር ያቀርባሉ።

ሐ. ጥበብና፣ረጅም ዕድሜ እንዲሁም ደገንነቱ የተጠበቀ ሕይወት(3÷21-26)

21-26 ይህ ክፍል ከጥበብ ጋር መስማማት የሚያስገኛቸውን ተስፋዎች በመግለጽ ሰዎች በጥበብ ጉዳና ላይ መጽናት እንዳለባቸው ይመክራል። ደቀ መዛሙርት ትክክለኛ ፍርድና የመለየትን ችሎታ በትጋት ከጠበቁ፤ እግዚአብሔር እንደሚመራቸውና እንደሚጠበቃቸው ማመን ይችላሉ። ነገር ግን እነዚህን ነገሮች ለዐፍታ እንኳ ከእይታቸው ውጭ ማድረግ አይኖርባቸውም። በጽድቅ ሕይወቱ ውስጥ ትክክለኛ ፍርድን በመስጠት የሚያምንና የሚከተል ማንም ሰው የሚያገኘው የጥበብን ንይልና ውበት ብቻ አይደለም፤ በእንቅስቃሴና በዕረፍት ጊዜያት ሳይቀር በሰላም መጠበቅን ጭምር ያገኛል፤ ይኸውም በመደበኛ ሕይወትና በአደጋ ጊዜ ማለት ነው። በሌላ አባባል ኑሮአቸው የበለጸገ፤ የተጠበቀ፤ አስተማማኝና ያለ ፍርሀት

ይሆናል። እምነቱን በእግዚአብሔር ላይ የሚያደርግ እውነተኛ መንፈሳዊ የመለየት ችሎታ ተስፋ አያስቈርጥም።

4. የጉርብትና ግንኙነትን የሚያበላሹ ነገሮችን ማስወገድ (3÷27-30)

27-30 እዚህ ላይ የጉርብትና ግንኙነትን የሚመለከቱ ተከታታይ ትምህርቶች ይቀጥላሉ። እነዚህ ሐሳቦች የተገለጹት በአሱታዊ መንገድ ሲሆን፤ በቀኑ 3 ላይ በፍቅርና በታማኝነት ላይ የተሰጠውን አጽንዖት በሚገባ የሚከተሉ ናቸው። ቍጥር 27-28 ለተቸገሩ ሰዎች ቸርነት ማድረግ እንደሚገባ ይመክራል። ምክንያቱም ችግረኛ ወዳጅን ለመርዳት አለመፈለግ ስሕተት ነው። ሰዎች መልካም ጉረቤት መሆን አለባቸው። አባትም በወዳጅነቱ ተማምኖ በሚኖር ጉረቤት ላይ ክፉ ነገር ማሳርን ይከለክላል። ክፉ ማሰብ ወንጀል ነው። የማኅበረ ሰብን አኗኗር ያበላሻል፤ ምንም ጥፋት ባልሠራ ጎረቤት ላይ መሠረተ ቢስ የሆነ ክስ ማቅረብ አይገባም።

5. ከክፉዎች ጋር ለመተባበር መፈለግን በመቃወም የተሰጠ ማስጠንቀቂያ (3÷31-35)

31-35 ከጉረቤቶቹ ጋር ባለው ግንኙነት ሰው ምቀኝነትን ወይም በክፉ ሥራቸው መተባበርን ማስወገድ ይገባዋል (ከመዝ. 73÷3-5 ጋር ያነጻ)። ይህ ማስጠንቀቂያ ተከታታይ በሆኑ ንጽጽሮች የተገለጹ ምክንያቶችን አስከትሎአል። በአንድ በኩል እግዚአብሔር ጠማማን ይጸዮል፤ መርገሙ በክፉዎች ቤት ላይ ነው፤ በሶቡያን ፌዘኞች ላይ ያፌዛል፤ ተላሎችንም ለውርደት ያጋልጣቸዋል። በቅኖች ግን ይደሰታል፤ ቤታቸውን ይባርካል፤ ለትሑታን ጸጋን ይሰጣል፤ ለጠቢባንም ክብርን ያወርሳል። ስለዚህ ጠቢብና ቅን ጠባይ እግዚአብሔርን ደስ ያሰኛል፤ በረከቱንም ያስከትላል።

ፈ. ጽድቅን መከተልንና ከክፉት መራቅን የሚያበረታታ ምክር (4÷1-27)

1. ባህላዊ ትምህርቶችና ጥቅሞቻቸው (4÷1-9)

ሀ. ባህላዊ ጥበብን ማግኘት አስፈላጊ መሆኑን የሚገልጽ ምክር (4÷1-4)

ይህ ምዕራፍ የጥበብን ፋይዳ አስመልክቶ እያንዳንዳቸው ትምህርት፤ ምክር፤ ትእዛዝና የማበረታቻ ሐሳቦች ያሏቸው ሦስት ንግግሮችን ዐቅፎአል።

1 የመጀመሪያው ንግግር ትምህርቱን መቀበል አስፈላጊ መሆኑን በአጽንዖት የሚያሳስቡ ሁለት ጥሪዎችን በማቅረብ ይጀምራል። ይህ “ትምህርት” ቀደም ሲል የቀረበው የግብረ ገብ ትምህርት ነው (ከ1÷2 ጋር ያነጻ)። ይኸውም በጥበብ ላይ ራስን መግዛትንና ምሪትን መቀበልን የሚጨምር ነው። የዚህ የመጀመሪያ ንግግር ሁነኛ መለያው፤ ትምህርቱ ባህላዊ መሆኑ ነው። በብዙ ቍጥር የተጠቀሰው “ልጆቼ” የሚለው ቃል ደቀ መዛሙርትን ሲያመለክት፤ አባት ደግሞ አስተማሪን ያመለክታል። የሆነ ሆኖ ቍ 3 ላይ “እናት” የሚለው ቃል አጠቃቀምና በወላጅና ልጅ ግንኙነት የተመሰለው የተማሪ-አስተማሪ ግንኙነት እውነታ የአባትንና የልጅን ግንኙነት የሚያመለክት ነው።

2 የተላለፈው ወግ “ቦኅ” ነው። ይኸውም ከተሞክሮ የተገኘ ነገር ነው። ይሁን እንጂ ሊቀበሉት የሚገባ ትምህርት ነው፤ “ትምህርት” የሚለው ቃል መቀበልን እንደሚጠይቅ

ያመለክታል፤ በዚህም መሠረት ይህ ትምህርት ከባህል ትምህርቶች ተርታ ቢመደብ የተሻለ ነው።

3-4ሀ እነዚህን የባህል (የተለምዶ) ትምህርቶች መቀበል አስፈላጊ መሆኑ በግል ተሞክሮ ተጠናክሮአል። ወላጅ እነዚህን ትምህርቶች በፍቅር ለልጅ አስተምሯል። እነርሱም ወደ ነፍሱ ጠልቀው ገብተዋል፤ ሕይወቱን ሲቀርጹ በማየቱ፤ ተአማኒነታቸውንም አረጋግጦአል። ስለዚህ ቤት ወላጆች በየተራ ወጎችን ወደ ልጆች የሚያስተላልፉበት ዋነኛ ማእከል ሆኖ ይቀጥላል (ዘፃ. 6÷6-9 ይመ)። ስለሆነም በዚህ ክፍል የሚያስተምረው ሰው አንዱ ትምህርት ሲወርድ ሲዋረድ የመጣ፤ በልምድ የተፈተነ መሆኑን ለልጆቹ በመግለጽ ተአማኒነቱን ያጠነክራል።

ለ. ጥበብን የማግኘት ጥቅሞች (4÷4ለ-9)

4ለ ይህን ትውፊታዊ ጥበብ በሙሉ ልብ መቀበል ሕይወትን ያስገኛል። “በሕይወት ትኖራለህ” ማለት የሕይወትን በረከቶች በሙላት ትለማመዳለህ ማለት ነው፤ ይኸውም ከአጠቃላይ የሞት ግዛት ጋር የሚቃረነውና ከእርሱም ጋር የሚጋጩት ነው። ዘፃግም 30 ይህን አስመልክቶ ጠንካራ ንጽጽር ያደርጋል። ሰዎች በሕይወትና በሞት መካከል ትግል ያደርጋሉ ሕይወትን መምረጥ ማለት የእግዚአብሔርን በረከቶች ለማግኘት የሚያስችሉትን ትእዛዞችን መጠበቅ ማለት ነው። ይህ የሕይወት ዐቢይ ሐሳብ በእያንዳንዱ ንግግር ውስጥ ይታያል (4÷4: 10: 22-23)። በርግጥ ጠቢቡ ይህን ማበረታቻ የሚጠቀመው አጠቃላይን እውነት ለመግለጽ ነው፤ ምክንያቱም ምንግዜም ቢሆን እንደ ኢየሱስ ከተለመደው ውጭ የሆኑ ነገሮች ያጋጥማሉ።

5-6 የተለምዶአዊው (ሲወርድ ሲዋረድ የመጣው) ጥበብ ሁለተኛው ጥቅም ዋስትና ነው። አስተማሪው ጥበብንና ማስተዋልን እንዲያገኙ ደጋግሞ ከመከረ በኋላ ጥበብና ማስተዋል ከለላና ጥበቃን እንደሚያስገኙ ለመግለጽ የእንስታይ ጾታ ግሶችን ይጠቀማል። ጥበብ በምትወደድና በምትታቀፍ (ቍ. 8) ሙሽራ በሴት ሰውኛ አገላለጽ ተወክላለች። ይሁን እንጂ ደግሞ ከክፉ መጠበቅ የሚያስችል ንይል እንዳለው በጎ አድራጊ ሆና ትታያለች። ጥበብ በመልካም ሴት ሰውኛ ዘይቤ ተወክላ ከእንግዳ ሴት ጋር ተነጻጽራለች። ትምህርቷን የሰሙት ሰዎች በሙሉ ልብ ራሳቸውን ቢሰጧት እርሷ ትጠብቃቸዋለች።

7-9 ሦስተኛው ጥቅም “ክብር” ነው። አስተማሪው ከከበረ ነገር ጋር በውስጠ ታዋቂነት በማወዳደር (ከ3÷14÷15 ጋር ያነጻ)፤ ደቀ መዝሙሩ ማንኛውንም ዐይነት ዋጋ ከፍሎ ጥበብን እንዲያገኙት ይለምናል፤ ምክንያቱም እርስዋ እጅግ የከበረ ዋጋ አላት። የሰውኛው ዘይቤ በዚህም ክፍል ውስጥ ቀጥሎ ጥበብን ማቀፍ በራስ ላይ እንደሚደፋ አክሊል ክብርን እንደሚያገናኝና ያሳያል። ይህ ክብር በመሠረቱ ጥበብ ከምታስገኘው የጠባይ መታነጽ ጋር ይያያዛል። ይህን መሰሉ በጎ ምግባር ያላቸው ሰዎች በማኅበረ ሰቡ ውስጥ በቀላሉ ይታወቃሉ (11÷10-11)።

2. በጽድቅ ለመኖር የተሰጠ ምክር (4÷10-19)

ሀ. የጽድቅን ሕይወት መከታተል (4÷10-13)

10 ይህ ክፍል ትምህርቱን በጥንቃቄ ማድመጥ የሕይወትን ዘመን እንደሚያዘዝ በሚገልጽ ተደጋጋሚ ምክር ይጀምራል። ንጽጽሮች ደቀ መዝሙሩ የጥበብን የሕይወት መርሶች ገንዘቡ ማድረግ (መቀበል) እንዳለበት ይገልጻል።

11-12 “አሳይሃለሁ” በሚለው መግለጫ ይህ ትምህርት ገንዘብ መደረግ እንዳለበት ተሠምርቦታል። እዚህ ላይ የመንገድ ምሳሌ ጥቅም ላይ ውሏል። ጥበብ በምትሰጠው ምክር መሠረት መኖር በአስተማማኝ መንገድ ላይ እንደ መራመድ ወይም እንደ መሮጥና

ከመሰናከሎች የጸዳ ሲሆን፤ ከዚህም የተነሣ የተቃና ሕይወት (በ3÷5-6 ላይ ይመ) የተረጋገጠበት ይሆናል። ቍጥር 12 አምሳያውን ለማሟላት ሁለት ተመሳሳይ ምድራውያን መግለጫዎችን ይጠቀማል። ሰው በዚህ ትምህርት ሲኖር (በመራመድም ሆነ በመሮጥ) ምንም ነገር የእድገት ግሥጋሜውን አያደናቅፍበትም፤ ኑሮው እንዳይቃና አያግደውም።

13 ጥበብ የተቃና ሕይወት የሚያስገኝ መንገድ ብቻ አይደለም፤ እርሱ ራሱ ሕይወት ነው። እንደዚህ ያለ ማንኛውም በጣም አስፈላጊ የሆነ ነገር በጋላ ስሜት መያዝ አለበት።

ለ. ከክፉ የአኗኗር ዘይቤ መራቅ (4÷14-19)

14-15 በክፉት የሕይወት ጉዳና ላይ ገና መንዝ ሳይጀምሩ ከክፉት መንገዶችና ከክፉ ሰዎች መራቅ እንደሚያስፈልግ የሚናገር ማስጠንቀቂያ ነው። ወደ ክፉት የሚያመራውን የመጀመሪያ ርምጃ እንኳ አትራመድ! በእነዚህ ጥቅሶች ውስጥ ወዲያው ወዲያው እየተከታተሉ የተጠቀሱት ትእዛዛውያን አንቀጾች የጉዳዩን አሳሳቢነት በአጽንዖት ያረጋግጣሉ። በሥራ ላይ የዋሉት መግለጫዎች ሰዎች ሊጓዙባቸው የሚችሉ የአኗኗር ዘይቤዎችን ማወዳደራቸውን ይቀጥላሉ።

16-17 ሰው ከዚህ የሚርቅበት የመጀመሪያ ምክንያት እንደዚህ ያለው የአኗኗር ዘይቤ ባሪያ ስለሚያደርግ ነው። አስተማሪው የግንት የአነጋገር ዘይቤዎችን በመጠቀም ክፉዎች ክፉት በማድረግ ሱስ መለከፋቸውን (ከመዝ.36÷4 ጋር ያነጻ) ይገልጻል። እነርሱ ሙሉ በሙሉ ክፉ ነገር ካላደረጉ በቀር እንቅልፍ ሊወስዳቸው እስከማይችል ድረስ ለክፉት የተሰጡ ናቸው። በተጨማሪም ክፉት መብላቸው ነው። ይህ የግንት ዘይቤ ክፉት በሕይወታቸው ውስጥ ያለው ተጽዕኖ የቱን ያህል ከፍተኛ መሆኑን ለመግለጽ ለክፉዎች እንደ ምግብና እንደ ወይን ጠጅ የሚማርክ መሆኑን ደጋግሞ ያሳስባል።

18-19 ሰው በክፉት ተግባር መሳተፍ የክፉት ባሪያ ከመደረግ በተጨማሪ ዐደገኛ መሆኑን ማወቅ ይገባዋል። ንጽጽሩን ለማድመቅ ሲባል የማመሳሰል ዘይቤዎች ጥቅም ላይ ውለዋል። የጸድቃን መንገድ እንደ ብሩህ የቀን ብርሃን ድምቀቱ እየጨመረ የሚሄድ ሲሆን አስተማማኝና ግልጽም ነው። በሌላ በኩል የክፉዎች መንገድ ሰዎችን እንደሚያደናቅፍ ጨለማ የማያስተማምንና ዐደገኛ ነው።

3. በጽድቅ አኗኗር ላይ ማትኩር እንደሚገባ የተሰጠ ምክር (4÷20-27)

ሀ. የአባትን ትምህርት መቀበል እንደሚገባ የሚገልጽ ምክር (4÷20-22)

20-21 በሦስተኛው ንግግር ውስጥ የሚገኘው ይህ ምክር የሰውነትን ክፍሎች የሚያመለክቱ አንዳንድ ቃሎችን ይጠቀማል። እነርሱም፡- ደቀ መዝሙር የአስተማሪውን ቃሎች በሚገባ ለማድመጥ ጆሮዎቹን፤ በቅርብ ለመመልከት ዐይኖቹን፤ በተግባር መተርጉምን ለመወሰን ልቡን መጠቀም እንዳለበት የሚያሳዩ ናቸው። ደቀ መዝሙሩ ጆሮዎቹን ዐይኖቹንና ልቡን ተጠቅሞ የተላለፉትን ወገኖች በሁለንተናው እንዲቀበል አስተማሪው ይመክራል።

22 ትምህርትን መቀበል በተደጋጋሚ አስፈላጊ የሆነበት ምክንያት የጥበቡ ቃል ሕይወት ስለሚሰጥ ነው፤ ይኸውም

የጤንነት ሕይወት ነው። እዚህ ውስጥ ቃል የተገባው ጤና የአካል፤ የስሜትና የመንፈስ ሲሆን፤ ሁለንተናን የሚዳስስ ነው። ይኸውም የሚቻለው በሕይወት ላይ ጉዳት ከሚያደርሱና ዕንቅፋት ከሚፈጥሩ ክፉ ነገሮች ነጻ በሚያወጣው በእግዚአብሔር ቃል አማካይነት ነው።

ለ. በጽድቅ ላይ ማትኩር (4÷23-27)

23 በዚህ የጽድቅ ትምህርት ላይ የተጠቀሱት የሰውነት ክፍሎች ከሁኔታ መግለጫ ወይም ከድርጊት ጋር የተያያዙ ናቸው። በመጀመሪያ “ልብህን” ስለሚል (ይኸውም አእምሮ ነው) እርሱ በጥንቃቄ በትጋት መጠበቅ አለበት። ቍ 21 ደቀ መዝሙሩ ጥበብን በልቡ እንዲጠብቅ ያዛል። አሁን ደግሞ ልብ መጠበቅ አለበት፤ ምክንያቱም “ጥበብ የሕይወት ምንጭ ነው።” ልብ የሕይወትን ሂደት የሚወስን የሕይወት እንቅስቃሴዎች (16÷9፤ 23÷19) ሁሉ መነሻ ማእከል ነው።

24 ጽድቅ አንደበትን ይገዛል፤ ጠማማና ብልሹ ንግግርን ያስወግዳል። ቀጣዩ አመክንዮአዊ ርምጃ ይህ ነው፤ ምክንያቱም ቃሎች የሚመነጩት ከልብ ነው። ጥበብ እውነተኛ ንግግርን ያፈልቃል (8÷13፤10÷32 እና የመሳሰሉት)።

25 ቀጥሎም፤ ዐይኖች በትክክለኛ ግቦች ላይ ማትኩር አለባቸው። ጠቢብ ሰው ያለማወላወል በቀጥታ ይመለከታል። የተላላ ሀሳብ ግን በቀላሉ ይወሰዳል (17÷24)።

26-27 የተስተካከለ፤ የጽኑና የቀጥታ መንገድ ዘይቤአዊ አነጋገር በእነዚህ የመዝጊያ ጥቅሶች ውስጥ በድጋሚ በሥራ ላይ የዋለው ደቀ መዝሙሩ ከክፉ ድርጊቶች እንዲርቅ ለመምከር ነው።

ሰ. ለክፉ ድርጊት ከሚያባብሉ ለመራቅ የሚረዳ ምክር (5÷1-23)

1. ወደ ሞት ስለሚመራ ማባበል የአባት ማስጠንቀቂያ (5÷1-6)

ሀ. ለማስተዋል የተሰጠ ምክር(5÷1-2)

1-2 በዚህ ምዕራፍ በጥንቱ የቅርብ ምሥራቅ የጥበብ ሥነ ጽሑፍ በጣም የተለመደውን ጭብጥ ከልቅ ሴቶች ጋር የሚደረግን ሕገ ወጥ የፍቅር ግንኙነት አስመልክቶ የተሰጠ ማስጠንቀቂያ እናያለን። የመጀመሪያው ምክር ልጁ ይህን ማስጠንቀቂያ በጥንቃቄ እንዲሰማና ወደዚያ ዐደገኛ የሞኝነት ድርጊት ከሚስበው ፈተና ለመራቅ መሠረት የሚሆኑትን “ማስተዋል” እና ዕውቀት እንዲጠብቅ ነው።

ለ. ማበረታቻ፡- በጥበብ አማካይነት ከማባበል መራቅ ይቻላል (5÷3-6)

3 ደቀ መዝሙሩ ማስተዋልን መጠበቅ የሚገባው አመንዝራ ሴቶች ስለሚያባብሉ ነው። “አመንዝራ” (በቁመ “አንግዳ ሴት” ማለት ነው፤ በ2÷16 ላይ የተሰጠውን ማብ ይመ) እዚህ ውስጥ ያገባችን ሴት ያመለክታል። ይሁን እንጂ የክፍሉ ዋና ነጥብ ቃሎቿ በሽንገላ የተሞሉ መሆናቸው ነው። ማር እንደሚያንጠባጥብና ከቅቤ እንደሚለሰልስ የሚገልጸው ምሳሌ ንግግሯን እንጂ የከንፈሯን መሳም አያመለክትም (ከማሕ 4÷11 ጋር ያነጻ)።

አስተማሪው ከአመንዝራ ውበት ሥር ብልሹነት እንዳለ ይገልጣል። በመጨረሻ እንደ ሓሞት “ትመርራለች” ለዚህ የገባው የዕብራይስጥ ቃል ከማር ጣፋጭነት ጋር ሲነጻጸር ፍጹም ተቃራኒ የሆነውን መጥፎ መዐዘ ያለው ተክል ያመለክታል።

በሁለት በኩል የተሳለው ሰይፍ ምሳሌ (በቁሙ ከአንድ በላይ አፍ ያለው ማለት ነው) ከዚች ሴት ጋር የሚደረግ ሕገ ወጥ የፍቅር ግንኙነት ሥቃይና ጥፋትን እንደሚያስከትል ያመለክታል። ከንቱ ውዳሴ የዚህን ንጢአት ጉጂ ጎን ለጊዜው ይሰውራል።

5-6 እንደ እውነቱ ከሆነ የጠማማ ሴት የአኗኗር ዘይቤ ወደ ሞት የሚያደርስ መንገድ ነው። ሲያል (“መቃብር” ማለት ነው)፤ የእግዚአብሔር በረከት የሌላቸው ሰዎች መኖሪያ ብቻ አይደለም። ምክንያቱም እርሱ ከ“ሞት” ጋር ተነጻጽሮአል እነዚህ ቃሎች የፈረሰን ሕይወት የሚገልጹ የግንት ዘይቤዎች ቢሆኑም እንኳ፤ በተበላሽ (በወራዳ) ሕይወት ውስጥ የሚኖሩ ርግጠኛ የንጢአት መዘዞችን ሊያስገነዝቡ ይችላሉ። የዚህ ታሪክ (መግለጫ) አሳዛኝ ክፍል መንገዶቿ ተለዋዋጭ መሆናቸውን ሴቲቱ አለማስተዋሏ ነው።

2. ከውድመትና ከጸጸት መራቅን አስመልክቶ የአባት ማስጠንቀቂያ(5÷7-14)

ሀ. አስቀድሞ ራስን ለመከላከል የተሰጠ ምክር (5÷7-8)

7-8 ሁለተኛው ንግግር ከአባት ትምህርት ፈቀቅ ማለት እንደሚገባ በማስጠንቀቅ ይጀምራል። ወደ አመንዝራ ሴት መሄድ ከትምህርቱ ፈቀቅ ማለት ነው፤ ስለሆነም ጸሓፊው በግልጽ “መንገድህን ከእርሷ አርቅ፤ በደጃፏም አትለፍ” በማለት ያስጠነቅቃል።

ለ. ማበረታቻ፡ መታዘዝ ከውድመትና ከጸጸት ያርቃል (5÷9-14)

9-10 ጸሓፊው ከአመንዝራ ሴት ጋር መተባበር የሰውን ጤንነትና ሀብት እንደሚያጠፋ በመግለጽ ያስጠነቅቃል። ሰው ለፍቶ ያገኘው ሀብት ለ“ባዕዳን” ተላልፎ ሊሰጥ ይችላል፤ “ጉብዝናህን” የሚለው ቃል ለጨካኝ ጠላት፤ ምናልባት በምዕ.7 ላይ እንደ ተጠቀሰው ለተበላጩ ባልቂም በቀል (እዚህ ላይ ባል ባይጠቀስም) ጤንነትና ብርታትን አሳልፎ መስጠትን ሊያመለክት ይችላል። “ዕድሜህንም” በጉብዝና ሕይወት ውስጥ ያሉት ምርጥ ዓመታት መጠቀሳቸው እነዚያ ዓመታት ያስገኛቸውን ነገሮችና ሰው በነዚያ ዓመታት የለፋባቸውን ሥራዎች ያመለክታሉ። እንዲሁም “በሀብትህ” የሚለው ቃል ሰው ለፍቶ ሠርቶ ያገኘውን ብልጽግና ያመለክታል። የዚህ ክፍል ነጥብ ግልጽ ነው፤ በታማኝነት አለመኖር የሚያስከፍለው ዋጋ ከፍተኛ ነው። ሰው ሹመት፤ ሥልጣን፤ ብልጽግና ለማግኘት ሲል ደክሞ ያገኘው ሀብት በስግብግብ ሴት ተገደ ወይም በማኅበረ ሰቡ የተነሣበትን ጠንካራ የካሣ ጥያቄ ለማሟላት ሊያጠፋው ይችላል።

11-14 ተላላ ሰው በዚህ ዐይነት የሕይወት ጉዳዩ በመጓዙ ከፍተኛ ኪሳራ ሲደርስበት፤ የተሰጡትን ማስጠንቀቂያዎች ባለማዳመጡ ይጸጸታል። ይህ ዐቢይ ሐሳብ “ታቃሥታለህ”፤ በማለት በሌላ ክፍል ለድኸትና ክፍ ያለ ሥቃይ የደረሰባቸው ሰዎች በከፍተኛ ድምጽ የሚያሰሙትን የማቃሰት ድምፅ ለመግለጽ የዋለውን ቃል (ሕዝ.24÷23) ያስተዋውቃል። እዚህ ላይ ግሱ በደለኛ ሰው ምስኪንነቱን ሲረዳ የሚያሰማውን ተፈጥሮአዊ ጩኸት ያሳያል። “ሥጋህና” “ሰውነትህ” የሚሉት ቃሎች መጠቀሳቸው የሰው ሁለንተናው መድከሙን አጽንዖት ይሰጣል።

3. ርካታን በቤት ውስጥ መፈለግ እንደሚገባ የተሰጠ ምክር (5÷15-23)

ሀ. ፍቅርን ለባዕዳን ከማካፈል መራቅ (5÷15-17)

15-17 ጠቢቡ አስተማሪ በጣም ከፍተኛነት ያላቸውን ዘይቤዎች በመጠቀም ልጁ የግብረ ሥጋ ርካታ ከራሱ ሚስት እንጂ ከባዕዳን ሴቶች ለማግኘት እንዳይደክም ይመክረዋል። እነዚህ ዘይቤዎች በትምህርት ጽሑፎች ውስጥ የተለመዱ አይደሉም፤ ይሁን እንጂ ይህ ክፍል በዋናነት የሚያሳየን የግል የሆነ ነገር የጋራ ከሆነ ነገር የተለየ መሆኑን ነው። ከገዛ ጉድጓድህም፤ “የሚፈልቀውን ውሃ” ወይም “ምንጮችህ” የሚሉት ምሳሌዎች ጥቅም ላይ የዋሉት ሚስትን ለማመልከት ነው፤ (ማሕ. 4÷15 ይመ) ምክንያቱም እርሷ እንደ ውሃ ርካታን ትሰጣለች። ተርፈው ወደ አደባባይ የሚፈሉት ምንጮች ትርጉም ከሐፍረተ ቢስ ሴት ጋር የሚደረገውን የግብረ ሥጋ ግንኙነት ያመለክታል። በ7÷12 መሠረት እርሷ ፈጽሞ ቤት ውስጥ አትቀመጥም፤ ነገር ግን በየመንገዱ የምትገኝና የብዙዎች ንብረት ናት። ስለዚህ ወጣት ራሱን ለባዕዳን ከመስጠት ይልቅ የግብረ ሥጋ ጥንካሬውን (ለቤቱ) ለትዳሩ እንዲያውልና ልጆችን እንዲወልድ ይመክራል።

ለ. ሰው በሚስቱ ለመርካት መፈለግ አለበት(5÷18-19)

18 አሁን ምክሩ በግልጽ ተሰጥቷል፤ ትክክለኛው አካሄድ በስኬታማ ጋብቻ ውስጥ ርካታን መፈለግ ነው። ምንጭህ ቡሩክ ይሁን” የሚል ጥሪ የሚያቀርበው የመጀመሪያው መሥመር የግብረ ሥጋ ደስታ ከእግዚአብሔር የተሰጠ መሆኑን ያመለክታል። ስለዚህ ሰው መደነቅንና ርካታን ከተጋራት ከልጅነት ሚስቱ ጋር የእግዚአብሔር በረከት ባለበት ደስታና እርካታን በሚሰጠው የአንድ ለአንድ ግንኙነት (ሚል.2÷15 ይመ) ሐሣቡ ማድረግ ይገባዋል።

19 በዚህ ክፍል የተጠቀሰው በጋብቻ ውስጥ መኖር ያለበትን የጠበቀ ፍቅር የሚገልጸው ተለዋጭ ምሳሌ የተወሰደው ከእንስሳት ዓለም ነው። “ሚዳፋ” እና “ዋላ” የምታፈቅር ሚስት ያላትን እጅግ አስደናቂ ሞገስ በምሳሌ የሚያስረዱ ናቸው። ብዙ ሴቶች ውስጥና ሞገስ ባላቸው እንስሳት ሲሰሩ በተደጋጋሚ ታይቷል። ለአብነት ጣቢታ የተባለችውን ዶርቃ (ከሐሥ 9÷36 ጋር ያነጻ) መጥቀስ ይቻላል። “ይማርክህ” የሚለው ባል በሚስቱ ፍቅር መማረክ እንዳለበት ይገልጻል። ቃሉ እየተንገዳገዱ መራመድን የሚያመለክት ሲሆን እዚህም ላይ “ይማርክህ” የሚለው የፍቅረኛን በሐሣቡ መሞላት ይገልጻል።

ሐ. ማበረታቻ፡ ማመንዝር ሞኝ የሚፈጽመው ንጢአት ነው (5÷20-23)

20 አስተማሪው ማመንዝር የሞኝ ሰው ድርጊት መሆኑን የመከራከሪያ ጥያቄዎችን በማንግት ያሳያል። እዚህም ላይ “ለምን” ትሰክራለህ? ተብሎ በአማርኛ የተተረጎመው ቃል በእንግሊዝኛው ትርጉም ቍ19 እና 20 ላይ የተደገመው “ይማርክህ” ለሚለው የሚቀርብ ቃል ነው፤ ይሁን እንጂ በዚህ ቦታ የገባው የሞኝሞኝን የቁም ቅገዢ የሚያመለክት ተጨማሪ ትርጉም ይዞ ነው። “ልጄ ሆይ፤ በአመንዝራ ሴት ፍቅር ለምን ትሰክራለህ?” በተራ ማስተዋል ለመረዳት እንደሚቻለው እንዲህ ዐይነቱ ዐጭርና ሕገወጥ የፍቅር ግንኙነት ከልጅነት ሚስት ጋር የሚደረገው ዐይነት የሕይወት ዘመን ትስስር የሌለበትና ለመቀራረብ ብዙ ጊዜ የማይፈጅ ነው።

21 በተጨማሪም፤ የሰው መንገድ ሁሉንም በሚመረምር በእግዚአብሔር ፊት በግልጥ ይታያል፤ ሰው ንጢአቱን ለመደበቅ የቱንም ያህል ጠንቃቃ ቢሆን እንኳ ከእግዚአብሔር መደበቅ

አይችልም፤ እግዚአብሔር ሁሉን እንደሚያውቅ ያልተረዳ ሰው በጎጢአት ገመድ ይጠላለፋል።

22-23 በአጠቃላይ ግብረ ሥጋን በማርካት አኳያ ራስን በሥርዐት የመምራትና የመቈጣጠር ጉድለት ዐጥፊ ነው። ከዚህ ዐይነቱ ጎጢአት ጋር የሚጫወት ሰው በገዛ ጎጢአቱ ይጠመዳል፤ ወደ ጥፋት ጉዳናም ይጓዛል። ቍ.23 ወንጀሉ የሚያስከትለውን ክፍተኛ ቅጣት ለማመልከት በዚህ ቦታ “መንገድ ያስታል” የሚል መግለጫ ይጠቀማል። “ከተላላኩም ብዛት መንገድ ያስታል”፤ በሌላ አባባል፤ ሰው በሚስቱ ምትክ ከባዕድ ሴት ጋር በፈጠረው የጎጢአት ግንኙነት ከተጠመደ በራሱ መጥፎ ሥራዎች ይጠመዳል፤ ወደ ጥፋትም ይሄዳል።

ሸ. ከተላላ ሞስትና መላቀቅ እንደሚገባ የተሰጠ ምክር (6÷1-5)

1. የሞስትና ቅድመ ሁኔታዎች (6÷1-2)

1-2 በዕዳ የተያዘን ሰው ከእስር ወይም ከቅጣት ለማዳን በሚል ለሌላ ሰው በጽሑፍ ሞስትና መቀበል (ዋስ መሆን) በጣም የተለመደ ነገር ነው። በዚህ ክፍል እጅ መምታት የሞስትናውን አስተማማኝነት የሚወክል ምሳሌአዊ ድርጊት እንደ ነበረ በግልጽ ይታያል (ከ11÷15፣17÷18፣22÷26 ጋር ያነጻ)። ይሁን እንጂ ዋሱ ተላላ ነው፤ ምክንያቱም ባለዕዳው ከሰው የማይስማማ ጉረቤቱ ነው፤ ዋሱ ይህን ጎሳፊነት እንዲወስድ የሚያስገድደው ምንም ምክንያት የለም፤ ይህ በስሜት የሚመራ የልግስና ተግባር ነው። በቀላሉ የሚታለል ወጣት የመለየት ችሎታ ስለሚጉድለውና በቀላሉ ስለሚወሰድ ያለበትን ሁኔታ የሚገነዘበው ወጥመድ ውስጥ ከገባና ከተያዘ በኋላ ነው። ይህ በችኩላ የሚፈጸም ችርታ ውጤቱ ዕድሜ ልክ የሚከፈል ዕዳ ነው።

2. ከሞስትና መላቀቅ እንደሚገባ የተሰጠ ምክር (6÷3-5)

3-4 ዋስትና ለወሰደው ሰው የተሰጠው ምክር በተቻለ ፍጥነት የሞስትናውን ለማውረድ ጥረት እንዲያደርግ ነው። ራስን ከሞስትና ማግለል ራስን የሚያዋርድ ሂደት ነው፤ በዕዳ ከመጠየቅ ግን በጣም የተሻለ ነገር ነው። “ራስህን አዋርድ” የሚለው ግስ ቃል በቃል ራስን በሌሎች ለመረገጥ (ምናልባትም ጉንበስ ለማለት) መፍቀድን የሚያመለክት ሐሳብ አለው። ዋሱ አበዳሪውን ሰው ከለመነው ዋስትናው ከእርሱ ላይ ይወርዳል፤ ስለዚህ አቤቱታውን ለማቅረብ ችላ ማለት አያስፈልገውም።

5 ምክሩ፤ በዋስትና የተያዘውን ሰው ምኞት በሚያመለክቱ በሁለት የምስክር ዘይቤዎች ተጠናክሮ ተደግሞአል።

ቀ. ስንፍናን ለማስወገድ የተሰጠ ምክር (6÷6-11)

1. ስለ ትጋት የተሰጠ ትምህርት (6÷6-8)

6. አስተማሪው ቀጥሎ ሐሳብን ለማስጨበጥ እንዲረዳው የጉንዳንን (ከ24÷30-34 ጋር ያነጻ) ተግባር በምሳሌነት ተጠቅሞ የትምህርቱን አቅጣጫ ወደ ታካች ያዞራል። ጉንዳን ትንሽ ፍጥረት በመሆኑ ይህ ማወዳደር በመጠኑም ቢሆን ክብርን ዝቅ የሚያደርግ ነው። ይሁንና ታካች ሰው ከጉንዳን አኳኋን ተግባራትን ይማራል።

7-8 በጉንዳን ተግባራት የተሰጠው መግለጫ (ምንም እንኳ ድርጅትና ጎብረት ቢኖረውም) መሪ እንደሌለው ቢታይም እንኳ፤ ለወደፊት የሚያስፈልገውን ነገር ለማከማቸት በትጋት እንደሚሠራ ያሳያል።



የመጽሐፈ ምሳሌ ጸሐፊ ከተፈጥሮ እንደአነዘህ የሚዳ ፍጥኖች ያሉ ውብ ድንቅ የዱር እንስሳትን በተደጋጋሚ በምሳሌነት ይጠቀማል (6÷5)።

ይህን ለመሰለው አርቆ አሳቢነትና ተግባራት መሥራት ዐይነተኛ ምሳሌ የሚሆንን በዘፍ 41 የሚገኘው የሴፍ ነው።

2. የድኽነት አደጋ (6÷9-11)

9-11 እነዚህ ክፍሎች ምክሩ የተሰጠበትን ምክንያት፤ ይኸውም የድኽነት አደጋ መኖሩን ያሳያሉ። “እንተ ታካች፤ እስከ መቼ ትተኛለህ?” የሚለው የማከራከሪያ ጥያቄ ስንፍናን በጥብቅ የሚኩንን ነው። ከዚያም የሚሰብ ምዕት በመጠቀም አስተማሪው የሰነፉን ሰው ንግግር አስመስሎ ይናገራል። ሐሳቡም ብዙ መተኛት ወደ ድኽነት ይመራል የሚል ነው፤ ይኸውም ሰነፉ ሰው ያለውን የማደግ ችሎታ ስንፍናው ይነጥቀዋል ማለት ነው።

ሁለቱ ተነጻጻሪ ዘይቤዎች የድኽነትን ከባድ ጥቃት በምሳሌ ይገልጻሉ። የመጀመሪያው፡- “እንደ ወንበዴ” የሚለው “አደገኛ አጥቂ” “የመንገድ ላይ ዘራፊ” ይኸውም “ዘራፊ ሽፍታ” ተብሎ የተተረጎመውን ከባድ ቃል ይጠቀማል። “መሃሪያ እንደ ታጠቀ ሰው” የሚለው መግለጫ ምናልባት “ጋሻ” እና “ሰጠ” ከሚሉት ወታደራዊ ሐሳቦች ጋር ሳይያያዝ አይቀርም። ይኸውም “ደፋር” “የሚዳፈር ባለጌ፤” ከሚለው የዐረብኛ ቃል ጋር ግንኙነት ያለው ሲሆን እዚህ ላይ “ለማኝ” ወይም “ደፋር ወንበዴ” ተብሎ ተተርጉሞአል።

በ. ለአለመታመን የተሰጠ ማስጠንቀቂያ (6÷12-15)

1. መግለጫ (6÷12-14)

12-14 እዚህ ላይ ርእሰ ጉዳዩ “ወርበላ” (GK.1175)፤ እና ባለጌ ወይም “ጨካኝ” ሰው ነው። እነዚህ ቃላት ክፉና ዋጋ ቢስ የሆነን ሰው ይገልጻሉ። ቃሉ ጥቅም ላይ የዋለባቸው ክፍሎች (ዘዳ.15÷9፤ መሳ.19÷22፤ 1ነገ.21÷10፤13፤ ምሳ.16÷27፤ እና የመሳሰሉት) ጥናት በአግ ላይ የሚያምጹ ሰዎችን ወይም ሃይማኖታዊ በዓልና ማኅበራዊ ተቋማትን (1ሳሙ.10÷27፤ 25÷17፤ 30÷22) የሚንቀና የጅላጅ ድርጊት የሚፈጽሙ ሰዎችን ይገልጻል። ትምህርቱ በዚህ ዐይነቱ ሰው መጥፎ ተግባራት ላይ ያተኩራል።

መግለጫው ወርቦላው ሰው ከፈጠረው የምልክት ቋንቋ በማታለል ወደ አዳበረው አፍራሽ ሤራ ይተላለፋል። በቍ 13 ላይ የቀረበው መግለጫዎች በተንኮል ዕውቅናን ለማግኘት ባይሆንም እንኳ ለማታለል የሚደረግን ማንኛውንም የምልክት ቋንቋ የሚያመለክት ይመስላል።

2. ጥፋት (6÷15)

15 ጥፋት ችግር ፈጣሪውን ሰው በድንገት ያገኘዋል። “ይጠፋል” የሚለው ቃል ሞትን እንደሚያመለክት ወይም እንደሚያመለክት በትክክል አይታወቅም። ምናልባት መሥመሩ እንደዚህ ዐይነቱ ጠባይ ሲጋለጥ ጥፋት እንደሚያደርስበት የሚያመለክት ሊሆን ይችላል።

ተ. እግዚአብሔር የሚጠላው ጠባይ (6÷16-19)

1. የመግቢያ አ/ነገር (6÷16)

16 ከዚህ የሚቀጥሉት ቍጥሮች አንዳንድ ጠባዮችንና ተግባራትን የሚከታተሉ ናቸው። በጥቅሶቹ ውስጥ የሚገኙት “የሚጠላቸው” እና “የሚጸየፋቸውም” የሚሉት ቃላት እነዚህ ድርጊቶች የተከለከሉ መሆናቸውን ያሳያሉ፤ ምክንያቱም እነርሱ በሰው ውስጥ ያለውን የመለኮት አምላል የሚክዱ ናቸው።

ቍ 16 የቍጥር መሰላል ተብሎ የሚታወቀውን የጽሑፍ ጥበብ በመጠቀም “ስድስት ነገሮች”ን “ከሰባት ነገሮች” (30÷15፣ 18፣ 21፣ 24፣ 29፣ ኢዮ. 5÷19፤ መክ 11÷2፤ አሞ. 1÷6፣ 9፣ 13፤ 2÷1፣ 4፣ 6፤ ሚክ 5÷5 ይመ) የዚህ ዐይነቱ የግጥም አደራደር ዐላማ፣ የአሁኑ ቍጥር ዝርዝሩን በሙሉ የሚያካትት (የያዘ) አይደለም ማለት ነው።

2. በዝርዝር ማስረዳት (6÷17-19)

17-19 እግዚአብሔር የሚጠላቸው ሰባት ነገሮች በግልጽ የተቀመጡ የግል አመለካከቶችና ተግባሮች ናቸው። በማቴ 5 ላይ ለእነዚህ ሰባት የተጠሉ ነገሮች መልስ የሚሰጠው ሰባት የተወደዱ ነገሮችን የያዘው ክፍል ከዚህ አደራደር ጋር በንጽጽር የሚታይ ነው፤ በተጨማሪም፣ የመጀመሪያው “ብዑዓን ናቸው”(በመንፈስ ድኾች የሆኑ ብዑዓን ናቸው፤ ማቴ.5÷5) ከተጠሉት የመጀመሪያ ነገሮች ከትዕቢተኛ ዐይን ይኸውም ራሱን ከፍ አድርጎ ከሚያይ (ቍ.17) ጋር ሲነጻጸር፤ ሰላምን የሚያወርዱ ብዑዓን ናቸው (ማቴ.5÷7) የሚለው ከሰባተኛው የተጠላ ነገር “በወንድማማቾች መካከል ጠብን የሚጭር ሰው” ከሚለው ጋር ይነጻጸራል (ቍ. 19)።

በዚህ ዝርዝር ውስጥ የመጀመሪያው “ትዕቢተኛ ዐይን” ዕብራተኛ ምኞትን የሚገልጥ የንቀት አስተያየትን የሚያመለክት ነው። ሥርወ ቃሉ ከዚህ ጋር አንድነት ያለውን “ከባድ ንጢአት ይኸውም ሆነ ብሎ ማመፅ ወይም የንቀት ንጢአት በዘኁ15÷30 ላይ በተመሳሳይ ሁኔታ ጥቅም ላይ ውሏል። በብሉይ ኪዳን ትዕቢተኛ ዐይን አጠቃቀሙ ግልጽ ነው።” ይኸውም፡- በትዕቢት የተሞላውን በኢሳ 10÷12-14 ያለውን የአሦርን ወራሪ ጦርና በዳን 11÷12 ላይ የተጠቀሰውን እብራተኛ ንጉሥ የሚገልጽ ነው (ዐመት፣ “በትዕቢት”)። እግዚአብሔር ራሱን ከፍ አድርጎ የሚመለከትን ማንኛውንም ሰው አይታገሥም (ምሳ 21÷4፤ ኢሳ 2÷11-17 ይመ)።

ሁለተኛው መግለጫ “ሐሰተኛ ምላስ” የሚል ነው። ቃሉ በኤር 14÷14 ላይ ሕዝቡን የሚያስቱ ሐሰተኛ ነቢያትን ለማሳየት፣ በመዝ 109÷2 ላይ የሚክደውን አታላይ

ይኸውም ደቀ መዛሙርት በሐሥ 1÷20 ላይ ይሁዳን ያመለክታል ብለው የተረጉሙትን ክፍል የሚገልጽ ነው። በንግግር ማታለል ጉጂ (ምሳ 26÷28) ነገር ነው፤ ይሁን እንጂ በመጨረሻ እውነት ያሸንፋል (ምሳ 12÷19)።

ሦስተኛው መግለጫ እጆችን የመገደያ መሣሪያ በማድረግ ላይ ያተኩራል፤ ዘፍጥረት 9÷6 የሰውን ደም ማፍሰስን ይከለክላል ምክንያቱም ሰዎች የተፈጠሩት በእግዚአብሔር አምላል ነው። ሰው ስለ ሰዎች ክፋት የፈለገውን ነገር ቢያስብም እንኳ እውነቱ ይኸው ነው። የንጹሕ ሰው ደም ማፍሰስ ደግሞ ከሁሉ የከፋ ወንጀል ነው። ንጉሥ ምናሴ ጉዳናዎችን በንጹሐን ደም አጥለቅልቆ ነበር (2ነገ 21÷16፤ 24÷4)። በሕዝቅኤል (22÷27) ላይ እንደምናየው ልዑላን ትርፍ ለመስብሰብ ሲሉ የሰዎችን ደም አፍስሰዋል። ንጉሥ ዳዊትም ቤተ መቅደስ እንዳይሠራ የተከለከለው ብዙ ደም በማፍሰሱ ነበር (1ዜና 22÷8)።

አራተኛው ሐረግ “ክፋትን በሚያውጠጥን ልብ” ላይ ያተኩራል። “ልብ” አብዛኛውን ጊዜ ፈቃድን ይወክላል። እዚህ ላይ ክፋትን ሲያውጠጥን ይታያል። እግዚአብሔር አስቀድሞ የሰው ልብ ይህን የመሳሰሉ ተግባራትን የመፈጸም ዐቅም እንዳለው ተናግሯል (ዘፍ 6÷5)፤ መጽሐፈ ምሳሌም ክፋትን የሚያውጠጥን ልብ አታላይ መሆኑንም በማሳየት ይህንኑ ዐቢይ ሐሳብ ያብራራል (12÷20፤ 14÷22)።

ዐምስተኛው መግለጫ “ወደ ክፋትም የሚቻሎ እግሮች” በሚል ዘይቤአዊ አነጋገር ይጠቀማል። ጉዳቱ በሚነካቸው ሁሉ ላይ ሥቃይ በማድረስ ሁኔታ በጋለ ስሜትና ሙሉ በሙሉ መሳተፍን ያመለክታል።

ስድስተኛው ክፋት ወደ ማታለል ዐቢይ ሐሳብ ይመልሳል። እዚህ ላይ ያለው ሐሳብ የሐሰት ምስክርነት በመስጠት ላይ ያተኩራል። ይኸውም ዐሠርቱ ቃላትን በግልጽ መተላለፍ ነው። ይህ ድርጊት “መዋሸትን” እንደ ውሃ ይቀዳል (ከመዝ 40÷4፤ ከአሞ 2÷4፤ ከሚክ 1-14 ጋር ያነጻጽ)።

የመጨረሻው መግለጫ ጥቅል ሐሳብ የያዘ ነው። እግዚአብሔር በወንድማማች መካከል ጠብ የሚጭርን ሰው ይጠላል። “ጠብ የሚጭር” በመጽሐፈ ምሳሌ ሁልጊዜ ፀብን የሚያነሣ (21÷9፤ 26÷21፤ 25÷24) እና በቀላሉ ነገር የሚያቀጣጥል የግልፍተኛ ሰው (15-18) መለያ ጠባይ ነው። በሌላ በኩል ጳውሎስ ቅናት፣ ክፋትና ጥል የመንፈሳዊ ሕይወት ጠንቅ መሆናቸውን በመግለጽ አስጠንቅቋል (1ጢሞ 6÷4)። እነዚህን ነገሮች እንግዲህ እግዚአብሔር አይታገሥም። እርሱ እነዚህን ነገሮች የሚጠላ ከሆነ በግልባጩ (1) ትሕትናን፣(2) እውነተኛ ንግግርን፣ (3) ሕይወትን መጠበቅን፣ (4) ንጹሕ አስተሳሰብን፣ (5) መልካም ነገሮችን ለማድረግ መጓጓዣን፣(6) እውነተኛ ምስክርነትንና (7) ሰላማዊ አንድነትን ይወድዳል ማለት ነው።

ተ. በሥነ ምግባር መንደል ላይ የተሰጠ ማስጠንቀቂያ (6÷20-35)

1. ትምህርትን ለማዳመጥ የተሰጠ ማሳሰቢያ (6÷20-24)

20-21 እዚህ ላይ ወጣቶች ከወላጆቻቸው የተቀበሉትን ትምህርት አጥብቀው እንዲይዙ ይመክራሉ። በዚህ ክፍል በውስጥ ታዋቂነት የተጠቀሰው መልካም የቤተ ሰብ ሕይወት፣ ማለት አባትና እናት በአንድ ላይ ሆነው ልጆችን ማሳደጋቸው ወጣቶች ግብረ ገብ በጉደለው የሕይወት ጉዳና ውስጥ እንዳይዘፈቁ ለመጠበቅ ከፍተኛ ድርሻ ያለው ስለ መሆኑ መሠረታዊ ግንዛቤ ማግኘት ነው።

22-24 እነዚህን ትእዛዛት መጠበቅ የሚያስፈልገው እነርሱ ከአመንዝራ ሴት ስለሚጠብቁ ነው። ቍ 22 ከዘዳ 6÷7 ጋር የሚመሳሰል ቋንቋ በመጠቀም ትምህርቱን ያጠናክራል፤ ቍ 23 ደግሞ ሕጉን ለማመልከት የዋሉትን ምሳሌዎች ይጠቀማል (መዝ 119÷105 ይመ)። ይሁን እንጂ በጥቅሉ ከክፉ ከመጠበቅና በመልካም አቅጣጫ ከመምራት ጉን በግልጽ የተጠቀሰው የዚህ ትምህርት ጥቅም ወጣቱን ከዘልሣላ ሴት መጠበቅ ነው። እርሷ “ምግባረ ብልሹ ሴት” እና ዘልሣላ ሴት ተብላለች። ዐውደ ንባቡ ይህች ምግባረ ብልሹ ሴት የሌላ ሰው ሚስት መሆኗን ያሳያል።

2. ከምታሳስት ሴት መራቅ እንደሚገባ የተሰጠ ማስጠንቀቂያ (6÷25-35)

25 ምክሩ የምግባረ ብልሹዋን ሴት ቍንጅና ወይም ለዛ በልብ መመኘት እንደሚገባ ያስጠነቅቃል። “አትመኝ” ለሚለው ቃል የገባው ግስ በዐሠርቱ ትእዛዛት ውስጥ መመኘት እንደሚገባ ለተሰጠው ማስጠንቀቂያ ጥቅም ላይ ውሏል። ሥጋዊ ምኞት፣ ኢየሱስ እንደ ተናገረው ወደ ነጢአት የሚመራ የመጀመሪያ ርምጃ ብቻ ሳይሆን ከድርጊት ነጢአት ጋር አንድ ዐይነት ነው (ማቴ.5÷28)። በፈተና መጫወት ጥቅሙ የሰው ልብ ወደ ነጢአት እንዲሄድ ማድረግ ብቻ ነው። በመሆኑም ሰው የሚያባብልን የአመንዝራ ሴት ለዛ በልብ ማሳደር አይገባውም፤ “በዐይኗም” የሚለው ቃል የተኳሉት ዐይኖችና ገልመጥ ገልመጥ እያሉ ለማጥመድ የሚያደርጉት ጥረት የማባበል ምልክቶች መሆናቸው ልዩ ትኩረት ተሰጥቶታል (2ነገ.9÷30 ይመ)።

26 የዚህ ምክር ማጠቃለያ ይህ ዐይነቱ ነጢአት ከፍ ያለ ዋጋ እንደሚያስከፍልና የግለሰቡን ሕይወት እንኳ ሳይቀር እንደሚያጠፋ ይገልጻል። በዚህ ክፍል የቀረበው ጉድኝት ለመረዳት የሚያስችግር ነው። ዝሙት ዐዳሪነት ከአመንዝራነት የተሻለ ነው ዐይልም፤ ምክንያቱም የዘማዊነት ችግር ሰውን ማደክየት ብቻ ሲሆን፣ ማመንዝር ደግሞ የአመንዝራውን ሰው ሕይወት የሚያጠፋ ነው። ሁለቱም ከፍተኛ ዋጋ የሚያስከፍሉ ነጢአቶች ስለ ሆኑ መወገድ ይኖርባቸዋል።

27-35 የአሁኑ ትምህርት እነዚህን ተግባራት በሚፈጽሙ ላይ ቅጣት መድረሱ የማይቀር መሆኑን ያብራራል። በዕብራይስጥ “ኢሽ” (ወንድ) ኢሻሻሕ (ሴት) በሚሉት ቃላት ላይ የመሠረተው የቃላት ጨዋታ፣ አስተማሪው የ“እሳት”ን ምሳሌ ያስተዋውቅበታል። በጉያ እሳት መያዝ አመንዝራ ሴት ማቀፍን ሲወክል፣ በፍም ላይ መራመድ ደግሞ ከእርሷ ጋር የሚደረግ ቀጣይ የግብረ ሥጋ ግንኙነትን ያመለክታል። ሌላ ማስረጃ የማይሻው ለጥያቄዎቹ የተሰጠው መልስ አመንዝራ ሰው ይቃጠላል፤ “ከቅጣት አያመልጥም” “የሚደርስባትም” የሚለው ቃል በዘፍ 20÷6 እንደተጠቀሰው ዐይነት ለስለስ ባለ ቃል ለመጠቀም የገባ ሳይሆን አይቀርም። ቀሪው ክፍል ለሌብነት የካሣ ክፍያ ተቀባይነት ያለው ሲሆን፣ ለምንዝርና ግን የካሣ ክፍያ ተቀባይነት የለውም የሚል ሐሳብ ያቀርባል። ሌባ ሲያዝ ዕጥፍ ይከፍላል። አመንዝራ ግን ውርደትና ስብራት ያገኘዋል። ባልየውን ከበቀል በቀር አንድም የሚያረካው ነገር አይኖርም።

“ራሱን ያጠፋል” የሚለው መግለጫ ጥፋተኛው ሰው የራሱን ሕይወት እንደሚያጠፋ በአጽንዖት ያሳስባል። የሞት ቅጣት ሊወሰንበት ይችላል (ዘዳ 22÷22)፤ ምናልባት ደግሞ በውርደት፣ መንፈሳዊና ማኅበራዊ

ሕይወቱን በሚያጠፋ አኗኗር ይቀጥላል (2÷18፤ 1ጢሞ 5÷6 ይመ)። ግብረ ገብነቱ ጤናማ በሆነ ኅብረተ ሰብ ውስጥ አመንዝራ ሰው ከማኅበረ ሰቡ ይገለላል።

3. ከአመንዝራ ሴት ማታለል (ወጥመድ) መራቅ (7÷1-27)

1. ጠቃሚ የአባት ትምህርት (7÷1-5)

የማሳሳት መሪ ሐሳብ በድጋሚ በአባት ትምህርት ውስጥ ይታያል (2÷16-19፤ 5÷1-23፤ 6÷20-35)። እዚህ ጋ አንድን ወጣት ወደ ምንዝርና ስለ መራች አንዲት ሴት የሚተርክ ቅርፅ ይዘላል። ይኸውም ጥብቅ ማስጠንቀቂያ ለመስጠት የሚያገለግል ትምህርት ዐዘል ትረካ ነው። አመንዝራዪቱ በዚህ ክፍል የተጠቀሰችው በምዕ 9 ላይ ሙሉ በሙሉ በተመለከተው ዐይነት ክፉትን በሰውኛ ዘይቤ ለማቅረብ አይደለም። የሆነ ሆኖ ጥበብን እንደ እነት መጥቀሱ በምዕ 8 እና 9 ላይ የሚገኘውን ሰውኛ ዘይቤ እንድንቀበል በርግጥ ያዘጋጅናል። ጥበብ ከፈተናዎች ታድናልች፤ ከእነርሱም ከፍተኛው የግብረ ሥጋ ግፊት ነው።

1-4 ክፍሉ ወንድ ልጅ በሕይወት ለመኖር ሥልጣናዊውን ትምህርት መጠበቅና መለማመድ እንደሚገባው የሚገልጸውን መመሪያ በመድገም ይጀምራል። “እንደ ዐይኑ ” ብሌን የሚለው መግለጫ በቁሙ “ትንሹ ሰው” ማለት ሲሆን የሚታይ ነገር የሚንጸባረቅበትን (ለማየት የሚያስችለውን) ጥቁሩን የዐይን ክፍል ያመለክታል። ሐሳቡም ትምህርቱ እንደ ዐይን ብሌን እጅግ የከበረ በመሆኑ ያን ያህል በጥንቃቄ መጠበቅ አለበት የሚል ነው። ቍ 3 በዘዳ 6÷8 ላይ ‘ሕጉን በልብህ አኑር’ የሚለውን ትእዛዝ ለማውሳት የተሰጠውን ምክር ያጠነክራል።

5 እነዚህን ትምህርቶች በጥንቃቄ መከተል ያስፈለገበት ምክንያት ከዘልሣላ ሴት ማታለያ ለመጠበቅ ነው። እርሷ “አመንዝራ ሴት” እና የሚያባብሉ ቃሎች ያሏት (በቁሙ፣ የለስለስ አንደበት ያላት) “ዘልሣላ ሚስት” ናት።

2. የማሳሳት ሙሉ መግለጫ (7÷6-23)

ሀ. ሰለባው (7÷6-9)

6-9 ትረካው ጥንቃቄ የጉደለው ወጣት በጉዳናዎች ላይ በሌሊት ሲንሸራሸር ያሳያል እርሱ “ማስተዋል የጉደለው” (በቁሙ፣ “ልበ ቢስ”) ይኸውም ተራ ማስተዋል ወይም መረዳት የሌለው ማለት ነው። ተብሎ ተገልጿል። እርሱ ብስለት የሌለውና ቂላቂ ወጣት ነው። በምሽት የሚያደርገው ሽርሽር ሰተት አድርጎ ወደ እርሷ ቤት በሚያደርሰው ጉዳና ላይ ይወስደዋል። ይህ ሁሉ የአላዋቂው ወጣት ተግባር የሚፈጸመው ጨለማን ተተግኖ ከሆነ ከዚያም የሚከተለው መከራ ብቻ ነው።

ለ. ፈታኛ ሴት (7÷10-12)

10 ትረካው ቀጥሎ ክፉና ደጉን ለይቶ የማያውቀውን ወጣት ልታጠምድ ወደ ጉዳና የወጣቸውን አታላይ ሴት ወደ ትዕይንቱ ያመጣል። እርሷ “እንደ ዝሙት ዐዳሪ ለብላ” እና “ለማሳሳት ታጥቃ” የወጣች ናት። ይህ የኃላፊው መግለጫ ለመረዳት የሚያስችግር ነው፤ የጥንት የመጽሐፍ ቅዱስ ትርጉሞች የወጣቱ ልብ መርገብገቡን ወይም ግራ መጋባቱን ወይም የልቡን መማረክ የሚያመለክት ፍች ይሰጡታል። መግለጫው በቁሙ “ልብን መጠበቅ” ወይም “ሙያ በልብ” ማለት ነው። እርሷ ዕቅዶቿን በሙሉ በልቧ ውስጥ ቁልፋ ይዛለች፤ ምንም ነገር ለሰው አትተነፍስም። ይህ ድርጊቷ ወጣቱን ለማጥመድ ለብላ ከወጣቸው ልብስ ጋር በሚገርም መልኩ የሚፃረር ነው።

11-12 በተጨማሪም ዐውዱ ይህችን ዘልዛላ ሴት ጫኪና ማን አለብኝ ባይ እንደ ሆነች እንዲሁም ምኞቷን ለማሟላት እንደምትንቀሳቀስ ሴት አድርጎ ይገልጻታል። በቀላሉ የሚታለል ወጣት በመንገዷ ላይ ሲያልፍ በመጠባበቅ በየጉዳዩ ማእዘን ላይ “ታደባለች”።

ሐ. መሳሳት (መታለል) (7÷13-20)

13-15 በማባበሉ ድርጊት ውስጥ ያሉት ደረጃዎች ብስለት የሌለውን ወጣት ለማጥመድ በሚያስችል መልኩ በጥንቃቄ የተሰሉ ናቸው። በመጀመሪያ፤ እርሷ በድፍረት አፈፍታደርግና ትስመዋለች፤ ከዚህ ድርጊት በኋላ የሽንገላ ግብዣዋ ይከተላል፤ ይህም “የኅብረት መስዋዕት” በቤቷ እንደምታቀርብና አሁን ወደ ጉዳዩ የወጣችው በተለይም እርሱን ፍለጋ መሆኑን ትገልጽለታለች። (በእርሱ መማረኳን ስትገልጽለት አምኖ የሚቀበለው ሞኝ ሞኝ ሰው ብቻ ነው) እነዚህ መስዋዕቶች በቤተ መቅደሱ ውስጥ ከሚቀርበው የስለት መስዋዕት የሚተርፈውን ሥጋ ያመለክታሉ (ዘሌ 7÷11-21 ይመ)። በግልጽ እንደሚታየው በመንፈሳዊ ደረጃ የመስዋዕት አምልኮ ለዚህች ሴት የሚሰጣት ትርጉም ለዘመነኞቹ ግብዣዎች የክርስቶስ ልደት ከሚሰጣቸው ትርጉም ጋር ተመሳሳይ ነው። እነዚህን መስዋዕቶች መጥቀሷ ምናልባት ለመብል የሚሆን ትኩስ ሥጋ ማዘጋጀቷን ወይም ከወር አበባዋ ጊዜ በኋላ በሥርዐት መንጻቷን ከመግለጽ የዘለለ ትርጉም ላይኖረው ይችላል። ትርጉሙ ምንም ይሁን ምን ሁሉንም ነገር የምታደርገው ደንበኛ ለመማረክ ነው።

16-17 ሦስተኛው ርምጃ እርሱን ለማስተናገድ ክፍ ያለ መሰናዶ ለማድረግ በጥንቃቄ መዘጋጀቷን የሚገልጸው ዘገባ ነው። እርሷ ድካ ሴት አይደለችም፤ ምክንያቱም ዐልጋ አላት፤ ዐልጋውም በሚገባ የተዘጋጀ ነው።

18 አራተኛው ርምጃ “ና እስኪነጋ በጥልቅ ፍቅር እንርክ” የሚለው ቀጥተኛ የፍቅር ጥያቄ ነው። ግብዣዋ በሥጋዊ ፍቅር ፍጹም ርካታና ክፍተኛ ደስታ እንደሚገኝ ይናገራል።

19-20 የመጨረሻው ርምጃ የአመንዝራዬቱ ሴት የሚያረጋጋ ማጽናኛ ነው እርሷ “ባሌ እቤት የለም” በማለት ይህንኑ ትገልጻለች። እርሱ ወደ ሩቅ አገር ስለ ሄደ ሁኔታው አስተማማኝ ሆኖአል፤ በቦርሣው በቂ ገንዘብ ይዞ መጓዝና ቀጣዩ የሙሉ ጨረቃ ጊዜ እስኪደርስ መቆየቱ እነርሱ በድብቅ የሚፈጽሙት የፍቅር ግንኙነት ፈጽሞ አስተማማኝ እንደሚሆን የሚያረጋግጥ አገላለጽ ነው (ቍ 9 እና ቍ 20ን ስናወዳድር ሰውየው የተጓዘው ለሁለት ሳምንታት ያህል ለመቆየት መሆኑን የጊዜ ቅደም ተከተል ያሳየናል)። ምንም ሆነ ምን የሴቲቱ ጥያቄ ድፍረት ያለበት፤ አስደሳችና አስተማማኝ የሚመስል ነው። ታሪኩ ይህን መሰሉን የፍቅር ጥያቄ ለመቋቋም ዮሴፍ የነበረውን ጥበብና እውነተኛነት ማግኘትን ይጠይቃል (በዘፍ ምዕ 39 ላይ የምናያቸውን በጣም ጠቃሚ ስሜቶች በተለይም ቍ 8 ከሚለው ጋር ያነጻ)።

መ. እጅ መስጠት/መማረክ (7÷21-23)

21-23 የዋሁ (ተላላው) ሰው ለዐጭር ጊዜ ካለበ በኋላ በድንገት ይወድቃል፤ ምክንያቱም በሚያባብለው ንግግሯ ስለ አሳሳተችው ነው። ወደ ዕርድ እንደሚነጻ በሬ፤ ወደ ወጥመድ እንደሚገባ አጋዘን የሚሉትን ተነጻጻሪ ዘይቤዎች በመጠቀም ለመታለል የፈቀደ ጥፋተኛ ሰው የሚገጥመውን ፍጹም ጥፋት በመግለጽ አስተማሪው ያስጠነቅቃል። ይህ ነጠሊት ሕይወቱን ሊያስከፍለው እንደሚችል ሊያውቅ

ያስፈልጋል። የጥቅሱ ፍቺ ቃል በቃል ስለ ሞት የሚናገር ሳይሆን፤ ይልቁንም የግብረ ገብ መበላሸትን የሚያመለክት ሊሆን ይችላል። ጉበትን የሚወጋው ፍላጻ በደለኛ ሰው ከመንፈሳዊና ከሥጋዊ ጥፋት እንደማያመልጥ ሲረዳ የሚሰማውን የበደለኝነትና የጭንቀት ስሜት የሚያመለክት ሊሆን ይችላል።

3. ከአመንዝራ ሴት ጋር መተባበር የሚያስከትላቸው አስከፊ ውጤቶች (7÷24-27)

24-27 በመጨረሻዎቹ ዐጫጭርና የተለያዩ፤ ነገር ግን በርካታ ምክሮች አስተማሪው ልጆቹ ከአታላይዋ ሴት መንገዶች እንዲርቁ ያስጠነቅቃል፤ ምክንያቱም ከእርሷ ጋር የሚፈጠረው ተገቢነት የሌለው ትብብር ወደ ሞት ይመራቸዋል። እዚህ ጋ ጥቅም ላይ የዋለው ቋንቋ ጥንካሬ አስደንጋጭ ነው፤ ነገር ግን እንዲህ ዐይነቱ ክፋት የሚያስከትለው ውጤት የሞትን ያህል የክፋ ጥፋት ነው፤ በርግጥ ፍጻሜው ቅጣት ነው። አስተማሪው እርሷ ለብዙዎች ሞት ምክንያት መሆኗንና “ቤቷም ወደሞት ጉዳዩ” የሚወስድ መሆኑን በአጽንዖት ያሳስባል። ቤቷ መቃብር አይደለም። ነገር ግን፤ በትክክል ወደ መቃብር የሚያደርስ መንገድ ነው። ስለሆነም በመንገዷ የሚሄድ በርግጥ አሳዛኝ ሰው ነው። የአንድ ሰው ሕይወት በአንድ ጊዜ ለጥፋት አይዳረግም፤ የነጠሊት ደሞዝ ሰለባ ወደሚሆንበት የሕይወት ጉዳዩ ሲገባ ሕይወቱ ቀስ በቀስ ከእርሱ ትወስዳለች።

ኒ. የጥበብ ጥሪ (8÷1-36)

በዚህ ምዕራፍ ጥበብ በሰውኛ ዘይቤ መወከሏን ትቀጥላለች (ከምዕ 7 ጋር ያነጻ)። ክፍሉ ጥበብ ፋይዳዎቿን የገለጸችበትን 1÷20-33ንና ጥበብ የፍጥረት ሥራ መሣሪያ እንደ ነበረች የሚገልጽትን ክፍሎች ያጣመረ ነው። ይህ ጥበብን በሰውኛ ዘይቤ የመግለጽ ድርጊት ከጥንታዊ የቅርብ ምሥራቅ የጥበብ ሥነ ጽሑፎች ጋር ይቀራረባል። ይሁን እንጂ ጥበብ በዚህ ክፍል እንደ አምላክ አልቀረበችም፤ ይልቁንም ጥበብ በዚህ ክፍል የቀረበችው ራሷን የምታውቅ መለኮታዊ አካል ከእግዚአብሔር የተለየች፤ ሆኖም የእግዚአብሔር ጥገኛ ሆና ነው። እርሱ በእግዚአብሔር ዘንድ የታየውን የጥበብ መገለጫ ባሕርይ በሰውኛ ዘይቤ ያቀርባል።

ብዙዎች በዚህ ክፍል የተጠቀሰውን ጥበብ ከኢየሱስ ክርስቶስ ጋር አንድ አድርገው ይመለከቱታል። ይህ ማያያዝ ለሠራ የሚችለው መጽሐፈ ምሳሌ ጥበብን በሰውኛ ዘይቤ ባቀረበበት መንገድ ኢየሱስ ጥበብን ጨምሮ የእግዚአብሔር አብን ማንነት በገለጸበት መንገድ ብቻ ነው፤ ኢየሱስ የላቀ ጥበብ (ማቴ 12÷42) እና ልዩ የእግዚአብሔር ዕውቀት (ማቴ 11÷25-27) እንዳለው ገልጸዋል። እርሱ ከመጽሐፈ ምሳሌ ጋር ተመሳሳይ በሆነ መንገድም ጥበብን በሰውኛ ዘይቤ ጠቅሶአል (ማቴ 11÷19፤ ሉቃ 11÷49)። ጳውሎስ ስለ ጥበብ የተነገሩ ትንቢቶች በክርስቶስ ፍጻሜ ማግኘታቸውንና (ቈላ 1÷15-20፤ 2÷3) እርሱ በመስቀል ሞቱ (1ቆሮ 1÷24፤ 30) ጥበባችን መሆኑን አረጋግጦአል። በመሆኑም በመጽሐፈ ምሳሌ ውስጥ የምናየው ጥበብ በሰውኛ ዘይቤ የቀረበበት ድፍረት በርግጠኝነት መለኮታዊው ጥበብ በክርስቶስ መገለጡን የሚያመለክት ጠንካራ መሠረት ይሰጣል። ይሁን እንጂ በ8÷22-31 ላይ ጥበብ የእግዚአብሔር ፍጡር መሆኑ ስለ ተገለጸ ከኢየሱስ ክርስቶስ ጋር አንድ ሊሆን አይችልም።

1. መግቢያ (8÷1-3)

1-3 አሁን ደግሞ በስውር በማድባት ሳይሆን በግልጽ በአደባባይ የመማረክን ተግባር ማሳየት የጥበብ ተራ ነው። ጥበብ ስላላት ፋይዳ በማከታተል ትመስክራለች። የመከራከሪያ ጥያቄዎቿ ጥበብ ለጥሪ መዘጋጀቷን ያሳያሉ። ይሁን እንጂ ጥሪዋን የምታደርገው

ለዎች በሚሰበሰቡባቸው አውራ ጉዳዮችና የከተማ መግቢያ በሮች ላይ ነው።

2. የመጀመሪያ ዑደት (8÷4-9)

ሀ. ጥሪ፡- አዳምጡና ማስተዋልን አግኙ (8÷4-5)

4-5 ጥበብ የምታቀርበው ጥሪ ሁሉንም፤ የኅብረተ ሰብ ክፍል ያቀፈ ነው። ቍ.4 “ለዎች” እና “የሰው ልጆች” ቍ. 5 ደግሞ ብስለት የጉደላቸውንና ተላሎችን ያካትታል። “ብስለት ለሌላቸው” እና ለተላሎች ጥሪ የቀረበው “ጠንቃቃነትን” እና ማስተዋልን እንዲያገኙ ነው።

ለ. ማበረታቻ፡- ጥበብ ቅን፣ እውነት እና ጽድቅ ናት (8÷6-9)

6 ጥበብ ለለዎች የምትናገራቸው ቅን ነገሮች እንዳሏት በመግለጽ ማበረታቷን ትጀምራለች። “ቀና ነገር” ፍቸው እጅግ በጣም ጠቃሚ ነገሮች ማለት ነው። ጥበብ አፏን ስትከፍት ትክክለኛ የሆነ ነገር ትናገራለች። ስለዚህ ንግግሯ ሁሉ እጅግ በጣም ጠቃሚና ትክክል ነው።

7 ደግሞም ጥበብ የምትናገራቸው ነገሮች የታመኑ (“እውነት”) ናቸው፤ ይኸውም ጽኑና አስተማማኝ ናቸው ማለት ነው። በአንደበት ከመነገሩ አስቀድሞ በልብ የታሰበበት ነው። ይህ እውነትን መናገር ክፋትን ከመጥላት የመነጨ ነው (ለምሳሌ፡- ክፋት በጥበብ ዘንድ የተከለከለ ነው)።

8-9 ማበረታቻው በተጨማሪም የጥበብ ጥሪ ጽድቅ እና “ትክክል” መሆኑን ያመለክታል፤ ይኸውም ከጠማማ ወይም ግራ ከሚያጋቡና ከተሳሳቱ ንግግሮች ጋር ይቃረናል። በጥበብ ትምህርቶች ውስጥ ምንም ዓይነት ድብቅ አጀንዳና ማሳሳት የለም። የጥበብ ትምህርቶች በግልጽ የሚታዩ ናቸው፤ ጥቂት የመለየት ችሎታ ያላቸው ወይም ዕውቀትን የሚፈልጉ (“የሚፈልጉ” የሚለው ጭብጥ የሚጀምረው እዚህ ላይ ነው ዐ.መ.ት “ላላቸውም”ይላል) ሰዎች ሁሉ ይረዷቸዋል።

3. ሁለተኛ ዑደት (8÷10-21)

ሀ. ጥሪ፡- ትምህርትንና ዕውቀትን መቀበል (8÷10)

10 ሁለተኛው ዑደት ከብርና ከወርቅ ይልቅ “ትምህርትን” እና “ዕውቀትን ” “ ውሰዱ” (ዐ.መ.ት “ምረጡ”) በማለት ይጀምራል። እውነተኛ ሀብት የሚመነጨው ከመጀመሪያ ሳይሆን ከኋለኛው ነው።

ለ. ማበረታቻ፡- ጥበብ ውድ ናት (8÷11-21)

11 ሰው ከሀብት ይልቅ ጥበብን መምረጥ የሚገባው ጥበብ የበለጠ “ውድ” ስለ ሆነች ነው። ከምንም ነገር በላይ ተፈላጊ ናት። የጥበብ መልካምነት የተመሠረተው ለሕይወት የምትሰጠው ፋይዳ ተወዳዳሪ የሌለው በመሆኑ ላይ ነው።

12-16 የጥበብ ፋይዳ የሚገኘው በተለይ በሥልጣን ላይ ያሉ ሰዎች በተግባር ሲጠቀሙበት ነው። ጥበብ ከማስተዋል ጋር ዐብሬ እኖራለሁ ትላለች፤ ይኸውም ለተለዩ ጉዳዮች የሚውል ትክክለኛ ዕውቀት ነው። ደግሞም

እርሷ ዕውቀትና ልባምነት አሏት። ከዚህ ባሕርይ ጋር በተጓዳኝነት የሚታየው ከክፋት፣ ከትዕቢትና ከጠማማ ንግግር ወደ መራቅ የሚመራው እግዚአብሔርን መፍራት ነው። ምክር፣ ትክክለኛ ፍርድና ማስተዋል የጥበብ ገንዘቦች ናቸው፤ ይህም ሥልጣን ነው። ሥልጣን ምንጊዜም የእነዚህ ባሕርያት ተግባራዊ ገጽታ ሽግግር ነው። በሥልጣን ላይ ያሉ ሰዎች አገርን ለማስተዳደር በጥበብ ይጠቀማሉ (መሲሐ ዓለምን ለማስተዳደር የሚጠቀምበትን ጥበብ አስመልክቶ የተነገሩ ትንቢቶችን ኢሳ 11÷1-4 ይመ)። አስተዳደራቸው “ፍትሕ” የሰፈነበት እና ከመንፈሳዊ ጥበብ የመነጨ መሆን አለበት።

17-21 ጥበብ ለሚወዷት ወሮታ ትከፍላለች። የዚህ ክፍል አጽንዖት ጥበብ የምትገኘው ለሚሏት ብቻ መሆኑን ማሳየት ነው። ጥበብን መውደድና መሸት ጥበብን የማግኛው ዘዴ ነው። እርሷን ያገኙ ክብርና ሀብት ያገኛሉ። ይህ ክብርና ሀብት የሚመጣው በጽድቅ መንገድ በመጓዝ ነው።

4. ሦስተኛ ዑደት (8÷22-36)

ሀ. ማበረታቻ ጥበብ ቀዳሚ ናት በፍጥረትም ትደሰታለች(8÷22-31)

22-23 በዚህ በሦስተኛው ዑደት ጥበብን የመቀበል ማበረታቻ ጥሪውን ይቀድማል። የመጀመሪያዎቹ ሁለት ቍጥሮች እግዚአብሔር ዓለምን ከመፍጠሩ አስቀድሞ ጥበብ እንደ ነበረው የሚገልጽ ማጠቃለያ ነው። ቃና (qanah) የሚለው ግስ “መያዝ ” ወይም “መፍጠር” ማለት ሊሆን ይችላል። የጥንቶቹ ትርጉሞች “መያዝ” የሚለውን ቃል ይመርጣሉ፤ አለበለዚያ እግዚአብሔር ጥበብ እንዳልነበረውና ዓለም ከመፈጠሩ አስቀድሞ እርስዋን እንደ ፈጠረ ሊያመለክት ይችላል። እነዚያ ትርጉሞች ጥበብ ዘላለማዊ አይደለችም የሚለውን እሳቤ ማስወገድ ይፈልጋሉ። ቃና (qanah) የሚለው ግስ በመጽሐፈ ምሳሌ ውስጥ “አገኘ” የሚል ዐሳብ ይዞ ለዐሥራ ሁለት ጊዜያት ያህል ተጠቅሷል፤ የሰብሐ ሊቃናቱ (ሰብቷጅንት) ትርጉምና ሱርስቱ ግን መፍጠር የሚል ዐሳብ ይዘዋል። ምንም እንኳን ሐሳቡ ጥበብ ከፍጥረት በፊት መኖሯን ሊያስረዳም፤ በነዚህ ጥቅሶች ውስጥ የሚገኙት ተጓዳኝ ዐሳቦች (“አመጣኝ፣” ቍ. 22፤ “ተመደብሁ፣” ቍ. 23፤ እና “ተወለድሁ”፣ ቍ. 24) ሐሳቡ መፍጠርን/ መመሥረትን እንደሚያመለክት የሚያስረዱ ናቸው።

24-31 አሁን ማጠቃለያው ጥበብ የፍጥረተ ዓለም የሥራ ባልደረባ (“ባለሙያ”) እንደ ነበረች በሚገልጹ ረጃጅም ሐሳቦች ዳብሯል። ቍ.24-26 ጥበብ ከፍጥረት በፊት (“ውቅያኖስ” (ቍ.24) ወይም ጥልቆች ፍጥረትን ያስታውሳሉ)፤ መኖሯን ደጋግመው ያስረዳሉ። ቍ. 27-29 ደግሞ እግዚአብሔር ዓለምን በፈጠረበት ጊዜ ጥበብ እንደ ነበረች ይናገራል፤ ሎጎስ [“ቃል”] ዓለም ከመፈጠሩ በፊት እንደ ነበረ ልብ በሉ። በዐዲስ ኪዳን [ዮሐ 1÷1-3፤ ቄላ 1÷15-16] እና ቍ. 30-31 ጥበብ በእግዚአብሔር ፍጥረት ሐሴት ማድረጓን ይገልጻሉ። (“ዕለት ተዕለት” [ቍ.30] እግዚአብሔር መልካም መሆኑን “አየ” የሚለውን ዘፍ.1 ያስታውሳል።)

ለ. ጥሪ፡- ጥበብ የምትናገረውን አድምጡና በረከት ተቀበሉ (8÷32-36)

32-36 ቍጥር 32-33 ማብራሪያውን የሚሰጠው ወንዶች ልጆች እንዲያዳምጡ ነው፤ ምክንያቱም ጥበብ በምትሰጣቸው ትምህርቶች መሠረት ለሚኖሩ ሁሉ በረከት ተዘጋጅቷል። ይህ ማብራሪያ በቍ. 34-36 ላይም ይቀጥላል። የቀረቡት አማራጮች በጣም ትኩረትን የሚሰጡ ናቸው። ሕይወትና ሞትን ወይም ጉዳትና አደጋን መምረጥ ነው። ይህ ንጽጽር “የሚያገኘኝ” እና

“የሚያጣኝ” (በቁሙ “የማያገኝ”) በሚሉ ተጨማሪ መግለጫዎች ተጠናክሯል።

ኘ. የጥበብን ጥሪ የመቀበል ወይም የተላላነት ውጤቶች (9÷1-18)

ምዕራፍ 9 የመጽሐፉ መግቢያ ለሆኑት ዘጠኝ ረጃጅም ምዕራፎች ማጠቃለያ ነው። ጥበብና ተላላነት ሁለቱም የመጨረሻ ጥሪያቸውን ያቀርባሉ፤ በጥበብ መኖር ለሚያስፈልጋቸው ነገር ግን በተላላነት ተጽዕኖ ሥር ለወደቁት ለየዋሆች የየበኩላቸውን ስሜት አነሣሽ ጥሪ ያቀርባሉ። ጥበብ ስለ ርካታ ምንም ሳትጠቅስ ሕይወትን ታቀርባለች። ተላላነት ስለ ሞት ምንም ሳይጠቅስ ርካታን ያቀርባል።

1. ጥበብን መቀበል (9÷1-12)

ሀ. የጥበብ ጥሪ (9÷1-6)

1 ዐውዱ ቀደም ካለው ክፍል ወደ ቀጣዩ ይሸጋገራል። ጥበብ በመጨረሻ እግዚአብሔር በመላው ዓለም ደረጃ ለሚሠራው ሥራ አመራር ሰጭ ሆኖ ታይታ ነበር (8÷30-31)፤ አሁን ግን ጥበብ በሰዎች መካከል ትታያለች። እርሷ ቤት አዘጋጅታለች ቤቷንም በሰባት ምስሶዎች መሥርታለች (ምናልባትም ይህ ሰፊና ረጅም ዘመን እንዲቆይ ተደርጎ የተሠራን ለመኖሪያ የሚመችን ዓለም ያመለክታል። ከ8÷29-31፤ ከኢሳ 38÷6፤ መዝ 104÷5 ጋር ያነጻ)። ሰባቱ ምስሶዎች የቤቱ ምስል አካል ይመስላሉ፤ ይሁን እንጂ መላውን ዓለም ሊያመለክቱ ይችላሉ። ሐረጉ እንደ “ሰባቱ ምስሶዎች” እና “ጥበብ ቤቷን ሠራች” የመሳሰሉትን መግለጫዎች አምጥቷል። ሰባት ቅዱስ ወይም ክፉ ነገር እንደሚመጣ የሚያስገነዝብ በመሆኑ፤ ሐሳቡ ጥበብ ፍጹም የሆነ ዓለምን እንደምትፈጥር ሊያመለክት ይችላል።

2-3 ጥበብ በዚህ ቤት ውስጥ ታላቅ ግብዣ አዘጋጅታ፤ ሴት አገልጋዮቿም ማስተዋል የሌላቸው ሰዎች መጥተው እንዲመገቡ እንዲጣሩ ልካለች። የሥጋና የወይን ምሳሌ የሚጥምና (ከኢሳ 55÷1-2፤ ዮሐ 6÷51፤ 55 ጋር ያነጻ) መልካሙን የጥበብ ትምህርት ያመለክታል። እዚህ ላይ የተጠቀሰው ወይን መጥመቅ ወይንን ከቅመማ ቅመማች ጋር የመጥመቅን ልማድ ይሁን ወይም ግሪኮች እንደሚያደርጉት ወይንን በውሃ መጥመቅ በትክክል የትኛውን እንደሚያመለክት አይታወቅም። ሰው ግብዣ አዘጋጅቶ እንግዶችን እንደሚጠራ ሁሉ፤ ጥበብ ጥሪዋን ለማስተጋባት ተዘጋጅታለች። ይህ ዘይቤአዊ አነጋገር በሙሉ ማስተዋል የጎደላቸው ሰዎች ጥበብ ለሰዎች የምትሰጠው ነገር አስገራሚ መሆኑን እንዲያውቁ ይረዳቸዋል።

4-6 ጥሪው የቀረበው “ማመዘዝን የጎደላቸው” ሞኛ ሞኞች ፊታቸውን ወደ ጥበብ እንዲመልሱ ለማድረግ ነው። የመመገብን ምሳሌ በመጠቀም ጸሐፊው ሰዎች ምግብ እንዲመገቡና ወይን ጠጁን እንዲጠጡ ይጋብዛል፤ ይኸውም የጥበብን ትምህርት ማዋሐድ ነው። ይህ አቀባበል ማስተዋል የጎደለው ሰው “የሞኝነት” መንገዱን (ወይም ምናልባት ጅላ ጅልነትን) እንዲተው የግድ ያነሣሣዋል። ትክክለኛው አቅጣጫ የማስተዋል መንገድ ነው።

ለ. የምላሽ መግለጫ (9÷7-11)

7-8^ሀ “ፌዘኛ” የተባለውን በዚህ መጽሐፍ ውስጥ (1÷22፤ 3÷34) ቀደም ብለን ተመልክተናል። ፌዘኞች በጥበብና በግብረ ገብ ትምህርቶች የማይኖሩና ሌሎችም እንዳይማሩ

በማፌዝ የሚከለክሉ ናቸው። ፀሐፊው ማንም ፌዘኛን ሊገሥጽና ሊያርም የሚሞክር መከራ በራሱ ላይ ያመጣል በማለት ያስጠነቅቃል፤ “ስድብ” “ውርደት” እና “ጥላቻ” ለእነዚህ ፌዘኞች ሁለተኛው ማንነታቸው ነው። “አትዝለፈው” የሚለው ማስጠንቀቂያ የተሰጠው በዚህ ምክንያት ነው።

8^ለ-11 በዚህ ክፍል የምናየው ተቃራኒ ሐሳብ ያለው ጉድኝት ጠቢብ ሰው ሊገሥጽው የሚሞክርን ሰው እንደሚወድ የሚገልጽ ነው። “ይወድሃል” የሚለው ቃል መምረጥ ወይም ማቀፍ የሚል ሐሳብ አለው፤ በመሆኑም ይህ ለሚያቃና ትምህርት ትክክለኛ ምላሽ ነው። የ“ጠቢብ” እና “ጸድቅ” ጉድኝት በነዚህ ባሕርያት መካከል የእርስ በርስ ግንኙነት መኖሩን የሚያረጋግጥና የመማር ልብ ያላቸው ሰዎች ያላቸውን ዝንባሌ የሚገልጽ ነው። በተጨማሪም፤ እግዚአብሔርን የመፍራት መሪ ሐሳብ ከዚህ ቀጥሎ ቀርቧል፤ ምክንያቱም የሁሉም ጥበብና የሁሉም ጽድቅ (በ1÷7 ላይ የተሰጠውን ማብ ይመ) መሠረት እርሱ በመሆኑ ነው። “ቅዱሱንም” የሚለው ተግባር ገላጭ ቅጽል በብዙ ቍጥር የተነገረ ሲሆን የእግዚአብሔርን ግርማዊ ባሕርይ ያሳስባል፤ እርሱ “ሙሉ በሙሉ ቅዱስ” ነው። ዞሮ ዞሮ እግዚአብሔርን የሚፈሩ ሰዎች በትምህርት ላይ ትምህርትን ይጨምራሉ፤ ተግሣጽን በመቀበል ረጅምና የተቃና ሕይወት ይጠብቃቸዋል።

ሐ. ውጤት፡- ወርታ ማግኘት (9÷12)

12 የመልእክቱ ማጠቃለያ የተቃርኖ ጉድኝት ባላቸው ሐሳቦች ተገልጾል። ጥበብ ለጠቢብ ወርታ ትክኖላለች፤ ፌዘኛ ግን ብቻውን ይሠቃያል። “ጠቢብ ብትሆን ለራስህ ነው” በቁሙ “አንተ ለራስህ ጠቢብ ነህ”፤ ማለት ሲሆን ትርጉሙም ጥበብ የራሷ የሆኑ ወርታዎችን ታስክትላለች ማለት ነው፤ እርስዋም በአጥጋቢ ሁኔታ የምታረካና ሊከተሏት የምትገባ ናት ማለት ነው። በገልባጩ ፌዘኛ ብትሆን አንተ ራስህ መሸከም አለብህ [ዐ.መ.ት “የምትጎዳው ያው አንተው ነህ” ይላል]። እነዚህ ቃላት የያዕቆብን ትምህርት ያገናዘቡ ናቸው (ከያዕ.3÷1-12 ጋር ያነጻ)። እኛ የምንናገራቸው ቃላት በሕይወታችን ዘመን ችግር ይፈጥሩብናል።

2. የሞኝነትን ጥሪ መቀበል (9÷13-18)

ሀ. ጥሪ (9÷13-17)

13 ተቀናቃጃ “ጥበብ የለሽ ሴት” አላዋቂው እንዲመጣና ካስናዳቸው ግብዣ እንዲመገብ ለማሳመን ጥሪዋን ትቀጥላለች። እርሷ በሰው የተመለሰችው የጥበብ ተቃራኒ ወገን ናት (ባሕርይዋ) ጠባይዋ “ለፍላፊ” “ስድ” እና “ዕውቀት የለሽ” ተብሎ ተገልጾል። “ለፍላፊ” ከልክ ያለፈ ልቅነቷን ያመለክታል፤ የእርስዋ ምስል ተላላና ቂላቂል መሆኗን ያሳያል። በእነዚህ አስቸጋሪ ጠባዮች ላይ የአላዋቂነት ሐሳብ ታክሎበታል፤ ይኸውም በመጽሐፈ ምሳሌ ግብረ ገባዊ አላዋቂነት ማለት ነው።

14-15 ጥበብ የለሽ ሴት የምትቀመጠው በከተማ ጎዳናዎች ላይ መሆኑ የታወቀ ነው። እርሷ ብዙውን ጊዜ ከጥበብ እንደምትኮርጅ (ከቀ.3 ጋር ያነጻ) መገንዘብ ይገባናል፤ ከዚህ የተነሣም ትክክለኛ ምርጫ ማድረግ የሚችሉት ጠንቃቄኛ አስተዋዮች ብቻ ናቸው። እንደዚሁም ጥሪ የምታቀርበው በመንገድ ላይ ለሚያልፉ ሰዎች ነው፤ እዚህ ላይ በቀጥታ “መንገዳቸውን ይዘው የሚያልፉትን” ተብሎ ተገልጾል፤ ይህ አገላለጽ ሰዎቹ ዝምተኛና የማይጠነቀቁ መሆናቸውን የሚያመለክት ነው።

16-17 የተላላ ሴት ጥሪ የጥበብን ጥሪ እንደ በቀቀን ይደግማል (ቍ 4 ይመ)። ይህ ተፎካካሪ ድምፅ ጫኪና “ማመዘዝን ለጎደላቸው” ይበልጥ የሚያስጎመጅ ሆኖ ሰዎች እንዲመገቡ የሚጋብዝ ነው። እዚህ ላይ “የስርቆት ውሃ” ጥበብ

በምትጠምቀው የወይን ጠጅ ምትክ ለመንገድ ዐላፊዎች ቀርቧል። ውሃው ከወይን የበለጠ ሊጣፍጥ የቻለው የተሰረቀ በመሆኑ ነው፤ እንደዚሁም ፍትሐዊ ባልሆነ መንገድ የተገኘ ምግብ በጣም ጣፋጭ ይመስላል። እዚህ ላይ የቀረቡት ምሳሌዎች ስለ ጥበብ ከተነገረበት ክፍል ጋር ተመሳሳይ ናቸው፤ የተላላነት ቃሎችና መንገዶች ከምግብና ከመጠጥ ጋር ተወዳድረዋል። መግለጫው የግብረ ሥጋ ተላላነት መሆኑን በዝርዝር ለመረዳት 5÷15-16 (ውሃን) እና 30÷20 (እንጀራን) አወዳድሩ።

ለ. ውጤት፡- ሞት (9÷18)

18 ከጥበብ ግብዣ ጋር የሚደረገው ንጽጽር ይቀጥላል፤ ይሁን እንጂ አሁን በተላላነት “ተጋባዦች” ላይ የሚመጣው መዘዝ አስደንጋጭ ነው። እርሷ ወዳዘጋጅቸው የግብዣ አዳራሽ የሚገባው አላዋቂ ሰው ሙታን፤ (ብዙ ጊዜ “የሙታን መናፍስት” ተብሎ ተተርጉሞአል) በዚያ እንዳሉ አያውቅም። ይህ ቃል በሲኦል ውስጥ የጨለማ ኑሮ የሚመሩትን ሙታን ያመለክታል (በ2÷18-19 ላይ ያለውን ማብ ይመ፤ ከኢዮ 3÷13-19፤ ከመዝ 88÷5፤ ከኢሳ 14÷9-11 ጋር ያነጻ)። ጥቅሱ በጥበብ ሥነ ጽሑፎች ከሚታየው “እንደ...” ስሜት ጋር በጣም ተመሳሳይነት አለው፤ በተላላነት የተጠመዱ ሰዎች በሲኦል ውስጥ እንዳሉ የሚለውን ያህል ይቆጠራል ምክንያቱም ያ ቤት ወደ ሲኦል የሚያወርድ ጉሮሮ ነው፤ ብዙዎች በሲኦል የሚያጣጡትን ምግብ በምድር ላይ ይመገባሉ። ሐሳቡ ጥበብ የለሹ አኗኗር፤ ይኸውም ስድ፣ ግብረገብነት የጉደለውና ልቅ አኗኗር እግዚአብሔር ለሕይወት ካለው ዕቅድ ጋር በተቃራኒው የሚሄድና ወደ ሞት መምራቱ የማይቀር መሆኑን የሚያስረዳ ነው። ኢየሱስ ሰዎች ከዚህ ከሰፊው መንገድ እንዲርቁና ቀጥተኛውንና ጠባብን የጽድቅና የጥበብ የሕይወት ጉዳና እንዲከተሉ መክርአል (ማቴ.7÷13-14)።

፫. የመጀመሪያው የሰሎሞን ምሳሌዎች ስብስብ (10÷1-22÷16)

ከምዕ.10 ጀምሮ የመጽሐፉ ቅርጽ የሚያስታወቅ ለውጥ ይታይበታል። ከዚህ በኋላ ባሉት ጽሑፎቹ ጥበብን ለመሻት የሚገፋፉ ምክሮችን፤ ረጃጅም ግጥሞችን፤ የዳበሩ ምስሎችንና ሰውኛ ዘይቤዎችን ዳግም አናገኝም። በዚህ ፈንታ በአብዛኛው በተለያዩ ርእሶች አኳያ ትክክለኛና የተሳሳቱ ድርጊቶች የሚያስከትሏቸውን ውጤቶች የሚገልጹ፤ “ምሳሌዎች” ከሚለው ርእስ ጋር የበለጠ ቅርበት ያላቸው በተናጠል የቀረቡ፤ የተለያዩ አባባሎች ስብስብ ነው።

ከምዕ 10÷1-22÷16 ባለው ክፍል የሚገኙት ምሳሌዎች ሥርዐት ያለው ዝግጅትና ግልጽ የሆነ ንድፍ የሌላቸው ይመስላሉ፤ ይሁን እንጂ እነርሱ በትክክል የምሳሌ ስብስቦች ናቸው። ይህን ከግምት ውስጥ በማስገባት አንባቢ የሚፈልገውን ክፍል በቀላሉ ለማግኘትና ለመጠቀም እንዲችል ለእያንዳንዱ ምሳሌ በጉልህ የተጻፈ ርእስ ሰጥቼዋለሁ።

ምዕራፍ 10

1 ጥበብ በሌሎች ላይ! የሚኖራት ተጽዕኖ፤ ይህ የተቃርኖ ጉድኝት ያለው አባባል ጥበብን ማግኘት ወይም ጥበብ ዐልቦነት በልጅ ላይ የሚያስከትለው ተጽእኖ ወላጆችንም እንደሚነካ ይናገራል (ከ17÷21፤ 25፤ 23÷24-25፤ 28÷7፤ 29÷3 ጋር ያነጻ)።

2 የጽድቅ ፋይዳ፤ ጥበበኛው “ጽድቅ” ያላግባብ ከሚገኝ ሀብት እጅግ የላቀ ፋይዳ እንዳለው ያረጋግጣል። ይህ ቃል በዚህ ንጽጽር የአውነተኛነትን ትርጉም ይይዛል። በአጠቃላይ ሲታይ ሀብት ሊያስደስት የሚችለው ለጥቂት ጊዜ ብቻ ነው፤ ጽድቅ ግን ከዐደጋ (“ከሞት”) ያድናል።

3 ወርታና የፍላጎት መርካት፤ በሌላ የተቃርኖ ጉድኝት ባለው አባባል በአጠቃላይ እግዚአብሔር ፍላጎቶቻቸውን በማርካት ለጸድቃን ወርታ እንደሚከፍል እናስተውላለን። ዐውዱ በቁሙ እግዚአብሔር ጻድቁ እንዲራብ አይተወውም፤ “እንዲራብ” [በቁሙ፤ የጻድቁ ነፍስ ማለት ነው] በዚህ ክፍል ውስጣዊን የስኬት ከፍተኛ ፍላጎት ያካትታል።

4 በትጋት የሚገኝ ሀብት፤ ይህ ምሳሌ ሀብት የሚገኘው በትጋት ነው ይላል። “ለነፍ እጆች” የተባለው እንዲህ ያሉ እጆች የሚሠሯቸውን ግድ የለሽ ሥራዎች ያመለክታል።

5 ትጋት፤ የስንፍና (ሥራ ፈትነት) ተቃራኒ መሆኑ፤ በድጋሚ ውርደትን የሚያስከትለው ስንፍና ከትጋት ጋር ተነጻጽሮአል። ጠቢብ ልጅ ያገኛቸውን ዕድሎች በብሩህ ማስተዋል ለወቅቱ ፍላጎቶች ያውላቸዋል።

6 ወርታዎች፤ የበረከት ቃሎች፤ የዚህ ንጽጽር ትኩረት በወርታዎች ላይ ነው። ርግማን የበረከት ተቃራኒ ነው ብለን እናስባለን። ይሁንና የክፍሉ ሐሳብ ከዚህ ይልቅ ክፉ ሰው ከንግግሩ በስተ ጀርባ አደገኛ “ሁከት” ስላለ ሊታመን አይችልም የሚል ነው።

7 መልካም ስም፤ በተመሳሳይ መልኩ ዝና የሚወሰነው በጽድቅ ወይም በክፉት ነው፤ “ስም ” እና “መታሰቢያ” ብዙ ጊዜ ተመሳሳይ ትርጉም ያላቸው ጥንዶች ናቸው “ስም” ዝናን ያመለክታል፤ የክፉ ሰው ስም በመጨረሻ ይጠፋል። ጥሎት የሚያልፈው ፍርሀትን የሚቀሰቅስ መጥፎ መታሰቢያ ነው።

8-10 የጠቢብና የተላላ ጠባይ፤ እነዚህ አባባሎች ጠቢብን ከተላላ ጋር ያነጻጽራሉ። የመጀመሪያው ከእርሱ የላቁ ሰዎች በሚሰጡት “ትእዛዝ” መሠረት እንዲፈጽም ይመክራል፤ ተላላ ግን ብዙ ስለሚናገር ለእነዚህ ትእዛዛት ትኩረት የለውም። ሁለተኛው ያለ ሥጋት የመኖር ተስፋ ያላቸው ሐቀኞች መሆናቸውን ይገልጻል። ጠማሞች ግን የቅጣት ሥጋት ይጠብቃቸዋል። ቊጥር 10 ከተለመደው ተቃራኒ ነገሮችን የማነጻጸር ቅርጽ ለየት ወደሚል ማወዳደር ያልፋል ። በተንኮለኛ ዐይን መጥቀስ (የማይታመን [አሳሳች] ምልክት መስጠት) ሐዘን ቢያስከትልም እንኳ እንደ ተላላ ሰው ልፍላፋ የሚጉዳ አይደለም። ከሁለቱም መራቅ ያስፈልጋል።

11-12 መልካምና መጥፎ ጠባይ፤ ጻድቅ የሚናገረው ነገር ለሕይወት የሚጠቅም ነው። ከተላላ ሰው ጠበኛ ሁከት (ከቊ. 8⁰ ጋር ያነጻ) የሚለየው በዚህ ነው፤ “የሕይወት ምንጭ” ሐሳብ የመጣው ምናልባት ከመዝ 36÷9 (በተጨማሪ ምሳ 13÷14፤ 14÷27፤ 16÷22፤ ሕዝ 47÷1-12፤ ዮሐ. 7÷38 ይመ) ሊሆን ይችላል፤ አስተሳሰብን ስንመለከት ክፉ ሰው የሚቀሰቀሰው መለያየትን በሚያስከትል ጥላቻ ሲሆን፤ ጻድቅ ግን አንድነትን በሚያመጣ ፍቅር ነው። ፍቅር የበደልን ብዛት ስለሚሸፍን ከይቅርታ ጋር አንድነት አለው። (1ጴጥ.4÷8 ይመ)።

13-14 ጠቢብና ተላላ ንግግር፤ አሁን ትኩረቱ ወደ ጥበብና ወደ ሞኝነት ይዞራል። ሁልጊዜ ዕርምት ከሚያስፈልገው ሞኝ ሞኝ በተለየ ሁኔታ ነገሮችን አመዛዝኖ የመረዳት ችሎታ ያለው ሰው ጥበብን ይናገራል (ከመዝ 32÷8-9 ጋር ያነጻ)። ሁለተኛው ምሳሌ ብስለት ከሌለው የሞኝነት ንግግር ይልቅ ፀጥ ብሎ ዕውቀት ማከማቸትን ያሞግላል (ያዕ 3÷13-18 ይመ)።

15 ሀብትና ዋስትና፤ እዚህ ላይ ንጽጽር የተደረገው በሀብታምና በድኻ መካከል ነው፤ ያለ ሥጋት መኖር ወይም ዋስትና ከሀብት ጋር ይመጣል፤ ይህን ለማስረዳት የቀረበው ምሳሌ ነዋሪዎቹን ከሁሉም የጠላት ጦር ለመከላከል የሚያስችለው “የተመሸገ ከተማ” ነው።

16 የሕይወት ብድራት፤ ብድራት የሚወሰነው በግብረ ገብ ምርጫዎች ነው። ጽድቅ ሕይወትን ሲያስገኝ፤ ክፋት ደግሞ ቅጣትን ያመጣል (ሮሜ 6÷23 ይመ)። ክፍሉ አንድ ሰው በዘመኑ የተቃና ሕይወት የሚያገኘው፤ ስጦታውን በጥበብ ሲጠቀምና የጽድቅ ባሕርይ ሲኖረው ነው የሚል ሐሳብ ያለው ይመስላል። ለምትኖሩት የሕይወት ጥራት ድክነትን አታማርሩ። አሁንም በድጋሚ ዋናው ነገር በጽድቅ መኖር ነው።

17 ተግሣጽ፤ ተግሣጽ መቀበልን (“መስማት”) መማር ጠቢብነት ነው። ምክንያቱም ጥቅሙ ለሌሎችም ይተርፋል። የዚህ ቃል ትርጉሙ ተግሣጽን እንደ ሕይወት መንገድ አጥብቆ መያዝ ማለት ነው። የሚያሳዝነው ተግሣጽን (ዕርምትን) መተውም በሌሎች ላይ ተጽዕኖ ያሳድራል።

18-21 ንግግር፤ በቍጥር 18 ላይ ሁለት ስሕተቶች ተጠቅሰዋል፤ ሁለተኛው ከፍተኛ ደረጃ ላይ የደረሰ ነው፤ ይኸውም ግብዝነት መጥፎ ነው፤ ስም ማጥፋት ደግሞ ከዚህ የከፋ መሆኑን የሚያመለክት ነው። ቢያንስ የመጀመሪያው በ“ሐሰተኛ አንደበት ሰው ጥላቻውን ይሸሽጋል”። ጥንታውያን የጥበብ ሥነ ጽሑፎች መዋሸትንና ስም ማጥፋትን (ሐሜትን) የሚኩንኑ ነበሩ። አንደበትን መግታት (ቍ19) ከነጢአት ለመራቅ ይረዳል (ያዕ.3÷1-12 ይመ)።

ከክፉ ሰው ሐሳብ ይልቅ ጽድቅ ሰው የሚናገረው ነገር አለቅጥ ከፍ ያለ ዋጋ አለው (ቍ 20)። ንጽጽር የተደረገው በአንደበት (ይኸውም በተነገረው ነገር) እና በአስተሳሰብ (“ልብ”፤ ማለትም የተወሰነ ነገር) መካከል ነው። የጽድቅ ንግግር እንደ ብር ከፍተኛ ዋጋ ያለው ሀብት ነው። በተጨማሪም ጽድቅ የሚናገረው ነገር የሚያንጽ ነው። ለተራ ሕይወት እርካታና ውበት ይጨምራል። “ተላሎች” ሥነ ሥርዐትና ብልገነት የሌላቸው በመሆኑ የራሳቸውንና የሌሎችንም ሕይወት ያበላሻሉ።

22 ሀብትና በረከት፤ እግዚአብሔር ለሚባርካቸው ሰዎች ጭንቀት (“መከራ”) የሌለበትን ሀብት ይሰጣቸዋል። በመዝ 127÷1-3 ላይ ዘማሪው እግዚአብሔር ለሚወዳቸው ሰዎች ብልጽግናንና ከስጋት ነጻ የሆነ ሕይወት እንዲሁም የአእምሮ ሰላምን እንደሚሰጣቸው ደጋግሞ ገልጿል። መጽሐፈ ምሳሌም በራስ ብቃት መደገፍ ዐደገኛ መሆኑን ያስጠነቅቃል።

23 ደስታ፤ አንድ ሰው በሚደሰትበት ነገር ጠባዩ ይታወቃል። ክፉ ፀባይ ለጅሎች “እንደ ስፖርት” (“እርካታ”) ነው፤ እንደ ልጅ ጨዋታ በጣም ይቀልላቸዋል። ይህ ክፉ ፀባይ፤ ማስተዋል ያላቸው ሰዎች ደስታ ከሆነው ከንባብ ጋር ተነጽጽሮአል።

24 የወደፊቱ ተስፋና ፍርሀት፤ ይህ አነስተኛ ንጽጽር የክፉዎች ፍርሀትና የጽድቃን ምኞት የሚፈጸሙ መሆናቸውን ይገልጻል። ክፉዎች የሚፈሩት ነገር ይደርስባቸዋል፤ ስለሆነም እነርሱ የደህንነት ዋስትና የላቸውም፤ በሌላ በኩል የጽድቃን ምኞት፤ ማለትም በጽድቅ ኑሮአቸው የሚመኙት ነገር ይሰጣቸዋል።

25 በአደጋ ጊዜ መተማመን፤ በሕይወት ውስጥ ከሚያጋጥሙ ድንገተኛ አደጋዎች መትረፍ ለጽድቃን የተመደበ ነገር ነው። ምክንያቱም እነርሱ ከሕይወት እውነተኛ ፈተናዎች ጋር ለማፋለም በሚገባ የተዘጋጁ ናቸው። ማቴ.7÷24-27 ተመሳሳይ ስለ ሆነ ነገር ይናገራል። ሰዎች ሕይወታቸውን በጊዜያዊ ፋይዳዎች ላይ የሚመሠርቱ ከሆነ፤ በፍጥነት ተጠራርገው እንደሚጠፉ ማወቅ አለባቸው።

26 ሰነፍ አገልጋዮች፤ ሆምጣጤ ለጥርስ አይስማማውም፤ ጢስም ለዐይን ጠንቅ ነው፤ ይህ አነስተኛ ንጽጽር ሰነፍን ሰው አንድ ተልእኮ እንዲፈጽም መላክ የቱን ያህል ግራ የሚያጋባና የማያስደስት መሆኑን ያሳያል።

27 እግዚአብሔርን መፍራት፤ የጥበብ መጀመሪያ የሆነው እግዚአብሔርን መፍራት (1÷7) ለረጅም ዕድሜና ለብልጽግና ሕይወት አስተዋጽኦ ያደርጋል። ይህ በጥቅሉ እውነተኛ የሆነ ምሳሌ ነው ጽድቅ የሚሠቃይበትና ገና በወጣትነቱ የሚሞትበት ምክንያት የእስራኤል ዐዋቂዎችን ግራ ያጋባ እንቅፅልሽ ነው (ከኢዮብ፤ ከመዝ 49፤73 ጋር ያነጻ)።

28 የወደፊት ተስፋና ሥጋት፤ ይህ ወደፊት እንደሚፈጸሙ የሚጠበቁ ነገሮች ንጽጽር ነው። ጽድቅ ተስፋ የሚያደርገው ነገር በደስታ ሲፈጸም ይመስክታል፤ ክፉ ሰው ተስፋ የሚያደርገው ነገር ግን ይጠፋል። ይህ በእግዚአብሔር ፍትሕ ላይ የተመሠረተ ጥቅል ምሳሌያዊ አባባል ነው።

29 በእግዚአብሔር መንገድ የሚገኝ ዋስትና፤ “የእግዚአብሔር መንገድ” በእግዚአብሔር የተሰጠውን የሕይወት አመራር ያመለክታል። በዚህ ምክንያት መለኮታዊ ፍትሕ ለጽድቅ ሰው ዋስትና ሲሆን፤ ለክፉ ሰው ግን ጥፋት ነው።

30 የጽድቅ ዋስትና፤ ይህ ምሳሌ የኪዳንን ተስፋዎች መጨበጥን፤ ይኸውም በእስራኤል ምድር በመኖር የሚገኘውን ደስታ የሚመለከት ነው። ይኸውም ለጽድቃን የተሰጠ ተስፋ ነው (ዘሌ. 26፤ መዝ. 92 ይመ)። ሰዎች በጽድቅ ከኖሩ በምድሪቱ ይኖራሉ፤ በጽድቅ ካልኖሩ ግን ይሰደዳሉ።

31-32 ጠቢብና ጠማማ ንግግር፤ የጽድቅ ንግግር ለሌሎች የሚጠቅምና እግዚአብሔርን ደስ የሚያሰኝ ነው፤ መልካም ሰው በሚገባ የተመረጡ ጥቂት ቃላትን ይናገራል። መጥፎ ሰው ብዙውን ጊዜ ሳይጠነቅቅ የሚናገራቸው ጠማማና ማስተዋል የጉደላቸውን ቃሎች ማንም ሰው መስማት አይፈልግም። ስለ ምላስ መቁረጥ የሚናገረው ጠንካራ ምሳሌ ነገሩን ለማጥላት የተነገረ ነው።

ምዕራፍ 11

1 በሥራ ታማኝ መሆን፤ ታማኝነት እግዚአብሔርን ደስ ያሰኛል። ክፍሉ እግዚአብሔር በሚጠላቸውና በሚወዳቸው ነገሮች መካከል ንጽጽር በማድረግ ሐሳቡን ያብራራል። መጽሐፍ ቅዱስ ሙሉ በሙሉ በንግድ ሥራ የሚፈጸመውን ማጭበርበር ይኩንናል (ዘሌ 19÷35-36፤ ዘዳ 25÷13-16፤ አሞ 8÷5 እና የመሳሰሉት ይመ)። እግዚአብሔር የሚጠላው ማንኛውም ነገር መወገድ አለበት። በግብይት ተግባር በእግዚአብሔር ዘንድ ተቀባይነት ማግኘት የሚፈልግ ሰው ሚዛኑ እውነተኛ መሆን አለበት (16÷11፤ 20÷10፤ 23 ይመ)።

2 ትዕቢትና ትሕትና፤ “ትሕትና” ቦታቸውን የሚያውቁትን ሰዎች ይገልጻል፤ ትሑት ከወርደት ይርቃል፤ ጥበብን ይፈልጋል። “ትዕቢት” በቁሙ ሽቅብ (ወደ ላይ) መፍላት ማለት ነው፤ በዚህ ምክንያት ከሚገባው ድንበር በላይ ማለፍና አለመታዘዝ ማለት ነው። የታበዩ ሰዎች ራሳቸውን እንደ መለኮት

እስኪቁጥሩ ድረስ ታላቅ ያደርጋሉ። ለራሳቸው ያላቸው ከፍተኛ አመለካከት በኋላ ይተነፍሳል።

3 ሐቀኝነት፤ እዚህ ላይ የምናየው የሐቀኝነትን ፋይዳ የሚያረጋግጥ ሌላ ምሳሌ ነው። ንጽጽር የተደረገው በታማኝና በአጭብርባሪ መካከል ነው። በክሕደት የሚጠቀሙ (በቁሙ የአጭብርባሪ ሰው ጠማማኝነት) ራሳቸውን ያጠፋቸዋል እንጂ አይመራቸውም።

4 ጽድቅ ከሀብት መሻሉ፤ በቁጥር ቀን (ይኸውም በዚህ ሕይወት የሚመጣው የመለኮት ቅጣት ኢዮ 21÷30፤ ሕዝ. 7÷19፤ ሰፎ. 1÷18) ከሀብት ይልቅ እግዚአብሔርን ደስ የሚያሰኝና ከፍተኛ ዋጋ የሚኖረው ጽድቅ ነው።

5-6 የጽድቅና የክፋት ጠባይ፤ እነዚህ ሁለት ምሳሌዎች ጽድቃንን ከክፋዎች ጋር ያነጻጽራሉ። የመጀመሪያው ጽድቅ በሕይወቱ ዘመን ዋስትና ያለው ጸጥተኛና ሰላማዊ ሕይወት እንደሚኖር ሲገልጽ፤ ሁለተኛው ክፋዎችን የገዛ ነጠአታቸው እንደሚያጠምዳቸው ያስተምራል።

7 የክፋዎች ተስፋ፤ ክፋዎች ይሆንልናል ብለው በተስፋ የሚጠብቁት ነገር ዐብርሳቸው ይጠፋል (መዝ. 49 ይመ)። ረጅም ዕድሜ ለመኖር ወይም ስኬት ለማግኘት ክፋዎች ተስፋ የሚያደርጉት ማንኛውም ምኞት ይጨልማል።

8 ፍትሐዊ ዋጋ፤ ይህ የእግዚአብሔር ፍትሕ በዓለም ላይ ተገቢ ዋጋን እንደሚሰጥ መታመን እንደሚያስፈልግ የሚናገር መግለጫ ነው። በዚህ ክፍል የሚታዩት ተመሳሳይነት የሌላቸው ሐሳቦች ንጽጽር ድርጊቶች የሚያስ ከትሉትን ውጤት ባልተለመደ ሁኔታ ይለዋውጣል፤ ጽድቅ የሚያመልጠው “መከራ” በክፋዎች ላይ ይወድቃል።

9 ከስም ማጥፋት መዳን፤ ይህ ተመሳሳይነት የሌላቸውን ሐሳቦች የሚያነጻጽረው መሥመር ጽድቅ በዕውቀቱ ከስም ማጥፋት እንደሚያመልጥ አጠንክሮ ይናገራል። ባልንጀራውን የሚያጠፋው አምላክ የሌለው (ይኸውም ግብዝ ወይም አታላይ) ሰው ነው፤ ጽድቃን ስም ማጥፋትን መለየትና ማቆም የሚችሉበት በቂ ዕውቀትና ልምድ አላቸው።

10 ደስታ፤ የተለመደው የዚህ ጥቅስ መሪ ሐሳብ ደስታ ነው። የዚህ ደስታ ምንጭ የጽድቃን ስኬት ማግኘት ወይም የክፋዎች መጥፋት ነው (ከ2ነገ 11÷20፤ ከአስ 8÷15 ጋር ያነጻ)።

11 ጠቃሚ ወይም ጉጂ ንግግር። የቅን ሰው በረከት ለአንድ ማኅበረ ሰብ ብልጽግና የሚያመጡ ቃላቶችና ሥራዎች ጠቀሜታ ነው። የክፋዎች ንግግር ግን አደጋ ላይ የሚጥል፤ በራስ መተማመንን የሚያሳጣ፤ አስተሳሰብን የሚያበላሽ፤ ስም አጥፊና አፍራሽ ትችት ያዘለ በመሆኑ በኅብረተ ሰብ ላይ ጥፋትን የሚያስከትል ተጽዕኖ አለው።

12-15 ስለ ንግግር መጉላት ያለበት፤ ሰው በባልንጀራው ላይ ከማፌዝ ይልቅ አንደበቱን የሚገዛ ሊሆን ይገባዋል፤ ጠቢብ ሰው የመለየት ችሎታ ያለው ሰው ነው፤ ሌላው ግን ማመዘዝን የጉደለው ነው። ሰው ለባልንጀራው የሚያደርገው አቀባበል በመጽሐፈ ምሳሌ ውስጥ ትልቅ ትርጉም አለው። ሰው መልካም ባልንጀራ እንዲሆን ይጠበቃል።

ቁጥር 13 በሐሜተኛና “በታማኝ ሰው” መካከል ያለውን ልዩነት ያነጻጽራል። ወሽካቶች (ወሬኞች) አንድን ሰው የሚያንቋሽሽ ወሬ ከአንዱ ወደ ሌላው ይወስዳሉ (ዘሌ.

19÷16፤ ኤር.9÷3 ይመ)። እንዲህ ያሉ ሰዎች እምነት ስለማይጣልባቸው በሕዝብ ዘንድ የተናቁ ናቸው።

በቁጥር 14 ላይ ለአንድ አገር መረጋጋት ምክር በጣም አስፈላጊ ነገር መሆኑን ይገልጻል። “በአመራር” የሚለው ቃል ከመርከብ መሪና፤እዚህ ላይ ከአገር ጋር የሚወዳደር ነው፤ ያለ እርሱ አገር አደጋ ላይ ይወድቃል። ይህ ምሳሌ “ድልን” ርግጠኛ ለማድረግ ከተፈለገ አማካሪዎች ጠቢብና ብሩህ አእምሮ ያላቸው ሊሆኑ እንደሚገባ ያሳያል።

ቁጥር 15 ሰዎች የገንዘብ ዐቅማቸው ጠንካራ ሆኖ እንዲጸና ከፈለጉ፤ ለማያውቋቸው ሰዎች ዋስ ከመሆን እንዲርቁ ያስተምራል እርሱም በድርጊት ውጤቶች ላይ የሚያተኩር ነው። “ለማይታወቅ” (ሰሌላ) የሚለው ቃል የሌላ ጉሣ ወይም ቤተ ሰብ አባል ወይም የሌላ አገር ሰው በመሆኑ ምክንያት እንግዳ የሆነን ሰው ያመለክታል።

16-17 ስለ ደግነት፤ በዚህ ክፍል ሁለት ጥንድ ንጽጽሮች አሉ፤ እነርሱም “ርገሩ ሴት” እና ጉልበተኛ ሰው እንዲሁም ክብርና ሀብት ናቸው። የክፍሉ ሐሳብ ሰው ማንኛውንም ዘዴ ተጠቅሞ ሀብት ሊጨብጥ ይችላል “ክብር” ግን ሞገስ ላለው ሰው የሚሰጥ ተገቢ ብድራት ነው የሚል ይመስላል።

ቁጥር.17. የተለያዩ ጠባዮች የሚያስከትሉአቸውን ውጤቶች ያነጻጽራል፤ ይኸውም “ደግነት” ጤናማ ነው፤ ቁጥር ግን መከራን ያስከትላል፤ የሰው ማንነት በቀላሉ ከተለዋወጠ ደንገነቱን አደጋ ላይ ይጥለዋል። “መከራ” አካን በእስራኤል ላይ ያመጣውን መከራ ኢያ.7÷25-26 ያስተውላል።

18 በጽድቅ የሚገኝ ዋጋ፤ በመጨረሻው፤ ለተለያዩ ጠባዮች ብድራት ይሰጣል። ሁለተኛው መሥመር ጽድቅን የሚዘራ ማለትም ሌሎች ጽድቅን እንዲያደርጉ የሚያበረታታና ራሱም ጽድቅን የሚያደርግ ሰው የሚያገኛቸውን በረከቶች ያወድሳል፤ የተዘራ ነገር ፍሬ ይሰጣል (1ቆሮ 9÷11፤ 2ቆሮ 9÷6፤ ያዕ 3÷18)።

19 ሕይወትን ወይም ሞትን የሚያመጣ ጠባይ፤ ሕይወትና ሞት የግብረ ገብ ምርጫ ውጤቶች እስከ ሆኑ ድረስ ሰው ጽድቅን መከታተል አለበት። “ሕይወት” እና “ሞት” “የምድራዊውን ሕይወት ውጣ ውረድ ብቻ ሳይሆን ከመቃብር ወዲያ ያለውንም ሕይወት ይገልጻል።

20 እግዚአብሔርን ደስ የሚያሰኝ ጠባይ፤ ይህ ንጽጽር እግዚአብሔር የሚጠላቸውን ወይም የሚደሰትባቸውን አንዳንድ ነገሮች ይዞአል። ጠማማ ልብ ወልጋዳ አስተሳሰብ ነው፤ ይህም መላው መንፈሳዊ ማንነት እንዳለ ወደ ክፋት ያዘነበለና እግዚአብሔርም የሚጸየፈው ጠባይ ነው። በግልባጩ ሰው እግዚአብሔርን ደስ ለማሰኘት ነቀፋ የሌለበት ሕይወት መምራት ይገባዋል (2÷21፤ 17÷20 ይመ)።

21 የአፀፋ ቅጣት ርግጠኝነት፤ እግዚአብሔር የሚሰጠው ትክክለኛ ቅጣት ርግጠኛ በመሆኑ ሰው ሊታመንበት ይችላል። ይህን ቅጣት የሚያመልጡት “ጽድቃን” ናቸው (በቁሙ የጽድቃን ዘር ይኸውም ጽድቃንን እንደ አንድ የኅብረተሰብ ክፍል የሚያሳይ ነው፤ ከኢሳ. 1÷4፤ 65÷23 ጋር ያነጻ)።

22 ማስተዋል የሌለበት ውበት፤ ይህ ምሳሌ ማስተዋል የሌላትን ቈንጆ ሴት ለመግለጽ ምሳሌያዊ ንጽጽርን ይጠቀማል። መግለጫው ምናልባት ምንም ዓይነት ግብረ ገባዊ ስሜት ወይም ጨዋነት ስለሌላትና ንጽሕናዋን ስለ ዐጣች ሴት የሚናገር ሊሆን ይችላል። እርሷ ጌጥ ከተደረገላት እርያ ጋር ተወዳድራለች። ያማረ ጌጥና የማይገባው አካል የተገናኘው ለምንድን ነው? እርያ የተደረገለት ጌጥ ከፍተኛ ዋጋ እንዳለው አያውቅም።

23 የሕይወት ተስፋ፤ ተስፋ የሚደረጉ ነገሮች መጨረሻቸው የሚወሰነው በግብረ ገባዊ ጠባይ ነው። እግዚአብሔር ለጻድቃን ብልጽግና በመስጠት ብድራታቸውን ይከፍላቸዋል፤ በመጨረሻ በክፉዎች ላይ ቊጣ ይመጣቸዋል።

24-25 የሰጋሰነት ብድራቶች፤ በዚህ ክፍል የቀረበው እርስ በርስ የሚጋጭ የሚመስል ሐሳብ መዋዕለ ነዋይን የሚያመለክት አይደለም። ይልቁንም፤ በእግዚአብሔር ምጣኔ ሀብታዊ ሐሳብ ብዙውን ጊዜ ብልጽግናን የሚያስገኘው በልግስና መስጠት ነው፤ ለማግኘት የሚፈልግ ሰው መስጠት አለበት (መዝ 112÷9፤ 2ቆሮ 9÷6-9 ይመ)። በቊ 25 ላይ ለሌሎች በልግስና የሚሰጡ ሰዎች ራሳቸው እንደሚበለጹ ተጠቅሷል። የመጀመሪያው መግለጫ “ለጋስ” በቁሙ “የበረከት ነፍስ” ማለት ነው። “በረከት” ሽልማትን (ዘፍ. 33÷11) ወይም የተለየ “በጎ ነገር” (ኢያ. 15÷19) ማግኘትን ይገልጻል። “ይበለጽጋል” ትርጉሙ “መወፈር” ማለት ሲሆን፤ ይኸውም በውፍረትና በመትረፍረፍ ወይም በብልጽግና (ዘፋ 32÷15) መካከል መደበኛ ንጽጽር ያደርጋል። በሁለተኛው መሥመር ለተጠማ ውሃ መስጠትንና ለተቸገሩ በልግስና መስጠትን ያወዳድራል (ኤር 31÷25፤ ሰቆ.3÷15 ይመ)። የደግነት ተግባር ብድራቱን ያገኛል።

26 ለጥበረተ ሰብ ገላፊነት ያለበት ሥራ፤ ይህ ምዕሌ የአንድ ነጋዴ የአቅርቦትና የፍላጎት ምላሽ ደንበኞች ስለ እርሱ በሚሰጡት አስተያየት ላይ ተጽዕኖ እንዳለው ያሳያል። አንዳንድ ነጋዴዎች ምርቱ በከፍተኛ ደረጃ በሚፈለግበት ጊዜ በውድ ዋጋ ለመሸጥ ሲሉ በብዛት ገዝተው ያከማቻሉ። ይሁንና ነጋዴዎች ለጥበረተ ሰብም ማሰብ አለባቸው።

27 የሕይወት ተስፋ፤ ሰው የሚከተለው የሕይወት ጉዳና ዐይነት መልካም ይሁን መጥፎ በጥቅሉ የመረጠው መንገድ የሚያስከትለውን ውጤት ይቀበላል፤ ምክንያቱም መለኮታዊ ፍትሕ አለ። በጎ ነገርን “የሚሻ” [NIV “የሚፈልግ”] የሚለው የእግዚአብሔርን ሞገስ መሻትን የሚያመለክት ሊሆን ይችላል። (መዝ 5÷12፤ ኢሳ 49÷8 ይመ)፤ መልካምን ነገር ተግባሩ የሚሻ ሰው የእግዚአብሔርን ሞገስ ይሻል።

28 ዋስትና፤ ዋስትናና ብልጽግና የሚወሰኑት እምነት በሚጣልበት ማንነት ላይ ነው። ጻድቃን በእግዚአብሔር ይታመናሉ ይለመልማሉም። የአረንጓዴ “ቅጠል” ምዕሌ በጥንታዊው ቅርብ ምሥራቅ ታሪክ ውስጥ የብልጽግናና የልምላሜ ምዕሌ ነው። የመውደቅ ምዕሌ የሕይወትን መበላሸት ለማመልከት በአካል የመውደቅ ምስክል ይጠቀማል።

29 ስንፍና፤ ንፋግ ሰው ለቤተ ሰቡ መስጠት የሚገባውን ወጭ ይነፍጋል፤ የሚያመጣላቸው ነገር ቢኖር ሐዘን ብቻ ነው። እርሱ በጥረቱ የሚያገኘው ምንም ነገር የለም፤ “ነፋስ” ሊጨበጥ የማይችልን ነገር ያመለክታል፤ (27÷16፤ መክ. 1÷14፤ 17)። ሁለተኛው መሥመር የተሰጣቸውን ጎላፊነት በሞኛ ሞኝነት በአግባቡ የማያስተዳድሩ ሰዎች ራሳቸውን ለጠቢባን ባረያ ለማድረግ እንደሚገደዱ ያመለክታል። በመሆኑም በዚህ ጥቅስ ውስጥ ያሉት ሐሳቦች አንዱ ሌላውን የሚያሟላ ነው።

30 ጽድቅ ሕይወትን ያስገኛል፤ “ፍሬ” እና “የሕይወት ዛፍ” ሁለቱም ምዕሌአዊ አነጋገር ናቸው፤ የመጀመሪያው ምዕሌ ጻድቅ የሚያስገኘውን ነገር ሲገልጥ፤ ሁለተኛው

ደግሞ ጤናማና ረጅም ዕድሜን ይገልጻል። “ነፍሳትን የሚማርክም” ትርጉሙ በመልካም ሐሳብ ወይም በተሰማኝነት ችሎታ ሰዎችን መሳብ ማለት ነው (2ሳሙ. 15÷6)

31 የአፀፋ ቅጣት ርግጠኝነት። ለጎጢአት የሚሰጠው አፀፋ ለጻድቃን በተለይም ኃጥኣንን ለመቅጣት መምጣቱ ርግጠኝ ነገር ነው። መጽሐፈ ምዕሌ “የቱን ያህል” የሚለውን የመጠን መጠቁሚያ ክርክር ይጠቀማል፤ ይኸውም ከትንሽ ወደ ትልቅ የሚሄድ ክርክር ነው። መለኮታዊው ፍትሕ ሁሉንም ጎጢአት የሚዳስስ ነው፤ ታዲያ ጻድቃን በሠሩት ጎጢአት የሚሠቃዩ ከሆነ ኃጥኣን ይብሉኑ እንደሚሠቃዩ ርግጠኝ ነው።

ምዕራፍ 12

1 ስለ ተግሣጽ፤ ራሳቸውን ለማሻሻል የሚሰማሩ ሰዎች ዕርምትን ለመቀበልና ከስሕተታቸው ለመማር መፍቀድ አለባቸው። ይህ ምዕሌ እርምትን ለመቀበል አለመፈለግ ከአውሬነት (“ደደብ” ጆሮው የማይሰማን እንስሳ ይገልጻል) ጋር ተነጻጽሮአል። ይኸውም በሰውና በእንስሳ መካከል ያለው ልዩነት፤ ተግሣጽን የመቀበል ገጽታ እንደ ሆነ የሚያስረዳ ነው።

2 እግዚአብሔርን ደስ የሚያሰኝ ጠባይ፤ የእግዚአብሔርን ሞገስ ማግኘት የመልካምነት ውጤት ነው። “መልካም ሰው” “ከተንከላለኝ” ሰው ጋር ተነጻጽሮአል።

3 ጽድቅ የተረጋጋ ሕይወት ያስገኛል፤ ለሕይወት መረጋጋትን የሚያመጣው ጽድቅ ብቻ ነው፤ ይህ በጥበረተ ሰብም ሆነ በግለሰብ ሕይወት እውነት ነው። የማኅበረ ሰብ አኗኗር በክፉ መርሆች ላይ ከተመሠረተ ለረጅም ጊዜ አይጸናም (10÷25ይመ)።

4 የመልካም ሚስት መለያ፤ የሚስት የግብረ ገብ ዐቋም በባሏ የደስታ ሕይወት ላይ ተጽዕኖ አለው። “መልካም ሴት” “ዘውድ”ናት። ይህም የክብርና የዝና ምዕሌ ነው “አሳፋሪ ሴት”(በቁሙ “የሚያሳፍር”፤ ይኸውም ሰው በማኅበረ ሰብ ዘንድ ያለውን ክብር ዝቅ የሚያደርግ ማለት ነው) የባሏን ጥንካሬ (ብርታት) ትበላለች፤ ደስታውንም ታጠፋለች።

5 የጽድቅና የክፋት ዕቅድ፤ ጻድቃን ትክክለኞቹና ታማኞቹ ናቸው። የመልካም ሰው ሐሳቦች (ዕቅዶች) ወደ ጽድቅ የሚያመሩ ናቸው። ክፉ ሰው የሚሰጠው ምክር አሳሳች፤ የሚመራውም ወደ ክፋት ብቻ ነው።

6 ብቃት ያለው መከላከል፤ ጻድቃን ሐሰተኛ ክሶችን የማስተባበል ችሎታ አላቸው። “ደም ለማፍሰስ ታደባለች” የሚለው ደማቅ ሥዕል ክፉዎች በሐሰተኛ ክሶቻቸው ሰዎችን እንደሚያጠምዱ ያሳያል። በተግሣጽና በትምህርት ዕውቀት የመገንዘብ ችሎታቸውን የሚያዳብሩ ጻድቃን ይህን መሰሉን አደጋ ማምለጥ ይችላሉ።

7 የጻድቃን ዋስትና፤ ጻድቃን በመከራ ጊዜያት ተረጋግተው ይኖራሉ (ከማቴ. 7÷24-27 ጋር ያነጻ)። ስለ ክፉዎች ዕጣ ፈንታ የሚገልጸው “ይገለበጣሉ” የሚለው ምዕሌ ጠንካራና ዘፍ. 19÷21ን የሚያወግ ነው። እነርሱ እንደ ሰዶምና ገሞራ ሙሉ በሙሉ ይጠፋሉ።

8 የጥበብ መመስገን፤ ይህ ምዕሌ የጠራ አስተሳሰብን የሚያደንቅ ሐሳብ አለው። ሰው ከጥበቡ ጋር የተመጣጠነ ምስጋና ይቀበላል። በዚህ ቦታ “ጥበብ” (በ1ሳሙ. 25÷3 መሠረት “ብሩህ አእምሮ”)፤ ቀና የማሰብ ችሎታን ያመለክታል። “ጠማማ ልብ” ነገሮችን ባለብት ሁኔታ የመረዳት ችሎታ ጉድለት በመሆኑ የተሳሳቱ ምርጫዎች ላይ ይጥላል። ይህ ድርጊት ምንም ምስጋና አይገባውም።

9 ስለ ትሕትና፤ ሰው ከማስመሰል ይልቅ ባለው ነገር በመጽናናት መርካት ይገባዋል። ጥቅሱ አንዳንድ ሰዎች የገቢ ዐቅማቸው ከሚፈቅደው በላይ በከንቱ ለመታየት የሚያደርጉትን ጥረት (ያለ ዐቅማቸው መከራራታቸውን) የሚገልጽ ይመስላል፤ ይሁን እንጂ በዐቅማቸው ቢኖሩ ኖሮ፤ (ለምሳሌ፤ አገልጋይ) የሕይወትን ምቹቶች ሊያገኙ በቻሉ ነበር። ቀ. 9 ን የምንረዳበት ሌላው መንገድ “ራሱን የሚረዳ ትሑት ሰው ይሻላል” የሚል ነው።

10 ለእንስሳት መራራት፤ ለእንስሳት መራራት መልካም ጠባይ ያለው ሰው መለያ ነው፤ ጸድቃን ለሁሉም የእግዚአብሔር ፍጥረታት (ዘጸ 25÷4 ይመ) ይራራሉ ምክንያቱም ከልግስናው ተቀብለዋል።

11 ትጋት ያበለጽጋል፤ ሰው የገቢ ምንጭ ዋስትናውን መሠረት በሌለው ግምት ላይ ሳይሆን ተግባሩ በመሥራት ያረጋግጣል።

12 ጽድቅን ለሚከታተሉ ብልጽግና መሰጠቱ፤ ይህን ምሳሌ መተርጉም አስቸጋሪ ነው። ክፍሉ ጸድቃን መልካም ብድራቶች ይጠብቋቸዋል፤ ክፉዎች ግን አደገኞች ናቸው፤ ምናልባትም በራሳቸው ዕቅዶች ይጠመዳሉ የሚል ይመስላል።

13 አደገኛ ንግግር፤ መጥፎ ንግግር አደገኛ ስለ ሆነ ጸድቃን ከእርሱ ይርቃሉ። የንጽጽርሽ መግለጫ ሐሳብ “ክፉ ሰው” በራሱ ንግግር ይጠመዳል (በቁሙ የአንደበቱ መተላለፍ)። ጸድቃን በተናገሩት ነገር አይጠመዱም።

በመጽሐፈ ምሳሌ የሚገኙ ባሕርያት

መጠበቅ ያለባቸው ባሕርያት		መወገድ ያለባቸው ባሕርያት	
ከጠብ መራቅ	20÷3	ቁጣ	29÷22
ለእንስሳት መራራት	12÷10	ኅብረተ ሰብን የሚገዛ ጠባይ	18÷1
በነሮ መርካት	13÷25፤ 14÷30፤ 15÷27	ማስተዋል የሌለበት ውበት	11÷22
ትጋት	6÷6-3፤ 12÷24፤ 27፤ 13÷4	እግዚአብሔርን መውቀሥ	19÷3
ታማኝ ፍቅር	20÷6	የታማኝነት ጉድለት	24÷28
ታማኝነት	3÷5-6፤ 5÷15-17፤ 25÷13፤ 28÷20	የሚያስቀይም	14÷17
ልግስና	21÷26፤ 22÷9	ሥሥት	28÷25
እውነተኛነት	16÷11፤ 24÷26	ጥላቻ	29÷27
ትሕትና	11÷2፤ 16÷19፤ 25÷6-7፤ 29÷23	ግልፍተኛነት	19÷19
ቅንነት	11÷3፤ 25÷26፤ 28÷18	የግብረ ገብነት ጉድለት	6÷20-35
ለሌሎች ደግ መሆን	11÷16-17	ተገቢ ያልሆነ ምኞት	27÷7
ለጠላት ደግ መሆን	25÷21-22	ተገቢ ያልሆነ ሥልጣን	19÷10
መሪነት	30÷19-31	ፍትሕን ማዛባት	22÷16
ሎሌነት (መታመን)	19÷22	ቅናት	27÷4
		ስንፍና	6÷6-11፤ 18÷9፤ 19÷15፤ 20÷4፤ 24÷30-34፤ 26÷13-15
መልካም ሚስት	12÷4		
ትዕግሥት	15÷18፤ 16÷32	ምቀኝነት	6÷27
ሰላማዊ	16÷7	ጣልቃ ገብነት	26÷17፤ 30÷10

ምስጉን	27÷21	ትዕቢት	15÷5፤ 16÷18፤ 21÷4፤ 24፤ 29÷23፤ 30÷13
ጽድቅ	4÷26-27፤ 11÷5-6፤ 30፤ 12÷28፤ 13÷6፤ 29÷2	ጠበኛነትና ጉረኛነት	26÷21
ራስን መግዛት	17÷27፤ 25÷28፤ 29÷11	ራስን ማታለል	28÷11
ብርታትና ክብር	20÷29	ኩራት	26÷12፤ 16
በችግር ውስጥ መበርታት	24÷10	ራስን ከፍ ማድረግ	25÷27
ትምህርት የሚቀበል	15÷31	ራስን ማጽደቅ	30÷12
እውነተኛነት	12÷19፤ 22፤ 23÷23	ልብን ማደንደን	29÷1
		አታላይነት	25÷19
		ክፉ ጎረቤትነት	3÷27-30
		ርኅራኄ ማጣት	21÷13
		በቀል	24÷28-29
		ክፋት	21÷10
		ክፉ ጥቅሻ	16÷30

14 በንግግርና በሥራ የሚገኝ ብልጽግና፤ አግባብ ያለው ንግግርና በትጋት መሥራት መልካም ነገሮችን ያስገኛል። የሰው ንግግር ጠቢብ፤ ብሩህ ዕውቀት ያለበትና እግዚአብሔርን የሚያከብር ከሆነ በረከትን ያመጣል።

15 ጥበብ ምክርን ይቀበላል፤ ሰዎች ጤናማ ምክርን ለመቀበል ባላቸው ችሎታ መጠን ብስለታቸውን ያሳያሉ። አመክንዮአዊ አስተሳሰብ ያላቸው (ይኸውም “ጠቢባን”) ሰዎች እነርሱ ራሳቸው ብዙ ጊዜ ሌሎችን የሚመክሩ ቢሆኑም፤ መልካም ምክርን ያውቃሉ፤ ይቀበላሉም። “ምክር” በጥንቃቄ በመመልከት ወይም በጥልቀት በታሰበበት አስተያየት ጥበብና ዕውቀትን ከአንድ ሁኔታ ጋር ማዛመድ ነው። በአንጻሩ ተላሎች በራሳቸው መንገድ ስለሚያስቡ ምክር አያደምጡም።

16 ጥበብ ስድብን ትንቃለች፤ በሳል ሰዎች የሚሰነዘርባቸውን ትችት በደመ ነፍስና ያለምክንያት በመቁጣት ሳይሆን፤ አመጣጡን በማስተዋል የማስተናገድ ችሎታ አላቸው። ጠቢብ ጠላቱ በሰነዘረበት ስድብ ርካታ እንዲያገኝ ዕድል አይሰጠውም። ጠቢብ ቊጣን ወይም ስሜትን ዐምቆ ያስቀራል ማለት ሳይሆን፤ እንዲህ ያለ ነገር ሲገጥመው በብልጻገነት ያሸንፈዋል ማለት ነው።

17 እውነተኛና ሐሰተኛ ምስክርነት፤ እውነተኛ ምስክር እውነትንና ሁል ጊዜ ትክክል የሆነውን ነገር ስለሚናገር የታመነ ነው። ንጽጽሩ በሐሰተኛ ምስክርና በወሽቶቹ መካከል የተደረገ ነው።

18 የሚፈውስ ንግግር፤ ጠቢባን በጥድፊያና ያለአግባብ በመናገር ሰውን አይጉዱም (ዘሌ 5÷4፤ ዘኁ 30÷7 ይመ)። ይህን መሰሉ ንግግር እንደሚወጋ ሰይፍ ነው፤ ያቁስላል።

በተቃራኒ የጠቢብ ምላስ “ፈውስ ያመጣል”። ንግግራቸው የታመነና እውነተኛ፤ ጨዋና ርኅሩኅ እንዲሁም መንፈስን ከፍ የሚያደርግና የሚያበረታታ ስለ ሆነ ይፈውሳል።

19 እውነት ከወሽት ይልቅ ይጻናል፤ እውነተኛነት ከወሽት ይልቅ ለዘላለም ጸንቶ ይኖራል። “ለቅጽበት ያህል ብቻ” የሚለው አገላለጽ በቁመ ዐይኔን ለቅጽበት ገጥሜ ዳግም እስከምገልጥ ድረስ በቅጽበት ዐይን ማለት ነው።

20 የክፋት ወይም የሰላም ዕቅዶች፤ በዚህ ክፍል ንጽጽሩ የተደረገው ክፋትን በማራርና ሰላምን በማስፈን መካከል ሲሆን የሚያስከትሏቸውን ውጤቶች ከግምት ውስጥ በማስገባት ነው። ክፋትን ማውጠንጠን ትርፉ ሐዘንና መከራ ብቻ ነው፤ ምክንያቱም “ክፋት” በውስጡ የሥቃይ ሐሳብ አለው። “ሰላም” በአንጻሩ ማኅበራዊ ጤንነትና ደኅንነትን (መዝ 34÷14፤ 37÷37 ይመ) ያመለክታል። ክፍሉ እንደሚያሳየው የሰላም አማካሪዎች ትክክል የሆነን ነገር በማድረግና አዎንታዊ ውጤቶችን በመመልከት የሚገኘውን ውስጣዊ ርካታ ያገኛሉ።

21 የጸድቃን ዋስትና፤ በዚህ ክፍል የቀረበው ሐሳብ መከራን በተመለከተ በጸድቃንና በክፉዎች መካከል የሚደረገው ንጽጽር እንጻራዊ እውነት ነው፤ “ጸድቃን ጉዳት አያገኛቸውም” የሚለው ሐረግ ትርጉሙ ጨዋ (የተከበሩ) ሰዎች ከራሳቸው ጥፋት የተነሣ ተደጋጋሚ መከራ አያገኛቸውም ማለት ነው።

22 እውነት እግዚአብሔርን ደስ ያሰኛል፤ እውነተኛነት ከወሽት ይልቅ እግዚአብሔርን ደስ ያሰኝዋል። በውጤቶቹ መካከል የተደረገው ንጽጽር ጠንካራ ነው። “ርካታ” ወይም “ደስታ” የጸያፍ ነገር ተቃራኒ ነው። ወሽት መናገር እግዚአብሔር የሰጠንን አካል

ያለ አግባብ መጠቀም (ማጉሳቂል) ነው። የምንሠራውን ሥራ በሙሉ እምነት ማድረግ አለብን።

23 በማስተዋል መናገር፤ ጥበብ በአነጋገር ከተላለነት ትለያለች። “አስተዋይ” ሰው (በቁመ “ብልጥ” ማለት ነው) ዐዋቂ መስሎ ለመታየት አይሞክርም። “ይሰውራል” የሚለው ግስ ፈጽሞ አይናገርም ማለት አይደለም፤ ይልቁንስ እርሱ በንግግሩ ጥበብ ይጠቀማል ማለት ነው። በተቃራኒው “የተላሎች” ዕቅድ ግን ጅልነትን መጋበዝ ነው።

24 ትጋት፤ በሥራ መትጋት ለስኬትና ለእድገት ወሳኝ ነው። እውነቱን በግልጽ ለመናገር ትጉ ሰው እስከ ጫፍ ድረስ ከፍ ይላል። ሰነፍ ግን የሌሎች ባሪያ ሆኖ ለመሥራት እስኪገደድ ድረስ ወደ ታች ይሰጥማል። (እንዲሁም (6÷6-11፤ 10÷4፤ 12÷27፤ 13÷4፤ 19÷15 እና 21÷5 ይመ))

25 የሚያበረታታ ንግግር፤ የማበረታቻ ቃሎች በአስፈሪ ጭንቀት ምክንያት ያዘነን ሰው መንፈስ ከፍ ያደርጋሉ። የልብ ጭንቀት ለዘመድ ሞት የማልቀስን ያህል የሰው ዐንገት ያስደፋል (መዝ 35÷14፤ 38÷6)። “መልካም ምክር” ማበረታታትን፤ ደግነትንና ማስተዋልን የሚያካትት ሲሆን ይህም የግለሰቡ ተስፋና በራስ መተማመን እንዲታደስና ለሕይወት ትክክለኛ እይታ እንዲኖረው የሚያደርግ ንግግር ነው። ሰው ትክክል የሆኑ ነገሮችን በመናገር መከፋትን ወደ ደስታ ለመመለስ መሻት ይገባዋል።

26 አደገኛ ባልንጀርነት፤ ጸድቅ አደገኛ ከሆነ ወዳጅነት በጥንቃቄ ይርቃል። ይህ ጥቅስ የተተረጎመበት የተለያዩ መንገዶች አሉት። “ምክር” የሚለው ግስ “የክፉዎች መንገድ” ግን ወደ ስሕተት ይመራቸዋል ከሚለው ሐሳብ ጋር የሚነጻጸሩትን የ“መሰለል” ወይም የ“መመርመር” ቃላት ትርጉም ሊይዝ ይችላል። ምሳሌው ወዳጅነትን አስመልክቶ በጥንቃቄ ማድረግ እንደሚያስፈልግ ይመክራል።

27 በትጋት ስኬት ማግኘት፤ ትጋት ወደ ስኬት ይመራል፤ ተቃራኒ ንጽጽሮሽ በያዘው መሥመር ላይ የሚታየው አሉታዊ ምስል የጀመረውን ሥራ መጨረስ የማይችል ሰነፍ ሰውን ያሳያል። ልክ ከዐደን የተመለሰ ሰው ያደነውን ፈጽሞ እንደማያበስል ሁሉ ሰነፍም የጀመረውን አንድ ሥራ ፈጽሞ አይጨርስም።

28 ጽድቅ ወደ ዘላለማዊነት ይመራል፤ በእምነት የጽድቅን ጉዳና የጀመሩና በጽድቅ ለመኖር የሚሹ ሰዎች ወደ ዘላለም ሕይወት በሚያደርሰው መንገድ ላይ ናቸው። “ሞት የለም” የሚለው “አለመሞት” ተብሎ ሊተረጎም ይችላል። ዳሩ ግን ደግሞ በዚህ ሕይወት ዘላቂና የተረጋጋ ሕይወት መኖር ተብሎ ሊተረጎም ይችላል።

ምዕራፍ 13

1 ተግሣጽን መቀበል፤ ጠቢባን ለተግሣጽ ትክክለኛ ምላሽ ይሰጣሉ። “ፌዘኛ” የተላለ ከፍተኛ ደረጃ ነው። እርሱ ሥልጣንን አያከብርም፤ ሃይማኖትን አጥብቆ ይነቅፋል፤ ከሁሉም የሚሻለውን ነገር ዐውቃለሁ ብሎ ስለሚያስብ ትምህርትን አይቀበልም። በሁለተኛው መሥመር ላይ የሚገኘው “ተግሣጽ” የሚለው ጠንካራ ቃል ፌዘኛ በየትኛውም ደረጃ ለሚደርስበት ተግሣጽ ተገቢውን ምላሽ እንደማይሰጥ ያሳያል።

2 ጠቃሚ ወይም ጉጂ ንግግር፤ ንግግሮችና ምኞቶች ትክክለኛ ብድራታቸውን ያገኛሉ። ይህ ምሳሌ ጠባይ የሚያስከትለውን ውጤት የሚመለከት ነው። በዚህ ጥቅስ

ውስጥ የሚገኙት ሐረጎች በሚገባ የተጣጣሙ አይደሉም፤ ሁለተኛው መሥመር በይበልጥ የ“ወስላቶች” (ወይም “ከሓዲዎች”) ምኞት የራሳቸው ያልሆነ ነገር ለማግኘት መፈለግ መሆኑን የሚናገር ይመስላል። “ዐመፅን” የሚለው ቃል በሌሎች ላይ ክፉ ለመሥራት ያላቸውን ከፍተኛ ፍላጎት ያመለክታል።

3 ማስተዋል ያለው ጥበብ፤ አንደበትን መግዛት ደኅንነትን መጠበቅ ነው፤ በንግግር ላይ ጥበቅ ቊጥጥር ማድረግ ሰውን ከመከራ ይከልለዋል፤ (እንዲሁም 10÷10፤ 17÷28፤ ያዕ. 3÷1-12 ይመ)። ከዚህ ሐሳብ ጋር የሚስማማ አንድ ጥንታዊ የዐረቦች አባባል እንዲህ ይላል “ምላስህ ጉሮሮህን እንዳይቁርጥ ተጠንቀቅ”።

4 ስለ ትጋት፤ ጸሐፊው “ሰነፍ” እና“ትጉ”ን እያንጻጸረ ሕልሞች ፍጻሜ እንዲያገኙ ትጋት አስፈላጊ መሆኑን ያስረዳል። ትጉዎች የሌላቸውን ነገሮች በመመኘት ቀኑን ሙሉ ከማጥፋት ይልቅ ተግተው በመሥራት ሕልማቸውን እውን ያደርጋሉ።

5 ውሸትን ወይም አሳፋሪ ድርጊት መፈጸምን መጥላት፤ እዚህ ላይ በጻድቅና በክፉ ሰው ግብረ ገብ መካከል የተደረገ ሌላ ንጽጽር እናገኛለን። ጻድቅ የ“ሐሰት”ን መንገድ ይጠላል፤ ክፉ ሰው ግን መጥፎና አሳፋሪ ድርጊት ይፈጽማል። “ነፍረት” እና “ውርደት” አንድን ሐሳብ በሁለት ተያያዥ ቃሎች የሚገልጡና “የቅሌትን ሽታ የሚያስፋፉ ቃሎች” ተብለው ሊተረጎሙ ይችላሉ።

6 ጽድቅ ዋስትና ያስገኛል፤ ጽድቅ እንደ ጽኑ ምሽግ ሐቀኛን ሰው ይጠብቀዋል(2÷11፤ 4÷6 ይመ)። ይህ የሚፈጸመው በመለኮት ጣልቃ ገብነት ወይም በተፈጥሮአዊ ምክንያቶች አማካይነት ሊሆን ይችላል። “ጽድቅ” ከሕግና ከሥርዐት ጋር መስማማትን ያመለክታል፤ ስለሆነም የፍጹምነት አካሄድ አስተማማኝ መሆኑን መጠበቅ ትክክለኛ ነገር ነው። በአንጻሩ ጠማማኝነትና ተንኩል ያለበት ተግባር ሰውን በኃጢአት ተግባር ውስጥ ይዘፍቀዋል።

7 እውነተኛነት ከማስመሰል ይሻላል፤ ሰዎች የሚመስሉትን ላይሆኑ ይችላሉ። አንዳንድ ድኾች ምናልባት ከጎፍረት ለመዳን ሀብታም መስለው መታየት ይፈልጋሉ፤ አንዳንድ ሀብታሞች ደግሞ ሀብታቸውን በመደበቅና ከኃላፊነት ለመሸሽ ሲሉ ድኾች መስለው ለመታየት ይፈልጋሉ። ይህን መሰሉ ማስመሰል ስሕተት የማይሆንባቸው አንዳንድ ጊዜያት ቢኖሩም እንኳ፤ ይህ ምሳሌ ሰዎች እውነተኛ እንዲሆኑና እንዳያስመስሉ ይመክራል። ባይ ታይታ ወይም ሁኔታን መደበቅ ፍጻሜው መልካም አይደለም።

8 የሀብት ጉዳቶች፤ ሀብት ማግኘት የሚያስከትላቸው ጉዳቶች አሉ። ሀብታሞች ለሕጋዊና ለንይላኛ ጥቃት የተጋለጡ ናቸው፤ ስለሆነም ለዚህ ቤዛ እንዲሆን በሀብታቸው ይጠቀማሉ፤ ድኾች ሀብታቸውን ከመዘረፍ ነጻ ናቸው፤ በመሆኑም ለሚደርሱባቸው ጥቃቶች ትኩረት አያደርጉም፤ ችግሮች የሚያስከትሉትንም ውጤት በትዕግሥት ይቀበላሉ።

9 ረጅም ዕድሜ እኖራለሁ ብሎ ተስፋ ማድረግ፤ ጻድቅ ረጅምና የበለጸገ ሕይወት እንደሚያገኝ ሊጠብቅ ይችላል። የብርሃንና የጨለማ ምሳሌዎች ጥቅም ላይ የዋሉት በተገቢው ቦታ ላይ ነው። “ብርሃን” ሕይወትን፤ ደስታንና ብልጽግናን ሲወክል፤ “ጨለማ” ችግሩን ሞትን ያመለክታል። የብርሃን ምሳሌ የተወሰደው በቤተ መቅደሱ ውስጥ ያለማቋረጥ ይበራ ከነበረው ብርሃን ሳይሆን አይቀርም።

10 ጥበብ ምክር ይቀበላል፤ ጠቢባን በሐሳብ ግትርነት እየተከራከሩ ከመታበይ ይልቅ ምክርን ይቀበላሉ። “ትዕቢት” በዚህ ክፍል የሌሎችን ሐሳብ መናቅንና ከሌሎች ጋር ተወዳድሮ ለመረታት ፈቃደኛ አለመሆንንና የአስተሳሰብ ግጭት የሚፈጠርበትን ትክል ሰውነት የተፈጠረበትን ማንነት ይገልጻል። ይህ ዐይነቱ ጉረኛ ሰው ጠብ ይፈጥራል፤ ትዕግሥት ያስጨርሳል እንዲሁም የሌሎች ሰዎችን ስሜት ይጎዳል።

11 በእውነተኛ መዋዕለ ንዋይ ስለ መበልጸግ፤ የማይቋረጥና በጥበብ የተደራጀ መዋዕለ ንዋይ ሀብት ያስገኛል (ሀብታም ያደርጋል)። ይህ ከዐቅም በላይ በሆነ ግምታዊ አስተሳሰብ ላይ የተሰነዘረ ማስጠንቀቂያ ነው። “ጥቂት በጥቂት” (በቁሙ “እጅ በእጅ”) በትጋት መሥራትንና ቀስ በቀስ እያደገ የሚሄድ መዋዕለ ንዋይ ተገቢነት ያለው ስለ መሆኑ አጽንዖት ይሰጣል። ይሁን እንጂ በፍጥነትና መሠረት በሌለው ወይም በቀላል መንገድ የተገኘ ሀብት ሰው እንደዚሁ በቀላሉ ሊያጣው ይችላል።

12 መበረታታትና ተስፋ መቀረጥ፤ የተመኙትን ነገር መጨበጥ ያነቃቃል፤ አለመፈጸሙ ግን ተስፋ የሚያስቈርጥና የሚያስከፋ ሊሆን ይችላል። ይህ ጥቅል አባባል ከሚያምኑ ሆነ ከማያምኑ ጋር ይዛመዳል። ምናልባት አማኞች በተቻላቸው መጠን ሌሎች ተስፋቸውን እንዲጨብጡ የመርዳትን ተግባር የተልእኮአቸው ክፍል ማድረግ ይገባቸዋል።

13 ምክርን መቀበል ወርታን ማስገኘቱ፤ በሰላም የመኖር ምስጢር የተመሠረተው ለትክክለኛ ምክርና ትእዛዝ (ትእዛዝ ከመመሪያ የበለጠ ጥበቅነት አለው) በመገዛት ላይ ነው። የእነዚህ ሁለት ቃሎች አገባብ ሃይማኖታዊ ትርጉም ያዘለ ነው። በአስዛኛው መጽሐፍ ቅዱስን የሚጠቅሱ ናቸው። “ጥፋት ያመጣል” የሚለው ጉልህ ሐሳብ፤ ትምህርትን የሚንቅ ሰው እንደ ባለ ዕዳ ይታያል፤ ሕግን በመተላለፉ ለፈጸመው ወንጀል የሚመጣጠን ቅጣትም ይከፍላል።

14 ትምህርትን የመቀበል ጥቅሞች፤ የጥበብ ትምህርት ሕይወት ሰጭ ነው። ሁለተኛው መሥመር የመጀመሪያው መስመር ሐሳብ ያስከተለው ውጤት ነው። ትምህርቱ ሕይወት ሰጭ ብቻ አይደለም፤ ነገር ግን ከሞት ወጥመድም (ሞት ዐደን ዐዳኝን የሚያመለክት ተለዋጭ ዘይቤ ነው) ያስመልጣል። “የሕይወት ምንጭ”ን በተመለከተ 10÷11 እና 14÷27 ይመጣ።

15 መለየት ሞገስን ያስገኛል፤ ጥበብና የማሰብ ችሎታ ሰው በሕብረተሰብ ዘንድ ከበራታን እንዲያገኝ ያደርጋል። “መልካም ማስተዋል” የመልካም ስሜት ባለቤትነትን ትክክለኛ ፍርድና ጠቢብ አስተያየቶችን የመስጠት ችሎታን ይገልጻል። ሁለተኛው መስመር የክሕደት መንገድ እንደማይጸና ያመለክታል (ዐ.መ.ት ማብ. ይመ)።

16 ዕውቀት የአስተውሎት መሠረት መሆኑ፤ ድርጊት ጠቢብነትን ያሳያል ወይም ተላላኝነትን ያጋልጣል። ጠቢብ ተጨባጭ መረጃዎችን ካጠና በኋላ ውሳኔዎችን ያደርጋል። እዚህ ላይ የተጠቀሰው “አስተዋይ” ሁኔታዎችን፤ ዐደጋዎችንና ወጥመዶችን በሚገባ የሚያውቅ ነው፤ ጠንቃቃ የሚያደርገውም ይህ ነው። ተላላ በመጨረሻ ራሱን ያታልላል፤ ምክንያቱም ይህ ማንነቱ ነው።

17 ስለ አገልጋዮች፤ የመልእክተኛ ታማኝነት የተልእኮውን ስኬት ይወስናል። እዚህ ላይ “ታማኝ መልእክተኛ” (የመንግሥት ሥራን የሚያመለክት መግለጫ ነው ኢሳ.18÷2፤ ኤር.49÷14 ይመ) ስኬትን ርግጠኛ ያደርጋል (በቁሙ ፈውስ ያመጣል)። “ክፉ መልእክተኛ” መከራ ውስጥ ይገባል የሚለው ሐሳብ የሚደርስበትን ቅጣት ሊያመለክት ይችላል።

18 የተግሣጽ ጥቅም፤ ተግሣጽን በትክክል መቀበል ክብርንና ስኬትን ያስገኛል። “ድክነትና ኅፍረት” ደግሞ ዕርምትን በሚንቁ ሰዎች ላይ ይመጣል። የክፍሉ ሐሳብ

የንግድን ስኬት የሚያመለክት ይመስላል። ቊጥጥርና ጠንቃቃነት ብዙ ውጤቶችን ያስገኛሉ።

19 የምኞቶች መፈጸም፤ የክፍሉን ሐሳብ መረዳት ያስቸግራል። አንድ ሰው መጽሐፈ ምሳሌ ሰዎች የተመኙት ነገር ሲፈጸም ደስ እንዲላቸው ምኞታቸውን እንዲፈጽሙ ያስተምራል ብሎ በርግጠኛነት ሊናገር ይችላል።

20 ከጠቢባን ወይም ከተላሎች ጋር መተባበር፤ ትክክለኛ ጓደኛን መምረጥ ለሰላምና ለእድገት አስተዋዕኦ ያደርጋል። ሰው መጉዳኝነት የሚገባው ከተላሎች ጋር ሳይሆን ከጠቢባን ጋር ነው። በሁለተኛው መሥመር ላይ የቀረበው የቃላት ጨዋታ ጓደኝነት ንይል እንዳለው አጥብቆ ያሳስባል፤ “የተላሎች ባልንጀራ ግን ጉዳት ያገኘዋል።” ሐሳቡ ግልጽ ነው። ተጽዕኖ እያሳደረብህ ያለውን ሰው ማንነት መርምር ማለት ነው።

21 ብልጽግና የጻድቃን ወርታ መሆኑ፤ ይህ ስለ ብድራት ክፍያ በግልጽ የሚያስተምር ክፍል ነው። ይህ የኢዮብ ጓደኞች ከእርሱ ገጠመኝ ጋር ለማያያዝ ያለ አግባብ የተጠቀሙበት ሐሳብ ነው። “ብልጽግና” ለጻድቃን፤ መከራ ደግሞ ለክፉዎች ዕጣ ፈንታቸው ይሆናል።

22 በእግዚአብሔር ጣልቃ ገብነት መካከል፤ አንድ ሰው በመጨረሻ የሚያገኘው የውርስ ዐይነት የሚወሰነው በመለኮታዊ ፍትሕ ነው። በእስራኤላውያን ዘንድ ርስትን የማውረስ ሐሳብ የእግዚአብሔር በረከት ምልክት ተደርጎ ይወሰድ ነበር፤ በረከት የሚተላለፈው ወደ ጻድቃን እንጂ ወደ ኀጢአተኞች አይደለም። ኀጢአተኞች ሀብታቸውን ለሌሎች ትተው እንደሚያልፉ የሚገልጸውን ሐሳብ መዝ. 49÷10፤17 ላይ ይመጣ።

23 ድካ የኢፍትሓዊነት ስለባ መሆኑ፤ ጠንክር በመሥራት የተገኘ ሀብት በፍትሕ መንገድ ሊገነባ ይችላል። ክፍሉ ተገቢ ባልሆነ መንገድ የተገኘ ማንኛውም ሀብት (ጥሪት) አይጸናም የሚል ሐሳብም አለው። ትምህርቱ የሚያተኩረው በአንድ ሰው የሀብት መጠን ላይ ሳይሆን፤ ሀብቱን በትክክለኛ መንገድ በማግኘቱ ላይ ነው።

24 ተግሣጽን መቀበል የፍቅር ማረጋገጫ መሆኑ፤ የወላጅ ፍቅር የሚገለጠው ልጆችን በተገቢው መንገድ በመቅጣት ነው። “ይጠላል” እና“የሚወደው” የሚሉት ትልቅ ንይል ያላቸው ቃላት ሐሳቡን ያጠናክራሉ፤ ልጅን መጥላት በጥቅሉ ልጁን መተው ወይም አለመቀበል ነው። ከመጠን ያለፈ ልቅ ማድረግና ከመጠን ያለፈ የከፋ ቅጣት ሁለቱም እኩል አስቸጋሪዎች ናቸው። ሚዛኑ የሚጠበቀው ልጅ ገደቦችን እያወቀ ለማደግ ዕድል ሲኖረው ነው።

25 እርካታ ለጻድቃን ወርታ መሆኑ፤ ጽድቅ የአንድ ሰው አካላዊ ፍላጎቶች በመርካታቸው ወርታ ያገኛል (በዘሌ.26 ላይ ከሚገኙት መርሐች ጋር ያነጻ)። ጥቅሉ ጻድቃን የሚያገኙት ነገር ያረካቸዋል ምክንያቱም እነርሱ ጻድቃን ናቸው የሚልም ሐሳብ አለው።

ምዕራፍ 14

1 የቤት ውስጥ ብልጽግና፤ የቤት ጥበብ ቤተ ሰብዋን ለማሳደግ ያስችላታል። ንጽጽሩ በጥበብና በተላላኝነት መካከል የተደረገ ነው፤ ጥበብ ቤትን ይሠራል፤ ተላላኝነት ግን ያፈርሰዋል (ከ9÷1^ሀ ጋር ያነጻ)። እነዚህ ሐሳቦች መሥራታቸውን ለማየት ጥበብኛን ሴት (31÷10-31) ከተላላዋ ጋር (7÷10-23) ያነጻጽሩ።

2 እግዚአብሔርን መፍራት ትክክለኛነትን ያስገኛል፤ እዚህ ላይ ንጽጽሩ እግዚአብሔርን በሚፈሩና እግዚአብሔርን በሚንቁ መካከል የተደረገ ነው። ልዩነቱ በተገኘው ጠባይ ላይ የተመሠረተ ነው። ይኸውም ትክክለኛነት ከጠማማነት ጋር ተነጻጸረ ማለት ነው (2÷15፤ 3÷32፤ 10÷19 ይመ)።

3 **ንግግር የሚያስከትለው ውጤት፤** ሰዎች የሚናገሩት ነገር በሰው ዘንድ ላላቸው ተቀባይነት ትልቅ ድርሻ አለው። የተላላ ሰው ንግግር ቅጣትን ያስከትልበታል። ንግግሩ ይጐዳዋል፤ በራሱም ላይ መከራን ያመጣበታል። የጻድቃን ሰው ንግግር ግን ሰላምን ያስገኛላቸዋል።

4 **በሥራ መበልጸግ፤** ሰው በሥራው ውጤታማ ለመሆን ትክክለኛውን መንገድ መጠቀም አለበት፤ በሬዎች ለገበሬ መተኪያ የማይገኝላቸው መሣሪያዎች ናቸው፤ ስለሆነም ጠቢብ ገበሬ የበሬዎቹ ቊጥር እንዲበዛና በጥሩ ዐቋም ላይ እንዲገኙ ያስባል።

5 **እውነተኛና ሐሰተኛ ምስክርነት፤** ታማኝ ምስክር አይዋሽም፤ ሐሰተኛ ምስክር ግን ውሸትን ይዘዘዝዛል። ምሳሌው በፍርድ አደባባይ እውነት የማግኘቱን ሂደት እንዲጓዙት የሚያደርጉ ሐሰተኛ ምስክሮችን የረጅም ዘመን ችግር የሚመለከት ነው (12÷17 እና 16÷10 ይመ)።

6 **ጥበብን ማግኘት፤** ቁም ነገረኛና አስተዋይ የሆኑ ሰዎች ጥበብን ያገኛሉ። ንጽጽሩ በ“ፌዘኛ” እና በ“አስተዋይ” መካከል የተደረገ ነው። የመጀመሪያው እብረተኛ አስተሳሰብ አለው፤ ለዕውቀት ወይም ለሃይማኖት ጥበቅ ፍላጎት የለውም። እርሱ ጠቢብ መስሎ ለመታየት ሲል ጥበብን ግልብ በሆነ ሁኔታ የሚከታተል ሰው ነው።

7 **ጥቅም የሌለው ባልንጀርነት፤** ከተላላ ጋር ጓደኝነት በመፍጠር ዕውቀት መጨመር አይቻልም፤ ብዙዎች እንደሚስማሙበት ከምንም ነገር ምንም አይገኝም፤ ጥቅሱ ሰዎች ከተላሎች ንግግር ዕውቀት ስለማያገኙ ከእነርሱ እንዲርቁ ይመክራል። መማር ከፈለግህ ጠቢባንን ፈልግ።

8 **አካሄድን ልብ ማለት፤** መጽሐፍ ቅዱሳዊው ጥበብ ተግባራዊ ነገረ መለኮት ነው። ጠቢባን አካሄዳቸውን በጥንቃቄ ይመለከታሉ፤ የተላሎች መንገድ ግን “መታለል ነው”።

9 **ስለ ካሳ፤** ጥቅሱ ሌሎችን ማስቀየምን ይመለከታል ንጽጽሮች ተላሎች ካሳ በማቅረብ እንደሚሣለቁ፤ ቅኖች ግን በጎ ፈቃድ እንደሚያሳዩ የሚያመለክት ሐሳብ አለው።

10 **የግል ስሜቶች፤** ሌሎች የማይጋሯቸው የግል ደስታዎችና ሐዘኖች አሉ፤ ሰዎች “የምሬትን” ወይም “የደስታን” ጥልቅ ስሜቶች መረዳት የሚችሉት ብቻቸውን ነው። ይህ ምሳሌ ሐዘንን ለመግለጽ የማስገደድን ሙከራ አስቀድሞ የሚያስጠነቅቅ ነው።

11 **ዋስትና ያለው ብልጽግና፤** የግል ቅንነት ለቤቱ መረጋጋትና ብልጽግና ዋስትና ይሰጣል። ንጽጽሩ ግልጽና ስሜቱም አጠቃላይ ነው። ለማወዳደር 12÷7 እና ኢዮ.18÷15 ይመ።

12 **የሳለማዊነት ዐጥፊ ባሕርይ፤** ሰው ስኬት የሚገኝበትና ለችግር የማይጋልጥ የሚመስል ክፉ ተግባር ሁሉ ማንኛውንም ጥፋት ሊያስከትል እንደሚችል ማወቅ ይገባዋል። ምሳሌው በምዕ.1-9 የተጠቀሰውን የአመንዝራዪቱን ሴት መንገዶች ያስታውሳል። የጥቅሱ የመጀመሪያ ግማሽ መልካም የሚመስለው መንገድ መጥፎ መሆኑን አይናገርም፤ ሁለተኛው ግማሽ ግን ሐሳቡን ግልጽ ያደርገዋል። የተጠቀሰው በአውራ ጐዳና ላይ የሚንዝ ሰው ምሳሌ ነው፤ መንገዱ ቀና ይመስላል፤ ሆኖም ለሞት የሚያደርስ ነው፤ ምክንያቱም መድረሻው የተሳሳተ ነው። “ሞት” የሚገድል ብልሽትን ያመለክታል (7÷27፤ 16÷25፤

በተጨማሪ ማቴ. 7÷13-14 ይመ) ክፉ በሌላ አነጋገር በአንጻሩ ብዙውን ጊዜ አታላይ ነው።

13 **የተደባለቁ ስሜቶች፤** ሕይወት በመራርና በጣፋጭ ነገሮች የተሞላ ነው፤ ሙሉ በሙሉ ከሐዘን ነጻ የሆነ ደስታ የለም። የዚህ ምሳሌ የመጀመሪያ ንባብ ጨለምተኛ ድባብን የሚያሳይ ይመስላል። ሐሳቡ በሕይወት ውስጥ የስሜቶችን መለዋወጥ የሚያመለክት መሆኑን አለበት፤ ወይም ደግሞ ላይ ላይን በሚታይ ደስታ ውስጥ ሐዘን መኖሩንና የደስታው ጊዜ እንዳለፈ ሐዘን በቦታው እንደሚቀር የሚያሳስብ ነው።

14 **የአፀፋ ዋጋ፤** አንድ ሰው የሚሠራው ሥራ የሚያገኘውን ወርቃ ይወስናል። እምነት ዐልባ የሆኑ ሰዎች ልባቸውን ከጽድቅ የሚመልሱ ናቸው፤ እነርሱ የክፉ መንገዳቸውን ዋጋ በሙላት ይቀበላሉ። መልካም ሰው በመንገዶቹ ፍሬ ይረካል፤ ሥራዎቹ ወርቃ ያስገኛሉ።

15 **አስተዋይነት የተላላነት ተቃራኒ መሆኑ፤** ጥበብ ተላላነትን ያስወግዳል፤ ይህ ክፍል ተላላን ከአስተዋይ ጋር ያነጻጽራል። ይኸውም በአእምሮና በግብረ ገብነት ያልበሰለውን ወጣት ክፉና ደጉን ለይተው የማወቅ ችሎታ ካላቸው ጠቢባን ጋር ነው ማለት ነው። ተላላ የሚሰማውን እያንዳንዱን ቃል ያምናል። ምክንያቱም ለመስማት የሚፈልገውን ስለሚሰማ ይሆናል። አስተዋይ ግን እያንዳንዱን ርምጃ በጥንቃቄ ይለያል።

16 **ከክፉ መራቅ፤** ጠቢባን ግዴለሽነት የማያጠቃቸው ጥንቁቅ ሰዎች ናቸው። የጥቅሱ የመጀመሪያ መሥመር “ጠቢብ” ሰው ጥንቁቅ ነው ከክፉም ይርቃል ይላል። እዚህ ላይ ቅዱሱ ስም ስላልተጠቀሰ (ኢ.መ.ት እንደሚለው) እግዚአብሔርን ይፈራል ማለት ላይሆን ይችላል። ነገር ግን ተግባሮቹ የሚያስከትሏቸውን ውጤቶች ስለሚፈራ ጠቢብ ሰው እንደሚጠነቀቅ የሚያመለክት ነው። በአንጻሩ ተላላ ሰው ደንታ ቢስ፤ በራሱ የሚመካና በሚያደርገው ሁሉ ከመጠን በላይ ልብ ሙሉነት የሚሰማው ሰው ነው።

17 **የሚያስከፋ ጠባይ፤** ሌሎችን የሚያስከፋ ሁለት ጠባዮች ግልፍተኝነትና ተንኮለኝነት ናቸው። ግልፍተኛ ሰው ጆላጅል ተግባራትን ስለሚፈጽም በሰዎች ዘንድ ያለውን ክብር ያጣል፤ የተንኮላ ሢረኛ ግን የተጠላ ነው።

18 **ዕውቀትና ማስተዋል፤** ሰው በሕይወት ዘመን የሚያገኘው የክብር ዐይነት መሠረቱ የተጠቀመበት ጥበብ መጠን ነው፤ ንጽጽሩ ተላላነትን በሚወርሱ ብስለት በሌላቸው ሰዎችና የዕውቀትን ዘውድ በጫኑ አስተዋዮች መካከል የተደረገ ነው። “ዘውድ ይጭናሉ” የሚለው ያቅፋሉ ማለት ሊሆን ይችላል።

19 **በክፉዎች ላይ ድል መቀዳጃት፤** በመጨረሻ ክፉዎች የጻድቃንን ሥልጣን አምነው ይገዙላቸዋል፤ ጥቅም ላይ የዋለው ዘይቤ እነርሱ የሚሰጧቸውን ትእዛዝ እየጠበቁ በአሸናፊዎቻቸው እግር ሥር የተንበረከኩና የተሸነፉ ሰዎችን ያሳስባል። የዚህ ምሳሌ ቀዳሚ ትኩረት በዚህ ሕይወት ማሸነፍ ቢሆንም፤ የመጨረሻው ፍጻሜ በፊል. 2÷10 ላይ ያለው ሐሳብ መሆኑ መዘንጋት የለበትም።

20 **ሀብት ተወዳጅነትን ማስገኘቱ፤** ተወዳጅነት የሚወስነው በሀብት ነው። ይህ በትክክል የሕይወትን ተጨባጭ እውነታ የሚገልጽ አባባል ነው። ድኾችን ሰዎች ይርቋቸዋል፤ በጎረቤቶቻቸው ዘንድ ጥቅም እንደሌላቸው ተደርገው “ይጠላሉ”፤ “የሀብታም ወዳጆች ግን ብዙዎች ናቸው”።

21 **ጎረቤቶችን በአግባቡ መያዝ፤** አንድ ሰው በጎረቤቶች ላይ በደል እየፈጸመ የእግዚአብሔርን በረከት ለመቀበል ተስፋ ማድረግ አይችልም። መሥመሩ የሚያነጻጽረው ጎረቤቱን የሚንቅ (ድኾች

ወይም ቢያንስ ችግረኞች ተብለው የሚገመቱ ሰዎችን እና ለችግረኞች በጎ የሚያደርግን ሰው ነው፤ “የሚንቅ” ትርጉሙ በንቀት መመልከት ወይም እንደማይጠቅም ነገር ማስወገድ ማለት ነው። በዚህ ዐይነቱ የቀዘቀዘ ስሜት ጎረቤትን ቸል ማለት ነጠኤነት የሆነውን ያህል ለድኸኝ በጎነትን ማሳየት ደግሞ የጽድቅ ሥራ ነው።

22 በጎና ክፉ ጠባይ፤ የሰው ግብረ ገባዊ ጠባይ በአብዛኛው የዕቅድ ውጤት ነው። ንጽጽር የተደረገው ክፉን በሚያውጠነጥኑና መልካምን በሚያቅዱ መካከል ነው። በመጀመሪያው መሥመር ላይ የተጠቀሰው ድርጊት ውጤቱ ከትክክለኛ መንገድ መውጣት ነው። የሁለተኛው ድርጊት ውጤት ደግሞ ታማኝነትንና ፍቅርን ማሳየት ነው (የዐ.መ.ት ተለዋጭ ትርጉም ፍቅርን ታማኝነትን ያሳያሉ ይላል። እነዚህ ቃሎች በአብዛኛው የእግዚአብሔርን ጣልቃ ገብነት የሚገልጹ ናቸው፤ እዚህ ላይ ግን የጻድቃንን በጎ ሐሳብ ያመለክታሉ)።

23 ትጋት ትርፋማ ያደርጋል፤ ትርፍ የሚገኘው ጠንክሮ በመሥራት እንጂ ሥራ ፈትቶ በማውራት አይደለም፤ “ለፍተው የሚሠሩ” የሚለው መግለጫ በዘፍ 3÷19 ላይ የተጠቀሰው ነው። ከንቱ ወሬ ግን ወደ ድኽነት ይመራል (ኢዮ11÷2፤ 15÷3፤ ኢሳ 36÷5 ይመ)። ሰዎች ለፍቶ ከመሥራት ይልቅ መፍራት የሚገባቸው ፍሬ ቢስ ቃሎች መናገርን ነው። ወይም በሌላ መንገድ ለማስቀመጥ ዝም ብላችሁ ከመናገር ይልቅ ሥሩ! ማለት ነው።

24 ሀብት የጠቢባን ትርፍ መሆኑ፤ ጥበብ የራሱ ወሮታዎች አሉት፤ እዚህ ላይ የተጠቀሰው ሀብት ነው። ሁለተኛው መሥመር ተላሎች የሚያገኙት ሞኝነታቸውን ብቻ ነው የሚል ይመስላል። ሐሳቡ ተላሎች መጠበቅ የሚችሉት ጅልነታቸውን የባሰ ማጋለጥን ብቻ ነው እንደ ማለት ነው።

25 እውነተኛና ሐሰተኛ ምስክር፤ በፍርድ ችሎት ላይ እውነቱን መናገር በቀረበው ክስ ላይ ፈጣን ፍትሕ እንዲገኝ ያደርጋል፤ እውነትን የሚናገር ሰው ሕይወትን ያድናል፤ እርሱ እውነተኛ ምስክር ነው። ዋናው ነጥብ ይህ ሰው እውነትን ይዞ በመቅረብ በሐሰት የተከሰሰውን ሰው ከሞት ያድነዋል የሚል ነው። በሌላ በኩል ሐሰተኛ ምስክርነት ፍርድ ቤቱን በማታለል ጥፋትን ያስከትላል፤ በማታለል ምንም መልካም ነገር አይገኝም።

26-27 እግዚአብሔርን በመፍራት የሚገኝ ዋስትና፤ እግዚአብሔርን የሚያከብር ፍርሀት ለቤተ ሰብና ለግል ሕይወት ዋስትና ያስገኛል (ከ13÷14 ጋር ያነጻ)። “መፍራት” በሕጉ ለተጠቀሱት ሽልማቶችና ቅጣቶች በሙሉ መታዘዝ ሲሆን ደኅንነትንም የሚያረጋግጠው ይኸው ነው። እዚህ ላይ የተጠቀሱት ልጆች እግዚአብሔርን የሚፈሩ ልጆች ናቸው። ዘፀ 20÷5-6 ልጆችም እንደ ወላጆቻቸው እግዚአብሔርን የሚወድዱ ከሆነ፤ ጻድቃን ወላጆቻቸው ያገኙትን በረከት እነርሱም ያጭዳሉ። እግዚአብሔርን መፍራት ወላጆች በእግዚአብሔር ዘንድ ዋስትና እንዲያገኙ ካደረገ፤ ለልጆቻቸውም መጠሪያ ይሆናል።

28 የፖለቲካ ሥልጣን፤ የአንድ መስፍን ጎይል በግዛቱ ትልቅነት መጠን ይለያያል። በሰብአዊው እይታ የፖለቲካ ሥልጣን መሠረቱ የፓርቲው ደጋፊዎች ቁጥር ነው።

29 ትዕግሥትና ግልፍተኝነት፤ ታጋሽነት የ“ትልቅ ማስተዋል” ባለቤትነት ማስረጃ ነው። ግልፍተኞች (በቁሙ ችኩል መንፈስ ያላቸው) ጅልነትን ያሳያሉ ማለትም ወደ

መጨረሻው ደረጃ ላይ ያደርሱታል። ስለዚህ ሰው ማስተዋልን ማዳበር ይገባዋል።

30 የመርካት ጥቅም፤ ቅናት የማያቋርጥ ብጥብጥን የሚያስከትል በመሆኑ፤ ባለን ነገር ለመርካት መፈለግ ጤናማ ነው። የሚያረጋጋ ጤናማ መንፈስ ለሰውነት ሕይወት ነው። በሌላ በኩል ቅናት ሥቃይና ችግር ያስከትላል። “ቅናት” የሚለው ቃል ከጋለ ስሜት የመነጨ ቀናሂነትና ከቶውንም የማይረካ ብርቱ ጉጉትን ይገልጻል። በቅናት የተቃጠለ ሰው ሰላም የለውም።

31 የድኸኝ አያያዝ፤ ሰዎች ድኸኝን የሚይዙበት መንገድ በፈጣሪ ላይ ያላቸውን እምነት ያሳያል። በዚህ ክፍል የፍጥረት አስተምህሮ በተግባር ተገልጿል። ድኸኝን የሚጨቁኑ ለፈጣሪያቸው ያላቸውን ንቀት ያሳያሉ፤ ምክንያቱም ያም ድኻ ሰው የተፈጠረው በእግዚአብሔር አምሳል ነው። ለድኸኝ በጎ ማድረግ እግዚአብሔርን ማክበር ነው። ምክንያቱም ይህ አንዲደረግ እግዚአብሔር አገዛዝል (ማቴ 25÷31-46 ይመ፤ ከምላ 14÷21፤ 17÷5፤ 19÷17 ጋር ያነጻ)።

32 በአደጋ ጊዜ ልብ-መሉነት፤ በእግዚአብሔር የሚታመኑና ለእርሱ የሚታዘዙ ሰዎች በአደጋ ጊዜ የተረጋጋ ስሜት ይኖራቸዋል። ንጽጽሩ በመከራ ጊዜ ከሚወድቁ ከክፉዎች ጋር ነው፤ ጻድቃን በሞት ጊዜ እንኳ “መጠሪያ” አላቸው ይህም ጻድቃን ተስፋ የሚያደርጉት ትክክለኛ ብድራት ነው። ብዙውን ጊዜ የሚነሣው ጥያቄ በመጽሐፈ ምሳሌ ውስጥ የትም ቦታ ስለ አለመሞት (ኢመዋቲነት) የሚናገር ተስፋ አለመገኘቱ ነው፤ ከዚህ ይልቅ ሞት የታየው እንደ መጥፎ ዕድል ነው። ይሁን እንጂ ይህ ጥቅስ የዚያ እውነት ደብዛላ መንገድ ጠራጊ ሳይሆን አይቀርም።

33 የጥበብ ሀብት፤ እጅግ በጣም ብዙ ጥበብ የሚገኘው ማስተዋል ባላቸው ሰዎች ዘንድ ነው። የሁለተኛውን መሥመር ትርጉም ለመረዳት ያስቸግራል። ይሁንና ጥበብ “በተላሎች መካከል እንኳ ራሷን ትገልጣለች የሚለው ትርጉም የተለመደ ነው። ይህ ሐሳብ ምፀታዊ ሳይሆን አይቀርም። ተላሎች ጠቢብ መስለው ለመታየት በመፈለግ ጥበብ መስሎ የታያቸውን ይናገራሉ፤” ይሁን እንጂ በሃደት ወደ ጅልነት ይለወጣል።

34 ብሔራዊ ጽድቅ፤ የአንድ ሀገር ብልጽግናና ጎይል በሕዝቡ ጽድቅ ላይ ይመረከባል። “ከፍ ከፍ ታደርጋለች” የሚለው አነጋገር ትርጉሙ በዚያ አገር የሚኖረው ሕዝብ ሁኔታ ከፍ ይላል ማለት ነው። በአንጻሩ የነጠኤነት መስፋፋት ውርደት ያመጣል።

35 ብልጽና ብቃት የሌለው አገልጋይ፤ የአገልጋይ ችሎታ ንጉሡ ለእርሱ ያለውን አመለካከት ያስቀይረዋል። ጠቢብ አገልጋይ ችሎታ ያለው ብልጽ ሰው ስለ ሆነ ደስ ያስኛል። አድበስብሶ የሚሠራው አሳፋሪ አገልጋይ ግን የንጉሡን ሥራ ያበላሻል፤ የጥንቃቄ ጉድለቱና የችሎታው ማነስ ጌታውን ለቅሌትና ለትችት ያጋልጠዋል።

ምዕራፍ 15

1 የለዘበ አነጋገር፤ አንድ ሰው ለሌላ ሰው መልስ የሚሰጥበት መንገድ በንግግሩ ምላሽ ላይ ተጽዕኖ ያሳድራል። ይህ የተቃርኖ ጉድኝት ያለው ምሳሌ ቁጣን ለማብረድ በርጋታ መልስ መስጠት ጥበብ መሆኑን አጠንክሮ ያሳስባል። የክፍሉ ሐሳብ ረጋ ያለ መልስ ወይም ለስላሳ አንደበት ማለት ብቻ ሳይሆን፤ የለዘበ ስሜትንና ምክንያታዊነትን መልሶ የሚያሰፍነውን አስታራቂ መልስ የያዘ ይመስላል። “ክፉ” ቃል ሕመምን ይጭራል (ዕብራይስጡ ተመሳሳይ ቃል ይጠቀማል፤ ቁጡ ምላሽም ያስከትላል። በመሳ 8÷1-3 ላይ እንደ ተጠቀሰው ሰላምን ለሚያሰፍን የለዘበ አነጋገር ጌዴዎን ጥሩ ምሳሌ ሲሆን፤ የፍታሔ ደግሞ ጦርነትን ለሚቀሰቅሰው ክፉ ቃል ምሳሌ ነው (መሳ 12÷1-6)።

2 **ጠቢብ ወይም ተላላ አነጋገር፤** ብዙውን ጊዜ ሰዎች የቱን ያህል ጠቢብ እንደ ሆኑ የሚታወቀው በሚናገሩት ንግግር ነው። ዕውቀት የሚገኘው ከጠቢብ አንደበት ሲሆን፤ ቂልነት ደግሞ ከተላሎች አንደበት ነው። “ታወድሳለች” በቁሙ “መልካም ታደርጋለች” ወይም እጅግ በጣም ጥሩ በሆነ መንገድ ትንከባከባለች” ማለት ነው።

3 **የመለኮት ሁሉን ዐዋቂነት፤** እግዚአብሔር እያንዳንዱን ሰው ሙሉ በሙሉ ያውቃል። ይህ ጥቅስ ነገረ መለኮታዊ ትርጉም ያለው መግለጫ ሳይሆን፤ መልካም ምግባርን የሚያበረታታ ሐሳብ ያለው ነው። የእግዚአብሔር ሁሉን ዐዋቂነት ለጻድቃን ታላቅ መጽናኛቸው ነው (ከ2ዜና 16÷9፤ መዝ 11÷4፤ ዕብ 4÷13 ጋር ያነጻ)።

4 **ጠቃሚ ወይም ጉጂ ንግግር፤** ሰው የሚናገረው ነገር ፈውስን ወይም ጉዳትን ሊያስከትል ይችላል። ፈዋሽ ቃሎች ለመንፈስ ሕይወትንና ጥንካሬን ያስገኛሉ፤ ጠማማና ዘወርዋራ ወይም “አታላይ” ቃሎች ግን መንፈስን ይሰብራሉ (ከኢሳ 65÷14 ጋር ያነጻ)።

5 **ተግሣጽን መቀበል፤** ሰው ለሚደርስበት ተግሣጽ የሚሰጠው ምላሽ የጠባዩን ምንነት ይገልጣል። አስተዋይ ተግሣጽን ሲቀበል፤ ተላላው ግን ያጣጥለዋል (ከቀ 20፤13÷1፤18 ጋር ያነጻ)።

6 **የጽድቅ ወሮታ፤** ብልጽግና አንዱ የጽድቅ ወሮታ ነው። የሁለተኛው መስመር የዕብራይስጥ ትርጉም የክፉዎች ገቢ መክራ የሚያመጣ ነው ይላል። “መክራ” (ከአካን ምሳሌ እንደምንረዳው) አንድ ሰው በሌላው ላይ የሚያመጣው መቅሠፍት ነው።

7 **ዕውቀትን ማስፋፋት፤** ጠቢባን ሲናገሩ ዕውቀትን ያስፋፋሉ፤ ንግግራቸውም ጥቅም ያስገኛል። ይህ ጥቅስ ትምህርትን የሚመለከት ነው። የጥቅሱ ሁለተኛ ክፍል ሐሳብ ተላሎች ዕውቀትን እንደሚይረዱ ይጠቁማል።

8 **ተቀባይነት ያለውና የሌለው አምልኮ፤** የአምላኪው መንፈሳዊ ሁኔታ የአምልኮውን ተቀባይነት ይወስናል። ክፉዎች የሚያቀርቡት መሥዋዕት ተቀባይነት የለውም፤ ምክንያቱም እነርሱ አስመሳዮችና እግዚአብሔርን የሚያዋርዱ ስለ ሆኑ ነው (ከቀ. 29፤ 21÷3፤ 27፤ 28÷9 እና ከመሳሰሉት ጋር ያነጻ፤ እንዲሁም 1ሳሙ 15÷22፤ መዝ 40÷6-8፤ ኢሳ 1÷10-17 ይመ)። በሌላ በኩል የጻድቃን ጸሎት እግዚአብሔርን ደስ ያስኛል። መሥዋዕት ለክፉዎች ውጫዊ የሃይማኖት ሥርዓት በመሆኑ በቀላሉ ሊፈጽሙት ይችላሉ፤ ጸሎት ግን ግላዊና ውስጣዊ ተግባር በመሆኑ በአብዛኛው ያላመኑ ሰዎች አስምስለው የሚፈጥሩት ነገር አይደለም።

9 **በእግዚአብሔር ዘንድ ተቀባይነት ያለው ባሕርይ፤** ቀደም ካለው ጥቅስ ጋር የተገናኘው ይህ ጥቅስ እግዚአብሔር ለክፉዎች አኗኗር የሚሰጠውን “ይጸዩፋል” የሚለውን ምላሽ፤ እግዚአብሔር ጻድቃንን እንደሚቀበል ከሚገልጸው “ይወዳቸዋል” ከሚለው ጋር በንጽጽር ያስቀምጠዋል። እግዚአብሔር የክፉዎችን መንገድ ይጠላል፤ እርሱ የሚጠላው ኅጢአቱን እንጂ ኅጢአተኛውን አይደለም፤ እግዚአብሔር ጽድቅን የሚከተሉትን ይወዳቸዋል።

10 **የተግሣጽ አስፈላጊነት፤** ተግሣጽ ከመንገድ የወጡ ሰዎችን ለመመለስ መዋል አለበት፤ ይሁንና ሰዎች በዚህ ዐይነቱ ተግሣጽ ያሰጊዘኛቸው ሊሞቱ ይችላሉ። “ከመንገድ” የሚለው ቃል በመጽሐፉ ውስጥ በተደጋጋሚ የጻድቃንን

ሕይወት ለማመልከት ውሏል። የሁለቱ መሥመሮች ግንኙነት ተመሳሳይ ሳይሆን አይቀርም። በመጀመሪያው መሥመር ላይ “ጥብቅ ቅጣት” የሚለው ሐረግ በሁለተኛው መሥመር ላይ ከተጠቀሰው “ይሞታል” ከሚለው ጋር ይነጻጸራል። ይኸውም ኅጢአት መሥራትና የኅጢአት ይቅርታ ማግኘት አንድ ነገር ነው፤ ዕርምትን ጠልቶ እንዲህ ያለ ጥብቅ ቅጣት መቀበል ግን ሙሉ በሙሉ ሌላ ነገር ነው። (ከሮሜ. 8÷13 ጋር ያነጻ)።

11 **የእግዚአብሔር ሁሉን ዐዋቂነት፤** እግዚአብሔር የእያንዳንዱን ግለሰብ ዝንባሌ በሙሉ ያውቃል። እዚህ ላይ ክርክር ከትንሽ ነገር በጣም ከፍ ወዳለ ነገር ያድጋል (የቱን ያህል)። ሲኦልና አባዶን ከምድር በታች (ጥልቅ) የሚገኘውን ሩቅ ቦታና በዚያ የሚኖሩትን ከፍተኛ ኀይላት ይወክላሉ (27÷20፤ ኢዮ 26÷6፤ መዝ 139÷8 አሞ 9÷2፤ ራእ 9÷11 ይመ)። ያ ጥልቅ ቦታ በውስጡ ከያዛቸው ነዋሪዎች ጋር በታ ፊት የተገለጠ ከሆነ፤ የሰዎች ዝንባሌና ሐሳባቸው (ከመዝ 44÷21 ጋር ያነጻ) የቱን ያህል ይበልጥ የተገለጠ ይሆናል!

12 **ተግሣጽን አለመቀበል፤** ፌዘኞች እነርሱን ለማደስ የሚደረገውን ጥረት በሙሉ ውድቅ ያደርጋሉ። እነርሱ መንገዳቸውን የሙጥኝ ብለው ስለሚይዙ ጠቢባን በሚሰጧቸው ምክር መሀረት መለወጥ አይፈልጉም (1ነገ 22÷8)።

13 **ደስታና ሐዘን፤** የሰው ስሜታዊ ሁኔታ በሥጋውና በነፍሱ ላይ ግልጽ ተጽዕኖ ያሳድራል። ደስታ ፈገግታ ባለው ፊት ላይ ይገለጻል፤ የሐሰ ሐዘን ግን ያስከፋል፤ ይኸውም “መንፈስን ይሰብራል” ማለት ነው። እዚህ ላይ የገቡት ቃሎች ተስፋ መቀረጥን በሚያስገነዝቡ መልኩ ሥቃይንና መከፋትን አጠንክረው ያሳስባሉ (ከ17÷22፤ 18÷14፤ ከዘፍ 40÷6፤ ከኢሳ 66÷2 ጋር ያነጻ)።

14 **በአስተዋዮች በማስተዋል የተገኘ ዕውቀት፤** ጠቢባንና አስተዋዮች ዕውቀትን ይፈልጋሉ (ከቀ.7 ጋር ያነጻ)። በመጽሐፈ ምሳሌ ከዳር እስከ ዳር ዕውቀት ከጽድቅ ጋር፤ አለማወቅ ደግሞ ከኅጢአተኛነት ጋር ተያይዟል። “ቂልነትን ያመነኸካል” የተላለነትን አመጣጥ ያመለክታል።

15 **ደስታና ሐዘን፤** ሕይወት በአንድ ሰው ሁኔታዎችና ዐቋም ላይ በመመሥረት አስደሳች ወይም አስቸጋሪ ሊሆን ይችላል፤ ንጽጽሩ ውስጡ በተጨማሪና በደስተኛ ሰው መካከል የተደረገ ነው። ምሳሌው ደስተኛ አእምሮን ያበረታታል። የፈንጠዘያ ምሳሌ ሕይወት በምታቀርባቸው ነገሮች መደሰትን ያመለክታል። ይኸውም ከክፉ ቀኖች ከምሬት በጣም የሚሻል ነገር ነው (ሩት. 1÷20-21፤ ዕን 3÷17-18)።

16-17 **መንፈሳዊ ነገሮች ከቀሳዊ ነገሮች መበለጣቸው፤** እነዚህ ሁለት ጥቅሶች መንፈሳዊ ነገሮች ከቀሳዊ ሀብት እጅግ የሚልቁ መሆናቸውን አጽንዖት ይሰጣሉ። እግዚአብሔርን መፍራት ደስታ ከሌለበት ሀብት ይልቅ ርካታን ያስገኛል። “ሁከት” ከፍተኛ ጭንቀት የሚያስከትል ነገር ነው። በአክብሮት ላይ የተመሠረተ እግዚአብሔርን መፍራት ይህን መሰሉን ጭንቀት ያስታግሣል። እንዲህ ያለ ጉዳት የሚያስከትለው ሁሉም ሀብት አይደለም፤ ጉዳት በሚያስከትልበት ጊዜ ግን ተፈላጊ አይሆንም። ሁለተኛ የደስታና የፍቅር ግንኙነት ጥላቻ ባለበት ስፍራ ከሚገኝ ታላቅ ግብዣ የበለጠ ተፈላጊ ነው። ብዙውን ጊዜ በብዙ ቦታ ሀብት የቤተ ሰብን ፍቅር ሲተካ ይታያል። ተፈላጊው ነገር ፍቅር ያለው ቤተ ሰብ፤ ፍቅር ያላቸው ወዳጆችና ምርጥ ምግብ ነው፤ ይህ ካልተሟላ ግን ፍቅር ባለበት ቦታ ደረጃው ዝቅተኛ የሆነ ምግብን መመገብ ይመረጣል።

18 **ትዕግሥት በጠብ ላይ የሚያመጣው ውጤት፤** ሰላማዊ ግንኙነትን ለመጠበቅ ብዙ ትዕግሥትንና ርጋታን ይጠይቃል።

ንጽጽሩ የተደረገው ጠብን ከሚያነሣ ግልፍተኛ ሰውና ለቀጣዩ ከዘገየ (ይኸውም ትዕግሥተኛ ማለት ነው) ሰው ጋር ነው። እንዲሁም 14÷29 እና 15÷1 ይመጣ።

19 የትጋት ርምጃ፤ ትጋት በመሠረቱ የሕይወትን እድገት ይወስናል። ሀኪተኞች በመንገድ ላይ ዕንቅፋቶችን የሚፈልጉ ይመስላል። መንገዳቸው እንደ እሾኽ ዐጥር መሰናክል የበዛበት ነው። በተቃራኒው የቅኖች መንገድ በጥሩ ሁኔታ እንደ ተሠራ መንገድ ማለት፤ አውራ ጉዳና ነው። አማራጭ ወይም ጠመዝማሚ መንገድ የሚጠቀሙበት ምንም ምክንያት የላቸውም (እንዲሁም 6÷10፤ 10÷26፤ 28÷19 ይመጣ።)

20 ጥበብ በሌሎች ላይ የሚያስከትለው ውጤት፤ ጠቢብ ልጆች ለወላጆቻቸው የደስታ ምንጭ ናቸው፤ (እንዲሁም 10÷1 ይመጣ።) ይህ ክፍል በእናቱ ላይ ሐዘን የሚያመጣን ሰው ድንዝዜ ይገልጻል።

21 ትክክለኛ የሕይወት ርምጃ፤ ከፍተኛ ዋጋ ያለው የአኗኗር ዘይቤ በጠቢባን ውሳኔዎች የተደገፈ ነው። ይህ ምሳሌ የማመዛዘንና የማስተዋልን አስፈላጊነት ያሳያል። ተላላ ማንኛውንም የስሜቱን ብልጭታ ይከተላል፤ በዚህም ደስ ይለዋል ምክንያቱም ቁልነት ያለበት መሆኑን ለማየት የሚያስችል ማመዛዘን ይገድለዋል። ማስተዋል ያለው ሰው “ቀጥተኛውን መንገድ” ይከተላል። ዕውቀት የመልካም ጠባይ መሠረት ነው።

22 የምክር ፋይዳ፤ ዕቅዶች ስኬት እንዲያገኙ መልካም ምክር ያስፈልጋቸዋል (11÷14 ይመጣ።) ይህ አጠቃላይ አመለካከት በግልና በሀገር ደረጃ ፋይዳ አለው።

23 ተገቢነት ያለው ንግግር፤ የጊዜውንና ከጉዳዩ ጋር አግባብ ያለውን ምክር ለመስጠት መቻል እጅግ በጣም የሚያረካ ነገር ነው። ትክክለኛውን ነገር በትክክለኛው ወቅት መናገር አርኪ ነው፤ ይህን ለማድረግ ዕውቀትንና ጥበብን ይጠይቃል።

24 ለሕይወት የሚጠቅም ጠባይ፤ የጥበብ አኗኗር ሕይወትን ይጠብቃል። ጻድቃን ረጅምና ጤናማ ሕይወት ለመኖር ተስፋ ያደርጋሉ (2÷20-22፤ 3÷18፤ 5÷6፤ 10÷17፤ 13÷14)። የጥቅሱ ሁለተኛ ክፍል የመጀመሪያውን ክፍል ሐሳብ ያብራራል፤ ጥበብ ሰውን ወደ “መቃብር” (ዕብራይስጡ ሲጋል) ከመውረድ ትጠብቀዋለች። “ወደ ላይ” የሚለው መግለጫ ሥጋዊውን ሕይወት የሚያመለክት ሲሆን፤ ወደ ሲጋል መውረድ የሚለው ደግሞ ሥጋዊውን ሞት የሚያመለክት ሳይሆን አይቀርም።

25 መለኮታዊ ፍትሕ፤ እግዚአብሔር በጽድቅ ፍትሕን በመጠበቅ ያስተዳድራል። እርሱ ትዕቢተኛውን ዝቅ ያደርጋል፤ ችግረኛውን ግን ይጠብቃል። መጽሐፍ ቅዱስ በበቂ ሁኔታ እግዚአብሔር ብዙውን ጊዜ የትዕቢተኞች ሰለባ ለሆኑት ለመበለቶች፤ ለድኻ አደጎች፤ ለድኾችና ለችግረኞች መብት እንደሚከራከር ያረጋግጣል (ከ1ነገ 21፤ በተጨማሪም ከምሳ 16÷19፤ ኢሳ 5÷8-10 ጋር ያነጻጽሩ)።

26 እግዚአብሔርን ደስ የሚያሰኙ ዕቅዶች፤ እግዚአብሔር የጽድቅ ሐሳብ ባላቸው ዕቅዶች ይደሰታል። “የክፉ ሐሳብ” ሌሎችን ይጉዳል፤ ይህም በእግዚአብሔር ዘንድ አጸያፊ ነው።

27 ስግብግብነትና ርካታ፤ ባሉበት ሁኔታ ውስጥ ያለ ሥጋት የሚኖሩ ሰዎች በስግብግብነት ክፉ ምኞቶች አይሸነፉም። ሥሥታሞች ትልቅ ንብረት ለመያዝ የሚፈልጉ ሀብታም ለመሆን የሚችሉና ወዳሰቡት ብልጽግና መድረስ

ስለሚችሉበት መንገድ ግድ የሌላቸው ሰዎች ናቸው። ጥቅሱ በትክክል ጉቦ መቀበልን የሚቃወም ማስጠንቀቂያ ነው። ስጦታን መስጠት ምንም ነውር የለበትም፤ ሆኖም የሰውን ማንነት ሊለውጥ ይችላል። ስለሆነም ጉቦን መጥላት ጠንቃቃ መንገድን መከተል ነው (ዘፍ 14÷22-24፤ 2ነገ፤5÷16፤ 20፤ 27)።

28 በጥንቃቄ የታቀደ ንግግር፤ መጥፎ ንግግር ከሚያከፍጉደጉዱ ክፉዎች በተቃራኒ የጻድቅ ሰው ልብ እንዴት መመለስ እንዳለበት በጥንቃቄ ያሳስባል ወይም ያጠናል። ይህ ጥቅስ ሰው ጥቂት፤ ነገር ግን የበሰሉ ነገሮችን እንዲናገር ይመክራል።

29 እግዚአብሔር ለጸሎት የሚሰጠው መልስ፤ እግዚአብሔር ለጸሎት የሚሰጠው መልስ የሚወሰነው በሚጸልየው ሰው ጽድቅ ነው። ክፉዎች ከእግዚአብሔር ጋር ያላቸውን ርቀት ይጠብቃሉ፤ እግዚአብሔርም አይገኝላቸውም ወይም ልመናቸውን አይሰማም (በመዝ 22 ላይ ያለውን ሐሳብ ይመጣ።) በርግጥ የክፉዎች የንስሐ ጸሎት ከዚህ ይለያል፤ ይህን በማድረግ ጻድቅ ይሆናሉና።

30 መልካም ዜና፤ መልካም ዜና መስማት ደስ የሚያሰኝ ነገር ነው። “ብሩህ ገጽታ” (በቀጥታ የዐይን ብርሃን) መልካም ዜና በሚናገር ሰው ዐይኖች ውስጥ የሚያበራውን ነገር ሊያመለክት ይችላል። “ዐጥንትን ያለመልማል” የሚለው ሐሳብ በቂሙ “ዐጥንቶችን ያወፍራል” ከሚለው የዕብራይስጥ መግለጫ የመጣ ነው፤ ይህም የጤንነትና የብልጽግና ምሳሌ ነው (እንዲሁም 17÷22፤ 25÷25፤ ዘፍ 45÷27-28፤ ኢሳ 52÷7-8 ይመጣ።)

31 ትምህርትን የሚቀበል ሰው፤ ትምህርትን የሚቀበል ሰው ጠቢብ ይሆናል። ይህ ምሳሌ ለሕይወት የሚጠቅም ዕርምትን የሚያደምጥ ሰው ከጠቢባን ጋር እንደሚስማማ ያሳያል።

32 የተግሣጽ ጥቅም፤ ተግሣጽን መቀበል ለግል እድገት አስፈላጊ ነገር ነው። ተግሣጽን የሚንቁ ሰዎች ራሳቸውን ያቃልላሉ ወይም ይንቃሉ (ይኸውም እነርሱ ምንም ርባና እንደሌላቸው አድርገው ራሳቸውን ስለሚቈጥሩት ሳያድጉ ይቀራሉ)። ሰው በመንፈሳዊ ረገድ፤ በዕውቀትና በስሜቱ ዕድገትን ያገኝ ዘንድ፤ በተለይ ስለ ራሱ በቂ ግንዛቤን ማግኘት አለበት።

33 እግዚአብሔርን መፍራት፤ ጥበብና ክብር፤ በእምነት ራስን ዝቅ አድርጎ ለእግዚአብሔር መዝገብ ጥበብንና ክብርን ያስገኛል። የመጀመሪያው አንቀጽ ሐሳብ ከ1÷7 እና ከ9÷10 ጋር ተመሳሳይ ነው። እዚህ ላይ “የጥበብ ተግሣጽ” [ያስተምራል] እግዚአብሔርን መፍራት፤ ያስተምራል ማለት ሊሆን ይችላል። ሁለተኛው አንቀጽ “ከውድቀቱ በፊት ሰው ልቡ ይታብያል” ከሚለው ከ18÷12 ጋር ተቃራኒ ሊሆን ይችላል። እዚህ ላይ ትሕትና ክብርን እንደምትቀድም ይናገራል (እንዲሁም 22÷4 ይመጣ።)

ምዕራፍ 16

1 መለኮታዊ ማስቻል፤ ጥቅሱ የቀረበው በንጽጽር መልክ ነው። “የልብ ዕቅድ” እና “የአንደበት መልስ” “የ” እና “ከ” በሚሉ መስተዋድሮች ተነጻጽረዋል። ጥቅሱ ከሚከተሉት ሁለት የአተረጓጎም መንገዶች አንዱን ሊይዝ ይችላል። እነርሱም (1) ሐሳብና ንግግር አንድ ናቸው ወይም (2) ንግግር አንድ ሰው ሊናገር ካቀደው ነገር ይለያል የሚሉ ናቸው። ሁለተኛው አመለካከት ከንጽጽሩ ጋር የበለጠ ዐብሮ ይሄዳል። እግዚአብሔር ሰዎች ያሰቡትን ነገር በቃላት መግለጽ እንዲችሉ በሉዐላዊነቱ ያስችላቸዋል። “መልስ” የሚለው ቃል ለሌላ ሰው በቃል የሚሰጠውን መልስ ሊያመለክት ይችላል (15÷1፤ 23፤ ኢዮ 32÷3፤ 5)፤ በመሆኑም አንድ ሰው በሌሎች ፊት (ቆሞ) የሚናገረውን ቃል በሉዐላዊነቱ ያሳየዋል (በአንደበቱ ያኖራል)።

2 የመለኮት ሁሉን ዐዋቂነት፤ እግዚአብሔር ብቻውን በመንፈሱና በቃሉ የእኛን ጠባይ መመዘን ይችላል፤ ምክንያቱም እርሱ ወደ

ልባችን ዘልቆ በመግባት መነሻ ዐላማችንን ያውቃል። ሰዎች በራሳቸው ግምት ንጹሕ ነን ብለው ሊያስቡ ይችላሉ፤ ነገር ግን ራስን ማታለልና በራስ የማመዘዝን ችሎታ መደገፍ ይህን ግምት የማይታመን ያደርገዋል። “ንጹሕ” ተብሎ የተተረጎመው ቃል ለንጹሕ ዘይትና ውሃ ላልተቀላቀለባቸው ፈሳሾች ውሏል፤ በዚህ ክፍል ያልተቀላቀሉ ድርጊቶችን ያመለክታል፤ እግዚአብሔር መነሻ ሐሳቡን ሲመዘነው ምናልባት ሰውየው ከንጹሕና ፈጽሞ የራቀ ሊሆን ይችላል፤ “መመዘን” መገምገምን ያመለክታል (ዘፀ 5÷8 [“አድርጓቸው”]፤ 1ሳሙ 2÷3፤ ምሳ 21÷2፤ 24÷12 ይመ፤ ከ1ሳሙ 16÷7 ጋር ያነጻ)።

3 ለእግዚአብሔር ዐደራ የተሰጡ ዕቅዶች፤ “ዐደራ ስጥ” የሚለው ግስ በቁሙ “ማንከባለል” ማለት ነው (በእግዚአብሔር ላይ ሽክምን ለመጣል የመግፋት ምሳሌ ነው፤ በተጨማሪም ሐሳቡ በመዝ 22÷8፤ 37÷5፤ 55÷22 ላይ ይገኛል)። ይህ ቃል በትሑት መንፈስና ያለማቋረጥ በትጋት በመጸለይ የሚፈጸመውን ሙሉ በሙሉ በእግዚአብሔር መታመንን ያሳያል። ዕቅዳችን ስኬታማ እንዲሆን የእግዚአብሔር ማረጋገጫም ያስፈልገናል። እያንዳንዱ ዕቅዳችን እግዚአብሔርን ያስደስተዋል ማለት አይደለም፤ ይሁን እንጂ እግዚአብሔር ደስ ለሚሰኝባቸው ዕቅዶቻችን ይህ ጥቅስ ታላቅ መጽናናት ይሰጠናል።

4 መለኮታዊ ብድራት፤ ሉዐላዊው አምላካችን በሕይወት ዘመን የሚፈጸም ሁሉም ነገር ተገቢ ብድራቱን እንደሚቀበል ያረጋግጣል። ሥራዎቹ ሁሉ የዕቅዱ ክፍሎች ናቸው። ክፉዎች በመጨረሻ የሚቀጡ እንደ መሆኑ መጠን፤ ይህ ለእነርሱ የእግዚአብሔር ዕቅድ መሆኑን ምሳሌው አክሎ ይናገራል። በእግዚአብሔር ሥርዐት እያንዳንዱ ድርጊት የየራሱን መልስ ወይም ድርጊቱ የሚያስከትለውን ውጤት ያካትታል።

5 የዕቡያን ውድቀት፤ እግዚአብሔር በርግጥ “በልብ የሚታበዩትን” ያዋርዳል፤ እነርሱም በዕብራት እግዚአብሔርን የሚጻፈሩ ሰዎች ናቸው (2ዘክ 26÷16፤ መዝ 131÷1፤ ምሳ 18÷12 ይመ)። ሁለተኛው ሐረግ እግዚአብሔር ዕቡያንን ይጠላል ሲባል ምን ማለት እንደ ሆነ ይገልጻል። ሰው እንዲህ ያሉ ሰዎች ፈጽሞ በነጻ እንደማይለቀቁ ርግጠኛ ሊሆን ይችላል፤ “በርግጥ” (በቁሙ “እጅ በእጅ”) በመጨባበጥ እንደ ማረጋገጥ ማለት ነው ከ11÷21 ጋር ያነጻ)።

6 ከጎጢአት ነጻ መሆን፤ ለእግዚአብሔር ታማኝ መሆን ከጎጢአት ነጻ መሆንን ያስገኛል። የዚህ ጥቅስ የመጀመሪያ አጋማሽ ስለ ጎጢአት ስርየት ይናገራል፤ ሁለተኛው ደግሞ ከጎጢአት ስለ መራቅ ይናገራል፤ ስለዚህ በሁለቱም በኩል የተደጋገመው ሐሳብ ሙሉ በሙሉ ከጎጢአት ነጻ መሆን ነው። ጥንዶቹ “ፍቅርና ታማኝነት” የሚሉት ጥንዶች ብዙውን ጊዜ የእግዚአብሔር መገለጫ ባሕርያት ናቸው፤ እዚህ ላይ ግን (በ3÷3-7 ላይ እንደሚታየው) እግዚአብሔርን ከመፍራት ጋር በንጽጽር በመቅረባቸው የአማኝን ታማኝነት ያመለክታሉ። ይህን መሰሉ ታማኝነት የጎጢአትን ስርየት ያስገኛል። “ከክፋት” የሚለው መቅሠፍት ወይም አደጋ ማለት ሊሆን ይችላል፤ ምናልባትም ጎጢአት ወይም ክፉ ማድረግ (እንዲሁም ቍ 17፤ 3÷7፤ 4÷27፤ 13÷19 ይመ) ማለት ሳይሆን አይቀርም። በዚህ ምክንያት በአክብሮት የሚገለጽ እግዚአብሔርን መፍራት አማኝን ክፉ ከማድረግ እንዲመለስ ይገፋፋዋል።

7 ሰላማዊ ጠባይ፤ የጥቅሱ ርእስ ጉዳይ እግዚአብሔርን ደስ የሚያስኘው “የሰው መንገድ ነው”። ጥያቄው የሁለተኛው አንቀጽ ባለቤት ማን ነው? የሚለው ነው። ተገቢ የሚሆነው

ምርጫ “ሰው” እና “መንገዶቹ” ነው፤ ጠላቶቹን ትጥቅ የሚያስፈታው መንፈሳዊ የአኗኗር ዘይቤው ነው። እግዚአብሔርን ደስ የሚያስኝ ሕይወት ነቀፋ የሌለበትና በሌሎች ዐይን ሞገስ የሚያስገኝ ነው። ይህ እግዚአብሔር ወርታውን የሚከፍልበት ዕቅድ አንዱ ክፍል ነው። እንደ ሌሎቹ በርካታ ምሳሌዎች ሁሉ ይህም ከሁሉም ሰው ጋር እንደሚዘመድ ተደርጎ መወሰድ እንደሌለበት ማስታወስ ይገባናል (ለተነጻጸሪ መግለጫ ከ2ጢሞ 3÷12 ጋር ያነጻ)።

8 ጽድቅ ተገቢ ባልሆነ መንገድ ከሚገኝ ሀብት መሻላ፤ በጽድቅ የሚገኝ ጥቂት ነገር በማታለል ከሚገኝ ብዙ ነገር ይበልጣል። ሥነ ጽሑፋዊ ቅርጹ “ይሻላል” በማለት የተሻሉ ወይም የሚሻሉ አባባሎችን ይከተልና ንጽጽር ያቀርባል። በርግጥ (ሀብትን ክፍትሕ ጋር የመሳሰሉ) ሌሎች አማራጮችም አሉ። ይህ መሥመር ግን እነርሱን የሚመለከት አይደለም። “ጥቂቱ” የሚለው ቃል የግድ ፍጹም የሆነ ድክነትን የሚገልጽ አይደለም፤ መጠነኛ የሆነ ገቢን ሊያመለክት ይችላል። ንጽጽሩ በዋናነት የተደረገው “በጽድቅ” እና “በግፍ” መካከል ነው። በጎ ሥነ ምግባር የጉደለው ጠባይ ታላቅ ብልጽግናን ያበላሻል፤ እግዚአብሔርም ይፈርድበታል።

9 የእግዚአብሔር ሉዐላዊነት፤ እግዚአብሔር ዕቅዶቻችን በሥራ ላይ መዋላቸውን የሚወስነው በሉዐላዊ ፈቃዱ ነው። መጽሐፍ ቅዱስ በአጠቃላይ እግዚአብሔር ያደራቃቸው ዕቅዶች ብቻ ስኬታማ እንደሚሆኑ ያስተምራል። በዚህ ጥቅስ የሚታየው የንጽጽር ሐሳብ በእኛ ዕቅድና በርግጥ በሚፈጸመው ነገር መካከል ነው። የመጨረሻውን የሚወስነው እግዚአብሔር ነው (ከኤፌ 3÷20 ጋር ያነጻ)።

10 ጎሳፊነት ያለበት ንግግር፤ የሚቀጥሉት ስለ ነገሥታት የሚናገሩ ተከታታይ ምሳሌዎች ናቸው። የመጀመሪያው፤ ነገሥታት ባላቸው ሥልጣን መሠረት በጽድቅ መናገር እንዳለባቸው ያስተምራል። የመጀመሪያው ክፍል ንጉሥ ለሕዝብ የሚያደርገው ንግግር እንደ “አምላክ ቃል” እንደሚቆጠር ያስረዳል። ቃሎቹ እግዚአብሔርን ወክሎ እንደሚናገር ነቢይ ፍርድም ያስተላልፋሉ። (ዘኁ 22÷7፤ 23÷23፤ 2ሳሙ 14÷20 ይመ)። ይህ ምሳሌ የንጉሥ አንደበት ፍትሕን እንዲያዛባ ተጽዕኖ ያሳድርበታል። ስለ ዐይነተኛ ንጉሥ ምንነት ለመገንዘብ መዝ 72 እና ኢሳ 11÷1-5 ይመ።

11 በንግድ ሐቀኝነት፤ በሁሉም ሰብአዊያን ተቋማት የእውነተኛነትና የፍትሕ ምንጭ እግዚአብሔር ነው። ይህ ምሳሌ ሚዛንና መስፈሪያን የሚመለከት ነው። የእግዚአብሔር ሕግ እውነተኛ ሚዛንና መስፈሪያን መጠቀም እንደሚገባ ያዛል (ዘሌ 19÷36፤ ዘዳ 25÷13፤ አሞ 8÷5፤ ሚክ.6÷11)። ዘመናዊ ሰው የሁለት ዐይነት መጻሕፍት ስብስብ እንደሚኖረው ሁሉ ብልጣ ብልጥ ነጋዴዎችም ለማታለል እንዲመቻቸው ቀላልና ከባድ ሚዛኖችን ይጠቀማሉ። ይሁን እንጂ ጥቅሱ ለተነሣው ሐሳብ አጽንዖት ለመስጠት በተመሳሳይ ጉድኝት በመጠቀም የጽድቅና የትክክለኛ ሚዛን ምንጩ እግዚአብሔር መሆኑን ያረጋግጣል።

12 የመንግሥት መረጋጋት፤ ጽድቅ የሰፈነበት አስተዳደር የመንግሥትን መጽናት ይወስናል። ነገሥታት የወንጀል ድርጊቶችን ይጠላሉ፤ ምክንያቱም ዙፋኑ የሚጸናው በጽድቅ ላይ ሲመሠረት ነው። ይህ ምሳሌ በእግዚአብሔር መለኮታዊ አስተዳደር (ዘዳ 17÷19-20፤ 2ሳሙ 7÷13-16፤ ኢሳ 32÷1 ይመ) ውስጥ ጽድቅ እንደሚጠበቅ አጽንዖት ይሰጣል። ይህ ምሳሌ የተጻፈው የእስራኤል መንግሥት ለሁለት ከተከፈለ በኋላ ቢሆን ኖሮ፤ በዐይነተኛውና በእውነታው መካከል ትልቅ ልዩነት ይኖር ነበር። ይሁን እንጂ ከወርቃማው የሰሎሞን ዘመን መንግሥት የተገኘ ስለ ነበረ ዐይነተኛው ንጉሥ በዚያን ጊዜም ተአማኒነት ነበረው።

13 ታማኝነት መወደዱ፤ ታማኝና ግልጽ የሆኑ ሰዎች ለመንግሥታት የሚጠቅሙ ናቸው። የፖለቲካ መሪዎች እንደዚህ ዐይነት ሰዎች ከሌሉ መንግሥታቸው ሥርዐት ዐልበኝነት እንደሚነግሥበት ያውቃሉ። እውነትን የሚናገሩ ሰዎች ነገሥታትን ያስደስታሉ፤ መልካም ገዢዎች ሽንገላን ሳይሆን ጽድቅን ይወዳሉ።

14 ጥበብ ቊጣን ያበርዳል፤ ጠቢብ ሰው ያልተጠበቀ ወይም ምክንያት ዐልባ የሆነን የመሪዎች ቊጣ እንዴት ማብረድ እንደሚችል ያውቃል። ይህ ምሳሌ ከመመሪያና ከሚያስከትለው ውጤት ጋር አያይዞ የእንደዚህ ዐይነት ተለዋዋጭ ስሜት ስለባ መሆን አደገኛ መሆኑን ያሳያል። የመጀመሪያው ክፍል የንጉሥ ቊጣ የሞት መልእክተኛ መሆኑን ይገልጻል (ሰሎሞን ካስገደላቸው ከአዶንያስ፣ ኢዮአብ እና ሳሚ፤ 1ነገ 2÷25፣ 29-34፣ 46 ጋር ያነጻ)። የንጉሥ ቊጣ እንደዚህ በሚያሠጋበት ጊዜ ጠቢብ ሰው ለማረጋጋት ወይም ለማብረድ ይሞክራል።

15 የገዢዎች ማበረታቻ፤ ይህ ምሳሌ የቊጣ 14 ተቃራኒ ነው። ሁለት ዘይቤዎችን በመጠቀም በሚያስተዳድራቸው ሕዝቦች የሚደሰት ንጉሥ ማግኘት የሚያስከትላቸውን ጥቅሞች ይገልጻል። የንጉሥ ብሩህ ፊት ደስታውንና በዚህም ምክንያት በዙሪያው ላሉት ሁሉ ሕይወት መሆኑን የሚያመለክት ነው። በጎነቱ በ“ዝናብ ደመና” ይኸውም ለስኬታማ መክር አስፈላጊ በሆነው በኋለኛው ዝናብ ወይም በመክር ዝናብ ምሳሌነት ተገልጾአል። እዚህ ላይ የምናያቸው አንዳንዶቹ ሐሳቦች የምድራቱ መበልጸግ መንገድ የንጉሡ ዐይነተኛነት መሆኑን ከሚያሳየው ከመዝ 72÷15-17 ጋር ተመሳሳይ ናቸው። የጽድቅ አገዛዙ ለምድራቱ ብልጽግና ዋስትና ይሰጣል።

16 ጥበብ ከሀብት መሻሉ፤ ጥበብ ከገንዘብ የበለጠ ጠቃሚ ነው። እነዚህ ሁለቱ ዐብረው የማይሄዱ ነገሮች አይደሉም፤ ይሁን እንጂ እዚህ ላይ ያለው ንጽጽር ጥበብ በሌለው ሀብትና ሀብት በሌለው ጥበብ መካከል ነው፤ የጥቅሱ ሐሳብ ሰዎች ጥበብንና ማስተዋልን እንዲያገኙ ማበረታታት ነው (ከ3÷14 ጋር ያነጻ)።

17 ጽድቅ ክፋትን ይከለክላል፤ የጽድቅ ኑሮ ከመቅሠፍት የሚጠብቅ ነገር ነው። የመጀመሪያው መሥመር ቅንነት ከክፋት የራቀ መሆኑን ያረጋግጣል፤ ሁለተኛው መሥመር ደግሞ መንገዱን የሚጠብቅ ሰው ሕይወቱን እንደሚጠብቅ በተጨማሪ ይገልጻል። የጽድቅ ኑሮ እንደ አውራ ጉዳና ከፍ ያለና ደረጃውን የጠበቀ መንገድ ነው። ይህ በሚገባ የተጠበቀ ሕይወት ይህ ቅንነት ከክፋት ያርቃል (ይመልሳል)፤ የ“መንገድ” ተለዋጭ ዘይቤ ትርጉሙ ሰው መንገዱን በመጠበቁ ምክንያት ሕይወቱን ይጠብቃል ማለት ነው።

18 ትዕቢት የሚያስከትላቸው ውጤቶች፤ ትዕቢት ወደ ውድቀት መምራቱ የማይቀር ነገር ነው። እብራት ክብርን የመልቀቅ የመጀመሪያው ርምጃ ነው፤ መሥመሮቹ ተመሳሳዮች ናቸው። ብዙ ተመሳሳይ ምሳሌዎች ትዕቢትን ሊያስጠነቅቁ ይታያሉ።

19 ትሕትና ከዘረፋ ይሻላል፤ ሌሎችን ከመጨቁን ራስን መጨቁን ይሻላል። ሰው በየትኛውም የምጣኔ ሀብት ደረጃ ላይ ቢሆን ትሑት መንፈስን ማዳበር ይገባዋል። ይሁን እንጂ ከቶውንም ከእግዚአብሔር ጠላቶች ጋር ዘረፋ መካፈል አይገባውም። “የተዋረደ” እና “ትዕቢተኞች” የሚሉት ቃሎች በእግዚአብሔር ላይ ያመፁ፤ ራሳቸውን ከፍ ከፍ የሚያደርጉ፤ ፈላጭ ቁራጮችና የሚጨቁኑ፤ በአንጻሩ ደግሞ ራሳቸውን ዝቅ የሚያደርጉ፤ ለእግዚአብሔር

የሚገቡ፤ ዐንገታቸውን የደፉና ሰው የማያስቀይሙ ሰዎች ሥነ ምግባራዊና ሃይማኖታዊ ዐቋም መግለጫዎች ናቸው።

20 ታማኝነት የሚያስገኘው በረከት፤ ለእግዚአብሔር ታማኝ መሆን በረከቱን ያስገኛል። ይህ ቀላል ምሳሌ በእግዚአብሔር የሚታመኑና ትምሕርቱን የሚቀበሉ ሰዎች ከእርሱ ዘንድ በረከት እንደሚያገኙ አጽንዖት ይሰጣል፤ እነርሱ ከእግዚአብሔር ጋር የተስማማ ሕይወት በመኖር ምድራዊ ብልጽግናና ሰማያዊ ደስታ ያገኛሉ።

21 አጥጋቢ ንግግር፤ ጠቢብ ንግግር ሰው ለሚኖረው ብቃት ስመ ጥሩነትን ያስገኛል፤ ተሰሚነትንም ይጨምራል። “እስተዋይ” የሚል ስም ይከተለዋል። ተደማጭነትን የሚያገኘውም በጣፋጭ ወይም ደስ በሚያሰኙ ቃላት በማስተማር ነው። ይኸውም ትምህርቱ አሳማኝ ስለ ሆነ ከፍተኛ ተቀባይነት ያገኛል ማለት ነው።

22 በሕይወት ዘመን የሚጠበቅ ተስፋ፤ አንድ ሰው በሕይወቱ እንዲፈጸሙ የሚጠበቃቸው ነገሮች ግለሰቡ ባለው ጥበብ ይወሰናል። እዚህ ላይ ሌላ የተቃርኖ ጉድኝት ያለው ምሳሌ እናገኛለን። “ማስተዋል የሕይወት ምንጭ ናት” (10÷11፤ 13÷14፤ 14÷27፤ 18÷4 ይመ)፤ “ቂልነት” ግን በተላላች ላይ ቅጣት ታመጣባቸዋል። በድጋሚ መጽሐፈ ምሳሌ ለተላላ ሰው ሊደረግ የሚችለው ወይም ከተላላ ሰው ጋር መሥራት የሚቻል ምንም ነገር እንደሌለ ያረጋግጣል።

23 ጠቢብ ንግግር፤ ጠቢብን ጥበብ ያለውን ነገር ለመናገራቸው ርግጠኛ ይሆናሉ። የመጀመሪያው ክፍል ጠቢብ ልብ እንደበትን እንደሚመራ ያረጋግጣል፤ ሁለተኛው ደግሞ እንደዚያ ዐይነቱ ልብ ሰው የሚናገረው ነገር በሰው ዘንድ ተቀባይነቱን እንደሚጨምር የሚገልጽ ሐሳብ ያክላል (ቊጣ 21 ይመ)።

24 ጠቃሚ ንግግር፤ አስደሳች ቃሎች የሚያጽናኑና የሚያበረታቱ ናቸው። “ደስ የሚያሰኙ ቃሎች የተገለጹት በ“ማር ወለላ” ነው (መዝ 19÷10 ይመ)፤ በዚህ ላይ የተጨመሩት “ጣፋጭ” እና “ፈውስ” ቅጽላዊ መግለጫዎች ናቸው። ይህን ክፍል የሚያነብ ሰው የናታን የማር ወለላ ሲበላ እንዴት ዐይኑ እንደ በራ ያስታውሳል (1ሳሙ 14÷27)። ይኸውም ደስ የሚያሰኙ ቃሎች መንፈስን ከፍ የማድረግ ብቃት እንዳላቸው የሚያሳይ ነው።

25 ጠባይ የሚያስከትለው ውጤት፤ ይህ ምሳሌ በ14÷12 ላይ ከሚገኘው ጋር ተመሳሳይ ነው። ትክክል መስሎ የሚታይ ድርጊት ፍጻሜው ሞት ሊሆን ይችላል። ንጽጽር ቀና መስሎ በሚታይ “መንገድ” እና አርቆ የማያስብ ግምገማ በመጨረሻ በሚያስከትለው በ“ሞት” መንገዶች መካከል የተደረገ ነው።

26 ስለ ትጋት፤ ራብ ሰዎች ተግተው እንዲሠሩ ይገፋፋቸዋል። አንድ ሰው በተለይ ሥራው አድካሚና አሰልፎ ከሆነ የሚያበረታቱ ነገሮች ያስፈልጉታል፤ ራብ ከምንም በላይ ዘወትር ለሥራ የሚያተጋ ነገር ነው። “ፍላጎቱ” (በቁሙ፤ “ነፍስ”፤ (ትርጉሙ) ለመመገብ የሚጓጓው የሰው ተፈጥሮ ማለት ነው። ምክንያቱም ሕይወት የፍላጎቶች መድበል ነው። ሁለተኛው አንቀጽ “አፋ” (አ.መ.ት ይላል) “ራቡም” ይላል) ይገፋፋዋል የሚል ማብራሪያ ሐሳብ ይጨምራል።

27 የተንኩል ጠባይ፤ መጥፎ ሰዎች የሰዎችን ስም ለማጥፋት በብዙ መንገዶች ያቅዳሉ። “ወራዳ ሰው” በቁሙ የቤልዔል ሰው ማለት ነው፤ ቃሉ ከፍተኛ የሥነ ምግባር መንደልንና ክፋትን የሚገልጽ ነው። “ክፋትን” ስለሚያውጠነጥን እርሱ ክፋ ሰው ነው። “ያውጠነጥናል” ትርጉሙ ክፋትን በተግባር ላይ ማዋል (ከ26÷27፤ ኤር 18÷20 ጋር ያነጻ) ማለት ነው፤ የሚያገኘውን ወሬ ያሠራጫል፤ ንግግሩም እንደሚለበልብ እሳት ነው።

ተነጻጸረው ዘይቤ ቃሎቹ ከፍተኛ ጥፋት እንደሚያስከትሉ ይናገራል።

28 የሚከፋፍል ንግግር፤ ስም አጥፊዎችና ሐሜተኞች መከፋፈልን ያመጣሉ፤ ክፉ ሰው “ጠማማ ሰው” (“ሐሰተኛ” ሰው “ውሽታም”) እና ሐሜተኛ ተብሎ ተገልጾልኝ፤ እርሱም የሚያሾከኸና የሚያጉረመርም (18÷8፤ 26÷20፤ 22) ሰው ነው። እንደዚህ ዐይነቱ ሰው በንግግሩ የጠበቀ ወዳጅነትን ያጠፋል።

29 ክፉ ጓደኝነት፤ ዐመፀኞች ሰዎች ሌሎችም እንዲያምቡ ተጽዕኖ ያሳድሩባቸዋል። “ክፉ ሰው” ብዙውን ጊዜ በሀብረተ ሰብ ላይ የሚፈጸምን ኅጢአት ኅብረተ ሰባዊ ግፍና ወንጀልን የሚፈጽምን ሰው ያመለክታል። “መልካም ወዳልሆነውም መንገድ” የሚለው ሐረግ የወንጀልን ድርጊት የሚያመለክት መሆኑን አለበት። ጸሐፊው ሰዎች ከእንደዚህ ዐይነቶች ተንኮለኞች ራሳቸውን እንዲጠብቁ ያስጠነቅቃል።

30 ክፉ ጠባዮች፤ ክፉ ነገሮችን የሚያውጠነጥኑ ሰዎች ብዙውን ጊዜ በተንኮላ መገለጫዎች ራሳቸውን ያጋልጣሉ። እዚህ ላይ እንደዚህ ያሉ ሁለት መገለጫዎች ተጠቅሰዋል። እነርሱም፦ በዐይን መጥቀስና በክንፈር ማሞጥሞጥ ናቸው። የፊት ላይ መገለጫ ብዙውን ጊዜ ሰው ክፉ ማሰብ ወይም አለማሰቡን ይገልጻል (6÷13-14 ይመ)።

31 የረጅም ዕድሜ ወሮታ፤ ጽድቅ ረጅም ዕድሜ የመኖር ወሮታ ያስገኛል። ይህ ምዕሌ በርግጥ ዐይነተኛን ነገር ስለሚያሳይ ተንኮለኛ ሽማግሌን አይጨምርም። በመጽሐፈ ምዕሌ የተገለጸው ትክክለኛ ፍትሕ ክፉ ሰው ያለ ዕድሜው እንደሚሞት፤ ጽድቅ ግን ለረጅም ዘመን እንደሚኖር የሚያሳይ ነው። “ሽበት” “የክብር ዘውድ” ነው ይህ የሚገኘው በጽድቅ በመኖር ብቻ ነው። ምዕሌው ቀላል አስተውሎትን የሚያቀርብ ሲሆን ለረጅም የሕይወት ዘመን ከእግዚአብሔር ጋር መጓዙን የሚያስታውሰን ሽምግልና፤ በዚህም ከእርሱ ጋር በክብር የማይቋርጥ ኅብረት ማድረግን የሚያወድስ ነው።

32 ታጋሽነት ከገይለኛነት መብለጡ፤ ታጋሽነት ከጦረኛነት ይልቅ ተመራጭ ነው። ታጋሽነት በአብዛኛው ከእግዚአብሔር መገለጫ ባሕርያት አንዱ መሆኑ የታወቀ ነው (ዘፀ 34÷6 ይመ)። በዚህ ክፍል የራሱን ስሜቶች የሚቁጣጠርን ሰው ይገልጻል። ይህ ምዕሌ ወታደራዊ ጀግንነት በከፍተኛ ደረጃ በሚፈለግባቸው ጊዜያት ጉልሕ ትርጉም አለው።

33 የእግዚአብሔር ሉዐላዊነት፤ እግዚአብሔር ዐደራ የተሰጡትን ውሳኔዎች ይቁጣጠራል። ጥቅሱ እግዚአብሔር በሚቁጣጠረው ዕጣ የማውጣት ድርጊት የእግዚአብሔርን አመራር መሻትን ይመለከታል። ይህ ምዕራፍ እንደ አጀማመሩ ሁሉ የሚያበቃው ስለ እግዚአብሔር ሉዐላዊነት በሚናገር ቃል ነው።

ምዕራፍ 17

1 የሰላም ፋይዳ፤ ሰላም ያለበት ድኽነት ጠብ ካለበት ብልጽግና ይሻላል። ይህ ንጽጽር ከሁለት ሁኔታዎች የሚሻለውን ይመርጣል።

በአንድ በኩል በጽጥታ “የእንጀራ ድርቆሽ”፤ ቅቤ ያልተቀባ ደረቅ ዳቦ ወይም የሚጠቀስ ወጥ የሌለው የእንጀራ ቊራሽ ይታያል። ጠብ ባለበት ቤት ካለ ግብዣ (በቁሙ “መሥዋዕቶች”)፤ ይልቅ በዚህ ዐይነት ዝቅተኛ የኑሮ ደረጃ ድባብ ውስጥ ጸጥታና ሰላም አለ። “መሥዋዕት” የቃሉ አገባብ ሰዎች መሥዋዕት ከሚያቀርቡበትና በገፍ ሥጋ

ከሚመገቡበት ከቤተ መቅደስ ጋር ግንኙነት እንዳለው ያመለክታል። እስራኤላውያን መሥዋዕቶች ከሚያቀርቡባቸው ጊዜያት ውጭ እምብዛም ሥጋ አይመገቡም። ሆኖም ንጽጽሩ የተደረገው በድርቆሽና በሥጋ መካከል ሳይሆን በሰላምና በጠብ መካከል ነው። የተትረፈረፈ ሀብት ብዙ ጊዜ የግብረ ገብና የሥነ ምግባር ደረጃዎችን ማሽቁልቁል እንዲሁም የቅናትና ጠብ መጨመርን ያስከትላል።



ይህ በላይ ላይ ስም የተቀረጸበት የተሰበረ ሽክላ ቊራጭ (አስትራትን ይባላል) ምናልባት ዕጣ ለማውጣት ያገለግል ነበር (ከ16÷33 ጋር ያነጻ)።

በአንድ በኩል በጽጥታ “የእንጀራ ድርቆሽ”፤ ቅቤ ያልተቀባ ደረቅ ዳቦ ወይም የሚጠቀስ ወጥ የሌለው የእንጀራ ቊራሽ ይታያል። ጠብ ባለበት ቤት ካለ ግብዣ (በቁሙ “መሥዋዕቶች”)፤ ይልቅ በዚህ ዐይነት ዝቅተኛ የኑሮ ደረጃ ድባብ ውስጥ ጸጥታና ሰላም አለ። “መሥዋዕት” የቃሉ አገባብ ሰዎች መሥዋዕት ከሚያቀርቡበትና በገፍ ሥጋ ከሚመገቡበት ከቤተ መቅደስ ጋር ግንኙነት እንዳለው ያመለክታል። እስራኤላውያን መሥዋዕቶች ከሚያቀርቡባቸው ጊዜያት ውጭ እምብዛም ሥጋ አይመገቡም። ሆኖም ንጽጽሩ የተደረገው በድርቆሽና በሥጋ መካከል ሳይሆን በሰላምና በጠብ መካከል ነው። የተትረፈረፈ ሀብት ብዙ ጊዜ የግብረ ገብና የሥነ ምግባር ደረጃዎችን ማሽቁልቁል እንዲሁም የቅናትና ጠብ መጨመርን ያስከትላል።

2 ችሎታ ከልዩ መብት ይሻላል፤ ታማኝና አስተዋይ አገልጋዮች ከወራዳ ልጆች የበለጠ ከፍተኛ ክብር ይቀዳጃሉ። ዐውዱ ባሮች በሕይወት ከተመደበላቸው አኗኗር አንዳንድ ጊዜ ብቻ ዐልፈው የሚሄዱበት የጥንቱ ዓለም ነው። ይህ ምዕሌ ችሎታዎቹን በሙሉ በብቃት በሥራ ላይ በሚያውል በአስተዋይ ወይም “ጠቢብ አገልጋይ” ላይ ያተኩራል። ይህ ዐይነቱ ሰው “በወራዳ ልጅ ላይ ሥልጣን ይኖረዋል” ከወንድማማቾቹ ጋር እኩል የመውረስ መብት ያገኛል። ይኸውም ዋጋ ቢሉ ልጅ ወደ ውጪ ይጣላል ማለት ነው።

3 የእግዚአብሔር ሁሉን ዐዋቂነት፤ እግዚአብሔር የእያንዳንዱን ሰው አስተሳሰብና የመነሻ ዐላማ ይመረምራል። የምስሉ አንደኛው ወገን ብርና ወርቅ ሲጣራ የሚያሳይ ሲሆን፤ በሌላ በኩል ደግሞ እግዚአብሔር የሰዎችን ልብ ሲመረምር ያሳያል። ይህን የመሰሉ

ምርመራዎች ምን ጊዜም ቢሆን ገንቢ ናቸው፤ ዐላማቸውም አንድን የሚጣራ ነገር ዋጋውን ከፍ ማድረግ ነው።

4 የተንኩል ንግግር፤ ክፉዎች ክፉ ንግግር ደስ ያሰኛቸዋል። እርሱን የሚያዳምጡ ሰዎች በርግጥ ራሳቸውም ክፉዎች ናቸው። “ከንፈሮች” እና “ምላሽ” የሚሉት ቃላት ንግግርን የሚያመለክቱ ሲሆን፤ ከእነርሱ ጋር የተያያዙት ክፉትና ተንኩል የሚሉት ቃላት ደግሞ ይህ ንግግር ጥፋትን እንደሚያስከትል ያሳያሉ። ዘሌ.19÷17 ሰዎች እንዲህ ያለ የተንኩል ንግግር የሚናገሩ ሰዎችን እንዲገሥጹና ከእነርሱ ጋር በክፋት እንዳይተባባሩ ያስጠነቅቃል።

5 በድኾች የሚያፈዝ ንግግር፤ መጥፎ ዕድል በገጠማቸው ድኾች ላይ የሚያፈዝ ማንኛውም ሰው ፈጣሪን ይንቃል፤ ቅጣትም ያገኘዋል። የእያንዳንዱ አባባል የመጀመሪያ ክፍል ርእሰ ጉዳዩን ያመለክታል ይኸውም “በድኾች ማፈዝ” እና በሌላው ሰው መከራ መቀለድ ነው። (“መከራ” ድኽነትን የሚገልጽ ቃል ነው።) የእያንዳንዱ አባባል ሁለተኛ ክፍል የተለያየ አቅጣጫ ይይዛል፤ የመጀመሪያው “ፈጣሪያቸውን” የሚዘልፉ ወይም የሚንቁ ሰዎችን ይገልጻል፤ ሁለተኛው መሥመር ደግሞ እንደዚህ የሚያደርጉ ሰዎች እንደሚቀጡ ያረጋግጣል። ፈጣሪን መዝለፍ እግዚአብሔር የዓለም መጋቢና ተቈጣጣሪ መሆኑን በትክክል አስመረዳትና እርሱን ማማረር ነው።

6 መከባበር በቤተ ሰብ ግንኙነት ውስጥ፤ ሰዎች ከቤተ ሰባቸው ለወረሰት ነገር ክብር ይሰጣሉ። እዚህ ላይ የተጠቀሰው ተመሳሳይ ጉድኝት በዚህ ሐሳብ ላይ በሁለቱም በኩል ያተኩራል፤ ይኸውም፤ የልጅ ልጆች ለአረጋውያን ዘውድ ናቸው፤ ወላጆችም ለልጆች ክብር ናቸው የሚል ነው። ይህ አስተሳሰብ የመነጨ በሳብረተ ሰብ ውስጥ ቤተ ሰብ ትልቅ ቦታ እንዳለው ከሚያምን ባህል ነው፤ አረጋውያን ቅድሚያ ስላላቸው ተገቢ ክብር ይሰጣቸዋል።

7 አታላይ ንግግር፤ አታላይ መሪ ከቁላቱል እብረተኛ ይልቅ የከፋ ነው። ንጽጽር ከሁለቱ ነገሮች የትኛው ይበልጥ የከፋ እንደ ሆነ ያሳያል። እብረተኛ የሚለው ቃል “የላቀ” ተብሎ ሊተረጎም ይችላል (ዐመት ማብራሪያ ይመስል)፤ ይኸውም፤ ከፍተኛ ተቀባይነት ያለውን ንግግር የሚገልጽ ሲሆን ተላላ ሰው እንደዚህ ያለ ንግግር ማድረግ አይሆንለትም። “ተላላ” በትምክሕተኛነት እግዚአብሔርን የማይፈራና፤ ምግባረ ብልሹ የሆነውን ሰው የሚገልጽ ነው። ሁልጊዜ ሌሎችን ማዘዝ የሚወድን ሰው ይገልጻል። ሁለተኛው መስመር እንዲህ ይላል፤ ለገዢዎች ሐሰተኛ አንደበት የቱን ያህል የከፋ ይሆን! ይህ “ገዢ” በማሳበረ ሰብ ልማድ በጣም የተከበረ ሰው ነው። እውነተኛነት የዚህ ዐይነቱ ሰው ሁለተኛ ተፈጥሮው እንደ ሆነ ያህል ይታመናል። ሐሰት ፈጽሞ ከእርሱ ጋር ዐብሮ አይሄድም። ትምህርቱ ተላሎች ቁም ነገር ያለው ንግግር መናገር የማይችሉ ከሆነ፤ የተከበሩ ሰዎች በርግጥ ሊዋሹ አይገባም የሚል ነው።

8 በጉቦ ስኬት ማግኘት፤ ጉቦ የሚሰጡ ሰዎች በሰፊው ስኬት ያገኛሉ። “ጉቦ” ለሚለው የገባው ቃል በሮችን የሚከፍት “ስጦታ” ሊያመለክት ይችላል። ገለጸው በብዙ ምክንያቶች ስጦታ የመስጠት ልማድ እንደ ነበረ ያስረዳል። ይህም እንደ ጉቦ ችግር የማይፈጥርና ከዚህ አዎንታዊ መግለጫ ጋር በትክክል የሚስማማ ነው። ሕጉ ጉቦ መቀበልን ይከለክላል (ዘፀ 23÷8)። እውነተኛ ጉቦ ቍ 23 ላይ የተገለጸው ነው። ይህ ምሳሌ ጉቦውን ከሚሰጠው ሰው አንጻር ተጨባጩን እውነታ የሚገልጽ ነው ይኸውም ይሠራል የሚል ነው። እርሱም “ሞገስ” የሚያስገኝ “ዕድላም” ድንጋይ ነው።

9 ጥንቃቄ በማድረግ የታየ ፍቅር፤ ሰዎች ሌሎች ለፈጸሙት ጥፋት(ስሕተት) የሚሰጡት ምላሽ ርኅሩኅ መሆን ያለመሆናቸውን ይገልጻል። እዚህ ላይ ንጽጽር የወዳጁን በደል በሚሸፍንና የተፈጸመውን በደል ደጋግሞ በመናገር ወሬ በሚነዝ ሰው መካከል የተደረገ ነው። የመጀመሪያው ፍቅርን ያዳብራል፤ የኋለኛው ግን ወዳጆችን ይለያያል። ወዳጅነት በደልን የመርሳት ችሎታን ይጠይቃል። እውነተኛ ጓደኛ ለፍቅር ሲል የተሠራበትን በደል ይሰውረዋል።

10 የተግሣጽ ፋይዳ፤ በ“ዘለፋ” መልክ የቀረበ ተግሣጽ ለአስተዋይ (ለጠቢብ) ሰው ይጠቅማል፤ ለተላላ ግን አይጠቅምም፤ ጠቢብ ሲዘለፍ ራሱን ያዋርዳል ከጥፋቱም ይማራል፤ በተላላው ሰው ላይ መቶ ግርፋት እንኳ እንደዚህ ዐይነት ስሜት አይፈጥርበትም። ምሳሌው በአጠቃላይ በሰው አካል ላይ የሚፈጸም ቅጣት ውጤቱ ዘለፋ ክሚያስገኘው ውጤት ያነሰ መሆኑን ያመለክታል።

11 የብድራት ርግጠኝነት፤ ዐመዕን እንደ ዐላማ ለሚከተሉ በርግጠኝነት በ“ጨካኝ መልእክተኛ” መልክ የከፋ ብድራት ይደርስባቸዋል። ይህ የመጨረሻ መግለጫ ንጉሥ የሚልከውን የማይራራ (ጨካኝ) መልእክተኛ ሊያመለክት ይችላል፤ በተጨማሪም እግዚአብሔር ለቅጣት የሚልካቸውን ማዕበሎች፤ መቅሠፍቶች ወይም ማንኛውም መጥፎ አጋጣሚ ሊያመለክት ይችላል።

12 አደገኛ ጓደኝነት፤ በቂላቂል ተግባር ላይ የተሰማራን ተላላ ሰው መገናኘት አደገኛ ነገር ነው። የመጀመሪያው አንቀጽ በቁሙ “ግልገሎቿን የተነጠቀች ድብ በመንገድ ላይ ያጋጠመችው ሰው” (2ሳሙ.17÷8፤ ሆሴ.13÷8 ይመስላል)። ንጽጽር ይህ ሁኔታ በጅልነት [በክፋት] ተግባር የተጠመደን ሰው ከመገናኘት ያነሰ አደገኛ መሆኑን ይገልጻል። ዐዋቂና ምክንያታዊ ሊሆን የሚገባው የሰው ልጅ በዚህ ዐይነቱ ተላላ ተግባር ሲሰማራ፤ እንዲህ ያለ እክል በገጠማት ጊዜ በበቂ ምክንያት ከምትንቀሳቀሰው ድብ ይልቅ በጣም አደገኛ ነው።

13 ለክፉ ምላሽ የሚሰጥ ፍትሕ፤ በበጎ ፈንታ ክፉ መመለስ በዚህ መሠረት ቅጣት ያመጣል። ይህ ምሳሌ ቅድመ ሁኔታንና የሚያስከትላቸውን ውጤቶች ያሳያል፤ ቅድመ ሁኔታው “በበጎ ፈንታ ክፉ የሚመልስ ሰው” የሚል ነው። የሚያስከትለው ውጤት ከተፈጸመው ወንጀል ጋር የሚመጣጠን ቅጣት ነው፤ ይኸውም “ክፉ ነገር ከቤቱ አይርቅም” የሚል ነው። ጥቅሱ በክፉ ፈንታ ክፉን የሚመልሰው በቀጥታ እግዚአብሔር ይሁን ወይም እርሱ በሌሎች ላይ እንዳደረገው ክፉ የሚፈጽሙበት ሰዎች መሆናቸውን አያብራራም።

14 ጠብ ከመጫር መራቅ፤ ግጭቶች ከቀጥጥር ውጭ ከመሆናቸው አስቀድሞ መቆም አለባቸው፤ “ጠብ መጫር” ውሃን እንደ መልቀቅ (ዐ.መ.ት ግድብን እንደ መልቀቅ) ነው። በትንሹ የማፍሰስ ምሳሌ በዝግታ ጀምሮ አፈትልኮ በብዛት የሚፈስን የውሃ ግድብ ሊያመለክት ይችላል። ችግሩ እየከፋ የሚሄድ ብቻ (የሚቀጥል) ነው። ሰው ጠብ ከመጀመሩ በፊት ጥልን ማቆም ይገባዋል።

15 የፍትሕ መዛባት፤ እግዚአብሔር ማንኛውንም የፍትሕ መጨናገፍ ይጠላል። ይህ ምሳሌ እግዚአብሔር የሚጠላቸውን ሁለቱን ነገሮች ለመግለጽ የቃላት ጨዋታ ይጠቀማል፤ እነርሱም፡- “በደለኛውን ” (ወንጀለኛውን) “ጻድቅ” ማድረግ (ዐ.መ.ት ንጹሕ ማድረግ) እና ጻድቁን (ንጹሐን) በደለኛ (ውጉዝ) ማድረግ ናቸው። እንደዚህ ያለው የፍትሕ መዛባት በጻድቁ የዓለም ፈራጅ ዘንድ አጸያፊ ነው።

16 ጥበብ ለተላሎች አለመገኘቷ፤ ይህ ምሳሌ የመከራከሪያ ጥያቄ ይጠይቃል፤ በትክክል የሚያስፈልገውን ነገር (ይኸውም ጥበብ

ነው) ዐውቆ ሊገባበት ለማይችል ሰው የገዝብ ጥቅሙ ምንድን ነው? ክፍሉ የሚናገረው በመጀመሪያ ደረጃ ጥበብን ለማግኘት አእምሮ ስለ ጐደለው “ተላላ ” ሰው ነው። እርሱ እንደ ጠቢባን ስመጥር ለመሆን ይመኛል፤ ሆኖም እርስዋ (ጥበብ) የምትፈልገውን መስፈርት እርሱ አያሟላም።

17 ወዳጅ በክፉ ቀን አይለይም፤ የእውነተኛ ወዳጅ ፍቅር ጠንካራና ዘላቂ ነው። በዚህ ጥቅስ “ወዳጅ” እና “ወንድም” በእኩል ደረጃ ታይተዋል። ሰው ክፉኛ በሚፈተንባቸው በመከራ ቀናት እንኳ ሳይቀር ታማኝ “ፍቅር” ሁልጊዜ በእውነተኛ ወዳጅ ዘንድ ትገኛለች።

18 በግል የሥራ ጉዳይ ላይ ጥበብን መጠቀም፤ ለተበዳሪ ሰው ዋስ ለመሆን ቃል መግባት ቁላቂልነት ነው። የማስተዋል ጉድለት ሐሳብ የቀረበው እጅ በመምታት በጉዳዩ መስማማትን በመግለጽና ከዚያም ዋስ በመሆን ነው። ሐሳቡ ከ6÷1-5 ጋር ተመሳሳይ ነው።

19 የእብሪትና የጭቅጭቅ ንግግር፤ የእብሪትና የጭቅጭቅ ንግግር መጨረሻው ጥፋት ነው። በዚህ ውስጥ ጥቅም ላይ የዋሉት ቃላት ምሳሌአዊ ናቸው፤ “በሩን” የሚለው አፍን ለማለት ነው፤ ከፍ አድርጎ የሚሠራውም ማለት ንግግር ማድረግ ማለት ነው፤ ይህ ሰው ብዙ ይፎክራል ማለት ነው። (1ሳሙ. 2÷3፤ ምሳ 18÷12፤ 29÷23 ይመ)። ምሳሌው በአሜሪካውያን እንግሊዝኛ የአፍ “ወጥመድ” ከሚለው ጋር ይወዳደራል። በዚህ ምክንያት ምሳሌው የሚናገረው “ነጠሊትን” የሚወድና ጥፋትን የሚጋብዝ ጠበኛንና እብሪተኛን አስመልክቶ ነው። ጥፋቱ እርሱ በሌሎች ላይ የሚያመጣው ጥፋት ወይም ምናልባት በራሱ ላይ የሚያመጣው ጥፋት ማለት ሊሆን ይችላል።

20 ክፉ ዐመል፤ ክፉ መንገዶችና ቃሎች ወደ መከራ ይመራሉ። ክፉ ሰው “ጠማማ” ልብ አለው፤ ይኸውም እርሱ የተጣመመ ግብረ ገብና የሚያታልል ምላስ አለው፤ እርሱ ከእውነት አፈንግጦአል ማለት ነው። በዕቅዳቸውና በንግግራቸው ክፉዎች የሆኑ ሰዎች ሁሉ ከፊታቸው ሊጠብቁ የሚችሉት መከራን ብቻ ነው። “መከራ” የሚለው ሐሳብ በዚህ ሕይወት የሚደርሰውን ዐደጋና ክፉ መከራ ያመለክታል።

21 ተላላነት፤ ለሌሎች ሐዘን መሆኑ፤ ልጆቻቸው ተላሎች ሲሆኑ ወላጆች ያዝናሉ። በዚህ ዓለምና በሰብአዊ ተፈጥሮ አስካሉ ድረስ ልጆችን መውለድ ሁልጊዜ ሙሉ በሙሉ አስደሳች ነው ማለት አይቻልም። “ተላላ” የሚለው ቃል በመንፈሳዊ፤ በአእምሮ ወይም በግብረገብ ጉዳዮች የሚለጡትን ትምህርቶች ፈጥኖ መረዳት የማይችልን ሰው ያሳያል። አባት ለቤተ ሰቡና ለእምነት ጠቃሚ ይሆናል ብሎ ተስፋውን ከጣለበት ልጅ ተስፋ አስቈራጭ ነገር ብቻ ሊገጥመው ይችላል።

22 ስሜቶች በጤንነት ላይ ያላቸው ተጽዕኖ፤ የሰው ሥነ ልቦናዊ ሁኔታ በአካሉ ላይ ተጽዕኖ አለው። ጤናማ አስተሳሰብ የሰውነትን ጤንነት ይደግፋል፤ የተሰበረ መንፈስ ግን በጤንነት ላይ ጉዳት ያመጣል። “ልብ” እንደ “መንፈስ” ሁሉ አእምሮን ያመለክታል። ሕይወትን አዎንታዊና ጤናማ በሆነ መንገድ መመልከት ፈውስን ያስገኛል። በሌላ በኩል የተሰበረ መንፈስ ይኸውም የተከፋ ወይም ያዘነ መንፈስ በአካል ጤንነት ላይ ጉጂ ተጽዕኖ አለው። “ዐጥንት” በምሳሌአዊ አነጋገር ሰውነትን (በዐጥንት ማዕቀፍ የተከበበውን) ይወክላል፤ ሥብ ያለው ዐጥንት ትርጉሙ ጤናማ ሰውነት ማለት ነው (3÷8፤ 15÷30፤ 16÷24

ይመ)፤ ደረቅ ዐጥንቶች ግን የጤና መንደልን ያመለክታሉ (ከሕዝ 37÷1-14 ጋር ያነጻ)።

23 በጉቦ የተጣመመ ፍትሕ፤ ጉቦ ፍትሕን ያጣምማል። ስጦታውን የሚቀበል ክፉ ሰው ሙስኛ ዳኛ ወይም ሌላ ባለሥልጣን ሊሆን ይችላል። “በስውር ጉቦ ይቀበላል” (በቁሙ ከጡት) የሚለው መግለጫ ድርጊቱ ተገቢ አለመሆኑን ያመለክታል። ጉቦ የመቀበል ዐላማው “ፍትሕን ለማዛባት” ነው።

24 በዐላማ ላይ ማትኩር፤ ጠቢባን ጥበብን በመከተል ዐቋማቸው ይጸናሉ። እነርሱ እውነተኛ የሕይወት ጉዳዮችን ስለሚረዱ በጥበብ ጉዳና በመንገዝ ላይ ያተኩራሉ። “ተላሎች” ግን በምንም ነገር ላይ የጠበቀ ትኩረት አያደርጉም፤ በማንኛውም ነገር ላይ ትኩረታቸውን መወሰን አይችሉም፤ ስለሆነም ገደብ በሌለው የጥርጥር ባሕር ውስጥ ይንሳፈሩሉ (ይወስዳሉ)።

25 ተላላ ልጅ በወላጆቹ ላይ የሚያመጣው ጉዳት፤ ልጅ ተላላ ሆኖ ሲገኝ መሪር ሐዘን የሚያስከትል ነገር ነው። ቍ 21፤ 10÷1 እና 15÷20 ይመ።

26 የግፍ ቅጣት፤ ንጹሐን ሰዎችን መቅጣት ስሕተት ነው። የዚህ ምሳሌ ሁለተኛው ክፍል የመጀመሪያውን ክፍል ስሕተት የሚያሳይ ሊሆን ይችላል፤ ይኸውም፡- ጸድቅ ሰውን መቅጣት፤ በሐቀኛነቱ ምክንያት ባለሥልጣን እንደ መግረፍ የሚቈጠር ነገር ነው። በማንኛውም ሁኔታ ጥቅሉ ጸድቅ ሰውን መቅጣት ተገቢ አለመሆኑን በግልጽ ያረጋግጣል።

27 ራስን መግዛት (መቁጣጠር)፤ ጠቢባን ንግግራቸውንና ድርጊቶቻቸውን ይቁጣጠራሉ። እነርሱ ቃላቸው ቍጥብ መንፈሳቸውም የረጋ ነው። የዚህ ምሳሌ ዐላማ ሰው እርጋታንና ቍጥብነትን ለማግኘት ዕውቀትና ማስተዋልን ማዳበር እንዳለበት ማስተማር ነው።

28 የዝምታ ጥበብ፤ ዝምታ የጥበብ አንዱ ማስረጃ ነው። ተላሎች እንኳ ዝም በማለታቸው ምክንያት ጠቢብ መስለው ይታያሉ። ቢያንስ ቢያንስ ዝም በማለታቸው ቁላቂልነታቸውን ይደብቃሉ፤ እንደዚህ የሚያደርጉ ተላሎች በርግጥ ጠቢብ አይሆኑም፤ ቁልነታቸውን ይደብቃሉ እንጂ።

ምዕራፍ 18

1 ኅብረተ ሰብን የሚያስከፉ ጠባዮች፤ ኅብረተ ሰብን የሚያስከፉ ሰዎች ራስ ወዳድና ምክንያት ዐልባ ሰዎች ናቸው። ይህ ጥቅስ ዝም ብሎ ወዳጅነትን የማይፈልግ ወይም ተግባቢ ያልሆነን ሰው ሳይሆን የኅብረተ ሰብ ጠላት የሆነን ሰው የሚገልጽ ነው። መልእክቱ ተገንጣይ (አፈንጋጭ) መሆኑን የሚያስጠነቅቅ ነው። ምሳሌው ፀረ ኅብረተ ሰብ የሆነ ሰው ትክክለኛ የሆነውን ፍርድ ሁሉ “ይቃወማል” በማለት ጨምሮ ይገልጻል። “ይቃወማል” ማለት በጭቅጭቅ ገነፈለ (በቁሙ “ጮኸኝ” “ጥርሱን አሳየኝ”) ማለት ነው ። እርሱ ኅብረተ ሰብንና የኅብረተ ሰቡን ውሳኔ ይቃወማል (ደግሞ 17÷14፤20÷3 ይመ)።

2 ተላሎችና መናገር፤ ተላሎች ጥበብን ከማግኘት ይልቅ የራሳቸውን አስተያየት መስጠትን ይመርጣሉ። እነርሱ “በማስተዋል ርካታ አያገኙም”(ይህም ማስተዋልን ይጠላሉ ማለት ነው)። ከዚህ ይልቅ በአእምሮአቸው ያለውን ነገር መናገር ይወዳሉ (ከ20÷19፤ ከመዝ.98÷2 ጋር ያነጻ)። ይህ ዐይነቱ ሰው ከመማር ይልቅ ብልህ መሆኑን ለማሳየት ሲል ጥያቄዎችን መጠየቅ የሚወድ ሰው ነው።

3 የገጠሊት ውጤት፤ ክፉት ወደ ንቀት ይመራል፤ ዕፍረት (ከንቀት ጋር ትይዩ ነው) ወደ “ውርደት” ወይም ነቀፋ ይመራል። ሐሳቡ ክፉትን የመቅጣት ተግባር ከማህበረ ሰቡ መምጣቱ

የማይቀር መሆኑን ያመለክታል። ውርደት ሊሆን የሚችል አንዱ ነገር ማንበረ ሰቡ የክፋት ተግባር በፈጸመው ሰው ላይ የሚሰነዘረው ጠንካራ ተግባር (ዘለፋ) ሳይሆን አይቀርም፤ (ጌታ እንደዚህ ማድረጉን የሚያሳይ አንድ ምሳሌ በሚል 2÷9 ላይ ይመ)።

4 ጥልቅ ንግግር፤ የጠቢባን ቃሎች የማይነጥፉ የበረከትና የምክር ምንጮች ናቸው። “የጥልቅ ውሆች” ዘይቤ ቃሎቻቸው የማይቀሩ መሆናቸውን ሊያሳስብ ይችላል፤ በይበልጥ ግን ቃሎቻቸው እጅግ ታላቅ መሆናቸውን የሚገልጽ ሐሳብ አለው። “የጥበብም ምንጭ” እና “እንደሚንደለደል ፏፏቴ” የሚሉት ዘይቤዎች የጠቢብ ንግግሮች የማይቋርጡ፤ የሚያድሱና የሚጠቅሙ የሐሳብ ምንጮች መሆናቸውን ይገልጻሉ።

5 ኢፍትሐዊነት መወገዝ፤ በፍርድ አድልዎ በማሳየት ፍትሕን ማዛባት የሚነቀፍ ነገር ነው (ከዘፃ 10÷17፤ ከሚል 2÷9 ጋር ያነጻ)። “ተገቢ አይደለም” የሚለው ድርጊት አመልካች የተለሳለሰ አስተያየት ነው፤ ተግባሩ መጥፎና የተሳሳተ ነው። ሁለተኛው ሐረግ የመጀመሪያውን ሐረግ ያጠነክራል፤ ንጹሐንን መብታቸውን መንግሥት (መግፈፍ) ተገቢ አይደለም። (ከ17÷26፤ 28÷21 ጋር ያነጻ)።

6-7 መከራ የሚጋብዝ ንግግር፤ ተላሎች በሚናገሩት ነገር ራሳቸውን መከራ ውስጥ ይከትታሉ። እዚህ ላይ የተጠቀሰው ሐሳብ በሕግ ፊት የሚደረጉ ክርክሮችን (ሙግቶችን) የሚያመለክት ሊሆን ይችላል፤ ስሕተተኞች እንደ መሆናቸው ይቀጣሉ። በ“በትር” መምታት በአባት ወይም በንብረተ ሰቡ የሚፈጸምን ቅጣት የሚያመለክት ሳይሆን አይቀርም (19÷25፤ መዝ 141÷5 ይመ)። ቍጥር 7 በቍጥር 6 ላይ የተጀመረውን ሐሳብ ይቀጥላል። ተላሎች የሚናገሩት ነገር መጥፊያቸው ነው፤ ለነፍሳቸውም ወጥመድ ነው።

8 ስለ ሐሜት፤ ሰዎች ሐሜት በማድመጥ ይደሰታሉ። ይህ አሳዛኝ አስተያየት የጋራ የሆነውን የሰው የተፈጥሮ ጠባይ በግልጽ ያረጋግጣል። የ“ሐሜተኛ” ቃሎች እንደ “ጣፋጭ ጉርሻ” ናቸው። እንደዚህ ያሉ ጣፋጭ ጉርሻዎች ወደ ውሳጣዊ የሰውነት ክፍሎቻችን ሲዘልቁ ተጨማሪ ፍላጎትን ይቀስቅሳሉ።

9 የስንፍና ውጤቶች፤ ስንፍና አጥፊ ነው፤ መሥመሮቹ ሰነፍ ሰውና አጥፊ ሰው በእኩል ደረጃ ኅብረተ ሰብን እንደሚጎዱ የሚገልጽ ንጽጽር ያደርጋል። የመጀመሪያው፤ “ለሥራው ደንታ የሌለው ሰው” ነው፤ ሌላው፤ የጥፋት ባለቤት/ደህን/ ነው(ዐ.መ.ት “አጥፊ” ይላል)። በእነዚህ በሁለቱ መካከል የሚያገናኘው ግንኙነት“ወንድም” የሚለው ቃል ነው፤ ይኸውም ሁለቱም ከአንድ ምድብ ውስጥ እንደሚገኙ ያመለክታል፤ ለምሳሌ፤ ለሥራ ደንታ የሌለው ሰው አቋራጭ መንገድን ስለሚፈልግ፤ የሚፈራርሱ ነገሮችን ሊፈጽም ይችላል። ምናልባት እርሱ የሚያደርሰው ጥፋት ቀጥተኛ ያልሆነና በሃደት የሚከሰት ሊሆን ይችላል፤ ይሁን እንጂ እንደዚያው ከፍተኛ ችግር የሚፈጥር ነው።

10 በእግዚአብሔር ስም ዋስትና ማግኘት፤ እግዚአብሔር በእርሱ የሚታመኑትን ሙሉ በሙሉ ለመጠበቅ ይችላል። የመጀመሪያው መሥመር ይህን እውነት ያረጋግጣል፤ ሁለተኛው በጸድቁ መታመን ላይ ያተኩራል። የእግዚአብሔር ስም የሚለው ሐረግ በመጽሐፈ ምሳሌ የሚገኘው በዚህ ክፍል ብቻ ነው። እርሱም የእግዚአብሔርን የባሕርይ መገለጫ ያመለክታል፤ እዚህ ላይ የመጠበቅ ንይሉን ያሳያል (ከዘፀ 34÷5-7 ጋር ያነጻ)። የጽኑ ግንብ

ተለዋጭ ዘይቤ የሁለተኛውን አንቀጽ ምስል ይመሠርታል፤ “በመሮጥ” የሚለው ቃል በእግዚአብሔር ጥበቃ (ኢሳ 40÷31 ይመ) እና “ተገን” (ወታደራዊ ቃል ነው፤) ውጤት ላይ ያተኩራል። ሌሎች የመጽሐፍ ቅዱስ ክፍሎች እግዚአብሔር በተለያዩ ሁኔታዎች ውስጥ እንዴት ሕዝቡን እንደሚጠበቅ ያስረዳሉ።

11 የሀብት ዋስትና፤ ሀብታሞች ብዙ ጊዜ ሀብታቸው ዋስትና እንደሚያስገኝላቸው ይገምታሉ። ተገን ያደረጉትን ነገር የሚገልጸው ምስል (ዐ.መ.ት “እንደማይወጣ”)፤ ይህን ምሳሌ ከቀደመው ጋር ያገናኛል፤ ዋስትና የሚገኘው ከእግዚአብሔር ስለ ሆነ ይህ ምሳሌ ምንም ተጨማሪ አስተያየት ሳይሰጥ የተለመደውን ግምት በዘገባ መልክ የሚያቀርብ ነው። ሀብት የሚያስገኘው ማንኛውም ጥበቃ የተገደበ ነው፤ ምክንያቱም መዝ. 49 ገንዘብ የመጨረሻ ዋስትና ሊያስገኝ እንደማይችል ያስተምራል።

12 የትሕትና ወርታ፤ ወደ ክብር የመድረሻው መንገድ ትሕትና ነው (በተጨማሪ 11÷2፤ 15÷33፤ 16÷18 ይመ)። የኢየሱስ ትሕትናና ክፍ ክፍ ማለት ለዚህ እውነት ዐይነተኛ ምሳሌ ይሰጣል (ኢሳ. 52÷13-53÷12፤ ፊልጵ 2÷1-10 ይመ)። የተቃርኖ ንጽጽር ሐሳቡን ግልጽ ያደርጋል፤ በልብ መታበይ የውድቀት መንገድ ነው፤ “ትሕትና” ከ “ክብር” በፊት የሚመጣ ድርጊት ነው።

13 ብስለት የሌለው ንግግር፤ በጣም ቸኩሎ መናገር ቂላቂልነት ነው፤ ዕፍረትንም ያስከትላል። ትኩረት ሰጥቶ አለማድመጥ ሰውየው ሌሎች ለሚናገሩት ነገር ዝቅ ያለ ግምት እንዳለው ወይም ከሆነው በላይ ትልቅ ነኝ በሚል ሐሳብ መዋጡን ይገልጻል።

14 ጤናማ መንፈስ፤ ይህ ምሳሌ ጤናማ መንፈስን ከተሰበረ መንፈስ ጋር ያነጻጽራል፤ ጤናማ አመለካከት (አስተሳሰብ) ሰውን ይደግፋል፤ የተሰበረን መንፈስ ግን መሸከም አይቻልም። በሕመም ጊዜ ሰው ለመኖር ፍላጎት ያሳያል፤ የተሰበረ መንፈስ ግን የመኖርን ፍላጎት ስለሚያጠፋ ሰውነቱ ምንም ብርታት አይኖረውም። የተሰበረ መንፈስ ዘይቤ የፈቃድን መዳከም፤ የጥንካሬን መጥፋት፤ የተስፋን መሟጠጥና የስሜት ሕመምን ያመለክታል። በሰው ተሞክሮ እንደዚህ ያሉ ለመቋቋም የሚያስችገሩ ነገሮች የሉም።

15 ዕውቀትን መፈለግ፤ ጠቢባን የሆኑ ሰዎች ዕውቀትን በጉጉት ይፈልጋሉ። ጥቅሱ “ልብ” እና “ጆሮ” እያንዳንዱ የተሟላ ዕውቀት መፈለግን ደጋግሞ ያሳስባል፤ የጠቢብ ጆሮ ትምህርትን ያዳምጣል፤ የጠቢብ ልብ ዕውቀትን ለማግኘት የሰማውን ነገር ይለያል።

16 እጅ መንሻ የሚያሳድረው ተጽዕኖ፤ አንድ ሰው ለታዋቂ ሰዎች ስጦታ በመስጠት ተቀባይነትን ሊያገኝ ይችላል። “እጅ መንሻ” ከ“ጉብ” (በ17÷8: 23 ላይ እንደሚታየው) የበለጠ አጠቃላይ ቃል ነው። በዚህ ምክንያት ይህ ምሳሌ በግልጽ የሚናገረው እጅ መንሻ ነገሮችን ሊያፋጥን እንደሚችል ነው። ይሁን እንጂ እጅ መንሻ መስጠት አደጋም አለው (15÷27፤ 21÷14 ይመ)፤ ምክንያቱም ሰዎች እንደዚህ በማድረግ እንዴት ተቀባይነት እንዳገኙ ስለሚያውቁ ጉብ መስጠት ይጀምራሉ (ዘፍ 43÷11 አንድ ምሳሌ አድርጎ መውሰድ ይቻላል)።

17 የመስቀልኛ ጥያቄ አስፈላጊነት፤ የዚህ ጥቅስ የመጀመሪያ አጋማሽ ከተከራካሪዎቹ አንዱ ትክክለኛ ሊመስል እንደሚችል ያረጋግጣል፤ ይሁን እንጂ ሌላው ተከራካሪ ቆሞ እርሱን መገዳደር አለበት። ምሳሌው ማንኛውም ሙግት (የሕግ፤ የቤተሰብ ወይም

የሃይማኖት) ሁለት ወገን እንዳለውና በክርክር ጊዜ ሁሉም ወገን መደመጥ እንደሚገባው ያሳስበናል።

18 መለኮታዊ የሙግት ማስታረቂያ ድርጊት፤ የክረሩ ሙግቶች የሚቋጩት ከመለኮት በፈለቀ የማስታረቂያ መንገድ ነው። ከዚህ ምሳሌ በስተ ጀርባ ያለው ሐሳብ ዕጣ በማውጣት ተግባር ላይ እግዚአብሔር ወሳኝ ሚና እንደሚጫወት የሚያሳይ ነው። ሁለቱም ወገኖች ይህን ከተቀበሉ ተቀናቃኞች የቱንም ያህል ጠንካራ (ንይለኞች) ቢሆኑም ሊፈታ ይችላል። ዛሬ የእግዚአብሔር ቃልና መንፈሳዊ መሪዎች በዋናነት የመለኮታዊ ማስታረቂያ መንገዶች መሆናቸው ይታመናል (1ቆሮ.6÷1-8)።

19 የጠብ ውጤት፤ የክረረ ጠብ በወዳጆች መኻል ሊታለፉ የማይችሉ ዕንቅፋቶችን ይፈጥራል። ዕብራይስጡ “የተበደለ ወንድም ከጠንካራ ከተማ ይልቅ/በጣም የተገለለ/ ነው፤ ጠቡም እንደ ተዘጉ የከተማ መግቢያ በሮች ነው ይላል። ምሳሌው ተገቢ ባልሆነ አድራጎት ወዳጅን ጠላት ስለ ማድረግ የሚናገር ነው።

20 ውጤታማ ንግግር፤ ውጤታማ ንግግር የሚያረካ ንግግር ነው። በመጽሐፈ ምሳሌ መሠረት ቃሎች በጎ ነገር ወይም ክፉ ነገር ሊያመጡ ይችላሉ፤ “ፍሬ” እና “ምርት” በጎ ነገርን የሚያመለክት ትርጉም አላቸው፤ ስለሆነም እዚህ ላይ የሚታየው ገንቢና ጠቃሚ ንግግር ነው። እንደዚህ ያለው ንግግር ሰዎችን ደስ የማሰኘት ኅይል አለው።

21 የንግግር ውጤቶች፤ ሰዎች የሚናገሯቸው ነገሮች ሕይወትን ወይም ሞትን ያስከትላሉ። ይህ ምሳሌ ይህኑ ሐሳብ ያረጋግጥና፤ ከዚያም በኋላ ያብራራዋል። “የሚወዷትም (እርሷን) ፍሬዋን ይበላሉ”። “አንደበትን” ማለትም አንደበት የሚናገረውን የሚያመለክት መሆን አለበት። ስለዚህ በመናገር የሚደሰቱ ሰዎች በጎ ይሁን ክፉ የንግግራቸውን ፍሬ ያያሉ። በተለይ መናገር የምንወድ ሰዎች ከሆንን በዚህ ምሳሌ መሠረት ልንጠነቀቅ ይገባል።

22 የሚስት በረከትነት፤ ጥቅሱ ባይለውም የጥቅሱ ሐሳብ በግልጽ “መልካም” ሚስት ናት። “መልካም ሚስት” የሚያገኝ፤ ወይም ትርጉሙ ሊሰፋ ይችላል፤ መልካም ጋብቻ “መልካም” ያገኛል ትርጉሙ “ዕድል” ወይም “ሞገስ” እንጂ መልካም ነገር አይደለም። ይህ ቃል እግዚአብሔርን ደስ የሚያሰኝ፤ ለሕይወት የሚጠቅምና ወሰን የሌለውን ደስታ ይገልጻል። ሁለተኛው መሥመር የመጀመሪያውን ያብራራል። መልካም የትዳር ጓደኛ ማግኘት ከእግዚአብሔር ዘንድ “ሞገስ” የመቀበል ምልክት ነው፤ ማለትም ያ መልካም ጋብቻ የእግዚአብሔር ስጦታ ነው። ምሳሌ 31÷10-31 ይህን ሐሳብ በተሟላ ሁኔታ ሲያዳብር፤ ሌሎች ክፍሎች ደግሞ በመጥፎ ሚስት ያማርራሉ (ለምሳሌ፡- 12÷4፤ መክ 7÷26)። የምሳሌው ታሪካዊ ዳራ ምናልባት 'ስው ብቻውን መሆኑ መልካም አይደለም' የሚለው በዘፍ.2÷18 ላይ የሚገኘው ክፍል ሳይሆን አይቀርም።

23 የትሕትና ወይም የሚያስቀይም ንግግር፤ ሰው በማኅበረ ሰቡ ውስጥ ያለው ቦታ የድምፁን ዐይነት ይወስነዋል። ንጽጽሩ የተደረገው በድኻና በሀብታም ሰው መካከል ነው። ድኻ በመለማመጥ ምሕረት ይለምናል፤ ምክንያቱም ሌላ አማራጭ የለውም፤ መለመን አለበት። ሀብታም ግን ብዙ ጊዜ የሚያስቀይም ንግግር ይናገራል፤ እርሱ ከባድ ነገርን ስለሚጠይቅ፤ እንዲህ ያለውን ልመና ላለመቀበል ልቡን ያደነድናል። ይህ በአጠቃላይ የዓለም አመለካከት ነው።

24 ታማኝ ወዳጅነት፤ እምነት ከማይጣልባቸው ብዙ ጓደኞች ጋር ከመወዳጀት ይልቅ አንድ መልካምና ታማኝ ወዳጅ መያዝ ይሻላል። የመጀመሪያው መሥመር ሐሳብ ብዙ ጓደኞች የሚያዝ ሰው በተለይ እነዚህ ጓደኞቹ ለመጥፎ ዐላማቸው የሚጠቀሙበት ከሆነ፤ ያጠፉታል ማለት ነው። ሁለተኛው መሥመር ይበልጥ ግልጽ ነው፤ “ከወንድም አብልጦ የሚቀርብ ጓደኛም አለ” ይላል። በርግጥ ይህ ዐይነቱ ወዳጅ ብርቅ ሀብት ነው!

ምዕራፍ 19

1 ድክነት ከተላላነት ይሻላል፤ የግል ቅንነት ከድክነት ጋር ቢሆንም እንኳ፤ ከተላላ ጥመት እጅግ ብዙ ጊዜ ይበልጣል። ይህ ምሳሌ በሁለት የተመረጡ ሁኔታዎች መካከል ንጽጽር ያደርጋል፤ አንዱ ከቅንነት (“ያለ ነውር”) ጋር የሆነ ድክነት ሲሆን፤ ሌላው ደግሞ የተላላ ጠማማ (ንግግር) ነው። ጥቅሱ ሰዎች ድክነትን ቢያስከትልባቸውም እንኳ፤ ታማኝነትን እንዲከተሉ ያስተምራል (በተጨማሪም 18÷23፤ 19÷22 ይመ)።

2 ዕውቀት የሌለበት ቀናዒነት፤ ምክር የጉደለውና ሐሳብ የለሽ የሆነ “ቀናዒነት” ውድቀትን ያስከትላል። የዚህ ቃል ትርጉም “ጥንካሬ”፤ “ግፊት” ማለት ሲሆን፤ ጉጉ ሰውን ያመለክታል። እንደዚህ ዐይነቱ ቀናዒነት ያለ ዕውቀት ስኬታማ አይሆንም። የሚጣደፍ (በቁሙ፤ እግሩ የሚጣደፍ ሰው) ሰውም ስኬታማ አይሆንም፤ “መንገድን ይስታል” (መሳ 20÷16፤ ኢዮ 5÷24 ይመ) ክፍሉ አንድን ድርጊት ከመፈጸማችን አስቀድሞ ትክክለኛውን ጊዜና አቅጣጫ ማወቅ እንዳለብን፤ ያለበለዚያ ቀናዒ የሆነው ጥረታችን ከንቱ እንደሚሆን ያሳስበናል።

3 በእግዚአብሔር ማማረር፤ ተላሎች ጥፋታቸውን አምነው ለመቀበል ፈቃደኛ አይሆኑም፤ እግዚአብሔርን ለማማረር ይሞክራሉ። የመጀመሪያው መሥመር የሰውን ሕይወት የሚያበላሽው ተላላነቱ መሆኑን ያረጋግጣል፤ ሁለተኛው መሥመር ደግሞ ተላላ በእግዚአብሔር ላይ እንደሚቈጣ ይናገራል። በርግጥ እግዚአብሔርን ማማረር ተላላነት ነው።

4 የሀብት ውጤቶች፤ ሰዎች የሀብታም ወዳጅ መሆን ይፈልጋሉ፤ እንደ 18÷23-24 ሁሉ ይህም ምሳሌ ሀብታምንና ድኻን በማነጻጸር በሕይወት እውነታ ውስጥ ያለውን አስተውሎት ብቻ ይገልጻል፤ ሀብት ብዙ ወዳጆችን ይጨምራል፤ ድኾች ግን ወዳጆቻቸው ይሸሻቸዋል። ሰዎች አንድ ነገር ለማግኘት ተስፋ ስለሚያደርጉ ሀብታሞችን ይከተላሉ። ዳሩ ግን ምናልባት አንድ ነገር ይወስዱብናል ብለው ስለሚፈሩ ድኾችን ይሸሹአቸዋል።

5 ሐሰተኛ ምስክር፤ በሐሰት የሚመሰክር ሰው፤ ማለት ውሸት የሚነዝ ሰው ይቀጣል። ይህ አባባል አጠቃላይ ነው ምክንያቱም አንዳንድ ጊዜ በሐሰት የመሰከረ ሰው ከቅጣት ስለሚያመልጥ ነው። (በተጨማሪም ቍ 9፤ 6÷19፤ 14÷5፤ 25 ይመ)

6 ተሰሚነት ካላቸው ሰዎች ጋር መወዳጀት፤ ሰዎች የታዋቂ ሰዎች ወዳጅ መሆን ይሻሉ። የዚህ ጥቅስ ሁለት ሐሳቦች ልል የሆነ ተመሳሳይነት አላቸው። የመጀመሪያው የ“ማሸርገድ” ምሳሌን ይጠቀማል፤ ይኸውም ተለሳልሶ መቅረብ ወይም ሞገስ ለማግኘት መሻት (ከመዝ 45÷12 ጋር ያነጻ) ማለት ነው። ሁለተኛው መሥመር “ስጦታን” በድጋሚ ያስተዋውቃል። በ18÷23 ላይ እንደ ተጠቀሰው ሁሉ ይህም ምሳሌ በተለይ በግል ሥራና በፖለቲካው ዓለም ውስጥ ስጦታ ከፍተኛ ፋይዳ እንዳለው ያረጋግጣል።

7 የድክነት ውጤቶች፤ ድኾችን ሰዎች ይሸሻቸዋል። የመጀመሪያዎቹ ሁለት መሥመሮች ልል የሆነ ተመሳሳይነት አላቸው፤ ሦስተኛው መሥመር ግን እየተከታተለ “ቢለማመጣቸውም” የሚል ሐሳብ ያክላል። የጥቅሱ የመጨረሻ መሥመር በተለያዩ መንገዶች ሊተረጎም ይችላል፤ ሆኖም

የትኛውም አተረጓጎም ሙሉ በሙሉ የሚያረክ አይደለም። የሆነ ሆኖ የጥቅሱ መሠረታዊ ፍች ግልጽ ነው፤ ድካን እንደ ከዐንገት በላይ የሆኑ ወዳጆችና ዘመዶች ይተውታል (ይርቁታል)። በኢየሱስ ላይ የደረሰው መጥፎ ሁኔታ ይህን መሰሉን መገለል ያሳያል።

8 ጥበብ ጠቃሚ መሆኗ፤ ጥበብንና ማስተዋልን የሚመርጥ ሰው “ነፍሱን ይወዳል፤” (ይኸውም ለራሱ ጥቅም ከፍ ያለ ግምት አለው ማለት ነው) “ይሳካለታል” (በቁሙ “መልካም ነገር ያገኛል”)።

9 ስለ በሐሰተኛ ምስክርነት፤ በሐሰት የሚመለከሩ ሰዎች ይቀጣሉ። ይህ ምሳሌ የመጨረሻው መሥመር “ይጠፋል” በሚል ከመለወጡ በቀር ከቀ.5 ጋር አንድ ዐይነት ነው።

10 በሕይወት ውስጥ ተገቢ ያልሆነ ሥልጣን፤ እዚህ ላይ ሁለት የማይመቹ ሁኔታዎች ቀርበዋል፤ ሁለተኛው ከመጀመሪያው ይልቅ የከፋ ነው። “ተላላ” ተንደላቆ መኖር አይገባውም፤ በርግጥ ተላላ ሰው ተለውጦ ያገኘው ነገር ከሆነ ያ ሌላ ታሪክ ነው፤ ነገር ግን ይህ ጥቅስ የሚናገረው ተገቢ ስላልሆነ ሰው ነው። ሁለተኛው ሐሳብ የሚናገረው መሳፍንትን ስለሚያዘዝ ባሪያ ነው (12÷24፤ 17÷2 ይመ)። ተላላ እንደዚህ ባለው ተገቢነቱ መጥፎ ጠባዮቹ ክፋትና አስቸጋሪነቱ፤ ደንታ ቢስነቱ፤ በሥርዐት አለመታነጹ እየባሰበት ይሄዳል፤ እንዲሁም ባሪያው እብሪተኛና ጨካኝ ይሆናል። ሰው ሊታገሣቸው ስለማይችል ሌሎች ነገሮች 11÷22፤ 17÷7፤ 26÷1፤ 30÷21-23 ላይ ይመ።

11 የትዕግሥት ባሕርይ፤ የመጀመሪያው መሥመር በማስተዋል ከቀጣ ስለሚርቅና በደልን ንቅ ስለሚያሳልፍ ሰው ይናገራል። ይህን መሰሉ ትዕግሥት “መከበሪያው” ነው (በቁሙ “ክብሩ”፤ በይበልጥ የቀንጅና ወይም የውበትን ሐሳብ ያመለክታል)።

12 የንጉሥ ስሜቶች፤ ይህ ምሳሌ ንጉሥ የማስደንገጥ ወይም የማበረታታት ንይል እንዳለው ይናገራል፤ ሁለት ተነጻጻሪ ዘይቤዎችን በመጠቀም የንጉሥን “ቀጣ” ከ ደስታው ወይም በፊቱ “ሞገስ” ከማግኘት ጋር ያነጻጽራል። የመጀመሪያው እንደ አንበሳ ግሣት የሚለው ተነጻጻሪ ዘይቤ እጅግ በጣም አደገኛ የሆነውን ዝንባሌውን ያሳያል (20÷2፤ አሞ 3÷4 ይመ)፤ ሁለተኛው ደግሞ በጎ አድራጉቱን ያሳያል፤ ተመሳሳይ ትምህርቶችን በ16÷14-15፤ 20÷2፤ 28÷15 ላይ ይመ። ዐይነተኛነት ስላለው ንጉሥ ምሳሌ በ2ሳሙ 23÷3-4 ይመ።

13 ቤተ ሰብን የሚያጠፋ ነገሮች፤ ተላላነትና ጭቅጭቅ ቤትን ያጠፋል። ሁለት ችግሮች የቤተ ሰብ ትርምስን ይፈጥራሉ፤ የመጀመሪያው ተላላ ልጅ ነው (በቁሙ “የተላላ ልጅ”)፤ ትርጉሙም ተላላ የሆነ ወንድ ልጅ ማለት ነው።

ሁለተኛው ደግሞ “ጨቅጫቃ ሚስት” ናት፤ ተላላ ልጅ ለአባቱ “መጥፊያ” ነው (ከ10÷1፤ 17÷21-25 ጋር ያነጻ) ጨቅጫቃ ሚስት ግን ተግባሯ ማበሳጨት ብቻ ነው (ከ27÷15-16 ጋር ያነጻ)።

14 አስተዋይ ሚስት፤ አስተዋይ ሚስት ከንብረት የምትለይ የእግዚአብሔር ልዩ ስጦታ ነች። ጥቅሱ ከአባት የሚወረስን ሀብት ከእግዚአብሔር ዘንድ ከምትሰጥ ሚስት ጋር ያነጻጽራል። ሰው ትዳሩ ሊሠምርለት እግዚአብሔርን ማመስገን ይገባዋል፤ (በተጨማሪም 18÷22፤ 31÷10-31 ይመ)።

15 የስንፍና ውጤቶች፤ ሰነፍ የሆኑ ሰዎች ጊዜና ገንዘብን ያለ አግባብ ያባክናሉ፤ “ስንፍና” “ከባድ እንቅልፍ” ላይ ይጥላል። የዕብራይስጡ ቃል ፈጽሞ አለመንቀሳቀስን ይገልጻል (ዘፍ 2÷21፤ ዮና 1÷5 ይመ)፤ እዚህ ላይ ዳተኛነትን የሚያመለክት ሳይሆን አይቀርም። ይህ ግለሰብ ለራሱና ለቤተ ሰቡ አቅርቦት የሚያስፈልገውን ጊዜ በከንቱ ያባክናል። በተመሳሳይ ሁኔታ “ዋልጌም ሰው” ይራባል።

16 ትእዛዛትን ማክበር፤ ትእዛዛትን ማክበር ሕይወትን ይጠብቃል እነዚህ “ትእዛዛት” የጠቢባንን ትምህርቶች ወይም የእግዚአብሔርን ሕጎች ሊያመለክቱ ይችላሉ። የእግዚአብሔርን ትእዛዛት የሚያመለክት ከሆነ ሕይወት በጣም ጠንካራ ዋስትና አላት ማለት ነው። ሁለተኛው መሥመር “መንገዱን የሚንቅ” ሰው እንደሚሞት ይናገራል። “መንገዱን” የሚለው የግለሰቡን ዐመል ወይም የእግዚአብሔርን ምክር (ትምህርት) ሊያመለክት ይችላል፤ ትክክለኛው ፍች የኋለኛው ከሆነ በፍርድ ቤት አማካይነት ቢሆንም ቅጣቱ የበለጠ ርግጠኛ ነው።

17 የበጎ አድራጎት ወሮታ፤ እግዚአብሔር ለርጎሩን ሰዎች ወሮታ ይሰጣል። ለድካ “የሚራራ” ለእግዚአብሔር ያበድራል፤ እግዚአብሔርም ለሠሩት ሥራ መልሶ ወሮታውን ይከፍላቸዋል፤ ይህ የወሮታ ተስፋ የግድ ያወጡትን ገንዘብ መልሶ ማግኘትን አያመለክትም። በመጽሐፈ ምሳሌ የምንመለከታቸው ወሮታዎች በአጠቃላይ ከሕይወትና ከስኬት (ከማቴ 19÷27-28 ጋር ያነጻ) ጋር የተያያዙ ናቸው።

18 ሥርዐት የማስያዝ ጥቅም፤ “ተግሣጽ” ልጆች ያለጊዜአቸው እንዳይሞቱ ስለሚከላከል በጣም አስፈላጊ ነው። ይህ ግስ ቅጣትንና ትምህርትን ያካትታል። መጽሐፈ ምሳሌ በዚህና በሌሎች ክፍሎች ልጅን ከመቅጣት መቁጠብ ልጁ የማይረባ ወይም መጥፎ ሰው ሆኖ እንዲያድግ መፍቀድ መሆኑንና በዚህም ምክንያት ውጤቱ እርሱ ወይም እርሷ ለሞት እንደሚዳረጉ ያስተምራል። ልጅን ለመቅጣት የሚያበረታታው “ተስፋ” ሲሆን ይህም ጉዳዩን በጽናት ለመከታተል እጅግ የላቀ ምክንያት ነው። በጥቅሱ ሁለተኛ አጋማሽ ላይ የሚገኘው ሐረግ በቁሙ (ቃል በቃል) እንዲህ ይነበባል፤ “ልጅህን ለመግደል የራስህን ሕይወት ከፍ አታድርግ፤ ” ትርጉሙ የልጅን ሞት የሚያስከትሉ ውሳኔዎችን (በቸልተኛነት ከመንገድ እንዲስት እንድትስት መፍቀድ) አትወስን ማለት ነው።

19 ግልፍተኛነት፤ የዚህ ምሳሌ ሁለተኛው መሥመር በመጀመሪያው መሥመር ላይ የተጠቀሰውን ድርጊት ውጤት ያሳያል። ግልፍተኛ ሰው ሁል ጊዜ ችግር ውስጥ ይገባል። “ቅጣትን መቀበል” የገንዘብ ቅጣትን ያመለክታል። ስለዚህ ቅጣቱ ሕግ የወሰነበት ሊሆን ይችላል። በሁለተኛው መሥመር ላይ የተሰጠው ማስጠንቀቂያ እንዲህ ያሉትን ሰዎች ከቅጣት ብታድናቸው፤ ይህን ተግባር ደጋግመህ ማድረግ ይጠበቅብሃል። ጠባዮቸው ካልተለወጠ በቀር ሁልጊዜ የገንዘብ ርዳታ ያስፈልጋቸዋል።

20 ምክርን መቀበል፤ ሰው ምክርና ተግሣጽን በመቀበል ጠቢብ ይሆናል። በዚህ ጥቅስ ውስጥ የሚገኙት ቃላት አንባቢው የመጽሐፈ ምሳሌ የመጀመሪያዎቹን ዘጠኝ ምዕራፎች እንዲያስታውስ ያደርጉታል። “ምክርን ስማ ትምህርትን ተቀበል፤ በቁሙ “ተግሣጽ” ተቀበል ማለት ነው። ይህ ምክር ከምንም በላይ የሚያመለክተው ሰውን ጠቢብ የሚያደርጉትን የጠቢባንን ትምህርቶች ነው። “በመጨረሻም” ከሁሉም ተግሣጽ ብስለት፤ በሕይወት መንገድም ላይ የማያወላወል ጽናት ይገኛል።

21 የእግዚአብሔር ሉዐላዊነት፤ ያሰብናቸው ነገሮች ስኬት የሚወስነው በእግዚአብሔር ፈቃድ ነው። እግዚአብሔር ያጸደቃቸው ብቻ ይፈጸማሉ (16÷1፤ 9 ይመ)፤ የእርሱ ምክር

ወይም “የእግዚአብሔር ሐሳብ” ይጻፍል። ሰዎች የተለያዩና የሚወላውሉ ናቸው፤ እግዚአብሔር ፍጹም ጠቢብና ርግጠኛ ነው።

22 ታማኝነት፤ ታማኝ ፍቅር ከሀብት ይበልጣል። የሚፈለገው ነገር በቃል ኪዳን አባላት መካከል የሚያስተሳስረው “ጽኑ” ፍቅር ነው። ኪዳን የተጋቡ ሰዎች በቃላቸው መገኘትና በጎ ማድረግ ይጠበቅባቸዋል። ሁለተኛው መሥመር ከዚህ ሐሳብ በመነሣት አመክንዮአዊ ሐሳብን ይሰጣል፤ “ወሽታም” ፈጽሞ ጽኑ ፍቅር የለውም፤ ስለሆነም ድክነት ከዚያ ጠባይ ይሻላል።

23 እግዚአብሔርን በመፍራት የሚገኝ አፎይታና ርካታ፤ ቅድስና የርካታና የአፎይታ ሕይወት ያስገኛል። “ሕይወት” በሕይወት ዘመን የሚገኙ በረከቶችንና ስኬትን የሚገልጽ ሌላ መጠሪያ ሳይሆን አይቀርም። መሠረታዊ ገጽታዎቹ ማረፍ “አፎይ” ማለትና በመቅሠፍት ወይም በመከራ አለመግብኘት (አለመካነት) ነው። ሰው እግዚአብሔርን በመፍራት ጸንቶ ሲኖር በዚህ ምድር ላይ ባለ ክፉት ሊናወጥ የማይችል ብቃት ያለውን ሕይወት እግዚአብሔር ይሰጠዋል።

24 የስንፍና ባሕርይ፤ አንዳንድ ሰዎች ምግብ ለመመገብ በጣም ሰነፎች ናቸው። ይህ አሥቂኝ አነጋገር በርግጠኝነት የተጋነነ ነው፤ ምናልባት ትርጉሙ ከዚህ በሰፊ ሁኔታ አንድን ሥራ የሚጀምርና ለማጠናቀቅ ግን ጉልበት የሚያጣን ሰው የሚያመለክት ሳይሆን አይቀርም። ሰነፍ እጁን ከወጭቱ ያጠልቃል፤ ከዚያም ወደ አፋ መመለስ እንኳ ይሳነዋል፤ ራሱን ለማጉረስ እንኳ ይሰንፋል ማለት ነው (እንዲሁም 26÷15 ይመ)!)

25 የተግሣጽ ውጤቶች፤ ተግሣጽ በሰዎች ላይ የተለያየ ለውጥ ያመጣል። በዚህ ክፍል ሦስት ዐይነት ሰዎች ተጠቅሰዋል፤ እነርሱም፤ የተዘጋ አእምሮ ያለው “ፊዘኛ” ሰው፤ ባዶ ጭንቅላት የያዘ ብስለት የሌለው ወይም ቂላቂል ሰውና ክፍት አእምሮ ያለው አስተዋይ ሰው ናቸው። ቂላቂሉ ፊዘኛው የሚደርስበትን ቅጣት በመመልከት ይማራል። ፊዘኛ የሚደርስበት ቅጣት በሕይወቱ ምንም ዐይነት ለውጥ ባያመጣም፤ ትምህርቱ መሰጠት አለበት ምክንያቱም እርሱ ያላገኘውን ትምህርት ቂላቂሉ ይማራል። አስተዋይ ሰው ግን እውነቱ የሚያሳምም ቢሆንም በሚሰነዘርበት ዘለፋ ይማራል። ይህ በይበልጥ ምክንያታዊ ነው።

26 ወላጆችን በአግባቡ አለመያዝ፤ ወላጆቹን የማያጎሳቀሩ ሰው ውርደት ያመጣባቸዋል። ምሳሌው ይህን ውለታ ቢስ ሰው “አባቱን የሚዘርፍ” እና “እናቱንም የሚያሳድድ” በማለት ይገልጻል። አባት/እናት የሚለው በአባት ከዚያም በእናት ላይ የተፈጸመ የተለያዩ ድርጊቶችን የሚያሳዩ ሁለት ሐሳቦችን ከማመልከት ይልቅ አንድን ነገር የሚገልጽ ቅኔያዊ ጥንድ ሳይሆን አይቀርም (10÷1፤ 17÷21፤ 23÷24 ይመ)።

27 ተግሣጽን አለመቀበል፤ ጥቅሱ ማስጠንቀቂያና የሚያስከትለው ውጤት አካትቶአል። ማስጠንቀቂያው ምፀትን ይጠቀማል፤ “ልጄ ሆይ እስቲ ምክርን ማዳመጥ ተው”፤ በርግጥ ትርጉሙ “ምክር ማዳመጥ አታቋርጥ” ማለት ነው። ምክር ማዳመጥን ማቆም ልጄን ከዕውቀት ቃል እንዲስት ያደርገዋል።

28 ሥነ ምግባር የጉዳላቸው ምስክሮች፤ ክፉዎች በፍርድ ቤት ሊመሰክሩ ሆነ ብለው እውነቱን ያዛባሉ። እንደዚህ ያለው ተግባር በፍትሕ ላይ “ያፌዛል”። ሁለተኛው

መሥመር “የክፉዎችም አፍ” (ለምስክርነት የሚጠቀሙበት) “በደልን ይሰለቅጣል” በማለት ሐሳቡን ያጠናክራል።

29 የብድራት ርግጠኝነት፤ ተላሎች ይቀጣሉ፤ “ፍርድ” “ቅጣት” ተብሎ ሊተረጎም ይችላል፤ ይህ ከ“ፎራ” ጋር የቀረበ ገጽጽር አለው።

ምዕራፍ 20

1 አልኮሆል የሚያስከትላቸው ነገሮች፤ መደበኛው ጉድኝት በመጀመሪያ የስኳር ውጤቶችን ያሳያል፤ ከዚያም ይገመግማል (ያመዘገባል)። መጠጦቹ ከወይንና ከእህል ዘሮች የተጠመቁ “የወይን ጠጅ” እና “ብርቱ መጠጥ” (ቢራ) ናቸው (ዘሌ.10÷9፤ ዘዳ 14÷26፤ ኢሳ. 28÷7 ይመ)። ቃሎቹ ምናልባት እነዚህን መጠጦች ለሚጠጡ ሰዎች የአንድ ነገር የተለያዩ መጠሪያዎች ወይም ሰውኛ ዘይቤዎች ሊሆኑ ይችላሉ። በሁለቱም ሁኔታ ሐሳቡ የስኳራምን ሰው ጠባይ መግለጽ ነው፤ ይኸውም ማፌዝና ጠብ መፍጠር ነው። የሚያሰክሩ መጠጦችን ከመጠን በላይ መጠጣት ጠጪዎችን ሞገደኛና ጠብ ወዳድ ያደርጋቸዋል፤ ስሜታቸውንም ስለሚያቃውሰው ከቅጥጥር ውጪ ያደርጋቸዋል። ብቸኛው ማመዘዣ ሊሆን የሚችለው አልኮሆል የሚጠጣ ማንኛውም ሰው ጠቢብ አለመሆኑ ነው፤ ከልክ በላይ መጠጣት ተቀባይነት የሌለው ተግባር ነው። በተጨማሪም አንድ ሰው ይህ ዐመል ካለበት ሙሉ በሙሉ ከአልኮሆል መራቅ ብልግነት ነው። በብሉይ ኪዳን ዘመን አልኮሆልን መጠጣት አልተከለከለም፤ እንደ እውነቱ ከሆነ በክብረ በዓላትና በአንዳንድ ግብዣዎች ላይ መጠጣት የተለመደ ነበር። ይሁን እንጂ ስኳር የኪዳን ማገበረ ሰብ አባል ከሕግ ውጭ እንደ ወጣ የሚያስቈጥር ነበር (23÷20-21፤ 29-35፤ 31÷4-7 ይመ)።

2 የንጉሥ ስሜት፤ እንደሌላ ሰው መቁጠር የማይቻለውን የንጉሥን ቁጣ መቀስቀስ አደገኛ ነገር ነው። የንጉሥ ቁጣ ፈጣን ፍርድን ከሚያመለክተው ከአንበሳ ግሣት ጋር ተወዳድሮአል። ንጉሥን የሚያስቈጣ ማንኛውም ሰው ሕይወቱን ለአደጋ ያጋልጣል (በቁሙ “ያጣል” ወይም “ይበድላል”)። በግልጽ የተቀመጠው ሐሳብ ከተቈጣ ከማንኛውም ሰው መራቅ የተሻለ ነው የሚል ነው፤ (ለተጨማሪም 16÷14፤ 19÷12 ይመ)።

3 ከጠብ መራቅ፤ የተከበሩ ሰዎች ከጠብ ለመራቅ የተለያዩ መንገዶችን ይፈልጋሉ። ገጽጽር የተደረገው ከጠብ በመራቅና ለጠብ (እንደ ውሻ የማጉረምረምን ሐሳብ ይጨምራል) በመቸኮል መካከል ነው። የመጀመሪያው የክብርና የታላቅነት መንገድ ነው፤ ጎረቤቱ ደግሞ የ“ተላላ” ሰው ጠባይ ነው። ሰው ጠብን ፈጽሞ ማስወገድ አይችልም፤ ይሁን እንጂ ማንኛውንም አላስፈላጊ ፍጥጫ ማስወገድ ይገባዋል (በተጨማሪም 17÷14፤ 28፤ 18÷2 ይመ)።

4 የስንፍና ውጤቶች፤ በትክክለኛው ጊዜ የማይዘራ ገበሬ ምንም ዐይነት ምርት አያገኝም። የመጀመሪያው መሥመር በበልግ ወቅት የማይዘራን ሰነፍ “ታካች” ይገልጻል። ትክክለኛው የዘር ጊዜ የዝናብ ወቅት ነው (ዘፍ 8÷22 ይመ)። ጊዜው ቀዝቃዛ፤ ዝናብና ደስ የማያሰኝ የዐየር ጠባይ ያለበት ነው። ምናልባት እነዚህ የማይመቹ ነገሮች የሰነፍ ገበሬ ምክንያቶች ሆነው ሊቀርቡ ችለው ይሆናል። የዚህም ውጤት በመከር ወቅት “ይፈልጋል” (በቁሙ “ይጠይቃል”) “አንዳችም አያገኝም”፤ ጥቅሱ ገበሬው በትክክል ምርት ለማግኘት መፈለጉን የሚያመለክት በመሆኑ ገበሬው ዘርቷል፤ የዘራው ግን ወይ በተሳሳተ ጊዜ ነው አለበለዚያም በግማሽ ልብ ነው (ከመዝ 126÷5-6 ጋር ያነጻ)። ይህ ጠባይ በቂ ጥረት ሳያደርጉ የላቀ ውጤት ለሚጠብቁ ሁሉ ዐይነተኛ ምሳሌ ነው።

5 የሐሳብን መነሻ መለየት፤ ጠቢባን የልብን መነሻ ሐሳብ ይመረምራሉ። “ጥልቅ ውሃ” ማለት ትርጉሙ ምናልባት የሰውን መነሻ ሐሳብ በሚገባ ለመረዳት ያስቸግራል ማለት ሳይሆን

አይቀርም፤ ጥልቁን ውሃ ለመቅዳት የአማካሪዎችን ምክር ይጠይቃል። መሥመሩ መልካም ምክር የቱን ያህል አስፈላጊ እንደ ሆነ ያሳያል።

6 **ታማኝ ፍቅር፤** በእውነት ታማኝ የሆነ ወዳጅ ማግኘት ብርቅ ነው። እዚህ ላይ ንጽጽር የተደረገው ብዙ ታማኝ ፍቅር አለን በሚሉ ሰዎችና በርግጥ እውነተኛ ወዳጅ ባለው ሰው ብርቅነት መካከል ነው። ብዙ ሰዎች “ጽኑ ፍቅር” እንዳላቸው ይናገራሉ፤ ይሁን እንጂ እንዲህ ያለው ንግግር ብዙ ጊዜ ውስጡ ባዶ ነው። “ታማኝን” በሚል የተቀየረው ሁለተኛው አንቀጽ ይህን ሐሳብ ግልጽ ያደርገዋል፤ እውነቱንም ያስጨብጣል። በትክክል ሊታመን የሚችል ሰው ማግኘት ብርቅ ነው።

7 **የቅንነት ቅርስ፤** የወላጆች ቅንነት ለልጆቻቸው ይተላለፋል። ሁለት ቃሎች ይህን ቅንነት ያሳያሉ፤ እነርሱም፡- “ጸድቅ” ሰውየው በእግዚአብሔር ሕጎች መሠረት ሕይወቱን ለመምራት የሚተጋ የአማኝ ማኅበረሰብ አባል መሆኑን ያሳያል፤ “ነቀፋ የሌለበት” የሰውየውን የአኗኗር ዘይቤ ይገልጻል። በሌላ አባባል፤ ይህ ምሳሌ በእግዚአብሔር የሚያምንና ለእምነቱ የሚገባ ሕይወት የሚኖርን ወላጅ ይገልጻል። በሁለተኛው አንቀጽ በረከቱ ወደ ልጆች እንደሚተላለፍ ይጠቅሳል። በእግዚአብሔር ዕውቀት ለወላጆች ጠባይና ድርጊት በልጆች ላይ የሚያስከትለው ውጤት አለው (ዘፀ 20÷4-6)፤ ልጆች ወላጆቻቸው የዘሩትን ያጭዳሉ (14÷26 ይመ)።

8 **ፍትሕ ለንጉሥ አስፈላጊ መሆኑ፤** ጸድቅ ንጉሥ ትክክለኛውን ከተሳሳተው ይለያል። በጥንት ዘመን ንጉሥ ምክሩ የሚጸና ዳኛ ነበር (2ኛው 15÷2-4፤ 1ኛው 72÷4፤ ኢሳ 11÷3-4 ይመ)። ፍትሕ የአስተዳደሩ መሠረት ነው፤ የማጠጠር ምሳሌ ንጉሥ ከግዛቱ ክፉን እንደሚያስወግድ ያሳያል (መዝ 101 ይመ)። ጥቅሱ በሥልጣን ላይ ካለ ከማንኛውም ሰው ጋር ሊዛመድ ይችላል፤ ይሁን እንጂ መርሁ ትክክለኛ መንግሥት ከጎበዘተ ሰቡ መካከል ክፉዎችን መንግሥት እንደሚያወጣ ነው። የሚያሳዝነው፤ በዚህ መሠረት የሚኖር ምንም መንግሥት አለመገኘቱ ነው።

9 **ጎጢአት ዐልባ ጠባይ፤** ማንም በሐሳብና በሥራ ፍጹም ነኝ ሊል አይችልም። በጥቅሱ ሁለተኛ ክፍል የሐሳብ መዳበር ይስተዋላል። “ልቤን በንጽሕና ጠብቄአለሁ” ማለት ሁሉም ውሳኔዎቼና መነሻ ሐሳቦቼ ስሕተት የለባቸውም ማለት ነው፤ “ጎጢአት የለብኝም” ማለት ግብረ ገባዊ ፍጹምነት ስላለኝ በእግዚአብሔር ፊት ተቀባይነት አለኝ ማለት ነው። (በሌዋውያን ሕግ መንጻት ማለት ከሁሉም ጎጢአት መንጻት ማለት ነው)። ብዙ የመጽሐፍ ቅዱስ ክፍሎች ጎጢአተኞች መሆናችን የማያጠራጥር መሆኑን ያረጋግጣሉ (ዘፍ 6÷5፤ 1ኛው 8÷46፤ መዝ 143÷2)፤ መዝ 51÷7 ሰው ንጹሕ ነኝ ማለት የሚችለው ከእግዚአብሔር ይቅርታ ሲያገኝ ብቻ መሆኑን ያስተምራል። ይህ ምሳሌ እኛ ራሳችንን ዝቅ እንድናደርግና የሌሎችን ድካም እንድንረዳ ሊያደርገን ይገባል።

10 **በንግድ እውነተኛ መሆን፤** እግዚአብሔር በንግድ ተግባር ማታለልን ይጸዮፋል። በዘዳ 25÷13-16 ላይ የተመሠረተውን ቍ 23 እና 11÷1 ይመልከቱ።

11 **በተግባር የታየ ጽድቅ፤** የጽድቅ ተግባር የጽድቅን ጠባይ ይገልጣል። የ“ሕፃን” (ትንሽ ልጅ) ጠባይ በሚያደርገው ነገር ሊታወቅ ይችላል። ወላጆች የልጃቸውን አንዳንድ ጠባዮች ሊያውቁ ይችላሉ። ልጆቻቸው ንጹሕና ቅን ከሆኑ ይህን

ጠባይ ሊከባከቡላቸው ይገባል፤ ካልሆኑ ደግሞ በትምህርት፤ በተግሣጽና በምሳሌነት መልካም ጠባይ እንዲኖራቸው ለማዳበር ጥረት ማድረግ አለባቸው።

12 **የሰው ባሕርይ አፈጣጠር፤** እግዚአብሔር ሰዎች የማየትና የመስማት ችሎታ እንዲኖራቸው አድርጎአል፤ በአጠቃቀሙ ላይ መስማት ማለት በተጨማሪ መታዘዝ ማለትም ነው (1ኛው 15÷22፤ ምሳ 15÷31፤ 25÷12 ይመ)፤ ማየት ማለት መገንዘብ ወይም መረዳት ማለት ነው (ኢሳ 6÷9-10 ይመ)። ጥቅሱ እነዚህን የስሜት ሕዋሳቶች በመፍጠሩ እግዚአብሔርን የሚያመለካን ብቻ ሳይሆን እያንዳንዱ ሰው መንፈሳዊ ስጦታውን ለእግዚአብሔር አገልግሎት እንዲያውለው የሚያሳስብ ነው።

13 **ትጋት ወርታ ማስገኘቱ፤** ትጋት ስኬትን ያስከትላል (ወደ ስኬት ይመራል)። ጥቅሱ እንቅልፍ መውደድንና በንቃት መኖርን፤ በውጤቱም ድኻ መሆንንና እርካታ ማግኘትን ያነጻጽራል። እንቅልፍ ስንፍናን ወይም ሀኪተኝነትን እንደሚወክል ሁሉ፤ ዐይንን መክፈትና ነቅቶ መቈየት ብርቱና ንቁ ጠባይን ይወክላል (በተጨማሪም 6÷9-11፤ 19÷15 ይመ)።

14 **በግብይት እውነተኛ መሆን፤** አንዳንድ ሰው በቅናሽ ዋጋ ለመግዛት ሲል የሚገዛውን ዕቃ ጥራት ያጣጥላል። ይህ አሥቂኝ፤ ነገር ግን ከእውነት ያልራቀ ምሳሌ ገዢው በግብይቱ ወቅት ውድ ነው እያለ ሲያማርር፤ ወደ ቤቱ ሲደርስ ግን በርካሽ ነው የገዛሁት እያለ ሲኩራራ ያሳያል። ይህም ዋጋ ተከራክሮ የመገበያየት ሥርዐት ባላቸው ማኅበረ ሰቦች ዘንድ ያለውን የግብይት ሂደት በግልጽና በቀላሉ የሚያንጸባርቅ ነው፤ ይሁን እንጂ ነገሮች እንዴት እንደሚደረጉ ለማያውቅና ብስለት ለሌለው ሰው ማስጠንቀቂያም ነው፤ በተጨማሪም እንዲህ ዐይነቱ የግብይት ሂደት አጠያያቂ መሆኑንም የሚገመግም ሊሆን ይችላል። ብልጠት አንድ ነገር ነው፤ ከዋጋው በታች (በርካሽ) ለመግዛት ሲባል በተሳሳተ አቀራረብ ማታለል ግን ሥነ ምግባር የጉደለው ድርጊት ነው።

15 **ጠቢባን ቃሎች፤** በዕውቀት የሚናገሩ ሰዎችን ማግኘት ብርቅ ነው፤ “ወርቅ” እና “ቀይ ዕንቁ” በብዛት ይገኛሉ። “ዕውቀት የሚናገሩ ከንፈሮች” የሚለው ትርጉሙ ዕውቀት የሚያካፍሉ ከንፈሮች፤ ይኸውም ጠቢብ (ጥበብ ያለበት) ንግግር የሚናገሩ ማለት ነው።

16 **ግዴታዎችን ማሟላት፤** ሰዎች በገቡበት ግዴታ ይያዛሉ፤ ለተበደረ ሰው በሞኝነት ዋስ ለመሆን ቃል የገባ ሰው ቃሉን መጠበቅ ይገባዋል። ልብስን መያዝ አንድ ሰው የተበደረውን ብድር እንዲከፍል በጎላፊነት መያዝ ማለት ነው። ሰውየው ዋስ የሚሆንለት ግለሰብ “ለማይታወቅ ሰው” ምናልባት ሌሎችን የጎብረተ ሰብ አባላት ማለቱ ሳይሆን አይቀርም።

17 **የማታለል ውጤቶች፤** በማታለል የተገኙ መልካም ነገሮች ርካታ አይሰጡም። “በማጭበርበር ያገኘው ምግብ” ትርጉሙ በማታለል የተገኘ ማንኛውም ነገር ሲሆን፤ ለጊዜው ጣፋጭ ይመስላል። ምስል ከሣቹ ሐሳብ በሁለተኛው መሥመር ላይ ቀርቦአል፤ በመጨረሻ ግን አፉን ኩረት (ይኸውም፤ በጣም ብዙ ትናንሽ ጠጣሮችን ማለት ነው) ሞልቶት ያገኘዋል ኢዮ 20÷14-15፤ ሰቄ 3÷16 ይመ)።

18 **ትክክለኛ ምክርን መቀበል፤** ውጤታማ ዕቅድ ትክክለኛ ምክርን ያካትታል። ይህ ጥቅስ በቅድሚያ ዕቅዶችን ማዘጋጀት፤ ከዚያም ጦርነት የመግጠምን ቀጣይ ሐሳብ ያቀርባል። ትክክለኛ “ምክር” እና “መመሪያ” ለተልእኮ ስኬት መተኪያ የማይገኝላቸው ነገሮች ናቸው። ብዙዎች “ጦርነት” የሚለውን ቃል የሕይወትን ትግል ውጣ ውረድ፤ ሙግት ወይም መጥፎ ዝንባሌዎች እንደሚያመለክት የሚገልጹ ምሳሌአዊ ትርጉሞችን ይሰጡታል፤

ነገር ግን ይህ ትክክል መሆኑን የሚያረጋግጥ ምንም ማስረጃ የለም፤ ክፍሉ በይበልጥ ለጦርነት መዘጋጀትና ያን ጊዜ መሪዎች ተመክክረው በሚደርሱበት የሐሳብ ስምምነት (24÷6 ይመ) ውስጥ ጥበብ እንዳለ የሚገልጽ ነው።

19 ስለ ሐሜት፤ የመጀመሪያው መሥመር ሐሜተኛ ምስጢርን እያባከነ እንደሚዘር ይገልጻል፤ ሁለተኛው መሥመር ደግሞ ሁልጊዜ ለመናገር ከሚዘጋጁ ሰዎች መራቅ እንደሚገባ ያስጠነቅቃል እነርሱ ስለ ሌሎች ሰዎች ለአንተ ለመናገር የሚፈልጉ ከሆነ ለሌሎች ሰዎችም ስለ አንተ ለመናገር ይፈልጋሉ፤ ከሐሜተኛ ጋር ያለህ ግንኙነት በቀነሰ መጠን የተሻልክ ሰው ትሆናለህ።

20 ወላጆችን መራገም፤ በሕጉ መሠረት (ዘፀ 21÷17፤ ዘሌ 20÷9፤ ዘዳ 27÷16) ወላጆቹን የሚረግም ማንም ሰው በሞት ይቀጣ ነበር። ያ ፍርድ በዚህ ምሳሌ ነጠላ አረፍተ ነገር ውስጥ በቅኔአዊ አገላለጽ ተይሏል። መስደብ ወላጆችን በማቃለል ወይም በንቀት መያዝ ማለት ነው። ቅጣቱ “መብራቱ ይጠፋል” እርሱ “በድቅድቅ ጨለማ” ውስጥ ይተዋል የሚል ነው፤ መብራት የሕይወት ተለዋጭ ዘይቤ ነው። የመብራት መጥፋት ደግሞ ሞት ማለት ነው (13÷9)፤ በተጨማሪም የዘርያ መጥፋትን ሊያመለክት ይችላል። በተግባር ሲታይ ይህ ግለሰብ በሕይወት ሳለ እንደ ሞተ የሚያስቈጥረው ማህበራዊ ቅጣት ብቻ ሊሆን ይችላል።

21 የማያረካ ሲሆን፤ በድንገት የተገኘ ብልጽግና በረከት አይኖረውም የሚለው መግለጫ በይበልጥ አጠቃላይ አነጋገር ይመስላል። “ወዲያው የተገኘ” የሚለው ሐረግ አንድምታው በሕገወጥ መንገድ ወይም በንጢአት የተገኘ ማለት ነው። ግሱ የተጣደፈን ወይም የተቻኩለን ተግባር ይገልጻል፤ ምናልባት ዘልሃል ልጅ ውርስ ማግኘቱን (ክሉቃ 15:12 ጋር ያነጻ) ወይም ወላጆቹን ማባረሩን (ከምሳ 19÷26 ጋር ያነጻ) የሚገልጽ ሳይሆን አይቀርም። በሁለቱም መንገድ መለኮታዊ ፍትሕ ሲሠራ ይታያል። ይህ መነሻ ሀብት ከማደግ ይልቅ በረከት ዕልቦ ይሆናል፤ ምናልባትም ይጠፋል።

22 ብድራት የእግዚአብሔር ሥራ መሆኑ፤ በቀልን ለእግዚአብሔር ተው፤ እርሱ በጽድቅ ይታደጋል። ጥቅሱ ሐሳቡን ለማስጨበጥ ሁለት ትእዛዝ አንቀጾችን ይጠቀማል። ለክፉ ድርጊት ተገቢውን አጸፋ መመለስ የሚችል እግዚአብሔር ብቻ በመሆኑ (ከሮሜ 12÷19-20 ጋር ያነጻ) ጸድቃን ክፉን መበቀል አይገባቸውም። ይልቁንም ጸድቃን እግዚአብሔርን መጠበቅ አለባቸው፤ ይህም በእርሱ ማመንንና መደገፍን ያካትታል። እዚህ ላይ የተጠቀሰው የእግዚአብሔር ሥራ አዎንታዊው ገጽታ ነው። ጸድቃንን መታደግ ክፉዎችን መቅጣት የሚጠይቅ ቢሆንም፤ ጥቅሱ ከእግዚአብሔር ተበቃይነት ይልቅ ታዳጊነቱን የሚያግላ ነው።

23 በንግድ ሐቀኛ መሆን፤ እግዚአብሔር በንግድ ተግባር ላይ ማታለልን ይጸዩልል (በተጨማሪም ቍ 10፤11÷1 ይመ)።

24 መለኮታዊ ቸርነት፤ እግዚአብሔር በሕይወታችን ላይ ያለው ቍጥጥር ከሰው መረዳት የሚያልፍ ነው። ይህ ምሳሌ ይህን ርእስ አስመልክቶ የመከራከሪያ ጥያቄ ያቀርባል። የኃያሉ ሰው ርምጃ (አካሄድ) ከእግዚአብሔር ዘንድ እስከ ሆነ ድረስ ሰው መንገዱን እንዴት ሊያስተውል ወይም “ሊረዳ” ይችላል? የኃያል ሰው ተግባራት በእግዚአብሔር ቍጥጥር የተዘጋጁ ከሆኑ፤ እኛ እግዚአብሔር አያስፈልገንም ብለን ራሳችንን እንዴት ልናታልል እንችላለን? ለምሳሌ፤ ዘፍ 50÷20፤ እንዲሁም በዚህ እውነት አንጻር ምክር ለማግኘት ምሳ.3÷6 ይመልከቱ።



በንግድ ሥራ በሐቀኝነት ለመሥራት እንደነዚህ ድንጋዮች መደበኛ የሆኑ ሚዛኖች አስፈላጊ ነበሩ (20÷10፤23)። ይኸውም ከቴል ሚትሮ ኤቅሮን የሥነ ፋፋሮ ምርምር ከኢላን ስዙልማን የተሰጠው።

25 የችኩላ ስእለት፤ ይህ በችኩላ ስእለት መሳልን የሚመለከተው ማስጠንቀቂያ የተለመደውን የሰዎች ችግር የሚያስረዳ ነው። (በማር 7÷11 ላይ እንደ ተጠቀሰው) ይህ ነገር ለእግዚአብሔር የተቀደሰ ነው ማለት አንድን ሰው በገንዘብ ችግር ላይ ሊጥለው ይችላል፤ (ዘሌ. 27 እስራኤላውያን በችኩላ ከመሳል ራሳቸውን መግዛት እንደሚችሉ ይገልጻል፤ ምክንያቱም በጣም ውድ ዋጋ ያስከፍላቸዋል)፤ አንድ ሰው ከተሳለ በኋላ መፈጸም አለበት፤ በጣም ብዙ ሰዎች በአንድ ወቅት በስሜት ተገፋፍተው ቃል ይገባሉ፤ ወጥመድ ውስጥ መግባታቸውን የሚገነዘቡት በኋላ ላይ ብቻ ነው፤ ከዚያም ቃላቸውን ለማፍረስ ይሞክራሉ።

26 ክፋትን በፍትሕ ማስወገድ፤ ጠቢብ ንጉሥ ክፋትን ይለያል፤ ግዛቱንም ከክፉዎች ያጸዳል። ይህ ምሳሌ ንጉሥ እንዴት አድርጎ ክፋትን ከግዛቱ እንደሚያስወግድ ለመግለጽ የመውቂያ መንኮራኩርን ምሳሌ ያቀርባል። ተለዋጭ ዘይቤ ንጉሥ ክፉ አድራጊዎችን መለየትና ትክክለኛ ፍርድ መስጠት እንደሚችል ይመለከታል። መንኮራኩር በላያቸው መንጻት የመውቃትን ሂደት ያመለክታል፤ የተሳለ የመውቂያ መንኮራኩር ብረት ያለ አንዳች ችግር የተመደበበትን ተግባር ይፈጽማል (ከኢላ 28÷27-28 ጋር ያነጻ)።

27 መነሻ ሐሳብን የሚመረምር ጎሊና፤ እግዚአብሔር ተግባርንና መነሻ ሐሳብን የሚመዘን መንፈስ ለእያንዳንዱ ሰው ይሰጣል። ዕብራይስጡ በቁሙ “እስትንፋስ” የእግዚአብሔር መብራት ነው ይላል (የዐ.መ.ት. ማብራሪያ ይመልከቱ፤ “ይፈትሻል” በማለት በተለየ መንገድ ይተረጎማል)። “እስትንፋስ (ወይም) “መንፈስ”፤ ሰው በፍጥረት ጊዜ (ዘፍ.2÷7) ሕይወት የዘራበት ውስጣዊ መንፈሳዊ ክፍል ነው፤ ሰውን ግብረ ገባዊ፤ አእምሮአዊና መንፈሳዊ ችሎታ ያለው መንፈሳዊ ፍጡር እንዲሆን ያደረገው ያ እስትንፋስ ነው። ይህ መንፈሳዊ ባሕርይ እግዚአብሔርን የማወቅና እርሱን ደስ የማለኘትን ችሎታዎች ያጠቃልላል፤ እርሱም የሚሠራን ሕሊና ያመለክታል (የመብራት ተለዋጭ ዘይቤ)። ይህ ሐሳብ በሁለተኛው መሥመር በይበልጥ ዳቦሯል። “ይፈትሻል” ማለት ሰዎች ራሳቸውን እንዲያውቁ ያስችላቸዋል ማለት ነው። ሰው መንፈሳዊ ሕይወቱ በሚገባ በሥራ ላይ ከዋለ (ይኸውም በድነት አማካይነት ለእግዚአብሔር ከተማረከና በቃሉ ቍጥጥር ሥር ከዋለ (ዕብ 4÷12)፤ ራሱን ማታለልና ለጽድቅ ግዴታ መሆን በከፍተኛ ደረጃ መቀነስ ይገባቸዋል።

28 የመንግሥት መረጋጋት፤ ታማኝ የቃል ኪዳን ፍቅር ማህበራዊ መረጋጋትን ያመጣል። ተንዳኞቹ ሐሳቦች የንጉሥ አስተዳደር አስተማማኝ መሆን እንደሚገባው አጽንዖት የሚሰጡ ናቸው። የመጀመሪያው መሥመር “ፍቅር” እና “ታማኝነት”

[በቁሙ እውነተኛነት] ሁለቱ ቃሎች ብዙ ጊዜ ተአማኒነት ያለውን ፍቅር የሚገልጹ ጥንዶች ናቸው “ፍቅር” ከሁለቱ ቃሎች ተነጥሎ ዙፋን የሚጸናበትን የጉድኝት ሐሳብ ይመሠርታል። እነዚህ የቃል ኪዳን ቃሎች ናቸው። በዳዊት ቃል ኪዳን (ከ24ሙ 7÷11-16 ጋር ያነጻ) እግዚአብሔር የቃል ኪዳን ፍቅሩን ከንጉሡ እንደሚይወስድ (ከቁ15 ጋር ያነጻ) ነገር ግን ቤቱን እንደሚያረጋጋና እንደሚያጸናው ቃል ገብቷል፤ (“እንቶ ይኖራል ቁ 16”)፤ ሁለቱ ሐሳቦች ቃል ኪዳኑን በሥነ ግጥም በሚገልጸው በመዝ 89÷19-37 ላይ ተደግመዋል። መለኮታዊ ጥበቃን ማግኘት ንጉሡ ለኪዳኑ ታማኝ መሆኑን የሚጠይቅ ነገር ቢሆንም፤ ዞሮ ዞሮ መንግሥቱን የሚያጸናው እግዚአብሔርና ለኪዳኑ ያለው ታማኝነት ነው።

29 ብርታትና ክብር፤ ወጣትነትም ሆነ ሽምግልና የየራሳቸው ክብር አላቸው። ይህ ትንሽ አስተውሎት ሰው በሕይወት ዘመኑ የተለያዩ ሞገሶች እንደሚኖሩት ያሳስበናል። ለወጣቶች ብርታታቸው ነው፤ ለሽምግሌዎች የታላቅነት፤ የጥበብና የክብር ትእምርት የሆነው ሽቦታቸው ነው። ይህ ክፍል መታየት ያለበት ብዙ ጊዜ በዕድሜ ለገፉ ሰዎች ክብር በማይሰጠው በዘመናዊው ሥልጣኔ ሳይሆን በጥንታዊው እስራኤል ዐውደ ገብ ነው። በእስራኤላውያን ዘንድ በዕድሜ የገፉ ሰዎች የጥበብ ተሞክሮአቸውን ለሕዝብ የሚያካፍሉ ዐዋቂዎች(ተደርገው ይቁጠራሉ) ነበሩ።

30 የተግሣጽ መንፈሳዊ ፋይዳ፤ የአካል ቅጣት ለመንፈሳዊ ሕይወት ጠቃሚ ሊሆን ይችላል። ልል የሆነ ተመሳሳይነት ያላቸው ሁለቱ አንቀጾች በአካላዊ ቅጣት ላይ ያተኩራሉ። እነዚህ የነፍስን ክፋት ያጠራሉ። ምንም እንኳን ሌሎች ምሳሌዎች አንዳንድ ሰዎች ከዚህ ዐይነቱ ተግሣጽ ከቶውንም እንደሚያሳዩ ቢገልጹም፤ በአጠቃላይ ሲታይ ይህ አባባል እውነት ነው።

ምዕራፍ 21

1 የእግዚአብሔር ሉዐላዊነት፤ የንጉሥ ውሳኔዎች በእግዚአብሔር ቁጥጥር ያሉ ናቸው። የመጀመሪያው መሥመር የንጉሥ ውሳኔዎች (“ልብ”) ከእግዚአብሔር ቁጥጥር (እጅ) በታች መሆኑን ያረጋግጣል፤ ሁለተኛው መሥመር ደግሞ እግዚአብሔር ንጉሥን ደስ ወደሚያሰኘው አቅጣጫ እንደሚመራው ይገልጻል። ገበሬ ወደሚፈልገው አቅጣጫ የውሃ ቦይ እንደሚያወጣና ውሃውን ወደ ሚፈልገው ቦታ እንደሚመራው ሁሉ፤ እግዚአብሔርም በንጉሥ ላይ እንዲህ ያደርጋል። እንግዲህ ማንም ሰብአዊ ገዢ ከሁሉ በላይ አይሆንም፤ ወይም በሌላ መንገድ ለማስቀመጥ፤ በትክክል እግዚአብሔር የነገሥታት ንጉሥ ነው። መጽሐፍ ቅዱስ ይህን ሐሳብ የሚያስረዱ ብዙ ምሳሌዎችን ይሰጠናል (ዕብራ 7÷21፤ ኢሳ 10÷6-7፤ 41÷2-4፤ ዳን 2÷21፤ ዮሐ 19÷11)።

2 መለኮታዊ ዕውቀት፤ እግዚአብሔር ድርጊቶቻችንን ብቻ ሳይሆን መነሻ ሐሳባችንንም ይመዝናል። ይህ ክፍል እኛ ራሳችንን እናውቃለን ብለን እንደምናስብ በድጋሚ ይገልጻል፤ እግዚአብሔር ግን በትክክል ልባችንን ያውቃል፤ የእርሱም ዕውቀት ይመዝናል (በተጨማሪ 16÷2 ይመ)።

3 የጽድቅ ቀዳሚነት፤ እግዚአብሔር ከሃይማኖታዊ አገልግሎት በፊት ጽድቅን ይፈልጋል። “ጽድቅንና ትክክል” የሆነን ነገር ማድረግ መሥዋዕት ከማቅረብ የበለጠ በእግዚአብሔር ዘንድ ተቀባይነት አለው። 15÷8፤ 21÷29፤ 1ሳሙ 15÷22፤ መዝ 40÷6-8፤ ኢሳ 1÷11-17፤ እና የመሳሰሉት ይመ)። ጥቅሱ በአምልኮ ላይ ሥርዐታውያን

ተግባራት መወገድ አለባቸው ብሎ አያስተምርም፤ ይልቁኑኑ ከጽድቅ ኑሮ ጋር ካልተያያዙ ከንቱ መሆናቸውን አጽንዖት ይሰጣል።

4 ስለ ትዕቢት፤ እብሪት ያለበት ትዕቢት ንጢአት ነው። ዕብራይስጡ በቁሙ “እብሪተኛ ዐይንና ኩሩ ልብ የክፉዎችም ዕርሻ ንጢአት ነው” ይላል። “ዕርሻ” ምንድን ነው? ይህ ዘይቤ የክፉዎች ምርት ንጢአት መሆኑን ያመለክታል። በዚህ ምክንያት ደግሞ ትዕቢትና እብሪትም የክፉዎች ምርት ናቸው። ይህ ጥቅስ ትዕቢት ንጢአት መሆኑ ያሳያል።

5 በትዕግሥት ማቀድ ስኬት ያስገኛል፤ ይህ ጥቅስ ታታሪነትን የሚያደፋፍር ነው፤ ታጋሽነትና ማቀድ ስኬትን ያስከትላሉ። “የትጉሕ ሰው ዕቅድ” ወደ ትርፍ ሲመራ፤ “ችኩላም” ብዙ ጊዜ” ወደ ድክነት ያመራል፤ እዚህ ላይ ክፍሉ በችኩላ ባቋራጭ መንገዶች መጠቀም አደገኛ መሆኑን ያስጠነቅቃል (በተጨማሪም 10÷4 እና 28÷20 ይመ)።

6 በማታለል የተገኘ ሀብት፤ በማጭበርበር የተገኘ ብዙ ሀብት ቶሎ የሚጠፋ ንብረት ነው። የዚህ ምሳሌ ዋና ነጥብ በ“ሐሰተኛ” ምላስ የተገኘ “ሀብት” የሚመለከት ነው። በአንቀጹ ውስጥ ሁለት ሐሳቦች “በኖ የሚጠፋቱን” እና “ለሞት የሚያበቃ ወጥመድ” የሚሉት ይገኛሉ፤ ይህም ሐብት ወደ አየር ተንኖ እንደሚጠፋ ያህል ነው፤ ሁለተኛው ዐሳብ ለሞት የሚያበቃ ወጥመድ (በቁሙ “የሞት ወጥመድ”፤ እንዲሁም መዝ 18÷5 ይመ)። የያዘው ባለቤት አመልካች ወንጀልን ያሳስባል። በሌላ አባባል በማጭበርበር የተገኘ ሀብት ቶሎ የሚያልፍ ደስታና ቅጣት የተዘጋጀለት ወንጀል ነው።

7 ትክክለኛ ብድራት፤ ክፉዎች በራሳቸው ተንክል ይጠፋሉ። የሚያጠፋቸው የራሳቸው ዐመፅ ነው፤ “ይጠራርጋቸዋል” የሚለው ምናልባት ተጨማሪ ንጢአት እንዲሠሩ ይገባቸዋል ማለት ሊሆን ይችላል፤ በመጨረሻ ግን ወደ ቅጣት ይመራቸዋል። ይሁን እንጂ እነርሱ የቅጣት ስለባ የሚሆኑት ባለማወቅ በሠሩት ወንጀል አይደለም። ትክክል የሆነውን ነገር ማድረግ ባለመፈለጋቸው ነው። በመጨረሻ መርምረው ሲደርሱበት የሚያማርሩት በራሳቸው ብቻ ነው፤ ምክንያቱም ትክክል የሆነውን ነገር ከማድረግ ይልቅ በክፉ ተግባራቸው ለመጽናት መርጠዋል።

8 በሥራ የተገለጸ ጽድቅ፤ የጽድቅ ተግባር የጽድቅን ጠባይ ይገልጣል። የመጀመሪያው አንቀጽ የንጢአት ተግባርም ክፉውን ሰው እንደሚያጋልጠው ያረጋግጣል።

9 ሰላማዊ የቤተ ሰብ ግንኙነት፤ ከጠብ ጋር የሆነ ስኬት ከማግኘት ይልቅ ከሰላም ጋር የሆነ ድክነት ይሻላል። እዚህ ላይ ተለይቶ የቀረበው ሁኔታ ከጨቅጫቃ ሚስት ጋር በአንድ ቤት ውስጥ መኖር ነው፤ ከዚህ ይልቅ በጣሪያ ላይ ጥግ ይዞ መኖር ይሻላል። ምናልባት ይህ በጣሪያ ላይ የሚሠራን ትንሽ የእንግዳ ማረፊያ ክፍል የሚያመለክት ሳይሆን አይቀርም (1ነገ 17÷19፤ 2ነገ 4÷10 ይመ)። ክፍሉ ጠባብና ብቸኛ ሊሆን ይችላል፤ ነገር ግን ከጠብ ርቆ ለመኖር ምቹ ነው።

10 መጥፎ ጠባዮች፤ መጥፎ ሰው ርኅራኄን ሳይሆን ክፉትን ይከታተላል (እንዲሁም 4÷16፤ 10÷23፤ 12÷10፤ ኢሳ 1÷16-17 ይመ)። ክፉ ምኞቶቻቸውን ለማርካት የሚኖሩ ሰዎች የሚያስቡት ለራሳቸው ብቻ ነው። “ክፉ” እንዲባሉ ያደረጋቸው ለክፉት ያላቸው ዝንባሌ ነው።

11 የተግሣጽ ውጤት፤ አንድ ሰው ብስለት ያለው መሆኑ የሚታወቀው በቀላሉ ለመማር በመቻሉ ነው፤ ገጽጽና በጠቢብና በቀላቂል መካከል የተደረገ ነው፤ የመጀመሪያው ዕውቀት የሚያገኘው በትምህርት ሊሆን ጎረቤት ግን የሚማረው በምሳሌ ነው። ይህ የጠቢባን ትምህርት ዕውቀት እንዲያገኙ የሚያደርግ

ብቻ ሳይሆን፤ በሕይወት ዐበይት ጉዳዮች ላይ ማስተዋልን የሚሰጥ ነው፤ እነርሱ መማር አያቆሙም፤ በአንጻሩ “ፌዘኛ” መማር አይፈልግም፡፡ ስለሆነም መቀጣት ይገባዋል፤ ምክንያቱም “አላዋቂ” ጥበብን የሚያገኘው ፌዘኛ ሲቀጣ በማየት ነው (በተጨማሪ 19÷25 ይመ)፡፡

12 የቅጣት ርግጠኝነት፤ ክፉዎች ሲቀጡ ጽድቅ ይረካል፡፡ ይህ ምሳሌ በሁለት መንገዶች ሊተርጎም ይችላል፤ ቀላሉ አተረጓጎም “ጸድቁ” የሚለው ጸድቅ እግዚአብሔርን ያመለክታል የሚለው ነው፡፡ እግዚአብሔር የክፉዎችን ቤት ይመለከታል፤ ከዚያም በጎይል ወደ ጥፋት ይወረወራቸዋል (22÷12 ይመ)፡፡ ይሁን እንጂ በመጽሐፈ ምሳሌ እግዚአብሔር በዚህ ሁኔታ መገለጹን የሚያመለክት ሌላ ክፍል አናገኝም፡፡ ሌላው አተረጓጎም “ጸድቁ” ጸድቅን ሰው (ከዐ.መ.ት. ማብራሪያ ጋር ያነጻ) ምናልባትም በርሃራኔ የክፉዎችን ቤተሰብ ለመጠበቅ የሚፈልግ ቢሆንም እነርሱን (ክፉዎቹን) ለመቅጣት ግዴታ ያለበትን ዳኛ ወይም ገዢ ሊያመለክት ይችላል፡፡

13 ርሃራኔ የሌላቸው ሰዎች፤ ለሌሎች ምሕረት የማያደርጉ ሰዎች ምሕረት አይደረግላቸውም (አያገኙም)፡፡ በሚሰፍሩበት መስፈሪያ የመሰፈር ፍትሕ በተግባር የሚገለጸው በዚህ የመነሻና የውጤት መግለጫ ነው፡፡ የድኾችን ጩኸት ላለመስማት ጆርአቸውን የሚዘጉ (ለመርዳት የማይፈልጉ)፤ እነርሱ ርዳታ ፈልገው ሲጮኹ መልስ አያገኙም፡፡ ስለዚህ የፍትሕ ቅጣት የሚወሰነው ትእዛዝን ባለመፈጸምና እንዲሁም ክፉ በማድረግ ነው (የሀብታሙንና የአልዓዛርን ታሪክ በሉቃ.16÷19-31 ላይ ይመ)፡፡

14 በጉቦ ፍትሕ ማዛባት፤ ጉቦ የተቈጣን ሰው በሚገባ ማስታገሥ ይችላል፡፡ ሁለቱ አንቀጾች ተመሳሳይ ናቸው፤ የመጀመሪያው፤ በይበልጥ ገለልተኛ ትርጉም ያለው “ስጦታ” የሚለው ቃል ሲሆን፤ ሁለተኛው፤ “ጉቦ” የሚለው ቃል ነው፡፡ ይህ ምሳሌ የሚያወግዝ ወይም የሚተባበር ሳይሆን፤ የድርጊቱን ውጤታማነት ብቻ የሚቃኝ ነው፡፡

15 የፍትሕ ውጤቶች፤ ሰዎች ለፍትሕ የሚሰጡት ምላሽ ጠባያቸውን ያሳያል፡፡ “ፍትሕ ሲሰፍን” የሚለው ሐሳብ ሁኔታው በትክክል ሕጋዊ ውሳኔን ወይም በአጠቃላይ ትክክል የሆነን ነገር ማድረግን ሊያመለክት ይችላል፡፡ ሐሳቡ በሕግ የሚመሩ ዜጎች በፍትሕ መስፈን ይደሰታሉ፤ የማይመሩት ግን ይሸበራሉ፤ ሊያፈሉበት ይፈልጋሉ፡፡ በሆነ መንገድም ሊያልፉት እንደሚፈልጉ የሚገልጽ ነው፡፡ ይሁን እንጂ ፍትሕ በሚሰፍንበት ጊዜ መሸበራቸው እውነታውን እንዲቀበሉ መንገድ ሊሆናቸው ይችላል፡፡

16 የጥበብ አስፈላጊነት፤ የጥበብን መንገድ የሚተወ ሰዎች ሕይወታቸውን ማበላሸታቸው የማይቀር ነው፡፡ ርእሰ ጉዳዩ ከ“ማስተዋል መንገድ” የሳተን ሰው ወይም በዕውቀት፤ በተግባሩና በጥበብ መሠረት የማይኖርን ሰው የሚመለከት ነው፡፡ ይህ ሰው “ያርፋል” (ይኖራል የሚለው የተሻለ ነው) (ዐ.መ.ት በሙታን ጉባኤ ውስጥ ይላል)፡፡ የሥጋ ሞት የተላላነት ማለትም የጎጢአት ቅጣት ሆኖ በድጋሚ ቀርቦአል፡፡ ወደ ጥፋት የሚወስደውን ሰፊውን መንገድ የሚከተሉ ክፉዎች ራሳቸውን በሙታን ጉባኤ መካከል ያገኙታል (ማቴ 7÷13-14)፡፡

17 ቅንጦት የሚያስከፍለው ዋጋ፤ ራስን አሞላቅቆ የቅንጦት ሕይወት መኖር ወደ ድክነት ይመራል፡፡ “የሚወድ” የሚለው ቃል የመልካም ሕይወትን ውጤት ሲወክል፤ የወይን ጠጅና ዘይት ደግሞ የደስታውን ምክንያት

ይወክላሉ፡፡ “ዘይት” በቅንጦት ከመኖር ጋር ዐብሮ የሚሄደውን መቀባት ያመለክታል (መዝ 23÷5፤ 104÷15፤ አሞ 6÷6 ይመ)፡፡ ደስታ ማግኘት ወይም በሕይወት መልካም ነገሮችን ማግኘቱ አንዳች ስሕተት የለበትም፡፡ እዚህ ላይ “የሚወድ” የሚለው ቃል ከመጠን ያለፈ ወይም ከቁጥጥር ውጭ የሆነን መውደድ የሚያሳይ ሳይሆን አይቀርም፡፡ ምክንያቱም ድክነትን ያመጣል፡፡ ይኸውም ምናልባት ሌሎች ጎሳፊነቶች ተዘንግተዋል (ቸል ተብለዋል) ወይም ሰዎች ገቢያቸው ከሚፈቅደው በላይ ለመኖር እየሞከሩ ነው፡፡

18 ትክክለኛ ፍርድ፤ ክፉ ሰው የጸድቅ “ወጅ” የሚሆነው በምን መንገድ ነው? “ወጅ” ብዙውን ጊዜ እስረኛን ለማስፈታት የሚከፈለውን ክፍያ ያመለክታል፡፡ ምሳሌው አጠቃላይ አባባል ወይም መቅሠፍት ሲመጣ ጸድቁ እንደሚደኝ፤ ክፉው ግን በምትኩ እንደሚጠፋ (ለምሳሌ፤ በመጽሐፈ አስቴር የምናየው ሐማ) የሚገልጽ ሞዴል (ምሳሌነት) ያለው ነው፡፡ እግዚአብሔር አንድን ማኅበረ ሰብ ሲቀጣ ድርጊቱ የሚያነጣጥረው በመጥፎዎች ላይ እንጂ በመልካሞች ላይ እንዳልሆነ ማሰብ አለብን፡፡ አማኞች በእግዚአብሔር ፍትሐዊነት ላይ በሙሉ ልብ ይታመናሉ (ዘፍ.18÷23-25 ይመ)፡፡

19 ሰላማዊ የቤተ ሰብ ግንኙነት፤ የቤት ውስጥ ጠብን ከመቋቋም ለብቻ መሆን ይመረጣል፡፡ ይህ ጥቅስ በቊ.9 (እንዲሁም 25÷24 ይመ) ላይ የተጠቀሰውን ዐቢይ ሐሳብ፤ ብዙ ሰው በሌለበትና በጸጥታ መኖርን የሚያመለክተውን አንድ ሐረግ ይኸውም “በምድረ በዳ” የሚለውን ብቻ በመተካት ይደግመዋል፡፡ ይህ ክፍል አንድ ሰው የትዳር ጓደኛውን ለመምረጥ ከፍተኛ ጥንቃቄ ማድረግ እንዳለበትና ከዚያም ትዳሩ አስደሳች እንዲሆን ተገቢ እንክብካቤ ለማድረግ በጸጋ መትጋት እንዳለበት በትክክል ይመክራል፡፡

20 የጥበብ ቁጣጢነት፤ ይህ ክፍል ጠቢብንና ተላላን ሰው ያነጻጽራል፡፡ ጠቢብ በብሩህ አርቆ አስተዋይነትና ተገቢ ቊጣብ በማድረግ ለወደፊት ይዘጋጃል፡፡ በቤቱ “የከበረ መዝገብና ዘይት” (ዐ.መ.ት ምርጥ ምግብና ዘይት) ይገኛል፡፡ ተላላ ግን “ይውጠዋል” (ዐ.መ.ት ያሚጥጣል ይላል)፡፡ በሌላ አባባል ጠቢብ ሀብት ያከማቻል፤ ተላሎች ግን ያባክናሉ ማለት ነው፡፡

21 የጽድቅ ወርቃዎች፤ መልካም ምግባር ወርቃውን ያገኛል፡፡ በርግጥ ሐሳቡ የተጠቀሰው መልካም ምግባር የራሱ ወርቃ አለው ለማለት ሊሆን ይችላል፡፡ “ጽድቅ” እና “ፍቅርን” የሚለው መግለጫ ለቃል ኪዳን ታማኝ፤ እግዚአብሔርን ደስ የሚያሰኝና ለሌሎች በረከት የሆነን አማኝ የአኗኗር ዘይቤ ይገልጻል፡፡ ጽድቅን የሚከታተል ሰው ሕይወትን ብልጽግናና ክብርን ያገኛል (ከማቴ 5÷6፤ 6÷33 ጋር ያነጻ)፡፡

22 ጥበብ ከጎይል ይበልጣል፤ ይህ ምሳሌ የጥበብን የበላይነት ለመግለጽ ወታደራዊ ትእይንትን ይጠቀማል፡፡ ምሳሌው ጠቢብ የ“ጎያላንን” ከተማ ቅጥር መጣስና መታመኛ ምሽጎቻቸውን ማፍረስ እንደሚችል ይናገራል፡፡ በጦርነት በተገኘው ድል የሚመሰገነው በዋናነት የጥቃቱን ዕቅድ የነደፈው ጄኔራል እንጂ ተራው ወታደር አይደለም፡፡ ብሩህ ስልት ከዕቅድ በላይ አስቸጋሪ የሚመስለውንም ጦርነት እንኳ በድል ይወጣዋል (እንዲሁም ምሳ 24÷5-6፤ መክ 9÷13-16 ይመ)፡፡ መንፈሳዊ ድል ለማግኘት ከላይ የሆነ ጥበብ አስፈላጊ መሆኑን ከሚገልጸው ከ2ቆሮ 10÷4 ጋር ያነጻ)፡፡

23 ንግግርን መቁጣጠር፤ ምን እንደሚናገሩ የሚቁጣጠሩ ሰዎች አንደበታቸውን ሳይቁጣጠሩ ከሚናገሩ ሰዎች ይልቅ ራሳቸውን ከመከራ ይጠብቃሉ፤ “ከመቅሠፍት” የሚለው ምናልባት ግድ የለሽ ንግግር በሰው ላይ የሚያስከትለውን ማኅበራዊና ሕጋዊ ችግሮች የሚያመለክት ነው (13÷3፤ 18÷21 ይመ)፡፡ ስለዚህ ሰው እውነተኛ ጠቃሚ፤ አስደሳችና በጎ የሆነን ነገር መናገርና ውሸት፤

አጥፊ፤ የሚያሳዝንና ሌሎችን የሚገዛ ንግግርን ማስወገድ ይገባዋል።

24 **ስለ ትዕቢት፤** እነዚህ ሁለት መሥመሮች አምላክ የለሽ ጠባይንና የ“ፊዘኛ”ን የአብራት ንቀት ያሳያሉ። እርሱ ከመጠን በላይ በራሱ የሚተማመን “ኩሩ” እና “አብራተኛ” ነው። ትዕቢት ለእግዚአብሔር ለመገዛት ወይም ከጥበብ ለመማር አለመፈለግን ይገልጻል። ይህ ክፍል በይበልጥ የሚያሳየው ኂላኛውን ቢሆንም፤ ሁለቱ ፍችዎች ተያያዥነት የሌላቸው አይደሉም።

25 **የስንፍና ውጤት፤** ሰነፎች ይከስራሉ፤ ምክንያቱም እነርሱ የሚፈልጉት ባቋራጭ መንገድ መክበር ነው፤ የጥቅሱን ሐሳብ ለመረዳት “ታካች ምኞቱ” የሚለው ሐረግ “እጆች” መሥራት አይፈልጉም ከሚለው ሐረግ ጋር መጣመር አለበት። በምኞት ዓለም መኖርና አለመሥራት ጥፋት ያመጣል (የሚገድለው የሚለው ቃል የዋለው ግነትን ለማመልከት ነው)።

26 **ልግስና ጽድቅን ይገልጣል፤** ይህ ጥቅስ “ምኞት”፤ “ቀኑን ሙሉ ይመኛል” የሚለው ቃል ከፈጠረው ሥነ ጽሑፋዊ ግንኙነት የተነሣ የተቀመጠው ከቀደመው ክፍል ጋር ነው። የሚመኝ ሰው በልግስና ከሚሰጥ ጽድቅ ሰው ጋር ተነጻጽርዋል። ይኸውም በዘፍ.13 ላይ በአብራምና በሎጥ መካከል የተደረገውን ንጽጽር ያሳስባል፤ ሎጥ በጣም ተፈላጊውን ቦታ ለራሱ መረጠ፤ አብራም ግን ቅድሚያውን ለእርሱ ሰጠው። በዚያ ዐይነት ቸር መሆን በማየት ሳይሆን በእምነት መራመድን ይጠይቃል።

27 **ተቀባይነት የለለው አምልኮ፤** እግዚአብሔር ጽድቅ የሌለበትን አምልኮ ይጸየፋል። ክፍሉ የክፉዎች “መሥዋዕት” በእግዚአብሔር ዘንድ አጸያፊ መሆኑን ያረጋግጣል። ከዚህም የመሥዋዕቱን ክፉ ዐላማ በማመልከት ሐሳቡን ያጠነክራል (የቱን ያህል አስከፊ ይሆን!) አስመሳይ አምልኮ በጣም መጥፎ ድርጊት ነው፤ በክፉ ዐላማ ማምለክ ደግሞ አስከፊ ነው። እግዚአብሔር ንስሐ የሌለበትን የአምልኮ ተግባር አይፈልግም፤ ከክፉታቸው ያልተመለሱና መሥዋዕት ማቅረብ በእግዚአብሔር ዘንድ ቀጣይ ተቀባይነትን መግዣ ነው ብለው የሚያስቡትን ይጸየፋል፤ እግዚአብሔር በመጀመሪያ ከአምላኪው የሚፈልገው እውነተኛ ንስሐንና በጽድቅ ለመኖር መወሰንን ነው

28 **እውነተኛና ሐሰተኛ ንግግር፤** ሐሰተኛ ምስክሮች ይዋረዳሉ፤ ጠፋሉም። የመጀመሪያው መሥመር “ሐሰተኛ ምስክር” እንደሚጠፋ ያረጋግጣል፤ ይኸውም የሰጠው ምስክርነት ይጠፋል ወይም እርሱ ይቀጣል ማለት ነው። ሁለተኛው መሥመር በቁሙ “የሚያዳምጥ ሰው ለዘላለም ይናገራል” ማለት ነው። “የሚያዳምጥ ሰው” የሚለው በቀደመው መሥመር ላይ ከተጠቀሰው ሐሰተኛ ምስክር ጋር ተነጻጽርዋል፤ ይኸውም ምስክሩ እውነት ምን እንደ ሆነ የሚያውቅና የሚረዳ ሰው መሆኑን የሚገልጽ ነው።

29 **እውነተኛ ጽድቅ፤** በትክክል በጽድቅ የሚኖሩ ሰዎች በዐጉል ድፍረት ከሚቀርቡ ከክፉዎች በተቃራኒው ቋሚነት ያለው እግዚአብሔርን ደስ የሚያሰኝ የአኗኗር ዘይቤ ያዳብራሉ።

በሌላ ትርጉም “ፊቱን ያጠነክራል” የሚለው የጠንካራ ፊት ምሳሌ (ይኸውም “ዐጉል ድፍረት”) የደነደነን ልብ ያመለክታል፤ ይህም የሌሎችን ሐሳብና አመለካከት በንቀት የሚመለከትን ሰው የሚያሳይ ነው (ኢሳ 48÷4፤ ኤር 5÷3፤ ሕዝ 3÷7 ይመ)።

30-31 **የእግዚአብሔር ሉዐላዊነት፤** የሰው “ጥበብ”፤ “ማስተዋልና” “ምክር” (ዐ.መ.ት. ዕቅድ ይለዋል) ስኬታማ እንዲሆን ከእግዚአብሔር ፈቃድ ጋር መጣጣም አለበት። እነዚህ ችሎታዎች በእግዚአብሔር ላይ ለማመፅ ከዋሉ ስኬታማ አይሆኑም፤ ምክንያቱም ከእግዚአብሔር ጥበብ ጋር ሲነጻጸር የሰው ጥበብ እንደ ምንም የሚቈጠር ነው (ኢዮ 5÷12-13፤ በተጨማሪ ኢሳ 40÷13-14 ይመ)። በቀ. 31 ላይ ንጽጽር የተደረገው በጦርነት ዕቅድና በትጋትና በእውነተኛው የድል ምንጭ እግዚአብሔር መሆኑን በማወቅ መካከል ነው (መዝ 20÷7፤ 33÷17 ይመ)።

ምዕራፍ 22

1 **መልካም ስም፤** ጥቅሱ ሀብትን የሚያንቋሽ አይደለም። ዳሩ ግን መልካም ስም ከብርና ከወርቅ የላቀ መሆኑን ብቻ የሚገልጽ ነው። ምስጋና፤ ተቀባይነትና ብልጽግና (ስኬት) የሚያስገኝ በመሆኑ፤ ተፈላጊው መልካም ስም ብቻ ነው። መክበር ትርጉሙ “መልካም ሞገስ” ይኸውም “ቀና እሳቤ” ማለት ነው፤ “መልካም ስም” በሕይወት ከምናገኛቸው ሌሎች በረከቶች ይልቃል።

2 **የእግዚአብሔር ሉዐላዊነት፤** ከኑሮ ደረጃ ባሻገር ሁሉም እኩል የእግዚአብሔር ፍጥረት ነው። በምድር ላይ ሀብታምና ድካ ጉን ለጉን ሆነው ይኖራሉ፤ ሁለቱም የእግዚአብሔር የአፈጣጠር ሥርዐት አካል ናቸው። ብዙ ጊዜ ሰዎች ይህን ይረሱና ሰውን በዕሊቱ መጠን ይመዝናሉ፤ ሀብታሙን በቀላሉ ድካ፤ ድካውንም ሀብታም ማድረግ የሚችል እግዚአብሔር በመሆኑ፤ ሰዎች ሰዎችን ሁሉ በሰውነታቸው ቢያከብሩ የተሻለ ነው።

3 **ከመከራ መራቅ፤** “አስተዋይ” የሆኑ ሰዎች በሕይወት ላይ አደጋ ከሚያደርሱ ነገሮች ይርቃሉ። ወጥመዶች የት እንዳሉ ያውቃሉ፤ ራሳቸውንም ይጠብቃሉ፤ እነርሱ በጥበብና በተግሣጽ የሠለጠኑ ናቸው፤ ከዚህ መጽሐፍ ዐላማዎች አንዱ አላዋቂ ጥንቁቅ (1÷4 ይመ) እንዲሆን ማድረግ ነው። ቁላቂሎች ጠንቃቃ አይደሉም፤ አይጠራጠሩም (አይመረምሩም)፤ በቀላሉ የሚያምኑ ናቸው። እነርሱ በዚህ ዓለም ላይ ለመኖር የሚያስፈልገውን ዝግጅት ስላደረጉ ይሠቃያሉ (ይህ ቃል በ17÷26 እና 19÷19 ላይ ቅጣትን ያመለክታል፤ እዚህ ላይ በይበልጥ አጠቃላይ ነው 27÷12 ይመ)።

4 **እምነትን የማጥበቅ ወርቃ፤** እግዚአብሔር በአክብሮት ላለበት እምነት ወርቃ አለው። ይህ ክፍል ሁለት መንፈሳውያን ብቃቶችን (ትሕትና እና ፍርሀት) እና ሦስት ወርቃዎችን (ሀብት፣ ክብር እና ሕይወት) ይዘረዝራል። “ትሕትና” እዚህ ላይ ሃይማኖታዊ ስሜት አለው፤ በመሆኑም ከ“እግዚአብሔርን መፍራት” ጋር በሚገባ ይጣጣማል፤ ሕይወት የእምነት ውጤት መሆኑን 21÷21 ላይ ይመ፤ ወርቃን በሚመለከት 3÷2፤ 16 ይመልከቱ።

5 **ጥበብ የሚያስገኘው ዋስትና፤** ጥበብ ያሠለጠናቸው ሰዎች ከሕይወት አደጋዎች ይጠበቃሉ፤ ክፉዎች እሾኽና ወጥመድ ባለበት አደገኛ መንገድ ላይ ይጓዛሉ። በአንጻሩ ጠቢባንና አስተዋዮች ሕይወታቸውን ይጠብቃሉ፤ ከወጥመድም ያመልጣሉ።

6 **ልጅን ማሠልጠን፤** ትክክለኛ የልጆች ሥልጠና በሕይወት ዘመናቸው ሁሉ ዐብሮአቸው ይኖራል፤ እዚህ ላይ ሁለተኛው አንቀጽ የመጀመሪያው ሐሳብ ያስከተለውን ውጤት ያሳያል። “አስተምረው” የሚለው የትእዛዝ አንቀጽ “ለእግዚአብሔር አሳልፎ መስጠት” እና ሥልጠናው በዐላማ መሆን እንደሚገባው የሚገልጽ ሐሳብን አካትቷል፤ NEB በመባል የሚታወቀው ትርጉም በለጋ ዕድሜ የማስተማርን ሐሳብ ይዞአል። “ልጅን በትክክለኛ መንገድ በመምራት ጀምር፤ ይኸውም ልጁ ሊሄድበት የሚገባው መንገድ ነው” ይላል። ልጆች ሊከተሉት የሚገባ የሕይወት መለኪያ አለ። በርግጥ የተሻለ ለውጥ ማምጣት

በሚቻልበት የለጋነት ዕድሜ ላይ መሆን አለባቸው። ውጤቱም በሚሸመግሉበት ጊዜ ከእርሱ ፈቀቅ አይሉም።

በቅርብ ዓመታት ተቀባይነት የነበረው የዚህ ጥቅስ ትርጉም ሥልጠናው የልጁን መንገድ መከተል ይገባል የሚለው ነበር፤ ይኸውም፤ ጠቢብ ወላጅ የልጁን የተፈጥሮ ዝንባሌ ለይቶ መውሰድ፤ ከዚያም እርሱን ወይም እርሷን በዝንባሌነት መሠረት ያሠለጥናል ማለት ነው። ምናልባት ይህ ተግባራዊና ጠቃሚ ሐሳብ ሊሆን ይችላል፤ ይሁን እንጂ የምሳሌው ሐሳብ ይህ አይደለም። በመጽሐፈ ምዕሌ ልጅ የሚሄድባቸው ሁለት “መንገዶች” ብቻ ናቸው፤ እነርሱም፡- የጠቢብና የጸድቅ ወይም የተላላና የክፉ መንገዶች ናቸው።

7 የድክነት ውጤቶች፤ ድክነት ሰዎች የሌሎች ጥገኛ እንዲሆኑ ያደርጋል። ድክነትና ተበዳሪዎች የሀብታም ተገዢዎች ናቸው። ምናልባት ጥቅሱ ዕዳቸውን ለማሰረዝ ራሳቸውን የአበዳሪው ባሪያ በሚያደርጉት በእስራኤላውያን ዘንድ የተለመደውን ድርጊት የሚያመለክት ሳይሆን አይቀርም (ዘፀ.21÷2-7 ይመ)። ይኸውም የፍጆታን ወጭ ለመሸፈን ሲል ከሚሠራ ዘመናዊ ተበዳሪ እምብዛም የራቀ አይደለም።

8 የቅጣት ርግጠኝነት፤ እግዚአብሔር በርግጥ የክፉዎችን ንይል ያጠፋል። ሁለተኛው አንቀጽ ይህ እንዴት በሥራ ላይ እንደሚውል በመግለጥ ተጨማሪ ሐሳብ ያቀርባል። “የቀጣውም በትር ይጠፋል” ይላል። በትር ክፉ ሰው ክፉት የሚፈጽምበትን ንይል ያመለክታል። መከራን ስለሚያጭድ ከእንግዲህ ይህ ሰው ቀጣውን መሰንዘር አይችልም።

9 የልግስና ባሕርይ፤ ለድክነት ቸርነት ማድረግ ወሮታ አለው። እንዲህ ያሉ ሰዎች የመለገስ ዝንባሌ፤ ለኅብረተ ሰብ የሚያዘን ኅሊናና በከፍተኛ ደረጃ ለድክነት የሚያስብ ልብ አላቸው፤ ምቹ እነርሱ የራስ ወዳድ ፍላጎታቸው እስረኛ ስላልሆኑ፤ ባሰቡት ነገር ከፍተኛ ስኬት ላይ የሚደርሱ መሆናቸው ነው።

10 የጠብ ምንጭ፤ ፊዘኞች ጠብና ሁከት ይቀሰቅሳሉ። ይህ ምሳሌ እንዲህ ያሉትን ሰዎች እንድናስወግድ ይመክረናል። ስብሰባን ለማወክ ብቻ የሚመጡ ሰዎች እንደሚኖሩ ይታወቃል፤ ጥብቅ ስብሰባ ከመጀመሩ በፊት ከመሰብሰቢያው ስፍራ መወገድ ይገባቸዋል።

11 እውነተኛና በጸጋ የተሞላ ንግግር፤ እውነተኛና የጸጋ ንግግር በከፍተኛ ሁኔታ የተከበረ ነው። ይህን ጥቅስ በቀላሉ ለመረዳት ያስቸግራል። የሚቀልለው አተረጓጎም እውነተኛና ደግ ሰው በቤተ መንግሥት አደባባዮች ተቀባይነት አለው የሚለው ነው (ከ16÷13 ጋር ያነጻ)።

12 የእግዚአብሔር ሉዐላዊነት፤ ይህ ምሳሌ እግዚአብሔር እውነትንና ሐሰትን እንዴት እንደሚመለከት ያነጻጽራል። እርሱ “የከሐዲያንን” (ዐመት “የማይታመኑትን”) ሰዎች ቃል “ከንቱ ያደርጋል”፤ “ዕውቀትን” ግን ይጠብቃል። ሐሳቡ በጣም ግልጽ ነው። እግዚአብሔር እውነትን ለመግለጥ ይሠራል የሚል ነው።

13 የስንፍና ምክንያቶች፤ ሰነፎች ላለመሥራታቸው ስንኳላ ምክንያቶችን ያቀርባሉ። ክፍሉ በመንገድ ላይ አንበሳ ሊበላን ይችላል በሚል ምክንያት ከቤት እንደማይወጡ አሥቂኝ በሆነ የአቀራረብ ዘዴ ያሳያል (ከ26÷13 ጋር ያነጻ)።

14 መለኮታዊ ፍርድ፤ መለኮታዊ ፍርድ አመንዝራ ላይ ጥፋትን ያመጣል። ርእሱ “የአመንዝራ ሴት አፍ” ምናልባትም የሚያባብለውን ንግግሯን ሊያመለክት ይችላል

(2÷16-22፤ 5፤ 7)። እርሱም በደለኛ እግዚአብሔር ሲፈርድበት የሚወድቅበት “ጥልቅ ጉድጓድ” መሆኑ ተገልጿል። ጉድጓድ እንደ ዐዳኝ ወጥመድ ለማምለጥ የሚያስቸግር መሰናክል ነው። ስለዚህ በአመንዝራ ሴት መማረክ ወይም ይህን ለሚመስል ጅልነት መማረክ ንጢአትና የንጢአቱም ቅጣት ነው።

15 የወላጅ ተግግጽ፤ ተግግጽ ልጅን ከተላላ ዝንባሌ ያርቀዋል። አጠቃላይ ንጽጽር “ሞኝነት” በሕፃን ልብ ውስጥ መኖሩን ይገልጻል፤ ከዚያም እንዴት ማራቅ እንደሚቻል ያስተምራል፤ ይኸውም በተግግጽ በትር መጠቀም ነው። ሕፃን የግብረ ገብ ብስለት የለውም። ሥልጠናው ሞኝነቱን ጨቀኖ የሚይዝና የሕፃኑን ዕምቅ ችሎታ የሚያዳብር ነው (ከ13÷24፤ 23÷13፤ 16፤ 29÷15 ጋር ያነጻ)።

16 ስለ ቅሚያና ስለ ጉቦ፤ ድክነትን በቅሚያ መጨቁንና ለሀብታሞች ጉቦ መስጠት ሁለቱም የሞኝ ድርጊቶች ናቸው። ያደክሉም። የመጀመሪያው፤ እግዚአብሔር የሚቀጣው የሥነ ምግባር ጉድለት ነው፤ ሁለተኛውም፤ ገንዘብ ማባከን ነው። ምናልባት ጥቅሱ ጥቅም ለማግኘት ድክነትን መጨቁን ቀላል መሆኑንና በገንዘብ ደጋፊ ለመግዛት መሞከር ግን ገንዘብ ማባከን መሆኑን ያስታውሳል።

፬. የጠቢባን ምሳሌዎች (22÷17-24÷34)

ሀ. ሠላሳ የጠቢባን አባባሎች

(22÷17-24÷22)

የትኩረት የመግቢያ ጥሪ (22÷17-21)

የመጽሐፉን አራተኛ ክፍል የሚይዘው የዐዲስ ምክሮች (ምሳሌዎች) ስብስብ እዚህ ይጀምራል። ስብስቡ በምዕ 1÷1 - 9÷18 ካለው ይለያል፤ የዚህ ክፍል መግቢያ ከ1÷1-7 ይበልጥ ይልቅ ግላዊ ነው፤ የአጻጻፍ ዘዬውም ከግብጹ አሜኒሞኝ ምክሮች ጋር በጣም እንደሚመሳሰል ያሳያል (የመጽሐፉን መግቢያ ይመ)።

17-21 ልብ ብሎ ማድመጥን በሚጠይቀው የመግቢያ ጥሪ ላይ፤ ጠቢቡ በእግዚአብሔር ላይ ትልቅ እምነት ማሳደርን ያደፋፍራል፤ ተአማኒ የሆኑ ጠንካራ ትምህርቶችንም ለመስጠት ቃል ይገባል። ይህ የተራዘመ መግቢያ የጥበብ ምሳሌዎቹ ዐጫጭርና ዐንጊ አባባሎች ብቻ አይደለም፤ እነርሱ በመገለጥ የተገኙ ናቸው፤ መገለጥም ምላሽ ይጠይቃል። ጥሪው የተዘጋጀው መማርና የተማሩትን ለሌሎች ማስተላለፍ እንደሚገባ በሚገልጽ ምክር ሲሆን፤ ሦስት ማበረታቻዎችንም አስከትሎአል፤ እነርሱም፡- (1) አስደሳች የጥበብ መዝገብን ማግኘት፤ (2) በእግዚአብሔር ላይ ትልቅ እምነት ማሳደር፤ ይኸውም የእስራኤላውያን የጥበብ ሥነ ጽፎች ልዩ ባሕርይ ነው። (3) ተአማኒነትን መገንባት፤ ይኸውም አንባቢያን እውነትን እንዲጨብጡና ጥበብን በልባቸውና በአንደበታቸው የሚያኖሩ ልዩ መልእክተኛ አድርገው ራሳቸውን እንዲያዩ ያደርጋል።

1. የድክነት አያያዝ (22÷22-23)

22-23 ክፍሉ ድክነትን መጨቁን እንደማይገባ ያስጠነቅቃል፤ እነርሱ ሊበዘበዙ ወይም ሊረገጡ አይገባም። እዚህ ላይ የሚታየው ጭቁና ምናልባት ሕጋዊ ገደቡን ያሳለፈ ሊሆን ይችላል፤ ይሁን እንጂ ከግብረ ገብ አንጻር ገደቡን ያለፈ ነው (ለምሳሌ፡- ከዘመናዊው የንግድ ሥነ ምግባር ጋር ተመሳሳይ ነው)። ማበረታቻው እግዚአብሔር ለድክነት “ይፋረድላቸዋል” የሚቀሚቸውንም ይቀማል የሚል ነው። እግዚአብሔር ረዳት ለሌላቸው ጠበቃ ነው።

2. አደገኛ ንብረት (22÷24-25)

24-25 ማስጠንቀቂያው የእንዲህ ዐይነቱ ሰው ተጽዕኖ ጠንቀኝነት ስላለው ከግልፍተኛ ሰው ጋር ከመወዳጀት መራቅ እንደሚገባ ያስጠነቅቃል (በተጨማሪም 1÷10-19፤ 14÷17፤ 29፤ 15÷1 ይመ)። “በቀላሉ የሚቈጣ” (በቁሙ “የሚናደድ” ይኸውም “ግልፍተኛ ሰው”) በተጨማሪ መጥፎ ግብረ ገብን የሚያመለክት ቢሆንም፤ የእንዲህ ዐይነቱ ሰው ተግባር ጐጂ ስለ ሆነ በዋናነት የተወገበ ነው።

3. የችኩላ መሐላ፤ (22÷26-27)

26-27 ሰዎች ሳያስቡበት ያላቸውን ለመስጠት ቃል ከገቡ ሙሉ በሙሉ ሊያጡት ይችላሉ (6÷1-5፤ 11÷15፤ 17÷18፤ 20÷16 ይመ)። አደጋው ግለሰቡ የሚከፍለው ነገር ሲያጣ አበዳሪዎቹ የመጨረሻውን ሀብቱን፤ ጐኑን የሚያሳርፍበትን ዐልጋውን ይወስዱብታል። (ሸሚዙን ከሰውነቱ ላይ ወይም “የወጥ ቤት ዕቃውን” ከሚሉት ከአኛ መግለጫዎች ጋር ያነጻጽሩ) “ዐልጋ” ምናልባት የዐልጋ ልብስ ሌላው መጠሪያ ሊሆን ይችላል (ከዘፀ. 22÷26 ጋር ያነጻ)።

4. ንብረትን ማክበር (22÷28)

28 ጥበበኛው የሌላን ሰው ንብረት መውሰድ እንደማይገባ ይመክራል። የጥንት የድንበር ምልክትን ማንቀሳቀስ ሁልጊዜ የመከራከሪያ ጉዳይ ነበር። በዚህ ቦታ የተጠቀሰው አጠቃላይ ትምህርት የጥንት ልማዶች (ወጎች) ትክክል ከሆኑ መጠበቅ ይኖርባቸዋል የሚል ነው። ይሁን እንጂ ያለሚቋረጥ ይጣሳሉ (ዘጸ 19÷14፤ 27÷17፤ 1ነገ 21÷16-19፤ ኢሳ 5÷8፤ ሆሴ 5÷10 ይመ)። ወሰኖች የተቀደሱ ነበሩ፤ ምክንያቱም እግዚአብሔር ርስታቸው እንዲሆን ምድሪቱን ለአባቶች ሰጥቷቸዋል፤ ድንበርን ለማስፋት በማሰብ የሌላን ሰው መራት መንጠቅ እንደ ዋና የኪዳንና የመሐላ ጥሰት የሚታይ ነገር ነው።

5 የክሐሎት ጥቅም (22÷29)

29 ክላሎት ዕውቅናንና የእድገትንም ብድራት ያስገኛል። አባባሉ “በሙያው ሥልጡን” የሆኑ ሰዎች የነገሥታት ባለሟል ይሆናሉ የሚል ነው። እነዚህ ሰዎች ምናልባት ጸሐፊዎች ወይም ባለሥልጣናት ሊሆኑ ይችላሉ፤ ይሁን እንጂ መግለጫው የእጅ ሙያ ላላቸው ሁሉ ይሆናል። እንደዚህ ያሉት ሙያቸው የሚደነቅበትንና እንዳላዋቂ የማይቆጠሩበትን ትክክለኛ መቼት ያገኛሉ።

6 በገዢዎች ፊት የሚደረግ ጥንቃቄ (23÷1-3)

1-3 ይህ ክፍል የሰውን የማዕረግ እድገት ሊያሳሽ ስለሚችል፤ በገዢ ግብዣ ላይ ከመጠን በላይ ተሳትፎ ማድረግ እንደማይገባ ያስጠነቅቃል። “በጉርሮ ላይ ካራ አጋድምበት” የሚለው መግለጫ ትርጉሙ “የምግብ ፍላጎትህን ግታ” ወይም “ራስህን ግዛ” (“ምላስህን ንክስ”) ማለት ነው። ምክንያቱ ሆኖ የቀረበው ሐሳብ የገዢው ምግብ “አታላይ” ነው፤ እንደሚታሰበው አይደለም ማለት ነው። በዚህ ምክንያት ሰው በገዢ ማራኪ ግብዣ ላይ መሞላቀቅ አይገባውም፤ ገዢ አንድ ከአንተ የሚፈልገው ነገር አለ፤ ወይም እየፈተነህ ነው።

7. የሚጠፋ ሀብት፤ (23÷4-5)

4-5 ሰዎች ሀብት ለማግኘት ሲሉ ራሳቸውን ማድከም አይገባቸውም፤ ምክንያቱም ሀብት በፍጥነት ይጠፋል። በጥንቱ ዓለም የምትበርር ወፍ የሚጠፋ ሀብት ምሳሌ

ነበረች። ስለዚህ ለሀብት ባሪያ መሆን ተላላኝነት ነው (በተጨማሪም ሉቃ. 12÷20፤ 1ጢሞ. 6÷7-10 ይመ) ።

8. ደስ የማይል መስተንግዶ (23÷6-8)

6-8 ከ“ስስታም ሰው” (በቁሙ “ክፉ ዐይን ካለው ሰው”) የሚደረገውን መስተንግዶ መቀበል ስሕተት ነው። ምክንያቱም መስተንግዶው ከልቡ ስላልሆነ ምሽቱን የማያስደስት ያደርገዋል። ይህ ንፋግ ሰው (28÷22 ይመ) ባለጌና እንግዳ መቀበል የማይወድ ነው፤ እርሱ ምንም መልካምነት የለውም (በ22÷9 ላይ “ርገሩህ ሰው ከሚለው ጋር ያነጻጽሩ (ዐ.መ.ት ቸር ሰው” ይላል። ከእንዲህ ዐይነቱ ሰው ጋር መብላትም ሆነ መጠጣት የሚያስላጭና የሚያስጠላ ነው።

9. በጅል ላይ የሚባክን ጥበብ (23÷9)

9 ጅል ጥበብን ይንቃል፤ ስለዚህ እርሱን ለማስተማር መሞከር ጊዜ ማባክን ነው። ጅል ተግባሩንና ምክርን አይቀበልም፤ ብዙውን ጊዜ ሊለውጠው የሚሞክር አስተማሪን ይሳደባል።

10. ንብረትን ማክበር (23÷10-11)

10-11 እዚህም ላይ በድጋሚ ትምህርቱ የወሰነን ድንጋይ ከቦታው አስወግዶ ረዳት የሌላቸውን ሰዎች ንብረት መጋፋትን በመቃወም ምክር ይሰጣል (22÷22-23፤ 28 ይመ)። “ታዳጊያቸው” ብርቱ ስለሆነ እርሱ ይፋረድላቸዋል። ቢዛ ተበቃይ የሚሆነው በአከዛኛው ረዳት ለሌላቸው መብት መሚገት የሚችል ኃይል ያለው የቅርብ ዘመድ ነው፤ ይሁንና እንዲህ ያለ ሰብአዊ ጠበቃ በማይኖርበት ጊዜ ረዳት ለሌላቸው ሰዎች እግዚአብሔር ይሚገትላቸዋል (ዘፍ 48÷16፤ ዘፀ 6÷6፤ ኢዮ 19÷25፤ ኢሳ 41-63)።

የትኩረት ጥሪ በድጋሚ (23÷12)

12 ደቀ መዝሙሩ ልቡን ለተግባሩ መስጠትና ዕውቀትን በትኩረት ማድመጥ ይኖርበታል። ይህ የመግቢያ ጥቅስ በ22÷17 ላይ ተመሥርቶ በኋላ የተጨመረ ነው።

11. የተግባሩ አስፈላጊነት (23÷13-14)

13-14 ጥበበኛው ሳያሠልሱ መቅጣት ተገቢ መሆኑን ያስተምራል፤ ምክንያቱም የሚቀጣ ሰው አይሞትም። ቅጣት ልጆች ሙሉ ሕይወትን እንዲኖሩ ይረዳል፤ ያለ ዕድሜአቸው ከሞቱ ምክንያቱ ባለመሠልጠናቸው ነው። በመጽሐፈ ምዕሊ ይህ ሞት ግብረ ገባዊ፤ ማኅበራዊና ሥጋዊ ሞትን ሊያመለክት ይችላል።

12. ጠቢብና አስደሳች ንግግር (23÷15-16)

15-16 ልጆች ብልህ ምርጫዎችን ሲያደርጉ ወላጆቻቸውን ደስ ያሰኛሉ። ጠቢብ “ልብ” ብልህ ምርጫዎችን የሚያደርግ ነው፤ “ትክክለኛ” ቢናገሩ የሚለው ቀጥተኛና እውነተኛ ንግግርን ያመለክታል፤ በንግግሩና በሐሳብ መካከል ልዩነት የለም። ሰው ምክሩን የሚያጨልም ማታለል ወይም አሻሚ ንግግር አይጠቀምም።

13. እግዚአብሔርን መፍራት (23÷17-18)

17-18 እኛ ዘወትር እግዚአብሔርን ለመፍራት “ቀናዒ” መሆንና በንጢአተኞች አለመቅናት ይገባናል። ንጽጽሩ የተደረገው በትክክለኛና በተሳሳተ ቅንዓት መካከል ነው። አንደኛው መንፈሳዊ ልምምድ ሲሆን፤ ሌላው በሽታ ነው። ችግሩ ንጢአተኛው ዓለም ይበልጥ ውበት ያለው መስሎ መታየቱ ነው። በዚህ ምክንያት

(ስለዚህ) የቀረበው ማበረታቻ መጨው ዘመን የጻድቃን እንደሚሆን ያሳያል።

በደጋጋሚ የቀረበ የትኩረት ጥሪ (23÷19)

19. ደቀ መዝሙሩ በትኩረት ማድመጥ፣ ብልሕ መሆንና ትክክለኛ ውሳኔዎችን መወሰን ይጠበቅበታል (ከ22÷17፤ 23÷12 ጋር ያነጻ) የተሟላ ሐሳብ ለማግኘት 4÷25-27 ይመልከቱ።

14. መጥፎ ወዳጅነት (23÷20-21)

20-21 “ከሰከራሞች” እና “ከሆዳሞች” ጋር የሚወዳጁ ድኾች ይሆናሉ። እነዚህ ሁለቱ ሥርዐት ዐልባነትን የሚወክሉ ከፍተኛ ምሳሌዎች ናቸው። ከልክ በላይ መብላትና መጠጣት በአብዛኛው የከፍተኛ ችግር መኖር ምልክቶች ናቸው። ዛሬ እኛ በይበልጥ የምናተኩረው በመጠጥ ላይ ነው፤ ምክንያቱም እርሱ መጠነ ሰፊ ጉዳዮችን የሚያስከትል አደገኛ ማኅበራዊ ቀውስ ስለ ሆነ ነው።

15. ወላጆችን ማክበር (23÷22)

22 ወላጆች ከታላቅነታቸውና ከተሞክሮአቸው የተነሣ መደመጥ ይገባቸዋል። እነርሱን የማክበር ሐሳብ (ከ10 20÷12 ጋር ያነጻ) ምክሮችን የማድመጥ ትክክለኛ አዝማሚያ ነው።

16. የጥበብ ዋጋ (23÷23-25)

23-25 እኛ እውነትን መፈለግና ጥበብን፣ ተግባራዊና ማስተዋልን ማግኘት ይገባናል። ይህ ዐይነቱ ሕይወት እግዚአብሔርን ደስ ያስኛል፤ ለወላጆችም ደስታን ይሰጣል። እውነትን መግዛት የእውነትን ሥልጠና ማግኘት ማለት ሲሆን፤ ማስተዋልን ገንዘብ ማድረግ ደግሞ የመረዳትን ችሎታና ተግባራዊውን የእውነት ዕውቀት ማዳበር ማለት ነው።

17. ምክርን መከተል (23÷26-28)

26-28 ዘልላ ሴት ለማጥመድ ስለምታደባ አስተማሪው ስለ ፈተና የሰጠውን ምክር መከተል የግድ አስፈላጊ ነው። አስተማሪው፣ ተማሪው እርሱን እንዲመስልና ከፈታኛ ሴት እንዲርቅ ጥሪ ያቀርባል። ምንባቡ ሁለት ዐይነት ዘልላ ሴቶችን ያሳያል፤ እነርሱም፦ ያላገባች (“ሴትኛ ዐዳሪ”) እና ያገባች (“ዘልላ ሚስት”) ናቸው። ሁለቱም አደጋ ያስከትላሉ፤ ምክንያቱም መንገዳቸው “ጉድጓድ” እና የሲኦል መግቢያ ነው፤ የሚገቡባቸውም እንደ ሙታን ይቈጠራሉ። ይሁን እንጂ አደጋው ገቢራዊ ነው “እንደ ወንበዴ ታደባለች” (7÷12 ይመ) በሰዎች መካከል ወስላቶችን ታበዛለች።

18. ከልክ በላይ መጠጣት (23÷29-35)

29-35 ሰው ከልክ በላይ የመጠጣትን ፈተና ማስወገድ ይገባዋል፤ ምክንያቱም በሞቅታ ስሜቶች በሚደነገዙበት ጊዜ መከራን ያስከትላል። ጥበበኛው የጠጨውን ግልጽ ምልክት ያሳያል፤ ነገር ይደጋግማል፤ ጠብና ድብድብ ይፈጥራል፤ ሰውነቱን በመጠጥ ይመርዛል፤ ዐይኑ እንደ ደም ይቀላል፤ ራሱን መቆጣጠር ይላነዋል፤ ግራ ይጋባል፤ ይዘላለፋል፤ አእምሮውም ይቀሳቸራል፤ ሥቃይ አይሰማውም፤ ጠጨነት የሕክምና ችግር ቢሆንም፤ የግብረ ገብም ችግር ነው፤ ምክንያቱም ምርጫን የሚጠይቅና በሌሎች ላይ አደጋ የሚፈጥር ድርጊት ነው።

19. ክፉ ጓደኝነት (24÷1-2)

1-2 ሰው ለክፉ ሰዎች ጓደኝነት መቅናት ወይም መመኘት አይገባውም፤ ምክንያቱም እነርሱ ዐመፅን የሚያውጡበትን ናቸው (እንዲሁም 1÷10-19፤ 3÷31፤ 23÷17 ይመ)።

20. የጥበብ ተግባራዊነት (24÷3-4)

3-4 ለሴት ውስጥ ሥራ ጥበብን መጠቀም በጣም አስፈላጊ ነው። በ9÷1 ላይ ጥበብ በሰውኛ አገላለጽ ቤቷን በምትሠራ ሴት ተገልጿለች፤ ይሁን እንጂ በዚህ ቦታ በቀዳሚነት አጽንዖት የተሰጠው የዋስትናና የብልጽግና ምልክት ለሆነው ለሴት ግንባታ ነው። ሰው በሁለተኛ ደረጃ ለቤተ ሰብ ግንባታ ሊያውሰው ይችላል (ከመዝ 127 ጋር ያነጻ)። እንደ እውነቱ ከሆነማ ሴት መገንባት ጥበብ የሚጠይቅ ከሆነ ቤተ ሰብን መገንባት ጥበብን ይጠይቃል።

21. ጥበብ ከጎይል ይበልጣል (24÷5-6)

5-6 ለጦርነት መልካም ምክር አስፈላጊ ነው። ሐሳቡ ድል ለማድረግ ከጎይል ይልቅ ስልት (ስትራቴጂ) በጣም ጠቃሚ መሆኑን የሚገልጽ ነው፤ ይሁን እንጂ ስልቱ ጥበብ ያለው መሆን አለበት (በተጨማሪ፦ 11÷14፤ 20÷18፤ 21÷22 ይመ)።

22. ተላሎች (24÷7)

7 ተላሎች ጥበብን ሊያገኙት አይችሉም። ክፍሉ ተላላን ተላላነቱ ከውስጣዊ ሰውነቱ የመነጨ እንደ ሆነ አድርጎ ይሥለዋል። ለወላጅ ጉዳይ ሕዝብ በተሰበሰበበት ቦታ ላይ ንግግር ማድረግ እንኳ አይችልም። ጥበብ ከተላላ ሰው ችሎታ በላይ ነው።

23. መጥፎን ሰው መቃወም (24÷8-9)

8-9 ሕዝብ ክፉት የሚያውጡበትን መጥፎ ሰዎችን ይቃወማል። የቀረበው የመጥፎ ሰዎች ሥዕል ዘርዘር ያለ ነው፤ እነርሱ ክፉትን ያውጡበትናሉ፤ ተንከለኞች፣ ኅጢአተኞችና ሰው የሚንቁ ናቸው። “ዕቅድ” ተብሎ የተተረጎመው ቃል በሌላ ክፍል ጭካኔንና ሀፍረተ ቢስነትን ይገልጻል (ዘሌ 18÷17፤ መሳ 20÷6 ይመ)። ተንከለኛው ጨካኝ የቀዘቀዘና፤ የሚያውጠነጥን ሰው ነው እንዲህ ዐይነቶቹ ሰዎች የግብረ ገብ ሕገጋትን ሁሉ ሲጥሱ ይታያሉ፤ ከዚያም ፈጥኖም ይሁን ዘግይቶ ወዲያውኑ ሕዝቡ መንጥሮ ያወጣቸዋል። ከዚህ ዐይነቱ ክፉት መላቀቂያው ብቸኛ መንገድ ንስሐ መግባትና ይቅርታ ማግኘት ነው።

24. የመከራ ፈተና (24÷10)

10 አንድ ሰው መከራ በሚደርስበት ጊዜ የሚኖረው ልብ ሙሉነት ግለሰቡ የቱን ያህል ጠንካራ እንደ ሆነ የሚያሳይ ነው። ከአንተ ብዙ በሚጠብቁ ሁኔታዎች ውስጥ እስክታልፍ ድረስ ጥንካሬህ ምን ያህል እንደ ሆነ ከቶውንም ልታውቅ አትችልም። በርግጥ ደካማ ሰው ለመሸሽ ስለሚፈልግ በመከራ ያሳብባል።

25. ሕይወትን መጠበቅ (24÷11-12)

11-12 በሞት አደጋ ላይ ያሉትን ሰዎች እንድንታደግ እግዚአብሔር ኅላፊነት ጥሎብናል። “ሞት” እና “እርድ” በዚህ ክፍል ጥቅም ላይ መዋላቸው በጣም ከረር ያለ ይመስላል፤ ክፍሉ በመጥፎ ምግባራቸው ወይም ባለማስተዋላቸው ወደ ጥፋት በመጣደፍ ላይ የሚገኙትን በማስተማር የማዳንን አስፈላጊነት አጽንዖት እንደሚሰጥ ሊገመት ይችላል። ምናልባትም ክፍሉ በአጠቃላይ (በሞት አፋፍ ላይ የሚገኙትን) ወይም በተለይ (የሞት ፍርድ የተበየነባቸውን) ሊያመለክት ይችላል። ትክክለኛው ትርጉሙ የኋለኛው ከሆነ፤ ጥበበኛው የሚናገረው እንዲታሰሩ የተፈረደባቸውን ሰዎች ልንተዋቸው እንደማይገባ ነው፤

ምክንያቱም እነርሱ ማግኘት የሚችሉትን ርዳታ ሁሉ ይፈልጋሉ፤ አጠቃላይ ትርጉም በሕመም፣ በራብ፣ በጦርነት አማካይነት የሞት አደጋ ያንገባቸውን ያካትታል፤ ባለማወቅ ቢሆንም እንኳ ከተጣለብን ኅላፊነት መሸሽ አንችልም።

26. ከጥበብ የሚጠበቀው ጥቅም (24÷13-14)

13-14 ጠቃሚ የወደፊት ተስፋ ስላላት ፣ ሰው ጥበብን ሊያዳብር ይገባል። ይህ ክፍል የማርን ምሳሌ ያቀርባል፤ በውስጡ የያዘው ለጤና የሚጠቅሙ ንጥረ ነገሮች ከጥበብ ጋር ጥሩ ተመሳሳይነትን ይፈጥራሉ። በቁሙ (ቃል በቃል) ትምህርቱ የሚናገረው ማር በልቶ ስለ መደሰት ቢሆንም፣ ሐሳቡ ጥበብን ስለ ማወቅ የሚናገረው ነው፤ ምክንያቱም ጥበብ የሚያጓጓ ተስፋ አላት።

27 የጻድቃን አይደለም (24÷15-16)

15-16 የእግዚአብሔርን ሰዎች ማንገላታት (ማሠቃየት)፣ ከንቱነትና ራስን ለሽንፈት መዳረግ ነው፤ ምክንያቱም ጻድቃን ያሸንፋሉ፤ ክፉዎች አያሸንፉም። ማስጠንቀቂያ የተሰጠው ጻድቃንን ማጥቃት እንደማይገባ ለመግለጽ ነው። እነርሱን ማጥቃት እግዚአብሔርንና መርሐ ግብሩን ማጥቃት ነው። ይህም አይሳካም (ማቴ 16÷18 ይመ)። ውጤቱና አበረታቹ ምክንያት ጻድቃን ምንም ያህል ጊዜ (ሰባት ጊዜ) ሥቃይ ቢደርስባቸውም ዳግመኛ ይነሣሉ። ምክንያቱም በጎ ሥነ ምግባር በመጨረሻ ያሸንፋል። በተቃራኒው ክፉዎች አይድኑም፤ እነርሱ ያለ እግዚአብሔር ንይል ካጋጠማቸው ውድቀት ሊነሡ አይችሉም።

28. የጠላት ውድቀት (24÷17-18)

17-18 በጠላቶቻችን ውድቀት መደሰት እግዚአብሔርን አለማክበር ነው፤ (እነዚህ የግል ጠላቶቻችን ናቸው፤ የእግዚአብሔርና የዐላማው ጠላቶች የእጃቸውን እንዲያገኙ ከሚጠይቁት የመዝሙረ ዳዊት ክፍሎች የዚህ ሁኔታ የተለየ ነው) “ደስ አይበልህ” እና ሐሣብ አታድርግ የሚሉት የሚከሰኩ መግለጫዎች በክፉዎች ላይ በሚደርስ መቅሠፍት የውስጥ ርካታ (“ልብህ”) እስከ ማግኘት ድረስ የሚደርሱ ናቸው። እንዲህ ዐይነቶቹም ሰዎች በእግዚአብሔር መልክ የተፈጠሩ ናቸው። የዚህ ትምህርት ምክንያት የእግዚአብሔርን አለመደሰት መፍራት ነው፤ ምናልባት አሁንም እግዚአብሔር ለእነርሱም ሊያዝንላቸው ይችላል! መፍረድ የእግዚአብሔር ተግባር ነው። በቀላሉ መመልከት ወይም እንደ ግል ጥላቻ አድርጎ መውሰድ አይገባም። የእግዚአብሔር ፍርድ በእያንዳንዱ ሰው ልብ ፍርሀትን ሊቀሰቅስ ይገባል (ዘሌ 19÷17-18፤ ማቴ 5÷44 ይመ)። የእግዚአብሔር ቁጣ በክፉዎች ላይ እንዲቀጥል የምንፈልግ ከሆነ፣ በውድቀታቸው መደሰት የለብንም።

29. በክፉዎች መቅናት (24÷19-20)

19-20 በክፉዎች መቅናት ጅልነት ነው፤ ምክንያቱም እነርሱ የተፈረደባቸው ሰዎች ናቸው (3÷31፤23÷17-18፤24÷1-2 ይመ)። የሕይወታቸው (“መብራት”) በድንገት “ትጠፋለች”።

30. እግዚአብሔርንና ንጉሥን መፍራት (24÷21-22)፤

21-22 ሰዎች እግዚአብሔርንም መንግሥትንም መፍራት ይገባቸዋል፤ ምክንያቱም ሁለቱም ዐመፀኞችን ይቀጣሉ። አዎንታዊው ትምህርት “ከዐመፀኞች” (በቁሙ “የሚለውጡ”)

ይኸውም ፖለቲካዊ ተቃውሞ ከሚቀሰቅሱ፤ ጋር አትተባበሩ (አትደባለቁ) በሚለው ማስጠንቀቂያ ይቀጥላል። ቍጥር 21 በ1ጴጥ. 2÷17 ላይ ተጠቅሷል፤ ቍ 22 ደግሞ በሮሜ 13÷4 ላይ ተጠቅሷል። በዚህ ዓለም ላይ እግዚአብሔርን እያከበሩ በሰላም የመኖር ወርቃው በዐመፀኞች ላይ ከሚደርሱ መቅሠፍቶች ማምለጥ ነው።

ለ. ተጨማሪ የጠቢባን ምሳሌዎች (24÷23-34)

23-25 በፍርድ ማድላት፤ ይህ ክፍል ለዳኞች የሚጠቅሙ የዳኝነት ሥነ ምግባር ትምህርቶችን ይዞአል፤ እነርሱም፡- “አድልዎ ማድረግ” ተገቢ አይደለም፤ “በደለኛውን” (በቁሙ “ክፉውን”) “ንጹሕ ነህ” (በቁሙ “ጻድቅ”) ማለት ጠንካራ ውግዘትን ያስከትላል፤ ይሁን እንጂ “በደለኛውን አንተ ጥፋተኛ ነህ” የሚሉ የተትረፈረፈ በረከትን ያገኛሉ። እነዚህ ምሳሌዎች በሙሉ ጽድቅና ክፋት በፍርድ ቤት በቀላሉ የሚለዩባቸውን መለኪያዎች ያስቀምጣሉ (18÷5፤ ዘሌ 19÷15፤ ዘጸ 16÷19 ይመ)።

26 እውነተኛነት፤ እውነተኛ መልስ የወዳጅ መለያ ነው። በተለይ ከንፈርን የመሳም ምሳሌ በመጽሐፍ ቅዱስ ውስጥ የተጠቀሰው በዚህ ክፍል ብቻ ነው፤ እርሱም የወዳጅ መለያው እውነተኛነት መሆኑን ያመለክታል (ከሮሜ 16÷16፤ ከ1ቆሮ 16÷20 እና ከመሳሰሉት ጋር ያነጻ)።

27 በገንዘብ ዐቅም ራስን መቻል፤ አንድ ሰው ቤተ ሰብ ከመመሥረቱ አስቀድሞ አስተማማኝ የገንዘብ ዐቅም ሊኖረው ይገባል። ወደ ጋብቻ ከመግባት በፊት ሰው በሥርዐት የታነጸ ሕይወት ሊኖረው ያስፈልጋል። በአጠቃላይ እኛ መቅደም ያለበትን ነገር ማስቀደም አለብን።

28 ሐሰተኛ ምስክር፤ ይህ ምሳሌ ምናልባትም ሐሰተኛ ከሳሽን ሊያመለክት ይችላል፤ እውነተኛ ወዳጅ ትክክለኛ ነገርን ይናገራል። አንድ ሰው በወዳጁ ላይ ከመመስከሩ አስቀድሞ ተጨባጭ ምክንያቶች ሊኖሩ ይገባል።

29 በቀል፤ አንድ ሰው ለበቀል መንፈስ ከመረታት ይልቅ ብድር የመመለስን ሐሳብ ማስወገድ ይገባዋል (እንዲሁም 20÷22፤ ማቴ.5÷43-45፤ ሮሜ 12÷9 ይመ)።

30-34 ስለ ስንፍና፤ አስተማሪው በስንፍና መቀጠል ድክነትን እንደሚያስከትል ያስተዋለውን የታካች ሰው አካሏን ይገልጻል። በዚህ ቦታ የተጠቀሰው ትውስታ ምናልባት የልብ ወለድ ሥነ ጽሑፍ አገላለጽ መልክ ያለው ነገር ግን የሰንፍና ሰው እውነተኛ ጠባይ የሚያሳይ ሥዕል ነው (6÷9-11 ይመ)።

ጁ. ሕዝቅያስ ያሰባሰባቸው የሰሎሞን ምሳሌዎች (25÷1-29÷27)

ምዕራፍ 25

1 ይህ የመጽሐፉ ክፍል በሕዝቅያስ ሰዎች አማካይነት የተሰበሰቡ የሰሎሞን ናቸው የተባሉ ተጨማሪ ምሳሌዎችን ይዞአል (715-687 ዓ.ቅ.ክ)። እነዚህ ጸሐፍት ወይም ሊቃውንት ምሳሌዎቹን ቀድተዋል፤ ማለትም ከአንድ መጽሐፍ ወደ ሌላ መጽሐፍ ገልብጠዋል። በእነዚህ ምዕራፎች ውስጥ የሚገኙት ምሳሌዎች በይበልጥ መሥመር የተባቡ አባባሎችና ይበልጥ ተነጻጻሪ ዘይቤዎችን ስለ ያዙ ከሌሎቹ ክፍሎች ይለያሉ፤ ምዕ 28-29 ከምዕ 10-16 ጋር ተመሳሳይ ነው፤ ምዕ 25-27 ግን ስለ እግዚአብሔር የሚናገሩ ጥቂት ክፍሎች ብቻ ስላሉት ይለያል።

2 የእግዚአብሔርን ቸርነት ፈልጎ ማግኘት፤ ይህ የመጀመሪያው አባባል በእግዚአብሔርና በነገሥታት መካከል የተደረገውን ንጽጽር ይገልጻል። በአንድ በኩል ነገሮችን “መሰወር” የእግዚአብሔር ክብር

የሚገለጥበት በሕርይ ነው። እግዚአብሔር ፍጥረት ዓለሙን የሚያስተዳድርበት ችሎታና ቸርነት ከሰው የመረዳት ችሎታ በላይ ነው፤ ሰዎች የመለኮትን ሐሳብ በሚገባ መረዳት አይችሉም። ነገሥታት ሁሉንም ነገር መመርመር ይገባቸዋል፤ ከዚያም ለሚያስተዳድሯቸው ሕዝቦች በተለይ ሕግ ነክ ጉዳዮችን መግለጥና በሚገባቸው መንገድ ማስረዳት አለባቸው። የእግዚአብሔር ተወካዮች ሆነው የሚያስተዳድሩ ነገሥታት በሰዎች ጉዳይ ውስጥ ፈቃዱንም ለመወከል መሞከር አለባቸው። ፈቃዱን ለመግለጽ እንዲችሉ እግዚአብሔርን መሻት አለባቸው።

3 የንጉሥ ሐሳብ፤ የንጉሥ ውሳኔዎች ከሰዎች ዕውቀት ውጭ ናቸው፤ ይህ ፖለቲካዊውን እውነታ በግልጽ ያሳያል። ንጉሥ ሕጋዊ ጉዳዮችን ለሕዝብ ግልጽ ማድረግ ቢገባውም (ቍ.2)፤ ብዙ ነገሮች ሊታወቁ አይችሉም። “አይመረመርም” የሚለው ምናልባት የላቀ ጥበቡን፣ የጠባዩን መለዋወጥ ወይም ምስጢር እንዲጠበቅ ማስፈለጉን የሚያመለክት ሊሆን ይችላል። ይሁን እንጂ ከሰማይ ከፍታና ከምድር ጥልቀት ጋር የተደረገው ማወዳደር የንጉሥን ተፈጥሮ ያሳያል። እርሱ ሥልጣኑን አጥብቆ ለመያዝና በሕዝቡ ዘንድ ያለውን አመለካከት ለማሳደግ ስለሚፈልግ ብዙ ዕውቀት ያለው፣ የማይመረመር፣ ሁልጊዜ አንድ ርምጃ የቀደመ ሆኖ መገኘት ይኖርበታል።

4-5 በጽድቅ መጽናት፤ እነዚህ ሁለት ጥቅሶች በቅድሚያ ሥዕላዊ መግለጫ፤ ከዚያም ሐሳቡ በተግባር ላይ የሚውልበትን መንገድ ያቀርባሉ። መሥመሮቹ መመሪያ የሚሰጡ ትምህርቶችን በያዙ ትእዛዝ አንቀጾች የተጻፉ ናቸው። የተለያዩ ነገሮችን ለመሥራት እንዲችል አንጥረኛው ክብር ላይ ዝገትን እንደሚያስወግድ ሁሉ፤ ከሕዝብ መካከል ክፉዎች ከተወገዱ የመንግሥት ሥልጣን በጽድቅ አማካሪዎች እጅ ይሆናል፤ በዚያም ምክንያት ዙፋኑ በጽድቅ ይጸናል።

6-7 የትሕትና ጥበብ፤ ራስን ከፍ አድርጎ በኋላ ከመዋረድ ይልቅ፤ ራስን ዝቅ አድርጎ ከፍታን መጠበቅ ብልሃነት ነው። ትምህርቱ ቀጥተኛ ነው፤ በአደባባይ ራስን ከፍ ከፍ ማድረግ በሕዝብ ፊት መዋረድን ያስከትላል፤ ይሁን እንጂ ንጉሡ ራሱ አንድን ሰው ከፍ ሲያደርገው ታዳሚው ሁሉ ሲሰማ ለሰውዬው ክብር ነው (ሉቃ.14÷8-11)።

7-8 ጥንቃቄ ያለው ምስክርነት፤ በሰው ፊት ውርደት እንዳይደርስበት ሰው ለምስክርነት መቸኩል የለበትም። “በዐይንህ ያየኸውን ሁሉ” (ቍ.7ሐ) የሚለው ሐረግ የባልንጀራን የግል ጉዳዮች ስለሚያመለክት ከዚህ ሐሳብ ጋር ይስማማል። ይህ መረጃ ከታወቀ ቸኩሎ ወደ ችሎት መቅረብ አደገኛ ነው፤ ምክንያቱም ጉዳዩ ብቃት የሌለው ሆኖ ከተገኘ ሰውየው በሕዝብ ፊት ይዋረዳል፤ ምስጢር ስንገልጥ ጥንቃቄ ማድረግ ይገባናል።

9-10 የግል ጠብ፤ በሰው ፊት ከማፈር ለመዳን የግልን ጠብ በግል መጨረስ ይመረጣል፤ ለምን? ከባልንጀራ ጋር በምትከራክርበት ጊዜ የሌላን ሰው ምስጢር ካወጣህ፤ የሰማህ ሰው ሁሉ ያሳናርሃል፤ ዘወትር ያንተም ስም ይጠፋል። የበለጠ ግልጽ ለማድረግ በአንድ ጉዳይ ከሰው ጋር ስትከራክር ራስህን ለማንጸት ስትል ምስጢር አታውጣ ማለት ነው። ሐሳቡ በግል ጠብ ላይ ሌሎችን ማካካት ወዳጅነትን እንደሚጉዳ ለመግለጽ ነው።

11 ጥልቅ ንግግር፤ ይህ ምሳሌ “በብር መደብ ላይ እንደ ተቀረጸ የወርቅ እንክይ” የሚል ተነጻጻሪ ዘይቤ ይጠቀማል። ፍችውን ሙሉ በሙሉ ማወቅ ያስቸግራል፤ ይሁን እንጂ ስለ ውበት፣ ስለ ፋይዳና ስለ ጥበበኛነት ይናገራል። “የወርቅ

እንክይ” (ብርቱካናማ ብጫ ቀለም ያለው ፍራፍሬ፤ መንደሪን ወይም ብርቱካን ሊሆን ይችላል) በወርቅ ላይ የፍራፍሬ ቅርጽ በመሥመር መሥራትን ያመለክታል። ዋና ሐሳቡ በጥበብ የተነገሩ ቃላት ከፍተኛ ፋይዳና ከእምሮ የማይጠፋ ውበት እንዳላቸው በግልጽ ማሳየት ነው። የተመጣጠነና ባማረ ሁኔታ የተዋቀረ እንደ ምሳሌ ያለ አባባል (ከ8÷19፤ 15÷23 ጋር ያነጻ) ዘላቂ ፋይዳ አለው።

12 ተግሣጽ፤ በተገቢው መንገድ ተቀባይነትን ያገኘ የጠቢብ ተግሣጽ ዘላቂ ፋይዳ አለው። እርሱ ከአስደሳችና ከሚያስወብ የተንቁጠቁጠ ጌጣ ጌጥ ጋር ተነጻጽሮአል። ክፍሉ የጠቢብ አስተማሪንና የተዘጋጀን ተማሪ (“የሚያዳምጥ ጆሮ” ደቀ መዝሙሩ ዘለፋውን ስምቶ ለመፈጸም ታዛዥ ነው ማለት ነው) አርአያነት ያለው ጥምረት ያሳያል።

13 ታማኝነትን ማድነቅ፤ ታማኝ መልእክተኛ የላኩትን ሰዎች መንፈስ ያረካል (ያነቃቃል)፤ በዚህ ጥቅስ የተወዳዳሪው በመከር ጊዜ የበረዶ ቅዝቃዜ ነው። ይህን ሐሳብ ለማስጨበጥ ብዙ መከራዎች ተደርገዋል፤ በመከር ጊዜ በረዶ የሚኖረው ዐልፎ ዐልፎ ነው። ስለዚህ ከተራራ ላይ ወርዶ በዕርሻ ማሳ ላይ በሚገኙ በረዶ ማቄሪያዎች የተቀመጠን በረዶ ያመለክታል፤ ከበረዶ ጋር የተቀላቀለ ቀዝቃዛ አየር ማለትም በረዶ ከተጋገረባቸው ተራሮች ወደ ታች የሚነፍስ የሚያበረታ (የሚያድስ) ነፋሽ አየርን ሊያመለክት ይችላል፤ በበረዶ የቀዘቀዘን መጠጥ ወይም በወበቅ ጊዜ ግንባር ላይ የሚደረግን የበረዶ ውሃ፣ ወይም በዐይን ንሊና የሚታሰብን የመከር ጊዜ በረዶ ርካታን ሊያመለክት ይችላል። ትምህርቱ በጣም ግልጽ ነው፤ ታማኝ መልእክተኛ ያድሳል የሚል ነው።

14 ጉራ መንዛት፤ ጉረኛ ሰው የሚሰጠው ተስፋ ባዶ ነው። በዚህ ቦታ የተሰጠው ሥዕላዊ መግለጫ ሰው ይዘንባል ብሎ እንዲጠብቅ የሚያደርጉ ነገር ግን የማይዘንቡ ደመናዎችና ነፋሳት ናቸው። እነርሱ ትኩረት ይሰባሉ ይሁን እንጂ የሚያታልሉ መሆናቸው በኋላ ላይ ይረጋገጣል፤ የማይሆንለትን ችሮታ አደርጋለሁ ብሎ ጉራ የሚነዛ የወሬ ቋትም ከዚህ ጋር ተመሳሳይ ነው። ስለማይሰጥ ተስፋው የማይታመን ነው። ሰው የማይፈጽመውን ነገር ቃል መግባት የለበትም።

15 ትዕግሥተኛና የተቈጠበ ንግግር፤ የረጋና ትዕግሥት የተሞላ ንግግር ሊታረቅ የማይችልን ቅራኔ መስበር ይችላል። በትዕግሥት ገዥን ማሳመን ይቻላል፤ በተለሰለሰ ንግግር የጠነከረ (ዐጥንት) ቅራኔ ሊሰበር ይችላል። ጥቅሱ በመጨረሻ ላይ ውጤታማ የሚሆን አስታራቂና አሳማኝ ንግግርን ያበረታታል (በተጨማሪም 14÷29፤ 15÷1፤ 18 ይመ)።

16-17 መመጠን፤ ከልኩ የሚያልፍ ማንኛውም ነገር ያስጠላል ቍ.16. መመጠን ወይም “በልክ” ማድረግ በአይወት ርካታ ለማግኘት (16÷24 ይመ) አስፈላጊ ነው። ቍጥር 17 ሌሎችን መግብኝትም መጠን እንደሚያስፈልገው ይመክራል፤ አዘውትረን ቤታቸው በመመላለስ የሚያስተናግዱንን ሰዎች ማሰልቸት አይገባንም። የማስጠንቀቂያው ምክንያት እንዲህ ዐይነቱ ድግግሞሽ “አወቅሁሽ ናቅሁሽ” የተባለውን የአባቶች ባህል ያስታውሰናል።

18 ሐሰተኛ ምስክሮች፤ ሐሰተኛ ምስክሮች ለሕዝብ አደገኞች ናቸው። እነርሱ ከመግደያ መሣሪያዎች ከቁመጥ፣ ከሰይፍና ከተሳለ ፍላጻ ጋር ተወዳድረዋል። እንደዚህ ዐይነቱ ሰዎች ለንጹሕ ሰው መገደል መንገዱ ሊሆኑ ይችላሉ (14÷5፤ ዘፀ 20÷16፤ ዘዳ 5÷20 ይመ)።

19 ወስላታነት፤ ወስላታ ሰው የማይጠቅምና የሚያስቸግር ሰው ነው። ይህ ዐይነቱ ሰው በተበላሽ ጥርስና በሰለለ እግር ይመሰላል። ሁለቱም ተገቢ ተግባራቸውን ማከናወን አይችሉም፤ የሚያሠቃዩና

የማይሠሩ ናቸው። ሁለተኛው መሥመር ሁለት የመታመን መንገዶችን ያሳያል፤ እነርሱም፡- በወስላታ ሰው ላይ መታመንን ወይም ወስላታው ሰው የሚታመንበትን ነገር ያመለክታል። የመጀመሪያው ሐሳብ በወስላታ ሰው ላይ መታመን በተባለ ጥርስና በሰለለ እግር እንደ መመካት ነው። ሁለተኛው “መታመን” የወስላታን ሰው የተስፋ መሠረት ለምሳሌ፤ ሀብትን ወይም ሥልጣንን (በ14÷26 ላይ እንዳለው) ያመለክታል።

20 ተገቢ ያልሆነ ጠባይ፤ ሰዎችን ለማጽናናት በሚል ኅላፊነት የጉደለውን መከራ ማድረግ የሚፈይደው ነገር ችግሮችን ማባባስ ብቻ ነው። የመጀመሪያው መሥመር በብርድ ቀን ልብሱን ስለሚያወልቅ ሰው ይናገራል፤ ያም ተገቢ ያልሆነ ተግባር ነው። ሁለተኛው ተነጻጽሪ ዘይቤ በሶዳ ላይ የተጨመረን ሆምጣጤ ይጠቅሳል። ይህ የሚያመለክተው በግብጽ አገር በብዛት የሚገኘው ሶዳ የም ካርቦኔት (እንዲሁም ኤር. 2÷22 ይመ) ከኮምጣጤ ጋር ተደባልቆ ወደ ጣዕም ዐልቦነት ሲቀየር ነው፤ ይኸውም ለምንም የማይጠቅም ነገር ነው። በዚህ ምክንያት “ላዘነ ልብ የሚዘምር” ሰው ተገቢ ያልሆነና ለምንም የማይጠቅም ድርጊት ይፈጽማል ማለት ነው። ሰው ለሌላ ሰው ማሰብን ማዳበር ያስፈልገዋል፤ መዘመር ሐዘኑን የሚያባብስ ብቻ ሊሆን ይችላል።

21-22 ለጠላት ቸርነት ማድረግ፤ ለጠላቶቻቸው ቸርነት የሚያደርጉ ሰዎች ጠላቶቻቸው እንዲጸጹና የእግዚአብሔርን በረከት እንዲያገኙ ያደርጋሉ። ምስል ከሣቹ “ፍም” የሚለው ቃል በዐመፅ ሳይሆን በደግነት በቀላሉ የሚገኘውን የኅሊና ሥቃይ ያመለክታል። እነዚህ የክስል ፍሞች ከጸጸት የሚመነጨውን ከባድ የንስሐ ሥቃይ ያስከትላሉ (18÷19፤ 20÷22፤ 24÷17፤ ዘፍ 42-45፤ 1ሳመ. 24÷18-20 ይመ)። ጳውሎስ ይህን መግለጫ በሮሜ 12÷20 ላይ ጠቅሶአል። ከዚህም በላይ “እግዚአብሔር ዋጋህን ይከፍልሃል” ይላል፤ የመጨረሻው ሐረግ ይህ ትምህርት የእስራኤላውያን ሃይማኖታዊ ወግ አካል መሆኑን ያሳያል።

23 የሐሜት ቃላት፤ ዝናብ የሚያስከትለው የሰሜን ነፋስ ቊጡ ፊት ከሚያስከትልና ሰዎችን ከሚያናድድ ሐሜተኛ ምላስ ጋር ተወዳድሮአል።

24 ሰላማዊ የቤተ ሰብ ግንኙነት፤ ጠብ ካለበት ዐብሮነት (ይህ ጥቅስ ከ21÷9 ጋር አንድ ዐይነት ነው) ይልቅ በሰላም ለብቻ መኖር ይቻላል።

25 የምሥራች፤ መልካም ዜና የታከተችን ነፍስ ያድሳል። የጥቅሱ ሐሳብ ግልጥ ነው (እንዲሁም 15÷30 ይመ)። ፍቅርም እንደዚህ ነው፤ መንፈሳዊውም ዓለም እንደዚሁ ነው፤ ለአብነት ያህል ዘፍ 45÷27 ይመልከቱ።

26 እውነተኛነት፤ ስፍራቸውን የሚለቅቁ ጸድቃን ዋጋ ቢስ ናቸው። “የደፈረስ ምንጭ” (ምናልባት እንስሳት ሲያቋርጡት የተባለች ይሆናል) እና የ“ተበከለ የጉድጓድ ውሃ” ምሳሌዎች ድርጊቱ ይቅርታ የማይደረግለት መሆኑን ያመለክታል። የተወዳዳሪው ለክፉ ሰው ስፍራውን የሚለቅ (በቁመ. “ዞር ያለ”) ጸድቅ ነው። ይህ ጥቅስ ብዙውን ጊዜ የሚተረጎመው ጸድቅ ሰው እውነተኛነቱን ማጣቱን እንደሚያመለክት ተደርጎ ነው። ይሁን እንጂ ጥቅሱ በክፉዎች ሂራ አማካይነት ጸድቅ በማሳበረ ሰቡ ዘንድ ያለውን ዐቋምና ሥልጣን ማጣቱን ሊያመለክት ይችላል። ጸድቅ እንዲህ ባለ ሁኔታ መውደቁ ዓለም የፈራረሰች መሆንምን ያመለክታል።

27 የራስን ክብር መፈለግ፤ የራስን ክብር መሻት አሳፋሪ ተግባር ነው። ሁለተኛውን መሥመር ለመረዳት የሚያስቸግር ነው፤ የማርን ተመሳሳይነት ተጠቅሞአል። ክብር እንደማር መልካም ነገር ነው፤ ሆኖም ከመጠን በላይ መሆን አይገባውም፤ ምናልባት አንድ ወይም ሁለት መሥመሮች ክፍሉ በሚገለበጥበት ጊዜ ሳይጠፋ አይቀሩም።

28 ራስን መቁጣጠር (መግዛት)፤ ሰው ራሱን ካልገዛ ለብዙ ነገር ይጋለጣል። ቅጥሯ ከፈረሰባት ከተማ ጋር መወዳደሩ ራሱን የማይቁጣጠር ሰው መከላከያ የሌለው መሆኑን ለማመልከት ነው።

ምዕራፍ 26

1 ለተላላ ክብር የማይገባው መሆኑ፤ ክብር ከተላላ ጋር ዐብሮ አይሄድም። ቊ.1 ክብር ለተላላ “አይገባውም” የሚለውን ሐሳብ ለማሳየት በረዶ በበጋና ዝናብ በመክር ሊሆን እንደማይችል ከሚገልጸው ምሳሌ ጋር ያወዳድራል። “ተላላ” አእምሮ የሌለው ዋጋ ቢስና ከንቱ ሰው ሆኖ ሳለ የተለመደው ሕዝባዊ ባህል የሚያከብረው ሊሆን ይችላል። “ክብር” ውጫዊውን ሁኔታ በማየት የሚሰጥ ዕውቅና ነው። ይኸውም ክብር፤ ለትልቅ ሥልጣን መብቃት፤ ይሁንታን ማግኘት ያመለክታል፤ ይሁን እንጂ የተፈጥሮ ስጦታንም የካትታል። ሁሉም ያለበታቸው የተቀመጡ ነገሮች መጠቀሳቸው ሕይወት መላቅጡ የጠፋበት መሆኑን ያመለክታል።

2 ከንቱ ርግማን፤ “ከንቱ ርግማን” አይደርስም፤ ብር ብር እንደምትል ድንቢጥ ወይም ቱር እንደምትል ተረጋግታ እንደማትቀመጥ ጨረባ ርግማኑ ወደ ታለመለት ግብ አይደርስም (1ነገ 4÷33 ላይ ሰሎሞን ለእንስሳት ያለውን ፍቅር ይመ)። መባረክና ርግማን የራሳቸው ነባራዊ ህልውና እንዳላቸውና አንድ ጊዜ ከአንደበት ከወጡ እንደሚሠሩ በተለምዶ ይታይ ነበር። መጽሐፍ ቅዱስ የመባረክም ሆነ የመርገም ንይል የሚወስነው ከድርጊቱ ጀርባ ባለው ሰው ሥልጣን ነው (ለምሳሌ በላዓም እግዚአብሔር የባረካቸውን መርገም አልቻለም ከዘኁ 22÷38፤ 23÷8 ጋር ያነጻ)። ይህ ምሳሌ ዐጉል እምነት መታረም እንዳለበት ያስተምራል። የእግዚአብሔር ቃል ንይል ነው፤ ምክንያቱም የራሱ ቃል ነው፤ እርሱ ይፈጽመዋል።

3 የአካል ቅጣት፤ ተላላን ለመግታት የግድ በትር መጠቀም ያስፈልጋል። የዚህ ጥቅስ ሐሳብ “ተላላ” የአህያን ወይም የፈረስን ያህል ለመመራት በጣም አስቸጋሪ ነው የሚል ነው። ከእነዚህ እንስሳት መካከል አንዳቸውም ለምክንያት ስለማይገዙ በአለንጋ፤በልንም ወይም በዱላ መነዳት አለባቸው።

4-5 ለቂል መመለስ፤ ለቂል መልስ የሚሰጥ ሰው እንደ ቂል ይታያል። ሰው ወደዚያ የአስተሳሰብ ደረጃ ዝቅ ማለት አይገባውም። ከቂል ጋር ሲከራከር የሚገኝ ሰው እርሱም እንደ ቂል ይታያል (“አለዚያ አንተም ራስህ እንደ እርሱ ትሆናለህ”)። በሌላ በኩል ደግሞ ተላላን የሚገሥጽ ሰው ተላላው ራሱን ከሚገባው በላይ ከፍ እንዳያደርግ ይገታዋል፤ ዝም ማለት ተገቢ የማይሆንባቸው ጊዜያት አሉ (ከ2ቆሮ 11÷16-17፤ 12÷11 ጋር ያነጻ)። እነዚህ ምሳሌዎች ሁለቱም እውነት ሊሆኑ የሚችሉት እንዴት ነው? ብዙ በማያሳስቡ ጉዳዮች ቁላቂሎችን ቸል ማለት ይገባል። ነገር ግን አሳሳቢ በሆኑ ጉዳዮች ላይ የተናገሩት ነገር እውነትነት የሌለው መሆኑ ሊነገራቸው ይገባል።

6 ቂሎች ለመልእክት አለመጥቀማቸው፤ በቂል እጅ መልእክት መላክ መከራን መጋበዝ ነው። መልእክተኛን መላክ በተጨማሪ ሁለት እግሮችን እንደ ማግኘት ይቁጠራል። ቂልን መላክ ጥቅም የሌለው መሆኑ ብቻ ሳይሆን የገዛ እግርን የመቀረጥ ያህል ወደ ጎላ መመለስ ነው። “ዐመዓን” ትርጉሙ ግፍ ወይም ማሳበራዊ ቀውስ መፍጠር ነው፤ “ዐመዓን መጋት” የሥቃይ ተጠቂ መሆንን

የሚያሳይ ተለዋጭ ዘይቤ ነው፤ ይኸውም ቁልን መላክ ጉጂ ውጤቶችን ያስከትላል ማለት ነው። ቁልን ሰው ከመላክ ይልቅ ምንም መልእክት አለመላክ ይሻላል።

7 ተላሎች ድፍን ናቸው፤ የተንጠለጠሉ (የሰለሉ) የሽባ ሰው እግሮች ርቆ እንዳይሄድ እንደሚከለክሉት ሁሉ፤ ምሳሌዎችም ለተላሎች አይጠቅሙም። ተላላ “ምሳሌ”ን አይረዳም፤ ሥራ ላይ አያውለውም፤ በትክክል አይገለገልበትም፤ ጥቅምም አያገኝበትም።

8 ክብር ለተላሎች አይገባቸውም፤ ተላላን ማክበር ጥቅም ቢስ መሆኑ ብቻ ሳይሆን አሳፋሪ (ትርጉም የለሽ) ነው፤ ይኸውም “በወንጭፍ ላይ ድንጋይ እንደ ማሰር” ነው። ተላላን ብታከብረው የተቃደው ነገር አይፈጸምም፤ እርሱ በተላላነቱ ይቀጥላል።

9 የአላዋቂ የምሳሌ አጠቃቀም፤ አላዋቂዎች ምሳሌ ሲጠቀሙ መስማት ያሳምማል። ሥዕላዊው መግለጫ “በሰነፍም እጅ እንዳለ እሾኽ” የሚል ነው። ሰነፍም በእጁ በያዘው እሾኽ እንዴት መጠቀም እንዳለበት አያውቅም። ራሱን ስለማይቆጣጠር እሾኹ ይጉዳዋል። ተላላ ሰው ምሳሌ ሊያነብ ወይም ሊናገር ይችላል፤ ነገር ግን ምሳሌውን በትክክል ሥራ ላይ ለማዋል የሚያስችል ዕውቀትና መንፈሳዊ መረዳት የለውም። ከአግባብ ውጭ ይጠቀምበታል፤ ያለ ቦታው ያውለዋል። መልስ ሊሰጠው የሚገባው በእንደዚህ ዐይነቱ ጊዜ ነው(ቍ.5 ይመ)።

10 የቁል ሰው አደገኝነት፤ ቁልን ወይም የማይታወቅን ሰው መቅጠር አደገኛ ድርጊት ነው። እንዲህ ዐይነቱን ሰው የሚቀጥር ሰው በነሲብ ሰንዝር ከሚያቁስል ቀስተኛ ጋር ተወዳድርክል። ይህን መሥመር በትክክል ለመረዳት ያስቸግራል፤ ምክንያቱም በተለያዩ መንገዶች ሊተረጎም ይችላል፤ ይሁንና የሚገልጸው አሉታዊ ነገርን ነው። ቁላቁልን ወይም እንግዳን የሚቀጥር ሰው ከፍተኛ ጉዳት እንዲያደርሱ ሰፊ ዕድል ይሰጣቸዋል፤ ሥርዐት የሌላቸው ተቀጣሪዎችም በነሲብ ከሚሰንዝር ቀስተኛ ጋር የሚመጣጠን ጉዳት ያደርሳሉ።

11 ተላላ በቁልነት መጽናቱ፤ ተላሎች አጸያፊ ስሕተቶቻቸውን ይደጋግማሉ። የቱንም ያህል ብዙ ጊዜ ማስጠንቀቂያ (ምክር) ቢሰጣቸውም፤ ከልምድም እንኳ ፈጽሞ አይማሩም፤ ነገር ግን ቁልነታቸውን ይደጋግማሉ። ውሻ ወደ ትፋቱ እንደሚመለስ የሚናገረው ተነጻጽሪ ዘይቤ ጉልሕና ደረጃን ዝቅ የሚያደርግ መግለጫ ነው (ከ2ጴጥ 2፥22 ጋር ያነጻ)።

12 ራስን ማታለል (ከመጠን በላይ በራስ መኩራራት)፤ ራሳቸውን እንደ ጠቢብ የሚቁጥሩትን ሰዎች መርዳት አይቻልም። ምሳሌው ራሱን የሚያታልልን ሰው ለማቅናት ምን ያህል አስቸጋሪ እንደ ሆነ ለመግለጽ ንጽጽር ይጠቀማል፤ ይኸውም ተላላ ከእርሱ ይልቅ ተስፋ አለው የሚል ነው። ራስን ማታለል በርግጥ መጽሐፉ የሚገልጸው የተላላ ሰው የሕይወት ክፍል ነው፤ ምክንያቱም አንድ ሰው ጠቢብ ሳይሆን ራሱን እንደ ጠቢብ የሚቁጥር ከሆነ “የሚኩራራ አላዋቂ” ይሆናል ማለት ነው።

13-16 ስለ ስንፍና፤ ይህ ክፍል “የሰነፎች መጽሐፍ” ተብሎ ሊጠራ ይችላል። ሰነፍ ላለመሥራት ሲል የማይረቡ ምክንያቶችን ያቀርባል (ቍ.13፤ ከ22፥13 ጋር ያነጻ)። እነርሱ ሰነፎች እንደ ሆኑ አያስቡም ስለሆነም ራሳቸውን ያታልላሉ፤ እነርሱ እውነተኛች እንደ ሆኑና እንደማይለግሙ (ቍ. 13)፤ ከዚህም በላይ ጧት ጧት ጥቂት ዐረፍ

እንደሚሉና ዐጉል ጉረኞች ለመሆን እንደማይፈልጉ ይናገራሉ። (ቍ.14፤ እዚህ ላይ አሥቂኝ ነገር ተጠቅሷል፤ ከ6፥9-10፤ 24፥33 ጋር ያነጻ)፤ ፍዝዝ ብለው የሚታዩት ላለመጣደፍ መሆኑን (ቍ.15፤ ከ19፥24 ጋር ያነጻ)፤ ራስን በማታለል የተሞሉ ቢሆኑም እንኳ ለእንቅስቃሴ በተጠንቀቅ ላይ መሆናቸውንና በአስተሳሰባቸው ስንፍና እንደሌለባቸው (ቍ.16) የሚያመለክት መሆኑን በመግለጽ ይቃወማሉ።

17 በሌሎች ጠብ መኻል መግባት፤ በሰው ጠብ ወይም ድብድብ መኻል የሚገባ ሰው በራሱ ላይ መከራ ይጋብዛል። ድርጊቱ የተወዳደረው የውሻን ጆሮ ከመያዝ ጋር ነው። ይህ የሆነው ውሾች እንደ ተኩላ የዱር አራዊት እንጂ ለማዳ የቤት እንስሳት ስላልነበሩ ነው።

18-19 አታላይ ንግግር፤ በቀልድ አስመስሎ ሰውን ማታለል አደገኛ ነገር ነው። እንዲህ የሚያደርግ ማንኛውም ሰው “የሚገድል ” ፍላጻ እንደሚወረውር “ዕብድ” ነው። ጥበበኛው፤ ቀልደኛውን ሰው ከዕብድ ጋር እያወዳደረ ኅላፊነት የማይሰማውና አደገኛ መሆኑን ይገልጻል። የሚናገረው ቀልድ መልካም እንደ ሆነ ቢያስብም፤ ሰዎችን ይጎዳል።

20-22 ሐሜተኞችና ጠብ ጫሪ ሰዎች፤ “እንጨትን” በማስወገድ እሳትን ማቆም እንደሚቻል ሁሉ (ቍ. 20)፤ “ጠብን” ለማስወገድ የሚሻለው አንዱ መንገድ “ሐሜትን” መግታት ነው። ይሁን እንጂ ሐሜት ማራኪ ነገር ነው (ቍ. 22)፤ ሐሜት እንደ ጣፋጭ ጉርሻ ነው፤ ሰሚዎች ጓጉተውና ተስገብግበው ይበሉታል (ይውጡታል)፤ (በሐሜት ላይ ተጨማሪ ሐሳብ ለማግኘት 18፥8 ይመ)፤ ጠበኞች አዋኪ ሰዎች ጥልን ይጀምራሉ (ቍ. 21) ጠባቸው ቤንዚን እንደ ተርከፈከፈበት እሳት ደግሞ ደጋግሞ ይቀጣጠላል።

23-25 አታላይ ንግግር፤ ጥበበኛው የማስመሰልን ንግግር በብር ፈሳሽ ከተለበጠ የሸክላ ማሰር ጋር ያወዳድራል። መለበጡ እንዲያብረቀርቅና ከተራው ሸክላ የተለየ እንዲመስል ያደርገዋል። እንዲሁም፤ “ለስላሳ” (በቁሙ፤ “የሚያንጸባርቅ፤” “የሚያብ ረቀርቅ”)፤ ከንፈር የልብን ክፋት ይደብቃል። ከላይ ሲታይ የሰውየው ሞቅ ያለ አነጋገር ደስ ሊያሰኝ ይችላል፤ ይሁን እንጂ ድርጊቱ ክፋት የሚያውጠነጥነውን እውነተኛ ማንነቱ የሚሸፍን ብቻ ነው። ስለዚህ ጠቢቡ ለደቀ መዝሙሩ እንደዚህ ዐይነቱ ሰው ስፍር ቍጥር የሌለው (ሰባት) ርኩሰት ዐቅዷልና “አትመነው” ብሎ ይመክራል። ሊታመን የሚችል የትኛው ሰው እንደ ሆነ ለመለየት ትልቅ ብልጎትና ጥበብ ይጠይቃል።

26-27 ስለ ብድራት፤ የአጸፋ ቅጣት፤ የተደበቀ ተንኮል በመጨረሻው መገለጡ የማይቀር ነው። ቍጥር 26 ክፋት እንዴትና የት እንደሚገለጥ ያመለክታል፤ ጠቢቡ ጽድቅ በመጨረሻው ድል እንደሚያደርግ ያምናል። ቍጥር 27 ሰዎች የሚዘሩትን ማንኛውንም ነገር እንደሚያጭዱ ያመለክታል። ሐሳቡን ለማስጨበጥ ሁለት ምሳሌዎችን ይጠቀማል፤ እነርሱም፡- ጉድጓድን መማስና ድንጋይን ማንክባለል ናቸው። ጉድጓድ መማስ ለሰው ወጥመድ ማዘጋጀትን ያመለክታል፤ ድንጋይ ማንክባለል ደግሞ በሰው ላይ ድንጋይ መጫንን ያመለክታል። እዚህ ላይ በስፈሩት መስፈሪያ የመስፈር ፍትሕ በሥራ ላይ ውሎ ይታያል። ይህን የሚያደርግ እርሱ በቁፈረው ጉድጓድ ውስጥ ራሱ ይገባበታል፤ ወይም ያንክባለለው ድንጋይ ተመልሶ በራሱ ላይ ይገለበጥበታል። ለአብነት ያህል ሐማንና (አስ 7፥10) የዳንኤልን ጠላቶች (ዳን 6፥24-28) መጥቀስ ይቻላል።

28 አታላይ ንግግር፤ ሐሰተኛ ምላስ ለሚቁስላቸው ሰዎች ምንም ሳያዝንላቸው ያጠፋቸዋል። ሁለቱ መሥመሮች አታላይ የሆነ ክፉ ሰው ያለ ርኅራኄ ሰዎችን እንደሚጎዳ ያሳያሉ። “ጥፋት” በራሱ ላይ (ከቍ. 27 ዐውደ ገብ ጋር የሚስማማ ሐሳብ

ነው) ወይም በሌሎች ላይ (የዚህ ጥቅስ ሐሳብ ይመስላል) ትመጣለች።

ምዕራፍ 27

1 **ለማይታወቅ (ለነገ) ጊዜ ማቀድ፤** የወደፊቱን በመገመት ላይ የተመሠረተ አኗኗር አደገኛ ነው፤ ምክንያቱም የወደፊቱ አይታወቅም። ጥቅሱ ነገን በቀጥተኛ ሥር ለማድረግ እንደሚችል ሰው በራስ መመካትን እንጂ ስለ ወደፊቱ በማስተዋል ማቀድን አይቃወምም። እግዚአብሔር ብቻ የሚያውቀውን ነገ የሚሆነውን ነገር ማንም መገመት አይችልም (ከዮዕ 4፥13-16፤ እንዲሁም ከማቴ 6፥34፤ ከሉቃ.12፥20 ጋር ያነጻ።) ከዚህ ይልቅ የሚፈለገው ትሕትና ነው፤ ሰው እግዚአብሔር በሰጠው ሕይወት እያመሰገነና በየትኛውም ጊዜ ከእርሱ ሊወሰድ እንደሚችል ተገንዝቦ ዛሬን መኖር አለበት። ሁለተኛው የዚህ ጥቅስ ፍች ሰው በአንዴ ለመሥራት የሚያስችል ኀይል እያለው፤ ምን ይዞ እንደሚመጣ ለማይታወቀው ለወደፊት ሥራን ማስተላለፍ የማይገባ መሆኑን የሚያመለክት ነው።

2 **ትሕትናና ውዳሴ፤** መልካም ስም የምታገኘው ሌሎች ስለ አንተ ባላቸው እሳቤ እንጂ አንተ ስለ ራስህ በምትናገረው ነገር ስላልሆነ ሌላው እንዲያመሰግንህ መተው የሚመረጥ ነው። የሚጀምረው ከትናንሽ ነገሮች (ለምሳሌ የምታውቃቸው ሰዎች፤ የነበርህበት ቦታ ወዘተ) ቢሆንም እንኳ ራስህን ማወደስ የትዕቢት ቅርጽ ስላለው ለመልካም ስም የሚበጅ አይደለም። “ሌላው” በቁሙ “የማይታወቅ ሰው” ማለት ነው፤ ይኸውም በተጨማሪ ስለ አንተ ክንዋኔዎችና ችሎታዎች መናገር የሚችል ሰው ነው።

3 **የተላላ ሰው ትንኩሳ፤** ድንጋይና አሸዋ ይከብዳሉ፤ እነርሱን የሚሸከም ሰው ሥራው አድካሚና አስጨናቂ መሆኑን ያውቃል። የበለጠ የሚያደክመው ግን የተላላ ሰው ጉነቱ ነው፤ ምክንያቱም ለትንኩሳው መልስ ለመስጠት የሚጠይቀው የአእምሮ ጥረት ከጉልበት ሥራ የበለጠ አድካሚ ነው። ተላላ ሌሎች ሊታገሡት የማይችሉትን መንፈሳዊ ጭንቀት ያስከትላል።

4 **ቅናት፤** ጠቢቡ በቅድሚያ ጨካኝና አጥፊ በሆነው በቀጣ ላይ ትኩረቱን ያደርጋል (በቁሙ፤ “የቀጣ ጉርፍ”፤ ጥፋትን የተመለከቱ ምስል ከሣቸ ሐሳቦችን ኢዮ 38፥25፤ መዝ 32፥6፤ ናሆ 1፥8 ይመ)። በንጽጽር ሲታይ አሉታዊ ስሜት ያለው “ቅናት” (በዚህ ቦታ ሥጋት የተጋረጠበትን ተቋም በትክክለኛ ዐላማ ለመከላከል የሚደረገውን እንቅስቃሴ በአዎንታዊ ስሜት ከሚያቀርበው “ቀናዒነት” ጋር የሚቃረን ነው)፤ አንዳንድ ጊዜ ምክንያታዊነትን የማይቀበል ማዕበል ሆኖ እንደሚያቃጥል እሳት አጥፊ ቅርጽ ያለውን ቀጣ ያመለክታል። (ምሳ 6፥32-35፤ ማሕ 8፥6-7 ይመ)።

5 **ዘለፋ የፍቅር ክፍል መሆኑ፤** ቀጥተኛ ዘለፋ ካልተገለጠ ፍቅር ይሻላል። “የተገለጠ ዘለፋ” እውነተኛና ቀጥተኛ፤ በእውነት ላይ የተመረከተ ሒስ ወይም ተቃውሞ ነው (ከወዳጅ ወይም ከጠላት የሚሰነዘር ሊሆን ይችላል)። “ከተደበቀ ፍቅር” የተባለው ይህ ዐይነቱ ፍቅር በጣም ድንጉጥ ፤ በጣም ፈሪ ወይም የተገለጠ ዘለፋ የሌለበት የእውነተኛ ፍቅር አካል መሆኑን በአግባቡ የማያምን ፍቅር ነው፤ ይህን መሰሉ ፍቅር ከግብረ ገብ አኳያ ዋጋ ቢስ ነው፤ እንደ እውነቱ ከሆነ አንድ ሰው ይህ ፍቅር እውነተኛ መሆኑንና አለመሆኑን ሊጠራጠር ይችላል (በተጨማሪም 28፥23፤ 29፥3 ይመ)።

6 **የዘለፋ ፋይዳ፤** በፍቅር የሚቀርብ ዘለፋ ከዐንገት በላይ ከሆነ የፍቅር መግለጫ ይበልጣል። የወዳጅ ማቀሳሰል “ይታመናል”፤ ምክንያቱም ዐላማው ማቅናት ነው (25፥12፤ ዘዳ 7፥9፤ ኢዮ 12፥20 ይመ)። የጠላት መሳም ግን ቢትረፈረፍም (ምሳሌ ፡ አታላዩ የይሁዳ መሳም [ማር.14፥43-45]) አታላይ ነው።

7 **ፍላጎትና ምኞት፤** ከጠገቡ ሰዎች ይልቅ ብዙ ፍላጎቶቻቸው ያልተሟሉላቸው ሰዎች አመስጋኞች ናቸው። ይህ ክፍል ከመብል ባሻገር ከብዙ ነገሮች ጋር ሊዛመድ እንደሚችል ብዙዎች ይስማማሉ፤ ከንብረት፤ ከተሞክሮ፤ ከትምህርት፤ ወዘተ ጋር ሊዛመድ ይችላል።

8 **ዋስትናን መተው፤** ቤትን ለቅቆ መጥፋት ዋስትናን ማጣት ያስከትላል ንጽጽሮሽ ኀጃዋን ለቅቃ “የምትባዝንን ወፍ” ከቤቱ ወጥቶ “ከሚባዝን” ሰው ጋር ያወዳድራል፤ ከቤቱ ወጥቶ የሚባዝበት ምክንያት ምን እንደሆነ አልተገለጠም፤ ይሁን እንጂ ምክንያቱ ስደት፤ መባረር፤ ሥራ (ንግድ) ወይም ኅላፊነት የጉደላቸው ተግባሮች ሊሆኑ ይችላሉ። ምሳሌው በቤታቸው የነበራቸውን ዋስትና ዐጥተው የሚንከራተቱና ከእንግዲህ ወዲያ ለማንበረ ሰባቸው ሕይወት አስተዋዕክ ማድረግ እንደማይችሉ የሚያረጋግጥ በይበልጥ አጠቃላይነት ያለው ሊሆን ይችላል።

9 **የወዳጅ ምክር፤** ሽቱና ዕጣን ደስ እንደሚያሰኙ የወዳጅ ምክር አስደሳች ነው። የሁለተኛውን መሥመር ትርጉም መረዳት ያስቸግራል። ብዙ የመጽሐፍ ቅዱስ ሊቃውንት የወዳጅ ምክር ነፍስን ጣፋጭ ያደርጋል የሚለውን ትርጉም ይቀበላሉ።

10 **ጠቃሚ ወዳጆች፤** ርቆ ከሚገኝ ዘመድ ይልቅ በቅርብ የሚገኝ ወዳጅ ይሻላል። በ17፥17 እና በ27፥10ላ ላይ ያለው ግጭት የጉዳዩን ሁለት ጉኖች የሚያሳይ ተጨማሪ ምሳሌና እንደዚህ ያለው ጉዳይ በአንድ ቀላል ትምህርት ብቻ መፍትሔ እንደማያገኝ የሚያሳይ ነው። እኛ ከቤተ ዘመዶቻችንና ከወዳጆቻችን ጋር ግንኙነታችንን ማጉልበት ይገባናል፤ ሆኖም በቅርባችን የሚኖር ጎረቤታችን በተወሰነ ርቀት ላይ ከሚኖር ዘመዳችን የበለጠ እንደሚጠቅመን ማወቅ አለብን።

11 **የሚከስ ማስተማር፤** ጠቢብ ልጅ (ደቀ መዝሙርን ማለት ነው) አባቱ (አስተማሪውን ማለት ነው) ራሱን ከነቃፊዎች እንዲከላከል ያስችለዋል። “ለሚገቡት ሁሉ” የሚለው መግለጫ አሰራጣኝ ችሎታ እንደሌለው ደካማ አስተማሪ መንገደኛው ወይም መተቸቱን ያመለክታል። ብዙውን ጊዜ አስተማሪዎች ተማሪዎቻቸው ለሚፈጽሙት ስሕተትና ለሚያሳዩት ድክመት ተጠያቂ ናቸው። ይሁን እንጂ በዚህ መልክ ትችት የደረሰበትና ተማሪው የመከተለት አስተማሪ በከንቱ አለመድከሙን ለማረጋገጥ ያስተማራቸውን ሰዎች በማመልከት ይደሰታል (በተጨማሪም 1ተሰ 2፥19-20፤ 3፥8 ይመ)።

12 **ጥበብ ከክፋት መጠንቀቂ፤** ሕይወትን ከውድቀት ለመጠበቅ ጥበብ ያስፈልጋል (እንዲሁም 22፥3 ይመ)። ንጽጽሩ የተደረገው በ“ጥንቁቅ” እና “ማስተዋል የጉደለው” ሰው መካከል ነው፤ የመጀመሪያው ጥንቃቄ የሚያደርግ በሳል ሰው ሲሆን ፤ኋለኛው ደግሞ በሚያጋጥሙት ነገሮች በቀላሉ የሚሰናከል ብስለት የሌለው ወጣት ነው። ጥቅሱ አላዋቂ ሰው ሥልጡን እንዲሆን የሚያበረታታ ነው፤ ምክንያቱም የሕይወትን አደጋዎች እንዴት ማምለጥ እንዳለባቸው ካወቁ፤ ሕይወት በእነርሱ ላይ የምታመጣው ሥቃይ በከፍተኛ ደረጃ ይቀንሳልና።

13 **የገቡትን ግዴታ መፈጸም፤** የቱንም ያህል ባለማወቅ ቢያደርጉትም፤ ሰዎች የገቡትን ግዴታ መፈጸም አለባቸው (በተጨማሪም 20፥16 ይመ)።

14 ተገቢ ያልሆነ ሰላምታ፤ የምንናገረውን ነገር እንዴት፤ መቼና ለምን እንደምንናገር ማወቅ በጣም ጠቃሚ ነው። ላይ ላዩን ሲታይ ይህ ጥቅስ ቸኩሎ የሚመጣንና ከፍ ባለ ድምፅ የሚመርቅን ወይም ሰላምታ የሚሰጥን ሰው የሚገልጽ ይመስላል፤ እንደዚህ ዐይነቱ ሰው እንደ ችግር ፈጣሪ ይቆጠራል (“እንደ ርግማን ይቆጠራል”)። ይሁን እንጂ “ምርቃት” እና “ርግማን” የሚሉት ቃላት ግብዝች (አስመሳዮች) ድምዳሜውን ከፍ አድርገው የሚናገሩት ልኩን ያለፈ ሙገሳን ያመለክታል። ይኸውም ጥሩ ሰውና ወዳጅ መሆኑ እንዲታወቅለት ብዙ ነገር የሚያደርግን፤ ዳሩ ግን በአድማጮቹ ዘንድ እንደ ርግማን የሚቆጠረውን ሰው የሚያመለክት ነው።

15-16 ጨቅጫቃ ሚስት፤ ጨቅጫቃ ሚስት ለመሸከም ከሚቻለው በላይ የምታበሳጭ የትዳር ጓደኛ ናት (19፥13 ይመ)። ቁጥር 16 በማንኛውም ጊዜ በድንገት ተነሥቶ ወደ የትኛው አቅጣጫ እንደሚሄድ እንደማይታወቅ ነፋስ ወይም በእጅ እንደማይጨበጥ ዘይት ጨቅጫቃ ሚስት ለቁጥጥር አስቸጋሪ መሆኗን የሚገልጽ ሐሳብ ያክላል።

17 ጠቃሚ ሒስ፤ በባልንጀሮች መካከል የሚደረግ ገንቢ ሒስ መልካም ጠባይንና ሰብእናን ያዳብራል። ታልሙድ ይህን ምሳሌ ሕጉን (ቶራ) ሲያጠኑ እርስ በርስ የሚተናነጹ ሁለት ተማሪዎችን ለማመልከት ተጠቅሞበታል።

18 የአገልግሎት ወርቃ፤ በለስን የሚንከባከብ ሰው ፍሬዋን እንደሚበላ ሁሉ በታማኝነት የሚያገለግሉ ሰዎች የድካማቸውን ዋጋ ያገኛሉ። የበለስ ዛፍ ከሌሎች ተክሎች የበለጠ የቅርብ ክትትል ይፈልጋል፤ በዚህ ምክንያት ምስሰሉ ባሪያው የሚጠብቀውን ክብር አስቀድሞ በመገመት የተሰጠውን ኅላፊነት በከፍተኛ ጥንቃቄ እንደሚፈጽም ያመለክታል። እንደዚህ ዐይነቱ ባሪያ በሠራው ሥራ ሳይታወቅና ዋጋ ሳይቀበልበት በከንቱ አይቀርም (እንዲሁም 22፥29፤ 2ጢሞ 2፥6፤ 15 ይመ)።

19 በአስተሳሰብ ላይ የሚንጸባረቁ ጠባዮች፤ ጥቅሱ ቃል በቃል “ፊት በውሃ ላይ ለፊት እንደሚታይ እንዲሁ የሰው ልብ ለሰው ይታያል” ይላል። ጥቅሱን ለመረዳት ቀላሉ መንገድ ንጹሕ ውሃ ፊትን እንደሚያሳይ ልብም የሰውን እውነተኛ ማንነት ያሳያል የሚለው ነው። የልባችንን ዝንባሌዎች በመመልከት ስለ ራሳችን ማንነት እውነተኛ ግንዛቤ ወደ ማግኘት እንደርሳለን።

20 ምኞቶች አለመርካታቸው፤ የሰው ልጅ ምኞቶች፤ ከምድር በታች ያለው ዓለም መግለጫዎች እንደ ሆኑት እንደ “ሙታን ዓለምና ሲያል” አይረከም (15፥11 ይመ)። እጅግ በጣም ብዙ የሰው ልጅ ትውልዶች ወደ ታችኛው ዓለም ሄደዋል፤ ይሁንና ያ ዓለም ከቶውንም አልረካም፤ እንደዚሁም የሰው ምኞት ፈጽሞ አይረካም።

21 ምስጋና መፈተኛ ሲሆን፤ የሕዝብ አስተያየት ወይም የሌሎች ምስጋና የአንድ ሰው ሰብእናና የሚያደርጋቸው አስተዋፅኦዎች መለኪያ መሆኑ የታወቀ ነው። ሐሳቡ የሚያወዳድረው ብር የሚቀልጥበትን ማሰሮና ወርቅ የሚቀልጥበትን ክውር ነው። እነዚህ ማቅለጫዎች የሚያጠፉና ንጹሐን ብር ወይም ወርቅ የሚገልጡ ናቸው። የሕዝብ ምስጋና በትክክል ሳኔልንና ዳዊትን (1ኛሙ 18፥7) ፈትኖአቸዋል፤ የዳዊት ሁኔታ ተሸሎ ተገኘ። ይሁን እንጂ ይህ ጉዳይ፤ ጽድቅ እንደ ወንጀል ሊታይ ይችላል የሚል ሌላም ገጽታ አለው (ማቴ 5፥11)።

22 ጅልነትን መለወጥ አለመቻሉ፤ ጅልነትን በንይል ማስወገድ አይቻልም። ምሳሌው ጅል የሚደርስበትን የአካል

ቅጣት ለማመልከት በዘነዘና እህል የመውቀጥን ምሳሌ ይጠቀማል። ጅልነት ተፈጥሮው ከሆነ ከእርሱ ሊወገድ አይችልም።

23-27 የሀብት ጠፊነት፤ ሰዎች ያገኙትን ገቢ በአግባቡ መጠበቅ ይገባቸዋል፤ ምክንያቱም ያ ሀብት ለብዙ ጊዜ አይኖርም፤ ቁጥር 23 ለመተዳደሪያህ ጥንቃቄ አድርግ የሚል ዋና ምክር ይሰጣል። የዚህ ምክንያቱ ሀብት ለረጅም ጊዜ አለመጽናቱ ነው፤ የገቢ ምንጭን በብልህነት መከባከብ ያስፈልገበትን ምክንያት የሚያስረዳ ሐሳብ በግጥሙ አጋማሽ ላይ ቀጥሎአል። ምርቱ በቀጽ25 ላይ የተጠቀሰው ነው፤ ምርቱ የሚያስገኘው ጥቅም ደግሞ በቀጽ 26-27 ላይ ተገልጿል። አድገቱ ሲያበቃ የቀንድ ክብቶቻቸውን ሽጠው መጠቀም ይችላሉ። ግጥሙ በሰው ልፋትና በመለኮታዊ አቅርቦት መካከል ያለውን መስተጋብር ያሳያል።

ምዕራፍ 28

1 የጻድቅ ልብ ሙሉነት፤ ማንም ሳያሳድደው ከሚሸሽ ክፉ ሰው በተቃራኒ የጻድቅ ሰው እምነት ልብ ሙሉ ያደርጋል። ይህ ምሳሌ የበደለኛነት ስሜት ያለው ወይም ይፈረድብኛል ብሎ የሚፈራ ክፉ ሰው ፈሪና ሁሉንም ሰው የሚጠራጠር ሰው እንደሚሆን ያመለክታል። ይሁን እንጂ በእግዚአብሔርና በሌሎች ዘንድ ሞገስ ማግኘት የሚሹ ጻድቃን ንጹሕ ኅሊና አላቸው፤ በዚህም ምክንያት ምን ይገጥመኝ ይሆን በሚል ወደ ጉን መመልከት አያስፈልጋቸውም።

2 የመንግሥት መረጋጋት፤ የመንግሥት መረጋጋት የሚመጣው አስተዋይና ዐዋቂ ገዥ ሲኖር ነው። “ገዢቹ ይበላሉ” የሚለው ሐረግ በዐመፅ ጊዜ ብዙ የሥልጣን ሹም ሽር እንደሚኖር ወይም ብዙ ሰዎች ለሥልጣን እንደሚፎካከሩ ያመለክታል (ከመሳፍንት ዘመንና በንጢአት ምክንያት ያለመረጋጋት ከነበረበት ከዘጠኙ የሰሜናዊ እስራኤል ሥርወ መንግሥታት ጋር ያነጻ)።



ይህች ዘላን የዐረብ ልጃገረድ የቤተ ሰባቸን የግመል መንጋ ሁኔታና እንዴት መንከባከብ እንዳለባት ታውቃለች (ከ27፥23-27 ጋር ያነጻ)።

3 ጨቋኝ ገዢ፤ ድኾችን የሚጨቁን ገዥ የራሱን ግዛት ያጠፋል። የመጀመሪያው መሥመር ርእሰ ጉዳዩን፤ ድኾችን የሚጨቁንን ሰው ይገልጻል፤ ሁለተኛው መሥመር ደግሞ ውጤቱን በመግለጽ ግለሰቡ እንደ ከባድ ዝናብ አጥፊ መሆኑንና በምድሪቱ ላይ ምንም ነገር እንደማያስቀር ያመለክታል (ማለትም ጠንካሮቹ ብቻ ለመኖር እንዲችሉ ያደርጋል ማለት ነው)። ዕብራይስጡ “ድኻ ድኻውን ይጨቁናል” ይላል (ዐ.መ.ት. ተለዋጭ

ማብ ይመ)፤ ትርጉሙ ይህ ከሆነ ሰው ድኻ ለሌሎች ድኾች ያዝናል ብሎ ሲጠብቅ፤ ሁኔታው ተለውጦ ያያል ማለት ነው።

4 **ሕግን ማክበር፤** ለሕግ መገዛት አንድ ሰው ሕግን በሚጥሱ ሰዎች ላይ የሚኖረውን አመለካከት ይወስናል። ንጽጽር የተደረገው “ሕግን በሚተወ” እና ሕግን በሚጠብቁ” መካከል ነው። የመጀመሪያዎቹ “ክፉዎችን ያወድሳሉ”፤ የኋለኞቹ ደግሞ “ይቋቋሟቸዋል።” ክፉዎችን ማወደስ፤ መልካም ሰዎች ናቸው ብሎ ማሰብ ማለት ነው፤ ይኸውም በመልካምና በክፉ መካከል ያለውን ልዩነት ማወቅ አለመቻልን ያሳያል። (ክሮሜ 1÷18-32 ጋር ያነጻ)

5 **ፍትሕን ማስተዋል፤** በክፉዎችና እግዚአብሔርን በሚሹ መካከል የተደረገው ንጽጽር ፍትሕ ማስተዋልን ይመለከታል። “ፍትሕ” የሰዎችን ሕጋዊ መብት ያመለክታል፤ ይሁን እንጂ ፍትሕ እነርሱን የሚጠቅም እስካልሆነ ድረስ ፍትሕ እንዳልተፈጸመ የሚያምኑ ሰዎች አሉ። “እግዚአብሔርን የሚሹ” የሚለው በመጀመሪያ ከእግዚአብሔር ዘንድ ራሷ ለማግኘት መሞከር ነበር (2ሳሙ. 21÷1 ይመ) በኋላ ግን ለእግዚአብሔር ራስን መስጠትን የሚያመለክት ሆነ (ይኸውም ፈቃዱን ለመማርና ለማድረግ መሻት ነው)። ፍትሕ ምን እንደ ሆነ በሙላት ሊያውቁ የሚችሉት ራሳቸውን ለመለኮታዊው ፈቃድ ያስገዙ ሰዎች ብቻ ናቸው፤ ከዚያ መስፈርት ውጭ የሕግ ተግባር በቀላሉ ራስን ማገልገያ ብቻ ሊሆን ይችላል።

6 **ያላግባብ ከተገኘ ሀብት ጽድቅ መብለጡ፤** ታማኝነትን ጠብቆ ድኻ መሆን አታልሉ ሀብታም ከመሆን ይበልጣል። ጥቅሱ ታማኝ የሆኑ ሀብታሞችና ጠማማነት ያለባቸው ድኾች መኖራቸውን ከግምት ሳያስገባ ታማኝነት ድኻ ጠማማ ከሆነ ሀብታም ጋር ብቻ የሚያነጻጽር ነው (ከቀ. 8: 11: 20: 22: 25: 27፤ እንዲሁም ከ19÷1 ጋር ያነጻ)። “መንገዱ” ለሚለው የገባው ቃል ሰውየው ሁለት መንገዶች እንዳሉት ያመለክታል፤ ይኸውም እርሱ ግብዝና አታላይ ነው።

7 **መታዘዝ፤** ሕግን የሚጠብቁ ነቀፋ የሌለበትን ሕይወት ለመኖር የሚያስችል ማስተዋል አለው “ሕግን” ማለት ትምህርት ማለት ነው፤ በዚህ ጥቅስ በመጀመሪያ የአባትን ትምህርቶች ማለት ነው፤ በዚህ ምዕራፍ ግን በሃይማኖታዊ ቅንነት ላይ አጽንዖት ይሰጣል። ምናልባትም ሕጉን (በመጽሐፈ ምዕሌ የአባት ምክር ከሕግ ጋር ስምሙ ቢሆንም) ሳያመለክት አይቀርም። “ከሆዳሞች ጋር ጓደኛ የሚሆን” ልጅ ሕጉን አልጠበቀም፤ እንደዚህ ያለው አባዛኝነት በቤተ ሰቡ ላይ ውርደትን ስለሚያመጣ ልጁ አባቱን ያሳፍራል።

8 **ያለአግባብ የተገኘ ሀብት፤** ተገቢ ባልሆነ መንገድ የተሰበሰበ ሀብት በመጨረሻ በድኾች እጅ ይገባል። ሕጉ ብዙ አትርፎ መሸጥን ወይም ወለድ ማስከፈልን ይከለክላል (ዘፀ 22÷25፤ ዘሌ 25÷36-37፤ ዘዳ 23÷20፤ መዝ 15÷5 ይመ)። እነዚህ ሕጎች በሕይወት መሠረታዊ ፍላጎቶች ላይ የሚያተኩሩ ነበሩ፤ ድኻው ርዳታ ባስፈለገው ጊዜ ሀብታሙ በልግስና ሊሰጠው ይገባል። ሀብታሞች በምንም ዓይነት በሌላው እስራኤላዊ ችግር ተጠቃሚ መሆን የለባቸውም።

9 **የሕገ ወጥ ሰው ጸሎት አለመስማቱ፤** እግዚአብሔር እርሱን የማይሰሙትን ሰዎች ጸሎት አይሰማም፤ ጸሎቱ በርግጥ ተቀባይነት ያለው ጸሎት አይደለም፤ እግዚአብሔርን ለመታዘዝ የማይፈልግ ሰው እንደ እግዚአብሔር ፈቃድ መጸለይ አይችልም። ቊሳዊ ነገሮችን ለማግኘት ይጸልያል፤

ምናልባትም ለራሱ ፍላጎት ብቻ በማሰብ እግዚአብሔርን ሊጠይቅ ይችላል። በርግጥ የንስሐ ጸሎት በእግዚአብሔር ዘንድ አጸያፊ አይደለም። በአጠቃላይ ግን እግዚአብሔር ሞገሱን በጻድቃን ላይ ያደርጋል፤ ክፉዎችንም ይጸዮታቸዋል።

10 **ትክክለኛ ዋጋ መቀበል፤** ሌሎችን ወደ ክፋት የሚመሩ ሰዎች ጥፋት ይጠብቃቸዋል። ታማኝ የሆኑ ሰዎች ሽልማት ይጠብቃቸዋል። መሥመሩ ክፉዎች በራሳቸው ወጥመዶች እንደሚያዙ ያሳያል፤ ይሁን እንጂ ጻድቃንም ሊበላሹ እንደሚችሉ ያሳያል፤ እነርሱን ወደ መጥፎ ተግባር መምራት ይቻላል (26÷27፤ እንዲሁም ማቴ. 23÷15 ይመ)።

11 **ራስን ማታለል፤** በሀብታምና በድኻ መካከል የተደረገ ሌላ ንጽጽር እዚህ ላይ እናገኛለን። በዚህ ክፍል ሀብታሙ ራስን በማታለል ተሞልቶአል፤ ማስተዋል ያለው ድኻ ግን አስመሳይነቱን “መርምሮ ያውቀዋል”።

12 **በጽድቅ የሚመራ መንግሥት፤** በጽድቅ አስተዳደር ሕዝብ ይለመልማል፤ ንጽጽር የተደረገው ክፉዎች ሥልጣን በሚይዙበት ጊዜና ጻድቃን በሚያሸንፉበት ጊዜ መካከል ነው።

13 **ውጤታማ ንስሐ፤** ንስሐ መግባትና ንጢአትን መተው የእግዚአብሔርን ምሕረትና በረከት ያስገኛል። ይህ ጥቅስ በመጽሐፉ ውስጥ ብቻ የሚገኝ ሲሆን ለምሳሌ በመዝ 32÷1-5 እና በ1ዮሐ 1÷6-9 የተጠቀሰውን የይቅርታ ነገረ መለኮት ሐሳብ ይይዛል። ንጽጽር የተደረገው “ንጢአቱን የሚሰውር” በሚለውና “ንጢአቱን የሚናዘዝና የሚተው” በሚለው መካከል ነው። የመጀመሪያው አይለማም፤ የኋለኛው የእግዚአብሔርን “ምሕረት” ያገኛል።

14 **እግዚአብሔርን መፍራት፤** ሰው በዚህ ሕይወት ውጤታማ መሆኑ የሚለካው ለእግዚአብሔር ባለው የአክብሮት ፍርሀት ላይ ነው። ጥቅሱ እግዚአብሔርን “ዘወትር የሚፈራ”ን ሰው “ልቡን የሚያደነድን” ከሚለው ጋር ያነጻጽራል። ሁለተኛው፤ መከራ ላይ ሲወድቅ፤ የመጀመሪያው ግን የተባረከ ነው። ጥቅሱ “የሚፈራ” ሲል መፈራት የተገባው ማን እንደ ሆነ አይገልጽም፤ በተለይ በመጽሐፈ ምዕሌ የተለያዩ ትርጉሞች እግዚአብሔር መሆኑን ያምናሉ (ዐ.መ.ት ይህንኑ ይደግፋል)። ይሁን እንጂ ጥቅሱ የሚናገረው ንጢአትን ስለ መፍራት ሊሆን ይችላል። በሌላ አባባል፤ ሁልጊዜ ንጢአትንና ውጤቱን የሚፈራ ሰው ከሌላው ሰው የበለጠ ንጢአትን ለማስወገድና የእግዚአብሔርን በረከት ለመቀበል ሊታደል ይችላል።

15 **ክፉ ገዢዎች፤** የፖለቲካ አምባ ገነኖች አደገኞችና አጥፊዎች ናቸው። በዚህ ክፍል “ታዲያ በሌለው ሕዝብ” ላይ የተሾመ ገዢ “እንደሚያገላ አንበሳ” እና እንደሚይዝ “ድብ”፤ ይኸውም የዐውሬ ጠባይ ያለው፤ ጎይለኛ፤ ደንታ ቢስና ሰለባዎችን የሚፈልግ ከሚለው ጋር ተወዳድሮአል (በዳን 7÷1-8 ላይ የዓለምን ጨካኝ ገዢዎች ለማመልከት ከዋለው የእንስሳት ምሳሌ ጋር ያነጻ) የሚጠይቃቸውን ነገር ሊያሟሉለት ስለማይችሉ፤ ድኾች በእንደዚህ ዓይነት ጨካኞች እጅ ይረገጣሉ።

16 **መልካም እና መጥፎ ገዢዎች፤** በሥልጣን ሊቆይ የሚችለው ጻድቅ ገዢ እንጂ ጨካኝ አይደለም፤ ጨካኝ ገዢ የሕዝብን ዐመፅና ለግድያ የሚያበቃ አደጋን መጋፈጡ የማይቀር ነው። በሌላ በኩል የጽድቅ አስተዳደር ሕዝብንና የሚጠብቀውን እግዚአብሔርን ደስ ያሰኛል።

17 **የበደል ተጽዕኖ፤** በደለኛ ከብላይ ብቻውን ይቀራል፤ ይህ ጥቅስ ለተርጓሚው አንዳንድ ችግሮችን ይፈጥራል። ሁለተኛው መሥመር በመሸሽ ላይ ያለን ነፍስ ገዳይ ለመርዳት መሞከር ዋጋ ቢስ ድርጊት ነው ወይም ሰው በዚህ ጉዳይ ጣልቃ መግባት አይገባውም የሚል ሊሆን ይችላል።

18 በእውነተኛነት ላይ የተመሠረተ ዋስትና፤ እውነተኛነት ዋስትና ያስገኛል፤ ጠማማነት ዋስትና ያሳጣል። ይኸውም የጽድቅ የአኗኗር ዘይቤ “ክፉ አያገኘውም” በተቃራኒው ክፉ ይወድቃል ማለት ነው።

19 የትጋት ውጤቶች፤ ብልጽግና የሚደገፈው ተግባር በመሥራት ላይ ነው (12÷11 ይመ)። እዚህ ላይ ትርጉም ያለው ድግግሞሽ ተደርጎአል፤ ትጉ ሰው “የተትረፈረፈ ምግብ” ያገኛል፤ ሰነፍ ግን “ድክነትን ይወርሳል” (ከNRSV ትርጉም ጋር ያነጻ)

20 ታማኝነት፤ “ታማኝ ሰው” “ሀብት ለማግኘት ከሚጣደፍ” ጋር ተነጻጽሮአል። ሐሳቡ የመጀመሪያው ሰው ለእግዚአብሔርና ለሰው ያሉበትን ግዴታዎች ለመወጣት ታማኝ ሲሆን፤ ሀብት ለማግኘት የሚጣደፈው ሰው ግን ግዴታውን የሚወጣው ቢያንስ ቢያንስ በዕለት ተግባሩ ባለመታመንና ከዚያም በክፉ መልኩ በማታለል ነው። ሀብት ለማግኘት በሚደረገው ጥድፊያ በማታለል ወጥመድ ውስጥ ይገባል፤ በደለኛነቱም ይሸከማል፤ እርሱ ክትባት አያመልጥም።

21 በጉቦ ፍትሕን ማዛባት፤ በቀላሉ የሚፈጸም ቢሆንም በፍርድ አድልዎ ማድረግ ስሕተት ነው። አድልዎ ማሳየት ፍትሕን ያጠፋል (18÷5፤ 24÷23፤ ዘሌ 19÷15፤ ዘዳ 1÷17፤ 16÷19 ይመ) ሁለተኛው መስመር አንድ ሰው በጣም አነስተኛ ለሆነ ገንዘብ (ማለት ለቀራሽ እንጀራ) በጉቦ ሊታለል ይችላል የሚል ሊሆን ይችላል።

22 የሥሥት ውጤቶች፤ ሥሥት ወደ ድክነት መምራቱ የማይቀር ነው። እዚህ ቦታ በድጋሚ “ክፉ ዐይን” ተጠቅሶ እናገኛለን (በ23÷6 ይህ መግለጫ ለራስ ወዳዱ “ሥሥታም ሰው” ከዋለበት ጋር ያነጻ)። የሚገመተው ነገር የዚህ ሰው ስግብግብነት በድክነት እንዲቀጣ የሚያደርገውን ንጢአት እንዲፈጽም ያደርገዋል።

23 ከሸንጋይነት መገሰጽ መሻለ፤ በመጨረሻ ላይ ከሸንገላ ይልቅ ተግሣጽ የበለጠ ተቀባይነት እንደሚያገኝ ይታወቃል። ሸንጋይ አንደበት ለጊዜው ደስ የሚያሰኝ ሊሆን ይችላል፤ ይሁን እንጂ እንደ “የሚገሥጽ” አንደበት ገንቢ ጥቅም አይሰጥም (እንዲሁም 15÷5፤ 12፤ 25÷12፤ 27÷5-6፤ 29÷5 ይመ)።

24 ከወላጆች መስረቅ፤ ሰው የቱንም ያህል የማሳመኛ ምክንያት ቢያቀርብ ወላጆቹን የሚሰርቅ ሰው አጥፊ ነው። የክፍሉ ሐሳብ አንድ ዐይነት ጫና ፈጥሮ የቤተ ሰብን ሀብት ያለ ጊዜው ለመቀራመት መሞከርና በሂደቱም የቤተ ሰብን ንብረትና ዐቋም በማንበረ ሰቡ ዘንድ ያለው ቦታ ዝቅ እንዲል ማድረግን የሚገልጽ ይመስላል። እንዲህ ሊል ይችላል፤ “ይህ ጥፋት አይደለም” ሊል ይችላል ምክንያቱም አንድ ቀን ንብረቱ የእኔ ስለሚሆን ነው የሚል ምክንያት ሊያቀርብ ስለሚችል ነው።

25 ሥሥታምነት ከመታመን ጋር ያለው ተቃርኖ፤ “ስስታም ሰው” በእግዚአብሔር [በ] “ሚታመን” ሰው አንጻር በተቃርኖ ተቀምጦአል። የመጀመሪያው ሙሉ በሙሉ ራስ ወዳድና ጨካኝ ነው። አስተሳሰቡና ድርጊቱ ጠብን ያነሣላል (ይጭራል) ምክንያቱም ሰዎች ለረጅም ጊዜ አይታገሡትም። የሚፈልገውን ነገር ለማግኘት ከመጠን በላይ ስለሚጥር ያ ቀናዲነቱ ራሱ ያሰበውን ነገር እንዳያገኝ መሰናክል ይሆንበታል። በተቃራኒው በእግዚአብሔር የተባረከ እውነተኛ አማኝ የተትረፈረፈ በረከት ያገኛል።

26 በራስ ስለ መታመን፤ ዋስትና የሚገኘው በጥበብ በመኖር እንጂ በራስ በመታመን አይደለም። በራሱ የሚታመን ሰው ይህ መጽሐፍ ከሚያስተምረው ከላይ የሆነችውን ጥበብ ከሚከተል ሰው በጣም የተለየ መሆኑን ማየት ይቻላል።

27 ቸርነትና ግዴለኝነት፤ ቸርነት ወርቃ ያስገኛል፤ ግዴለኝነት ግን ርግማንን ያመጣል (በተጨማሪም 11÷24-26፤ 22÷9 ይመ)። ለጋሶች የሰጡትን አያጡትም፤ የድኾችን ችግር አይተው በግዴለኝነት የሚያልፉ ሰዎች ግን ብዙውን ጊዜ በድኾች እንደሚረገጡ ምንም ጥርጥር የለውም።

28 በጽድቅ አገዛዝ ስለ መረጋጋት፤ ክፋት ከመንግሥት አገዛዝ ውስጥ ሲወገድ ጻድቃን ይለመልማሉ (በተጨማሪም 11÷10፤ 28÷12፤ 29÷2፤ 16 ይመ)።

ምዕራፍ 29

1 ግትርነት፤ ጥቅሱ በንጢአት መጽናት የሚያመጣውን ጥፋት በመግለጽ ያስጠነቅቃል፤ የሰውን ተግሥጽ ሁሉ የማይቀበልን ሰው ለማሳየት የ“ዐንገተ ደንዳና” ምሳሌን ይጠቀማል (ዘፀ 32÷9 ይመ)። ዐንገት የማደንደን ተቃራኒ ዐንገት መድፋት ማለት መገዛት ነው። ዐንገተ ደንዳና አስቀድሞ መጥፎ ነገር ይገጥመኛል ብሎ አይገምትም፤ ስለሆነም መዳኛ በሌለው ሁኔታ በድንገት ይጠፋል። ተመሳሳይ ምሳሌዎችን በ6÷15፤ 13÷18፤ 15÷10 ላይ ይመልከቱ።

2 ጽድቅ በግብረ ገብ ላይ የሚያመጣው ውጤት፤ ጽድቅ በመንግሥት ሥልጣን ላይ ሲሠለጥን ሠናይ ምግባር ያላቸው ሰዎች ይደሰታሉ። ያኔ ሐሜት ማድረግ አለ። ክፉ መንግሥት ሥልጣን ሲይዝ ግን ሁልጊዜ ሰዎች ይሠቃያሉ (11÷10-11፤ 28÷12፤ 28)።

3 ጥበብ በቤተ ሰብ ላይ የሚያመጣው ውጤት፤ ጥበብ ለቤተ ሰብ ደስታና ብልጽግና ዋስትና ይሰጣል። አባቱን “ደስ” ከሚያሰኝ ጠቢብ ጋር ተቃራኒ የሆነው ሀብቱን “ከእመንዝራዎች” ጋር የሚያባክነው ልጅ ለአባቱ ሐዘን ያመጣል። መጥፎ ግብረ ገብ ገንዘብ ነክ በሆኑ ነገሮች ላይ የሚያስከትለውን መዘዝ ምዕ. 1-9 ይመልከቱ (በተለይም 5÷10፤ 6÷31)።

4 በፍትሕ የሚገኝ መረጋጋት፤ ይህ ጥቅስ አገርን የማያረጋጋን ንጉሥ አገርን ከሚያፈራርስ ንጉሥ ጋር ያነጻጽራል። የመጀመሪያው “ፍትሕን” በማስፈን ብልጽግናን ያመጣል። የኋለኛው ደግሞ “ጉቦ ለማግኘት የሚገባው” ነው። ዋናው ሐሳብ የጉቦ ጉዳይ አይደለም፤ ይህ ንጉሥ የገንዘብ ስጦታ በመፈለግ (1ኛው 8÷11-18 ይመ) የሕዝቡን ወገብ ይሰብራል፤ ይህም የመከፋፈልና የጸብ መንሥኢ ይሆናል።

5 አታላይ ንግግር፤ የዚህ ጥቅስ ርእሰ ጉዳይ “ባልንጀራውን የሚሸነግል” ሰው ነው። እንደዚህ ዐይነቱ ሸንገላ የሚሠራው በማታለልና በተንኮል ነው። ሁለተኛው መሥመር ስለ ማን እንደሚናገር አንዳንድ የሚያጠራጥር ነገር አለ፤ “ለገዛ እግሩ መረብ ይዘረጋል” ይላል። ይህ ክፍል መረቡ የተዘረጋው ለተሸነገለው ሰው ወይም ለሸንጋዩ ለራሱ መሆኑን ሊያመለክት ይችላል። የኋለኛው ፍች ክፍሉ የበለጠ ማራኪ እንዲሆን ያደርገዋል (በተጨማሪም 2÷16፤ 7÷5፤ 26÷28፤ 28÷23 ይመ)።

6 የጻድቅ ዋስትና፤ የዋስትና ስሜት የሚኖረው ጻድቅ ሰው ብቻ ነው። ጠቢቡ “ክፉ ሰው” በራሱ ንጢአት (ከቀ.5 ጋር ያነጻ) እንደሚጠመድ ይገልጻል፤ ጻድቅ ግን ይዘምራል፤ ይደሰታልም። ሁለቱ መግለጫዎች የጻድቃንን ልቦ መለክት ያመለክታሉ። በወጥመድ እንደሚሰጥ ብለው አይፈሩም፤ ስለሆነም ይዘምራሉ።

7 ፍትሕ ለድኸች፤ ለድኸች ፍትሕ የሚያስፍነት ጸድቃን ብቻ ናቸው፤ እነርሱን የድኸች ፍትሕ (20÷8፤ 31÷5፤ 8 ይመ) ማግኘት ያስባቸዋል (በቁሙ “ማወቅ” ይኸውም እንዲያገዙ የሚያደርግ ዕውቀት ነው)። ክፉዎች ግን “ዕውቀትን አይለዩም”፤ እነርሱ የሰዎችን ችግር የመከፈል ፍላጎት ወይም ማስተዋል የላቸውም (ኢዮ 29÷12-17)።

8 ጥበብ ቊጣን ሊያበርድ፤ ጠቢባን በኅብረተ ሰብ ውስጥ ሰላምና ስምሙነት እንዲከበር ያደርጋል። እነርሱ ጠብን ከመጫር ይልቅ “ቊጣን ያበርዳሉ”፤ “ተሳዳቢዎች” በግብረ ገብ ግዴታዎች ላይ የሚሥቁና ግብረ ገብ የሌላቸውን ዜጎች ስሜት ለዐመፅ እንደ እሳት የሚያቀጣጥሉ ናቸው። እንደዚህ ዐይነት አሻፊዎች አደገኛ ሁኔታዎች የባሉ እንዲሆኑ ያደርጋሉ። በተቃራኒው ጠቢባን የተቀጣጠሉ ነገሮችን ያበርዳሉ፤ በማኅበረ ሰቡ ውስጥም ሰላምን ያረጋግጣሉ።

9 የተባባሰ ጠብ፤ ከተላላ ሰው ጋር በርጋታ መነጋገር ወይም አጥጋቢ ምክንያት አቅርቦ ጠብን ለማብረድ መሞከር ጊዜ ማባከን ነው። ከተላላ ሰው ጋር ወደ ሽንጎ ስትሄድ አግባብ ከሌለውና የማይስደስት ጠባይ ካለው ሰው ጋር መሆንህን መገመት አለብህ፤ ይህ “ተላላ” ሰው ቢቁጣም ሆነ ቢያፈዝ፤ በዚህ ጊዜ ጉዳይ ላይ ምንም ዐይነት ዕልባት አይገኝም (ከምሳ 26÷4 እና ለቂል ኦትመልስለት ከሚለው ማስጠንቀቂያ ጋር ያነጻ)።

10 ጽድቅ በክፉዎች የተጠላ መሆኑ፤ ደም የተጠመሰ ሰዎች የጸድቃንን ሐቀኛነት ይጸዩሉ። የጨዋነትን ስሜት ሁሉ ስለሚንቁ ሊያጠፉት ይፈልጋሉ። ሁለተኛው መሥመር ያነጻጽራል። በቁሙ፤ “የቅኑን ሰው ሕይወት ለማጥፋት ይሻሉ” ተብሎ ሊነበብ ይችላል። “ለመግደል ይሻሉ”፤ የሚለው ክፉ ድርጊት መሆኑ የታወቀ ነው፤ እዚህ ላይ ግን ንጽጽሩ “ሕይወትን ለማዳን ፈልግ” የሚል ሐሳብ ይጠይቃል። (ዐ.መ.ት ይህን ጥቅስ ለየት ባለ መንገድ ይተረጉመዋል)

11 ራስን መቁጣጠር፤ ቊጣን ለመግታት ጥበብ ያስፈልጋል፤ ይህ ምሳሌ ቊጣቸውን ያለ ገደብ በመልቀቃቸው በወቅቱ ችርነት በሚተርፉት “ተላሎች”ና ቊጣቸውን በሚቁጣጠሩ ጠቢባን መካከል ንጽጽር ያደርጋል (በተጨማሪም 16÷32፤ 25÷28 ይመ)።

12 ስለ ሐሰት፤ ገዢ አንድ ጊዜ የሐሰት ወሬ መስማት ከጀመረ ፍርድ አስጣጦ ይዛባል። የጥቅሱ ሐሳብ የንጉሥ ባለሟሉች ንጉሡ በሚፈልገው ዐይነት ራሳቸውን ያስተካክላሉ። እነርሱ ማታለልና ሽንገላ በዕለቱ ሽንጎ ላይ ሲያሸንፍ ሲመለከቱ ጨዋታውን እንዴት መጫወት እንዳለባቸው ይማራሉ (16÷10፤ 20÷8፤ 25÷2 ይመ)።

13 ሕይወት የሚገኘው ከእግዚአብሔር መሆኑ፤ የሥልጣን ደረጃን ወይም ሁኔታዎችን ሳይለይ ሁሉም ሰው ሕይወትን የሚቀበለው ከእግዚአብሔር ነው። የዐይን ብርሃን የመስጠት ምሳሌ ትርጉሙ እግዚአብሔር የሕይወት ብርሃንን ይሰጣል ማለት ነው (ኢዮ 33÷30፤ መዝ 13÷3 ይመ)። እግዚአብሔር ሁሉንም ፈጥሮአቸዋል፤ ይቁጣጠራቸዋልም (22÷2 ይመ)።

14 ድኸችን በአግባቡ ስለ መያዝ፤ አንድ አስተዳዳሪ በሥልጣን ላይ የሚቆይበት ጊዜ የሚወሰነው በግብረ ገባዊ ጠባዩ ነው። ለሰዎች ሁሉ በተለይም ለድኸች ተገቢና ትክክለኛ የሆነ አስተዳደር ዋስትና መስጠት በጣም አስፈላጊ ነው። ይህን ማድረግ አለመቻል ኢግብረ ገባዊ ነው (16÷12፤ 20÷28፤ 25÷5፤ 31÷5 ይመ)።

15 የተግሣጽ ውጤት፤ ተግሣጽ የልጅ ጠባይ አስደሳች እንዲሆን ያደርጋል (“የተግሣጽ በትር “የሚያቃና በትር”ማለት ነው)። የመጨረሻው ክፍል ትኩረቱን በእናት ላይ ማድረግ ወላጅን የሚገልጽ አማራጭ የማሳመኛ መንገድ እንጂ (17÷21፤ 23÷24-25 ይመ) የምታሠለጥነው እርሷ መሆኗን የሚያመለክት አይደለም (በተጨማሪም 13÷24፤ 23÷13 ይመ)።

16 የፍርድ ርግጠኛነት፤ ምድሪቱ ላይ የቱንም ያህል ክፉት ቢስፋፋም፤ ጽድቅ የክፉትን ጥፋት ያያል (ጥቅሱ መቼ ወይም እንዴት እንደሚፈጸም ባይናገርም)።

17 የተግሣጽ ውጤት፤ የተቀጣ ልጅ ለወላጆቹ ደስታን ያመጣል (በተጨማሪም 19÷18 ይመ)።

18 ለራሕይ መታዘዝ፤ የሕዝብ ደኅንነት ለእግዚአብሔር ራሕይ ባለው መታዘዝ ላይ የተመሠረተ ነው። ይህ ተወዳጅ ጥቅስ ሁለቱን መለኮታውያን መገለጦች፤ ራሕይንና ሕግን ያመለክታል። የመጀመሪያው መሥመር አሉታዊ ሐሳብን የሚገልጽ አነጋገርን ይጠቀማል። መገለጥ (ራሕይ) ከሌለ ሰዎች የሚገጥማቸው መንፈሳዊና ፖለቲካዊ ሥርዐት ዐልበኝነት ነው (ዘፀ 32÷35 ጋር ያነጻ)። “ራሕይ” ለነቢያት የሚሰጠውን መለኮታዊ መገለጥ የሚያመለክት ነው (እንደ 1ሳመ 3÷1)። የነቢያት አገልግሎት አብዛኛውን ጊዜ ለመቅሠፍት ጊዜ የሚሆን ምላሽ ሲሆን አገልግሎቱም ሕዝቡ ወደ እግዚአብሔር እንዲመለስ ጥሪ ማድረግ ነበር። መገለጥ ከሌለ፤ ሕዝብ መንፈሳዊና ፖለቲካዊ ሥርዐት ዐልባኝነት እንደሚመጣ ይገነዘባል። ሁለተኛው መሥመር አዎንታዊ ሐሳብ ያላቸው ቃላትን ይጠቀማል፤ ሕግን የሚጠብቅ በረከት ያገኛል።

19 የቅጣት ዘዴ፤ አገልጋዮችን በቃላት ብቻ ማሰልጠን በቂ አይደለም። ይኸውም ባሮች እንደ ልጆች መያዝ አለባቸው (ማለት ያለማሠለስ መቀጣት ነበረባቸው)። ይህ ጥቅስ ምናልባት በወቅቱ የነበረውን ሁኔታ በጥቅሉ የሚመለከት ነው፤ ጥሩ የሚሠሩ ባሮች እንደ ነበሩ አያጠራጥርም (ለምሳሌ፤ ዮሴፍ በግብጽ አገር፤ ዳንኤል በባቢሎን)።

20 የችኩላ ንግግር፤ የጥድፊያ ንግግርን ከማረም ይልቅ ተላላን ማሠልጠን ይቀላል። በዚህ ጥቅስ ውስጥ ያለው የትኩረት ነጥብ አንድን ነገር በጥንቃቄ ከማሰቡ አስቀድሞ የሚናገር ሰው ነው። በችኩላ የሚደረግ ንግግር በቀላሉ ሊታረም ስለማይችል ተላላ ሰው ተስፋ አለው (26÷12፤ ያዕ 3÷8 ይመ)።

21 የተግሣጽ መንደል፤ አንድ ሰው አገልጋዩን ከልጅነቱ ጀምሮ ካሞላቀቀው እንደዚህ ዐይነቱ ሰው በመጨረሻ (ልጁ በዚሁ ክቀጠል) ሐዘን ያገኛዋል። የ“ሐዘን” ሐሳብ የተገኘው ከሰብሐ ሊቃናቱ ትርጉም ነው (ከዐ.መ.ት ማብ ጋር ይመ)።

22 ቊጣ፤ ቊጣ ጠብን ያስከትላል። መሥመሮቹ በ“ቊጣ ሰው” ላይ ያተኩራሉ፤ ይኸውም ጊዜያዊ ቊጣ ብቻ እንደዚህ ዐይነቱ ሰው ጠብን ሳይሆን ራሱን ለቊጣ አሳልፎ የሰጠ ሰው ማለት ነው። ጠብን የሚጭር ብቻ ሳይሆን በዚህ ድርጊቱ ለራሱና ሌሎችም ኅጢአት እንዲሠሩ መንሥኢ ይሆናል (እንዲሁም 14÷17፤29፤ 15÷18፤ 16÷32፤ 22÷24 ይመ)።

23 ትዕቢትና ትሕትና፤ ትሕት ልብ ክብርንና አድናቆትን ያስገኛል፤ ትዕቢት ግን ውርደትን ያስከትላል (ሉቃ. 14÷11፤ 18÷14 ይመ)።

24 የኅጢአት እስራት፤ የወንጀል ግብረ ዐበር የሚሆን ሰው ከገባበት አጣብቂኝ መውጣት ቀላል ሆኖ አያገኘውም። ይህ ጥቅስ ጥቂት ግራ የሚያጋባ ነው። የሌባ ግብረ ዐበር የራሱ ጠላት መሆኑን ይገልጻል (በቁሙ “ራሱን ይጠላል” ማለት ነው)፤ እርሱ ርግማንን ይሰማል፤ አይናገርምም። በዘሌ. 5÷1 መሠረት ምስክር

በሸንጎ ፊት ቀርቦ ዝም ካለ ለተፈጸመው ወንጀል ተጠያቂ ይሆናል፤ በዚህ ቦታ በደለኛው ማን እንደ ሆነ ላይታወቅ ይችላል፤ ማንነቱ ባልታወቀው ወንጀለኛ ላይ ርግማኑ ሲተላለፍ ግብረ ዐበሩ ይሰማል፤ ሆኖም ዝም ይላል። በዚህ መንገድ ርግማኑ ከእርሱም ጋር ይያያዛል።

25 በእግዚአብሔር በማመን ዋስትና ማግኘት፤ እውነተኛ ሰላም በሰዎች ላይሆን በእግዚአብሔር የመታመን ውጤት ነው። ሰዎችን መፍራት ሌሎች ሕይወትህን እንዲቈጣጠሩት እስከ መፍቀድ ድረስ ከዘለቀ ወጥመድ ነው፤ አመለካከታቸውን አስተያየታቸው እውነቱን እንዳትናገር፤ ትክክለኛውን ነገር እንዳታደርግ እስከ ማድረግ ድረስ ስውር ጫና ያሳድርብሃል። ከዚህ ዐይነቱ ቀንበር ሰዎች የሚላቀቁት እምነታቸውን በእግዚአብሔር ላይ ብቻ ሲያደርጉ ነው። (10÷27፤ 12÷2፤ የሐዋ ሥራ 5÷29 ይመ)።

26 ፍትሕ የሚገኘው ከእግዚአብሔር ስለ መሆኑ፤ ዞሮ ዞሮ እውነተኛ ፍትሕ የሚመጣው ከእግዚአብሔር ዘንድ ነው። ትልቁ የተሳሳተ ስሌት እውነተኛ ፍትሕ በሰብአዊው ገዥ ማንነት ላይ የተመረከዘ እንደ ሆነና አቤቱታ መቅረብ ያለበት ለዚያ ገዥ እንደ ሆነ መገመት ነው።

27 ጥላቻ፤ ጸድቃንና ክፉዎች አንዱ የሌላውን የአኗኗር ዘይቤ እኩል ይጸየፋሉ።

፩ የአጉር ቃሎች (30÷1-33)

ሀ. ርእስ (30÷1)

1 የዚህ ክፍል ርእስ ተከታይ ምሳሌ የያቂ ልጅ አጉር ለኢቲሌልና ለኢካል የጻፈው መሆኑን ይገልጻል። እነዚህን ስሞች ለመተርጉም ብዙ ጥረቶች ተደርገዋል። የተደረሰበት ድምዳሜ ምናልባትም እነዚህን አባባሎች የጻፈው ከሰሎሞን ውጭ የሆነ ሌላ ሰው መሆኑን የሚያስረዳ ነው፤ እነርሱ የተለየ መጽሐፈ ምሳሌ የማይመስል ስሜት አላቸው።

ለክፍሉ የተሰጠው ስያሜም “ቃል” (በዕብራይስጥ ማሳ የሚል ነው)። ማሳ የቦታ ስም ሊሆን ቢችልም፤ ይህ ቃል አብዛኛውን ጊዜ አንድ ዐይነት የትንቢት ቃል ለመግለጽ የሚውል ነው።

ለ. የአጉር ኑዛዜና ልመና (30÷2-9)

አለማወቅን መናዘዝ (መናገር) (30÷2-4)

2-3 አጉር የእግዚአብሔርን መንገዶች እንደማያውቅ ይናዘዛል፤ እርሱ ጥበብ አለመማሩን በማማረር ይጀምራል፤ ማለትም እርሱ ቅዱሱን እናውቀዋለን ብለው ከሚናገሩ ሰዎች አንዱ አይደለም፤ “ጅል” የሚለው ቃል የአእምሮ ድንዛዜውን ያመለክታል፤ እርሱ ዝቅተኛ ክብር እንዳላቸው እንደ እንስሳት ነው (መዝ 49÷10-12፤ 73÷22)። “ቅዱሱም” የሚለው እንደ 9÷10 ሁሉ በዚህም ክፍል የቀረበው በብዙ ቊጥር አንቀጽ ነው።

4 ሐሳቡን ለማስጨበጥ አጉር ዐምስት ጥያቄዎችን አካትቷል። እነዚህም እንደ ኢዮ 38-41 ወይም ምሳ 8÷24-29 በመላኮታዊ ድርጊቶች ላይ በማተኮር መዋትያን የሆኑት የሰው ልጆች የእግዚአብሔርን ሥራ እንደሚገልጹ ወይም ራሳቸውን ከእግዚአብሔር ጋር እንደሚያወዳድሩ ማሰብ ትርጉም የለሽ መሆኑን በሚያሳይ መለኮታዊ ድርጊት ላይ ያተኮራሉ። እነዚህ ጥያቄዎች ሰብአዊ ውሱንነትን ያሳያሉ፤ እነርሱ አንዳንድ ሰዎች የሕዋውን ክሥተት (ምልክት) እናውቃለን ብለው እንደሚያስቡ የሚያመለክት ምዕታዊ

ስሜት ሊኖራቸው ይችላል። በዚህም መሠረት የመጀመሪያው ጥያቄ (ወደ ሰማይ የወጣ ማን?) ሰውን ሊያመለክት ይችላል፤ ይሁን እንጂ እንደ ሌሎቹ ጥያቄዎች ሁሉ በግልጽ እግዚአብሔርን የሚያመለክት ሊሆን ይችላል። የመጨረሻው ጥያቄ ይህን ሉዐላዊ አምላክ ለማወቅ የሚሻ ነው። የአንድን ሰው “ስም” ማወቅ የሚጠቅመው በሰውየው ላይ ንይል ማግኘትና ከእርሱ ጋር ያለንን ቀረቤታ ማሳየት ነው። ልጅን የሚጠቅሰው ገጽጽር “ስሙ” ለሚለው ቀላል፤ የግጥም ገጽጽር በመሆን አስራኤልንና (በክርስቲያን ሊቃውንት እንደሚተረጉመው) የእግዚአብሔርን ልጅ ያመለክታል።

2. የእግዚአብሔርን ቃል ተአማኒነት ማረጋገጥ፤ (30÷5-6)

5 አጉር የእግዚአብሔር ቃል ገጽሕ (ዐ.መ.ት፤ “እንከን የሌለበት”፤ መሆኑን ያረጋግጣል። ይህ በሌሎች ክፍሎች ከብርና ወርቅ ማንጸት ጋር ተያይዞ የተጠቀሰ ቃል የእግዚአብሔር ቃል የታመነ መሆኑን የሚያመለክት ነው። በውስጡ ምንም የሚያታልል ወይም ሐሰት የሆነ ነገር የለበትም። የጥቅሱ ሁለተኛ አጋማሽ ይህን ትርጉም ያብራራል። በእግዚአብሔር መጠለል (መታመን) አስተማማኝ መሆኑን ይገልጻል (መዝ 12÷6፤ 18÷31)።

6 ይህ መተማመን በጣም የተለመደው፤ ይኸውም በእግዚአብሔር ቃል ላይ የመጨመር ዝንባሌ ተገቢ አለመሆኑን (ዘዳ 4÷2 ይመ) የሚገልጽ ማስጠንቀቂያ ተከትሎታል።

3. ጸሎት (30÷7-9)

7-9 አጉር እግዚአብሔር ከአታላይነትና በራስ ከመታመን እንዲጠብቀው ይጸልያል። እርሱ በሚያደርጋቸው ነገሮች ሁሉ ሐቀኛ መሆንንና ቊሳዊ ሀብትን በሚመለከት መካከለኛ የገቢ ዐቅም እንዲኖረው ይፈልጋል። እርሱ በጣም ብዙ ሀብት ካለው እግዚአብሔርን እንደማይፈልግ (ዘዳ.8÷11-14)፤ በጣም ጥቂት ካለው ደግሞ እንደሚሰርቅና በዚህ ምክንያት የእግዚአብሔርን ስም እንደሚያሰድብ አመክንዮአዊ ገለጻ ይሰጣል ። ስለዚህ አጉር የራሱን አላዋቂነት በመገንዘብ፤ ለሕይወቱ ዋስትና በእግዚአብሔር ቃል በመታመንና በፈተና እንዳይወድቅ እግዚአብሔር እንዲጠብቀው በመጸለይ ንግግሩን ለማቅረብ ይዘጋጃል።

ሐ. የአጉር ምክር (30÷10-33)

1. በቤት ውስጥ ሁኔታዎች ጣልቃ ስለ አለመግባት (30÷10)

10 እዚህ ላይ የተሰጠው ምክር በአንድ ጊዜ ንባብ በጣም ግልጽ አይሆንም። ማስጠንቀቂያው ቃል በቃል ሊወሰድ ይችላል፤ አገልጋይን በጌታው ፊት አትማ፤ ነገሩ እውነትነት ባይኖረው ያዋርድሃል፤ በደለኛም ትሆናለህ። ሌላው አመለካከት ጥቅሱ ከጌታው የኩበለለን አገልጋይ አሳልፎ መሰጠትን ያሳያል የሚለው ነው። “በክፉ አታንግደው” የሚለው ቃል በዚህ ቦታ ማውገዝን ማለትም በባለሥልጣን ፊት መወንጀልን ያመለክታል (ዘዳ 23÷15-16 ይመ)። ስለዚህ ምክር በሌላው ሰው ጉዳይ ጣልቃ መግባት አያስፈልግም የሚል ነው።

2. አራት ክፉ ነገሮች (30÷11-14)

ይህ ክፍል በአንድ ወቅት (“ሦስት ነገሮች፤.... አራት”) የሚል ርእስ ሳይኖረው አልቀረም፤ በዚህ ክፍል የተዘረዘሩት ነገሮች ሁሉ የሚጀምሩት “ዶር” በሚለው ቃል ነው። (“ትውልድ”፤ ትርጉሙም የኅብረተ ሰብ መደብ ወይም ክፍል ማለት ነው፤ በተጨማሪም ማቴ.11÷16 ይመ)።

ሀ. ወላጆችን አለማክበር (30÷11)

11. የመጀመሪያው አስተውሎት ሕጉን ችላ በማለት ወላጆቹን የማያከብር አንድ የኅብረተ ሰብ ክፍል መኖሩን የሚገልጽ ነው (ከዘፀ 21÷17፤ ምሳ 20÷20 ጋር ያነጻ)። (“የማይባርክ”) የሚለው አሉታዊ መግለጫ (“የሚረግም”) የሚለውን አዎንታዊ መግለጫ ይከተላል። ወላጅን “መርገም” ስም ማጥፋትን፤ አንኳሶ ማየትን ወይም በአጠቃላይ አለማክበርን ያሳያል።

ለ. ራስን ጻድቅ አድርጎ መቀጠር (30÷12)

12 “ከርከሰታቸው” የሚለው ብዙውን ጊዜ የአካልን መቆሽሽ ያመለክታል፤ በዚህ ቦታ ግን የሚናገረው ስለ ግብረ ገባዊ ርኩሰት ነው (ከኢሳ 36÷12፤ ከዘክ.3÷3-4 ጋር ያነጻ)። ሁሉንም ውጫዊ የሃይማኖት ሥርዐቶች የሚፈጽም ነገር ግን ለውስጣዊ ንጽሕና (መንጻት) ምንም ትኩረት የማይሰጥ አንድ ትውልድ ወይም አንድ የኅብረተ ሰብ ቡድን አለ (ኢሳ 1÷16፤ ማቴ 23÷27 ይመ)። እንደዚህ ዐይነቱ ግብዝነት በእያንዳንዱ የሕይወት ርምጃ ላይ ጉጂ ነው።

ሐ. ትዕቢት (30÷13)

13 የትዕቢተኞች ዐይኖች “ከፍ ከፍ ያለ” (ዐ.መ.ት “ትዕቢተኛ” እና ሽፋሽፍቶቻቸውም “ንቀት የሞላባቸው” ናቸው፤ እነዚህ መግለጫዎች እብራተኛ ጠባያቸውን ያመለክታሉ፤ ይኸውም ስለ ራሳቸው ያላቸው ትልቅ ግምትና በአንጻሩ ለሌሎች ያላቸው ንቀት ነው (በተጨማሪም 6÷17፤ መዝ 131÷1 ይመ)።

መ. ድኾችን መጨቁን (30÷14)

14 በጥቅሉ የመጀመሪያ አጋማሽ ላይ የሚገኘው ምስል ከሣጥ አገላለጽ ሁሉን ነገር ለመዝረፍ የሚስገበገቡበትን ኃይል ያሳያል። ጥርሶቻቸውና መንጋጋዎቻቸው ለይፎችና ካራዎች ናቸው። ሁለተኛው ክፍል እነርሱ በጣም እንደ ተራብና እንደ ጨካኝ አውራ ድኾችንና ችግሮችን እንደሚውጡ ይገልጻል (31÷8-9 ይመ)። ሌሎችን የሚበዘብዙና የሚያጠፋ ሰዎች አውራዎች ናቸው።

3. የማይረከ ነገሮች (30÷15-16)

15 ፈጽሞ የማይረከ የሚመስሉ ነገሮች በተለመደው የሕይወት ደስታ ላይ ችግር ፈጣሪዎች ናቸው። የቀ.15 ትርጉምና ከቀ. 15ለ-16 ጋር ያለው ግንኙነት በአንድ ወቅት አከራካሪ ነበር። “አልቅት” በሁለት መምጠጫዎቹ ደም ስለሚመጥ (በዚህ ቦታ “ስጡን ስጡን እያሉ የሚጮኹ” “ሁለት ሴት ልጆች” አሉት ተብሎአል) የስግብግብነት ምልክት ነው።

15ለ-16 በቀ. 15ሀ እና በቀ. 15ለ-16 ባለው የቀጥር አቀማመጥ መካከል ግንኙነት ሊኖር ይችላል፤ ሁለት ሴት ልጆች፤ “የማይጠግቡ ሦስት ነገሮች” እና “በቃኝ” ከቶ የማይወቁ አራት ነገሮች ቀጥሎ ተዘርዝረዋል፤ ሲያል (ዐ.መ.ት “መቃብር”) የሙታን መኖሪያ (በተጨማሪም 27÷20 ይመ)፤ ለመውለድ ያላት ምኞት እጅግ ከፍተኛ የሆነ መካን ማሕዘን (ዘፍ 16÷2፤ 30÷1 ይመ)፤ ውሃ ጠጥታ የማትረክ ምድርና እስኪጠፋ ድረስ በቃኝ የማይል እሳት ናቸው። በግልጽ የተቀመጠ የሥነ ምግባር ትምህርት አልተሰጠም፤ እነዚህ መሠረታዊ የሕይወት አስተውሎቶች ናቸው። ይሁን እንጂ ሊጠቀስ የሚችለው አንድ ነጥብ እንደነዚህ እንደማይጠቀስ ነገሮች በአልቅት ምሳሌ የተገለጸው ስግብግብነት ነው።

4. ወላጆችን አለማክበር የሚያመጣው ቅጣት (30÷17)

17 ለወላጆቻቸው ያላቸውን ንቀት የሚያሳዩ ሰዎች ከፍተኛ ቅጣት ይጠብቃቸዋል። አረፍተ ነገሩ በአባት “የምታፈዝ ዐይን” እና የእናትንም ትእዛዝ በሚንቅ ሰው ላይ ያተኩራል። ዐይን የልብን የውስጥ ዝንባሌ ይገልጻል። ስለዚህ የንቀት አስተያየት ወደ ውስጥ ጠልቆ የገባ ነው። ቅጣቱ ዘግናኝ ነው፤ የሚያፈዘውን ዐይን ወፎች ይጉጠጉጡታል። በእነዚህ ምሳሌዎች አማካይነት ወላጆቻቸውን እንደዚህ በሚንቁ ሰዎች ላይ ጥብቅ ቅጣት እንደሚደርስባቸው ይገልጻል።

5. በተፈጥሮ የሚያስደንቁ ነገሮች (30÷18-19)

18-19 በተፈጥሮ የምናያቸው ብዙ ነገሮች አስገራሚ ነገር ግን ለመረዳት የሚያስቸግሩ ናቸው። ይህ ትንሽ አስተውሎትም ነገሮችን በቀጥር በመጥቀስ ይጀምራል፤ “እጅግ የሚያስደንቁኝ ሦስት ነገሮች አሉ፤ የማላስተውላቸውም አራት ናቸው” ይላል። የሚያስደንቁኝ የሚለው በመሠረቱ ቃሉ አስደናቂ፤ የላቀና ለመረዳት የሚያስቸግር ነገርን ይገልጻል (ከዘፍ 18÷14፤ ከመላ 13÷18፤ ከመዝ 139÷6፤ ከኢሳ 9÷6 ጋር ያነጻ)። ጠቢቡ የሚችለው የተፈጥሮን አስገራሚ ነገሮች ማድነቅ ብቻ ነው፤ እነዚህን ነገሮች ለመግለጽ ግን ግራ ገብቶታል።

አራቱ ነገሮች ምን የሚጋሩት ነገር እንዳለ ማወቅ ቀላል አይሆንም። ሁሉም “መንገድ” (የድርጊት አቅጣጫ) በሚለው ቃልና በእያንዳንዱ ነገር ውስጥ ባለው ምስጢር ተያይዘዋል። የጋራ የሆነውን መሪ ሐሳብ አስመልክቶ የተሰጡት ሐሳቦች የሚከተሉትን ያካትታሉ፤ (1) አራቱም ነገሮች በየሰውነት ቦታ ግርማ ያላቸው፤ ዱካቸውን ሳይተዉ የሚሄዱ በመሆናቸው በቀጣይነት ለማስተዋል እንዳይቻል ስውር ናቸው። (2) ሁሉም የአካሄድ ወይም የዐላማ ምስጢራዊ ዘዴ አላቸው። (3) ሁሉም በሌላው ክልል ውስጥ ያለን የአንድን ነገር እንቅስቃሴ ይገልጻሉ። (4) የመጀመሪያዎቹ ሦስቱ፤ የሰው ግንኙነት ከሦስቱ ነገሮች በመጠኑ እንደሚለይ ለሚያመለክተው እጅግ አስደናቂ ለሆነው ለአራተኛው ነገር የሚያገለግሉ ሥዕላዊ መግለጫዎች ወይም ምሳሌዎች በመሆን ያገለግላሉ።

የመጀመሪያው መግቢያ በሰማይ ላይ በቀላሉ መጥቆ ሲሄድ የሚታየው ነገር ግን ቀርጠኛነቱና ዐላማው ሁሉ ከተመልካቹ እይታ የተሰወረው አስደናቂ ፍጡር የንስር መንገድ በሰማይ የሚለው ነው፤ በዚህ የሚቀጥለውም የእባብ መንገድ በቀጥታ የሚለው ነው። ቦታው ምስጢራዊ የሆነ ነገር ግን በደረቱ የሚሳብ ለስላሳ እግር ሳይኖረው ቀልጣፋ እንቅስቃሴ የሚያደርግ ፍጡር እናያለን። የመርከብ መንገድ በውሃ፤ የሚለው ዱካ በሌለው በውሃ ላይ የሚጓዝን ዕጹብ ድንቅ የመንገድ መሣሪያን የሚገልጽ ነው። እነዚህን በሙሉ መመልከት አስገራሚ ነገር ነው፤ እነርሱ በሰማይ ላይ፤ በምድር ላይና በባሕር ላይ በሚደረገው ግርማ ያለውና ምስጢራዊ እንቅስቃሴ ላይ ትኩረታችንን እንድናሳርፍ ያደርጋሉ።

አራተኛው ምስጢር “የሰውም መንገድ ከሴት ልጅ ጋር” የሚለው ነው። “ከሴት ልጅ” ለሚለው የገባው የግሪክ ቃል (almah) በራሱ ብቻውን ሲቆም “ድንግል” ማለት አይደለም። ነገር ግን ከዚህ ይልቅ ለጋብቻ ዝግጁ የሆነችን ወጣት ሴት የሚገልጽ ነው። በዚህ ቦታ የሚታየው አስደናቂ ነገር የሰው የተቃራኒ ጾታ መሳሳብ ጉዳይ ነው። ይህ ምስጢር የሴትን ፍቅር በማግኘት የሚጀምር ሊሆን ይችላል። ይሁን እንጂ ጠቢቡ በተደነቀበት በጣም ጥልቅ በሆነው የሰው የግንኙነት ክፍል ላይ ያተኩራል። ይህን ሁሉ ፍጥረቱ ሙሉ በሙሉ ሊረዳው ባይችልም ሙሉ በሙሉ እንዲደሰቱበት ዐስቦ እግዚአብሔር ለፍጥረቱ ያዘጋጃቸው አስደናቂ ነገሮች ክፍል ነው።

6. አመንዝራዬቱ (ዐይናውጣዋ) ሴት (30÷20)

20 ከዚህ እኩል የሚያስደንቀው አመንዝራ ሴት ለንጢአት ያላት ግድ የለሽነት ነው።

ይህ ጥቅስ በዚህ ክፍል መቀመጡ ከእርሱ በፊት ያለው ጥቅስ የጋብቻ ጾታዊ መቀራረብን የሚያመለክት ነው የሚለውን ሐሳብ የሚደግፍ ነው። ምክንያቱም ይህን ለመረዳት አስቸጋሪ እንደ ሆነ ሁሉ (የሰውን አእምሮ በአድናቆት በመመላት) በዚያው መጠን የሰው መንገድ ይህንም አዛብቶታል አበላሽቶታልም። “መንገድ” የሚለውን ቃል መጠቀሙን በመቀጠል ይህ ጥቅስ “የአመንዝራይቱን መንገድ” ይገልጻል። ግብረ ገብ ከጉደላት ሴት ይበልጥ አደገኛ የሆነችውን ፀረ ግብረ ገብ ሴት ያሳያል። አመንዝራ ሴት ተግባሯን እንደ ምግብ በልታ አፋን የምታብስ የሚለው ምስል ከሣች ሐሳብ የግብረ ሥጋ ተግባር ለእርሷ ምንም እንደማይታወቃት የሚገልጽ ነው (9÷17 ይመ) አታስታውሰውም። ሰዎች ኅጢአት መሥራታቸውና ቀጥሎ ምናልባትም ትክክለኛ ነገር እንዳደረጉ ራሳቸውን በማሳመን ወይም በግብረ ሥጋ አንጻር የእግዚአብሔር ፈቃድ የሆነውን ነገር ላለማድረግ፤ ልብ ደንዳና ግዴላሽ በመሆን፤ በቀላሉ የበደለኝነትን ወይም የጎሳፊነትን ስሜት ውድቅ ለማድረግ መቻላቸው አስገራሚ ነው።

7. ያለ አግባብ የተያዘ ሥልጣን (30÷21-23)

21-23 በድንገት በሕይወት ዘመናቸው አይተው ወደማያውቁት የሥልጣን ደረጃ የደረሱ ሰዎችን አስተዳደር ለመታገሥ ያስቸግራል። ጠቢቡ በእነዚህ ነገሮች ምክንያት ምድር ትናወጣለች፤ መሸከምም አትችልም ይላል። በግልጽ እንደሚታየው አሥቂኝ ወይም ምፀት ዐበል አባባል በመጠቀም እነዚህ ለውጦች የሕይወትን ሥርዐት እንደሚያናወጡ ይናገራል። ይህ ክፍል የሥልጣን አድገት ከባሕርይ ለውጥ ጋር ዐብሮ አለመሄዱን ያሳያል፤ ለምሳሌ፤ በጥንታዊው ቅርብ ምሥራቅ አገልጋይ ወደ ንጉሥነት ሥልጣን መድረስ ያልተለመደ አልነበረም። አንዴ ንጉሥ ከሆነ በኋላ የንጉሥ አስተሳሰብን ወይም ጠባይ ሊያዳበርና ምናልባትም ከቀደመው ገዢ የተሻለ ሊሆን ይችላል። ይሁን እንጂ ባሪያ ሲነግሥ ምድር ትናወጣለች፤ እንደዚህ ያለ ክብር አይቶ ስለሚያወቅ በተለየ መልኩ የሥልጣን ጥመኛ፤ ጨካኝና ጨቋኝ ገዢ (ለምሳሌ፤ ሂትለር) ሊሆን ይችላል። ሁለተኛው ምግብ የተትረፈረፈው ሰነፍ ሲሆን፤ ብልጽግና ያገኘ ሰነፍ የሌሎች ችግር የማይሰማውና በሃይማኖተ ቢስ/አረመኔነት እንደሚቀጥል ይገልጻል፤ አሁንም አስጨናቂ ቢሆንም ከዚያ በከፋ መልኩ እጁ ለሥራ የማይንቀሳቀስ ይሆናል። ሦስተኛው፤ የተጠላች ሴት ባል ማግባቷ ነው። ምናልባትም እርሷ የማትስብ ወይም መልክ ጥፋ ሴት ናት፤ ይሁን እንጂ ብታገባም እንኳ ለባሏ ፍቅር ለማሳየት የማትችል ይሆናል። የማትወደድ በመሆኗ አትፈለግም፤ የተጠላች ናት (ዘፍ. 29÷31፤ 33 ይመ)። አራተኛው፤ ሴት ባሪያ በእመቤቷ እግር መተካቷ ነው። በዘፍ 16÷5 እና 21÷10 ላይ በአጋር ምክንያት የተፈጠረው ውጥረት ይህን ሁኔታ ለመሸከም እንደሚያስቸግር ያሳያል። በተረጋጋ ሁኔታ ውስጥ እንደዚህ ያለ ብጥብጥ ሲከሰት ሕይወትን አስቸጋሪ ያደርገዋል።

8. ጥበብ የስኬት ቀላልፍ መሆኗ (30÷24-28)

24-28 ይህ ክፍል በጣም ትናንሽ፤ ነገር ግን ጠቢብ በሆኑ አራት ነገሮች ላይ ያተኩራል፤ እነርሱም፡- ጉንዳን፤ ሽኮዎች፤ አንበሳና እንሽላሊቶች ናቸው። በጉንዳኖች ላይ የታየው ጥበብ ለወደፊቱ የሚሆን መብል እንደሚያስፈልግ አስቀድመው ማሰባቸውና ማከማቸታቸው ነው፤ የሽኮዎች

ጥበብ የተገለጠው አስተማማኝ የመጠለያ ቦታ ለማግኘት በሚያደርጉት ቅልጥፍና ነው፤ የአንበሳች ጥበብ ተባብረው በመንዝና ቅደም ተከተላቸውን በመጠበቃቸው ይታያል፤ በወታደራዊ ምድባቸው በሚከማቹበት ጊዜ የሰውን ልጅ የሚያሳስብ ንይል ይሆናሉ፤ የእንሽላሊቶችም ጥበብ የተገለጠው በእጅ የሚያዙ ቢሆንም እንኳን በድፍረታቸው ይታያል። በእግዚአብሔር ፍጥረት ውስጥ ጥበብ ራሱን በተለያዩ መንገዶች ይገልጣል፤ ሰዎችም፤ በመጠንና በብዛት ጥበብ ያላትን ፋይዳ ሊማሩ ይችላሉ።

9. የመሪነት ብቃቶች (30÷29-31)

29-31 መሪዎች ከፍተኛ ግርማ ያለቸውን ብቃቶች ያሳያሉ። ለዚህ አስተውሎት አንድ ቀላል የሆነ ሐሳብ ቀርቦአል፤ “አረማመዳቸው” ግርማዊ የሆነ ሦስት ነገሮች አሉ፤ በሞገስ የሚጉማለሉም አራት ናቸው” ሦስት ምሳሌዎች የተወሰዱት ከእንስሳት ዓለም ነው፤ ወደ አራተኛው ስናመራ ዐመፅን የሚከላከል ጦር ያለው ንጉሥ እናገኛለን።

10. የመጨረሻ ምክር (30÷32-33)

32-33 ጠቢቡ ተላላ ሆነው ራሳቸውን “ከፍ ከፍ” ያደረጉና ክፉ ለማድረግ ያቀዱትን ከዚህ ተግባራቸው እንዲታቀቡና በሚናገሩት ነገር አንደበታቸውን እንዲገዙ ይመክራል፤ ይኸውም፡- “እጅህን በአፍህ ላይ አድርግ!” በማለት ነው (ከኢዮ. 40÷4-5 ጋር ያነጻ)። ለዚህ ማስጠንቀቂያ የሚሰጠው ገለጻ ድርጊቱ ጠብ የሚጭር ብቻ መሆኑን ያሳያል። በክፍሉ መጨረሻ ላይ “ወተት ሲናጥ ቅቤ እንደሚወጣው አፍንጫን ሲያሹት እንደሚደማ የሚሉ ሁለት ተነጻጽሪ ዘይቤዎች ተጠቅሰዋል፤ ሁለቱም መጫንን የሚጠይቁ” ነገሮች ሲሆኑ፤ የመጀመሪያው ቅቤን ከወተት የሚያወጣ ሲሆን፤ ሁለተኛው ደግሞ ደም ከአፍንጫ የሚያወጣ ነው። እንዲሁም (በትዕቢትና በክፉ ዕቅድ) ቀጣን ማነሣነት “ጥልገ” ይፈጥራል። እዚህ ላይ “አፍንጫን” ከ “ቀጣ” ጋር የሚያይይዝ መለኛ የቃላት ጨዋታ እናገኛለን። ስለሆነም የዚህ የመዝጊያ ምክር ዐላማ በትሕትናና በጽድቅ ለሰላምና ለስምሙነት መጣር እንደሚገባ የሚገልጽ ነው።

፩. የልሙኤል ቃሎች (31÷1-9)

ሀ. ርእሰ፤ ልሙኤል ከእናቱ የተማራቸው ቃሎች (31÷1)

ስለ ንጉሥ ልሙኤል ማንነት ምንም የሚታወቅ ነገር የለም። የአይሁድ አፈታሪክ ሰሎሞን በግብጻዊት ሚስቱ ምክንያት በጥንቁላ በተዘፈቀበትና የማለዳ መሥዋዕቶችን ባስተንጉለበት ጊዜ፤ ከእናቱ ከቤርሳቤህ የተሰጠው ምክር ነው ይላል፤ ይሁን እንጂ ይህን የሚያረጋግጥ ምንም ማስረጃ የለም። “ቃል” ምን ተብሎ ይተርጎም የሚለው ተመሳሳይ ጥያቄ እንደ 30÷1 ሁሉ እዚህም ላይ ይገኛል (በ30÷1 ላይ የተጠቀሰውን ማብ ይመ)። ይህ ክፍል በመጽሐፉ ለንጉሥ በቀጥታ የተላለፈ ብቸኛ መልእክት የሚገኝበት ነው። ይኸውም በሌሎች አገሮች የጥበብ ሥነ ጽሑፍ የተለመደ ነገር ነበር። ትምህርቱ ሁለት ማስጠንቀቂያዎችንና ከዚያም ጠቃሚ ምክርን ያካትታል።

ለ. የመጀመሪያው ማስጠንቀቂያ (ማሳሰቢያ)(31÷2-3)

2-3 ንጉሡ ጉልበቱን በዓለማዊ ፍትወት እንዳይጨርስ ምክር ተሰጥቶታል። “ልጄ” የሚለው ቃል ድግግሞሽ ማስጠንቀቂያው ጥብቅ መሆኑን ያሳያል፤ ሁለቱ የማሳመኛ አባባሎች በዚህ ክፍል መታከላቸው ማለትም እርሱ ልጄ መሆኑንና በስእለት ያገኘቸው መሆኑን ተጨማሪ ተጽዕኖ ያሳድራል (ከ1ሳሙ. 1÷11 ጋር ያነጻ)። እርሷ “ጉልበቱን” ወይም “መንገዱን” በሌቶች ላይ እንዳያውል ትመክረዋል። “ብርታትህንም” የሚለው ቃል የግብረ

ሥጋ ግንኙነትን የሚያወጣ (30÷19 ይመ) ወይም በአጠቃላይ ክልብ መወደድን ወይም ትኩረት መስጠትን ያመለክታል። “ለሚያጠፋ” የሚለው በዚህ ክፍል “ሴቶች” ነገሥታትን የማጥፋት ችሎታ እንዳላቸው ያሳያል። የመጽሐፍ ቅዱስ ተንታኞች ይህ አስቸጋሪ ቃል ቀብት ለሚለው የአራማይክ ቃልና በዐረብኛ ሴቶችን በሚመለከት ለሚነገር የማያስደስት መግለጫ ይቀርባል፤ ትክክለኛው ትርጉም (ፍቺ) ምንም ይሁን ምን የጥቅሱ ሐሳብ ጊዜና ጉልበትን ለሴቶች ማዋል ለንጉሥ በጣም ቀላል ቢሆንም ብልህነት የጉደለው ተግባር መሆኑን መግለጽ ነው።

ሐ. ሁለተኛው ማስጠንቀቂያ (31÷4-7)

4-7 የወይን ጠጅ መጠጣትና ለሚያስክር መጠጥ መጉምጀት ለነገሥታት የተገባ አይደለም። ይህ ክፍል ቃል በቃል እንደዚህ ያሉ ማናቸውንም መጠጦች መጠጣትን የሚከለክል ከሆነ በጥንት አብያተ መንግሥት ውስጥ ያልተሰማ ነገር ነው። ፍቺው ከመጠን በላይ አልከሆል መጠጣትን ወይም ከልክ ያለፈ የመጠጥ ፍላጎትን (ከፍተኛ ችግር መኖሩን የሚያጸባርቅ) የሚያመለክት ነው። አደጋው በርግጥ አእምሮን መሸፈኑና የተጨቁኑ ሰዎች እውነተኛ ፍትሕ እንዲነፈጋቸው ማድረጉ ነው። ቍጥር 6-7 ከዚህ የሚሻለው የጠንካራ መጠጥ ጥቅም የሰውነትን ሥቃይና የአእምሮን ጭንቀት ማስታገሥ መሆኑን ይገልጻል። በእነዚያ ሁኔታዎች ውስጥ የሚገኙ ሰዎች ሥቃያቸውን መርሳት ይፈልጋሉ።

መ. ትምህርት፣ ረዳት ለሌላቸው መሟገት (31÷8-9)

8-9 ንጉሡ “ስለ ራሳቸው መናገር” ለማይችሉት አፋን መክፈት (ማለት “መናገር”) ይገባዋል። ለችግረኞችና የሕይወት ጭካኔ ጉስቋሎች ላይረጋቸው ድኾች መብት መሟገት የእርሱ ንላፊነት ነው (2ሳመ. 14÷4-11፤ 1ነገ 3÷16-28፤ መዝ 45÷3-5፤ 72÷4፤ ኢሳ 9÷6-7)።

ጁ. ጠባዩ መልካም ሴት (31÷10-31)

መጽሐፈ ምዕሌ ስለ ጀግና ሴት የሚናገረውን ይህን ግጥም በመጨመር ይደመድማል። ክፍሉ በጥንቃቄ ሲነበብ፣ ይህች ሴት ለቤተ ሰቧና በአጠቃላይ ለማንበረ ሰቧ እንድትጠቅም ያደረጋት ጠባይ ምንጩ መንፈሳዊ ጥበብ መሆኑን ያሳያል። በተለምዶ ይህ ግጥም ዐርብ ምሽት በሰንበት ጠረጴዛ ላይ ባሉችና ሕፃናት ይደግሙት ነበር፤ ክርስቲያኖችም ይህን ለመንፈሳዊ ሴቶች አርአያ አድርገው ያዩታል።

የግጥሙ ጭብጥ “ጠባዩ መልካም ሴት” የሚለው ሲሆን፣ ይኸውም በጽሑፉ ውስጥ በብዛት የሚገኘውን የጥበብ ምዕሌ የሚይዝ ነው፤ ይኸውም ክፍሉ የጠባዩ መልካም ማለት አርአያነት ሳይሆን ይህንኑ (የጥበብን መርሕ) የሚያሳይ ሊሆን ይችላል። በዚህ ቦታ የተጠቀሰችው (የቀረበችው) ሴት የሀብታም ዝርያ ያላት ስትሆን ቤተ ሰብዋን በባሮች ታስተዳድራለች፤ የንግድ ተግባራትን ትፈጽማለች፤ ይኸውም፡- የመኖሪያ ቤቶችን፣ የዕርሻ ቦታዎችንና ልዩ ልዩ ሸቀጣ ሸቀጦችን ትነግዳለች፤ የቤት ውስጥ ጉዳዮችንና የቸርነት (የርዳታ) ሥራዎችን ታከናውናለች ማለት ነው፤ ይህ ማንኛውም ሴት በምዕሌነት ሊከተለው ቢሞክር ብዙ ሥራ የሚጠይቅ ነገር ነው። አንዳንዶች ይህች ሴት ዐይነተኛነት ባለው ቤተ ሰብና ዐይነተኛነት ባለው የማገበረ ሰብ ውስጥ የምትገኝ ሁነኛነት ያላት ሚስት ናት ይላሉ፤ እርሷ አንድ ሰው በምናቡ የሚያስባት ሴት አይደለችም፤ ነገር ግን ሁሉን ዐቀፍ (ዮኒቬርሳል) ዐይነትን ሴት የምትወክል ናት። ሌሎችም

በዚህ ክፍል ምዕሌነት ካላት ሴት መግለጫነት ያለፈ ነገር እንዳለ ተረድተዋል። እንደ እውነቱ ከሆነማ ጽሑፉ ሴቲቱ ከባልዋ ጋር ስላላት ግላዊ ግንኙነት፣ ስለ ማሰብ ችሎታዋ ወይም የስሜት ጥንካሬዋ ወይም ስለ ሃይማኖታዊ ተግባሮቿ ምንም አይናገርም። በአጠቃላይ በምዕ. 31 ላይ የተጠቀሰችው ሴት የጥበብ ትእምርት ትመስላለች። ይህ እውነት ከሆነ፣ በጥንታዊው መካከለኛ ምሥራቅ ሥነ ጽሑፍ ግጥም ጥበብን በሰውኛ ዘይቤ በማቅረብ ረገድ ከፍተኛ ድርሻ ነበረው ማለት ነው። በርግጥ በርካታ የመጽሐፍ ቅዱስ ተንታኞች ቀደም ሲል አደጋ ለመፍጠር በጉዳና ላይ ስታደባ ከነበረችውና ሰው ሊርቃት በሚገባው ተላላ ሴትና ልትታቀፍ በሚገባት በእመቤቲቱ ጥበብ መካከል ንጽጽርን ያደርጋሉ። በዚህ ምዕራፍ የተጠቀሰችው እመቤት ጥበብ በቀዳሚዎቹ ምዕራፎች ከተጠቀሰችው አመንዝራ ሴት ጋር ጠንካራ ንጽጽር አላት።

ጥበብና ማስተማር የሚፈጥረውን ተጽዕኖ ለማድነቅ ይቻላል ዘንድ የዚህ ግጥም በርካታ ባሕርያት ከግምት ውስጥ መግባት ይኖርባቸዋል። በመጀመሪያ፣ ግጥሙ በአጠቃላይ በፊደል ተርታ የተደረጀ ነው (እክርስቲክ ይባላል)፤ ይኸውም የእያንዳንዱ መሥመር የመጀመሪያ ቃል በዕብራይስጡ የፊደል ተርታ ይጀምራል ማለት ነው። አብዛኞቹ የመጽሐፍ ቅዱስ ተንታኞች እንደዚህ ዐይነቱ አጻጻፍ ሥራውን ወጣ ገባና የዘፈቀደ አደረጃጀት ያደርገዋል ብለው ያምናሉ። ይሁን እንጂ አደራደሩ በቃል ለማጥናት የሚቀልና ምናልባትም ሐሳቦቹን ለማደራጀት የሚያገለግል ነው። እኛ ግጥሙ የተስተካከለ አደረጃጀት ያለውን የጠቢብ ሚስት በጎ ሥነ ምግባር የጥበብ ሀሁ ብለን ልንጠራው እንችላለን።

ሁለተኛ፣ ምንባቡ ከመንፈሳዊ መዝሙራት ጋር ማራኪ ተመሳሳይነት አለው፤ አብዛኛውን ጊዜ መንፈሳዊ መዝሙር የሚጻፈው ለእግዚአብሔር ነው፤ ይሁን እንጂ በግልጽ እንደሚታየው ይህ የተጻፈው ለጠባዩ መልካም ሚስት ነው። ለእግዚአብሔር ከተጻፈው ከመዝ 111 ጋር ማነጻጸር የሚመሳሰሉባቸውን አንዳንድ ነገሮች ያስረዳል። መዝሙሩ “እግዚአብሔር ይመስገን” በማለት ይጀምራል፤ ይህም በምሳ 31÷31 ላይ “ሥራዋም በየአደባባዩ ያስመስግናት ” በሚለው ሐረግ ተንጸባርቆአል። መዝሙር 111÷2 ስለ እግዚአብሔር ሥራ ይናገራል፤ ምሳ 31÷13 ደግሞ ስለ ሴቲቱ ሥራ ይናገራል፤ መዝ 111÷2 የእግዚአብሔር ሥራ የተፈለገች (የምትውጠነጠን) ናት ይላል፤ ምሳ 31÷13 የበግ ጠጉርና የተልባ እግር “ትመርጣለች” ይላል። መዝ 111÷3 የእግዚአብሔር ሥራ የተከበረ ነው (ዐ.መ.ት “ባለ ግርማ” ነው) ይላል፤ ምሳ 31÷25 ለሴቲቱ ብርታትና ሞገስ ይሰጣታል። መዝሙር 111÷4 “እግዚአብሔር ቸር፣ ርኅሩሃም ነው” ይላል፤ ምሳ 31÷26 የርኅራኄ ሕግ የሴቲቱ መሆኑን ያስረዳል። መዝሙር 111÷5 እግዚአብሔር “ምግብ” ይሰጣል ይላል፤ ምሳ 31÷15 ደግሞ ሴቲቱ ለቤተ ሰቧ ምግብ ትሰጣለች ይላል፤ መዝሙር 111÷10 እግዚአብሔርን መፍራት የጥበብ መጀመሪያ ነው ይላል፤ ይህም የምሳሌ መጽሐፍ መሪ ሐሳብ ነው፤ ምሳ 31÷30 ሴቲቱ እግዚአብሔርን እንደምትፈራ ይገልጻል። መዝሙር 111÷10 የእግዚአብሔር ምስጋና ለዘላለም ይኖራል ይላል፤ ምሳ 31÷31 ደግሞ ሴቲቱ በሥራዋ የተመሰገነች ናት ይላል። ምሳ 31 የጥበብን ሥራ ከፍ ከፍ ለማድረግ ይህን መዝሙር መከተሉ ግልጽ ነው።

ሦስተኛ፣ ክፍሉ ስለ ጀግንነት ከሚተርክ ሥነ ጽሑፍ ጋር ብዙ ተመሳሳይ ነገሮች አሉት። የቃላት አጠቃቀሙና በአጠቃላይ መግለጫዎቹ ድል አድራጊን የሚያደንቅ የግጥም መልክ አላቸው። ለምሳሌ፣ “ጀግና ሴት” (ዐ.መ.ት በቀ. 10 ላይ “ጠባዩ መልካም ሴት”) በመሳፍንት መጽሐፍ “አንተ ጽኑ ኀይል ሰው” (ዐ.መ.ት አንተ ኀይል ጦረኛ ሰው መሳ 6÷12) ከሚለው ጋር ተመሳሳይ መግለጫ መሆኑን መረዳት ይቻላል፤ “ብርታት” ቀ. 17 ዐመት “ብርታትን ታጥቃ”፤ 25) የሚለው ቃል በሌላ ክፍል የኀይልና የጀግንነት ተግባሮችን (ለምሳሌ ዘፀ 15÷2፣ 13፤ 1ሳመ. 2÷10)፤

ለመግለጽ ውሳኔ “ምግብ” (ቍ 15) በትክክል “ዐደን” ማለት ነው፤ “ሁሉንም ትበልጫለሽ” (ቍ 29) ድል አድራጊነትን የሚያመለክት መግለጫ ነው።

እነዚህን አስተውሎቶች በአንድ ላይ ያስቀመጠ ሰው ምሳ. 31÷10-31 ጀግንነትን በሚገልጽ ቅርጽ ለእመቤት ጥበብ የተጻፈ መንፈሳዊ መዘመር ነው ብሎ ሊደመድም ይችላል።

“ጥበብ” በአንስታይ ጾታ የሚጠቀስ ስም በመሆኑ ሴትን ማመልከቱ የታወቀ ነው (ከምዕ 8 ጋር ያነጻ)፤ ምክንያቱም ሴቱ በተለያዩ ተግባሮቿ ማለትም፡- በቤት ውስጥ፣ በገበያ ቦታ፣ በቸርነት ሥራዎቿና በንግድ ሥራዋ የተመሰገነች በመሆኗ እጅግ በጣም ጥሩ የጥበብ ምሳሌ ናት። ጥበብን በሰውኛ ዘይቤ መጥቀሱ ጸሐፊው ትምህርቶችን በሙሉ የማይጨበጠ ሳይሆን ተጨባጭ (ከዕለታዊ ሕይወት ውስጥ ልናያቸው የምንችል) እንዲያደርግ ፈቅዶለታል፤ ሴቶችን እንደ ገጣጤ፣ ቀም ነገር እንደሌለው የውበትና የቀንጅና ተምሳሌት አድርጎ ከሚመለከተው ጥንታዊ ሥነ ጽሑፍ ጋር ግጭት የሚፈጥር ነው፤ እንዲሁም ግብረ ገባዊነትና ቤተ ሰብን መውደድ በጦር ሜዳ ጀብዱ ከመሥራት የሚበልጡ ታላቅ ጀግንነት መሆናቸውን ይገልጻል።

ግጥሙ በርግጠኝነት የጥበብን ሕይወት ማዳበር ለምትፈልግ ሴት ጥሩ ምሳሌ ይሰጣል፤ ይሁን እንጂ በዋናነት ስለ ጥበብ የሚናገር በመሆኑ ትምህርቶችን ወንዶችና ሴቶች ለእድገት ሊጠቀሙበት ይገባል። እግዚአብሔርን መፍራት ሰዎች በተሰጣቸው ጊዜና ክላሎት ታማኝ ባለደራ እንዲሆኑ ያነቃቃል፤ ጥበብ ጥረት ባለበት በዚህ ሕይወት ትልቅ ትጋትን የሚጠይቅ ፍሬያማና ለሌሎችም ጥቅም የሚውል ነገር ነው፤ ጥበብን በላቀ ደረጃ መማርና በኑሮ መግለጽ የሚቻለው በቤት ውስጥ ነው፤ በርግጥ በቤት ውስጥ አኗኗር ስኬታማ ለመሆን ጥበብን ይጠይቃል፤ ጥበብ ለቤት ውስጥ ንፋራነቶች እንዲሁም ለሥራ ተግባሮችና ለቸርነት አገልግሎቶች ትኩረት የሚሰጥ ሚዛናዊ አኗኗር ነው።

ሀ. ምስጋና በአጠቃላይ፤ (31÷10-12)

10 በመግቢያው ላይ የሚገኘው የመከራከሪያ ጥያቄ ጠባዩ መልካም ሴት በቀላሉ የማትገኝ መሆኗን ያረጋግጣል። ከተገኘች ግን በርግጥ እርሷ ውድ ሀብት ናት። “ጠባዩ መልካም ሴት” የሚለው ስለ እርሷ የተሰጠው መግለጫ ግጥሙ የሚጠይቃቸውን ነገሮች ለመፈጸም የሚያስችላት መልካም ባሕርያት ክብር እና ብርታት እንዳላት ያመለክታል ይህች ሴት እንደ ጥበብ ከቀደ ፅንቁ (3÷15፤ 8÷11 ጋር ያነጻ) የሚበልጥ ዋጋ አላት።

11-12 የጨዋ ሴት ባል ምንም ነገር አይጎድልበትም። “የሚጎድልበት” የሚለው ቃል በአብዛኛው “ምርኮ” ማለት ነው፤ ሐሳቡም የሚገኘው ምርኮ በጦርነት ጊዜ የሚገኘውን ያህል ከፍተኛ መጠን ያለውና የተትረፈረፈ መሆኑን ሊያመለክት ይችላል። ከፍተኛ ችሎታ (ብቃት) ያላት ሴት ባሏ እንዲተማመንባት ታደርጋለች። ምክንያቱም በንግድ ሥራዋና በቤት ውስጥ ተግባሮቿ ችሎታዋን ታስመስክራለች (ከ14ሙ. 24÷2 ጋር ያነጻ)። በማንኛውም ጋብቻ በተለይም ብዙ ቤተ ሰብ ማስተዳደር የግድ በሚሆንበት ጊዜ በሚስት ችሎታ ላይ እንደዚህ ያለ መተማመን እጅግ አስፈላጊ ነው።

ለ. በትጋት የሚሠራ ቤተ ሰብ (31÷13-15)

13-15 የምታከናውናቸው ተግባሮች ዝርዝር አሁን ይጀምራል። ሥዕላዊው መግለጫ የበላይ ተቈጣጣሪ

የሚያስፈልገውን ሰፊ ቤተ ሰብ ያሳያል። ሁሉም አመልካች ሐሳቦች ቤተ ሰቡ ሀብታምና የተከበረ መሆኑን የሚያሳስቡ ናቸው። ይህች የተከበረች ሴት ምግብና ልብስ መሟላቱን ታያለች፤ የሚሻሉትን ትመርጣለች፤ በእጇቿ ትሠራለች፤ ለቤተ ሰቡ አባላት የሚበቃ የዕለቱ ምግብ መዘጋጀቱን ታረጋግጣለች። የንግድ መርከብ ተነጻጻሪ ዘይቤ ያለማቋረጥ የተትረፈረፈ አቅርቦት እንደምታመጣ ያሳስባል።

ሐ. በገንዘብ የሚሠሩ ሥራዎች (31÷16-18)

16-18 ይህ የመግለጫው ክፍል ልባም የሆነችው የተከበረች ሴት ባላት የገቢ ዐቅም መሠረት በትክክለኛው ቦታ ላይ መዋዕለ ነዋይዋን እንደምታፈስ ብልጎ ነጋዴ አድርጎ ያሳያል። የማይጠቅም ነገር መግዛት ወይም በዕዳ መነከር የለም። ቍጥር 17 በቀጥታ “ብርታትን ታጥቃ ሥራዋን ታከናውናለች” ይላል፤ እርሷ ብርቱና የማትሰለች ሠራተኛ ናት፤ ምክንያቱም መታጠቅ አስቸጋሪ የሆነ ሥራ ለመሥራት የመዘጋጀት መግለጫ ነው። በማስከተልም ጥረቶቿ ትርፋማ መሆናቸውን ከተሞክሮ ትማራለች። የቍ.18 የመጨረሻ መሥመር ምንም እንኳ ቤቷ መቅሠፍት ሳያገኘው እንደሚበለጸግ የሚያመለክት ቢሆንም (ከኢዮ 18÷6፤ ከኤር 25÷10 ጋር ያነጻ)፤ የንግድ አማራጮችን ለማሰላሰል ስትል ሊሉቱን ሙሉ መብራቷን እንደምታበራ በግልጽ ይናገራል።

መ. ቤተ ሰብን መመገብና ድኾችን መርዳት (31÷19-21)

19 ቍጥር 19 በቤት ውስጥ በሚሠራው ጥጥ የመፍተል ሥራ ላይ ያተኩራል፤ “ዘንግ” ቀጥ ያለ ቀጭን ዕንጨት ሲሆን፤ “እንዝርት” ደግሞ ክብነት ያለው የጥጥ ማዳወሪያ ነው። እርሷ ለቤተ ሰቧ ልብስ ለማዘጋጀት ስትል እጅዋን ትዘረጋለች (ዐ.መ.ት “ትይዛለች”) በእጇ ትሠራለች።

20 ልባም የሆነችው ሴት ድኾችንም ትረዳለች። ክፍሉ በቁሙ ለድኾች “እጅዋን ትከፍታለች” ይላል፤ ይኸውም እርሷ ለድኾች በልግስና ትሰጣለች (መዝ 112÷9)። ይህ ቀደም ሲል ባየነው ጥቅስ ክላሎት እንዳለው ያስተዋልነው ተግቶ የሚሠራው የባለሙያ ሴት እጅ ነው፤ ይህ የሰነፍ ሀብታም ሴት እጅ አይደለም።

21 በተጨማሪ ጠባዩ መልካም ሴት ለወደፊቱ ኑሮ በሚገባ የተዘጋጀች ናት። በቅዝቃዜ ወቅት ቤተ ሰቧ የሚለብሰው የሚሞቅ ልብስ አለው፤ “ቀይ ልብስ” የሚለው ቃል “ሁለት ካባ” ተብሎ ሊነበብ ይችላል ይኸውም ሙቀት የሚሰጥ ድርብ ልብስን የሚያመለክት ነው።

ሠ. ተግቶ በመሥራት ልዩነት መፍጠር (31÷22-24)

22 ጠባዩ መልካም ሴት የምትለብሰው ቀጭን በፍታና ሐምራዊ ልብስ በጣም ውድና ምቹት ያለው ልብስ ነው። በሐምራዊ ቀለም የተነከሩ ልብሶችን መልበስ ሀብትንና ከፍተኛ ክብርን ያመለክታል (ከዘፀ 25-37፤ ፓሲም፤ ከማሕ 3÷10 ጋር ያነጻ)። በሉቃ 16÷19 ላይ የተጠቀሰው ሀብታም ሰው ቀጭን በፍታና ሐምራዊ ልብስ የለበሰ እንደ ነበር እናስታውሳለን። ችግሩ ያለው በለበሰው ልብስ ላይ ሳይሆን በሰውየው ርኅራኄ ዐልባነት ላይ ነበር።

23 የሴቲቱ ባል በጣም የተከበረ ሰው ነው። “አደባባይ” ዳኝነት የሚለው ሽማግሌዎች (ሩት 4÷1-12) የሚሰበሰቡበት ቦታ ነው። ሰውየው የተከበረና በሚገባ የታወቀ መሪ ነው።

24 የሴቲቱ የሥራ ትጋት በንግድ ተግባሯ ተገልጦአል። ባለቅኔው ሴት በሐቅ መነገዷን እንደ እንግዳ ወይም እንደማይረባ ነገር አድርጎ አይመለከተውም፤ በርግጥ፤ እንደ እውነቱ ከሆነ

በጥንት ዘመን በፓለስቲና የሚኖሩ ሴቶች የበፍታ ልብሶችን ሠርተው መሸጣቸው የተለመደ ነበር።

ረ. ጥበብና ብልጽግና (31÷25-27)

26 ጠባዩ መልካም የሆነችው ሴት በሥራዋ ትጉና አስተዋይ ናት፤ ቍ25 እንደሚሰላየው የብርታቷና የክብሯ ምንጭ ጠንካራ የገንዘብና የኢኮኖሚ ዐቅም (ደረጃ) ነው፤ ከዚህ የተነሣ እርሷ የወደፊቱን ያለሥጋት ለመጋፈጥ ልብ ሙሉ ናት።

26-27 እርሷ በንግግሯ ጠቢብና ቀና ናት፤ በንግግሯ መልካምና ተግባራዊ የተፈጥሮ ዕውቀቷን ትጠቀማለች፤ ምክሯም ተአማኒነት ያለው ነው፤ የቍ26 የመጨረሻ ሐረግ ቃል በቃል “የርጎራኔም” ሕግ ይላል፤ ከእርሷ ዘንድ ርጎራጎና የታመነ ምክር ይገኛል። በመጨረሻም ሚስቷ በቤተ ሰቧ ላይ ያላት ቍጥጥር እንደ ጠባቂ ሁልጊዜ ንቁ ነው።

ሰ. አድናቆትን ማግኘት (31÷28-29)

28 የመልካም ሴት ጥበብ ከማንም ይልቅ ከሚያውቁት ከቤተ ሰቧ አባላት ውዳሴን ያስገኛላታል። ብዙውን ጊዜ የሚያሳዝነው ሰው ስለ እርሱ በቂ ዕውቀት በሌላቸው ከቤተ ሰብ ውጭ በሆኑ ሰዎች መወደሱ ነው፤ ይህች ሴት ግን ልጆቿ ብድግ ብለው ሊያመለግኗት የተገባች ሴት ናት።

29 ይህች ሴት ከሌሎች ሴቶች ሁሉ ትበልጣለች። እነዚህ ቃሎች ምናልባት ባሏ ቤተ ሰቡን ወክሎ እርሷን የሚያመለግንበት ሳይሆን አይቀርም።

ሸ. አመሰግና ማጠቃለያ (31÷30-31)

30 እነዚህን ቃሎች የተናገረው ባሏ ሊሆን ይችላል፤ ይሁን እንጂ ባለቅኔው በላቀ መንገድ ሐሳቡን ለመቋጨት የተጠቀመበት ነው። ያም ሆነ ይህ ከሚስትየዋ ክብር የተሰጠው ዋና ነገር ከውበትና ቍንጅና ይልቅ የቤተ ሰብ አያያዝ ብቃቷና እግዚአብሔርን መፍራቷ ነው። አካላዊ ቍንጅና የግድ አያስፈልግም ማለት አይደለም። ቍንጅና እግዚአብሔርን መፍራት የሚያስገኛቸውን ብቃቶች ያህል ዘለቂታ የለውም። ቍንጅና አታላይ ነው፤ ቍንጅናን የሚከታተል ሰው የኋላ የኋላ “በቄንጆ” ሰው ጠባይ ክፉኛ ተስፋ ይቆርጣል። በዚህ ክፍል እግዚአብሔርን መፍራት መጠቀሱ መጽሐፉን ሙሉ ያደርገዋል፤ ይህ ሐሳብ 1÷7 ላይ ይጀምራል፤ በተመሳሳይ ጥቅስም ይፈጽማል።

31 በቍ.23 ላይ እንደ ተጠቀሰው ሁሉ እዚህም ላይ የንግድ ተግባራት ሁሉ የሚከናወኑበት የከተማ አደባባይ ተጠቅሶአል። የሴቲቱ ሥራ ምስጋና የተቸረው ባሏ ስለ ተናገረ ብቻ ሳይሆን ስለሚገባት ነው።

ብሉይ ኪዳን በዐዲስ

የብሉይ ኪዳን ክፍል	የዐዲስ ኪዳን ክፍል	ርእሰ ጉዳይ
ምሳ. 3÷11-12	ዕብ. 12÷5-6	ፍቅርና ተግማጽ
ምሳ. 3÷34	ያዕ. 4÷6፤ 1ጴጥ. 5÷5	ለትሑታን ጸጋ
ምሳ. 4÷26	ዕብ. 12÷13	ለእግርህ የተስተካከለ መንገድ
ምሳ. 10÷12	1ጴጥ. 4÷8	ፍቅር ንጢአትን መሸፈኑ
ምሳ. 11÷31	1ጴጥ. 4÷18	የሚገባ ብድራትን መቀበል
ምሳ. 24÷12	ማቴ. 16÷27፤ ሮሜ. 2÷6	የእግዚአብሔር ትክክለኛ ፍርድ
ምሳ. 25÷21-22	ሮሜ. 12÷20-21	ጠላትን መውደድ
ምሳ. 26÷11	2ጴጥ. 2÷22	ውሻ ወደ ትፋቱ መመለሱ

መጽሐፈ መክብብ

መግቢያ

1. ዳራ

መጽሐፈ መክብብ በመጽሐፍ ቅዱስ ካሉ ሞጋች መጻሕፍት መካከል አንዱ ነው። ከመደበኛ እምነት ጋር የማይገጥሙ የሚመስሉ ሐተታዎችና ጸሎተኛ ገጽታው በቅዱሳት መጻሕፍት ውስጥ መካተቱን ጥያቄ ውስጥ ከተዋል። ይሁንና በሰሎሞን ለመጻፉ ታሪካዊ ድጋፍ ስላለው፣ በቅዱሳት መጻሕፍት ዝርዝር ውስጥ መጽናቱ እንደ ተጠበቀ ይቆያል።

2. ጸሐፊና የተጻፈበት ጊዜ

ትውፊታዊው መረጃ ሰሎሞን ጸሐፊ ስለ መሆኑ ያስረዳል። ይህም በመጽሐፉ መጀመሪያ ጸሐፊ፣ “ሰባኪው” (ዕብራይስጡ ቆሄሎት)፣ “በኢየሩሳሌም የነገሠው የዳዊት ልጅ” በሚለው ሐረግ ስለ ተገለጸ እውን ሆኗል። እንደ ገናም በ1፡12 ላይ፣ “እኔ ሰባኪው በኢየሩሳሌም የእስራኤል ንጉሥ ነበርሁ” ይላል። የዳዊት ዘመንም ተቀኚም መሆን በአሞጽ 6፡5ቱ ቀዳሚ ጥቅስ ላይ የተንጸባረቀ ሲሆን፣ ለሳሌልና ለዮናታን በተቀኘው የንዝን ዝማሬም እውን ሆኗል (2ኛው 1፡17-27)። ሰሎሞን ስለ ጥበብ ዝነኛ መሆኑን እንዲሁ መቀበል ይገባል፤ አደባባዩንም ሕያዋን በአስቸጋሪው ዓለም ውስጥ የሚገጥማቸውን ችግር ለማብሰልሰል ጠቢባን ከየማዕዘናቱ የሚሰበሰቡበት ስፍራ አድርጎ ማየት ይኖርብናል (1ኛው 4፡34)።

ሰሎሞን በንግድም ሆነ በባህል ስኬታማ ጉዳና ላይ ነበር። ግብጻዊት ሚስትን ጨምሮ ከግብጽ ጋር ጥሩ ግንኙነት የነበረው ሲሆን፣ ይህችም አገር የጥበብና የሥነ ጽሑፍ ባህል ባለቤት ነበረች። ሥነ ጽሑፉም የሕይወትን ችግር የሚዳስሱ ግጥሞችን ያካተተ ነበር። ተመሳሳይ የሆኑ ጽሑፎችም ከባቢሎን ይመጡ ነበር። ሰሎሞንም ያደምጥና ይሰበስብ እንደ ነበር ሲታመን የሕይወት ገጽታዎችንም ፊት ለፊት እየተመለከተ እግዚአብሔርን ለማፈራ ሰው መንገዱን ያሳይ ዘንድ ጽሑፎችን ያክል ነበር። መጽሐፈ መክብብን ጠጋ ብሎ መመርመር ሰሎሞን ጸሐፊ ላለመሆኑ ፍንጭ ይገኛል የሚለውን ዕድል ጨርሶ ያደበዝዛል (ከእርሱ ሌላ ጸሐፊ እንደሚኖር በአማኞች ዘንድ እሳቤ ቢኖር ግን በቀላሉ የሚያጣጥሉት አይሆንም)። ጸሐፊው ውስጥ ሰሎሞን እንደ ሆነ ከታመነ መጽሐፉ የተጻፈው በኖረበት ዘመን ምናልባትም ወደ መገባደዱ ገደማ ነበር። በመጽሐፉ ውስጥ ያሉ አንዳንድ ሐሳቦች የሰሎሞንን ዘመን ያሰፉ ስለ ሆነ ቃሎቹ በጠቢባን ሰዎች ተጠብቀው በኋለኛው ዘመን ሌላ ሰባኪ (አስተማሪ) በዘመኑ የዕብራይስጥ ቋንቋ ጽፎ እንዳስቀሩቸው መቀበል ተአማኒ ነው።

3. ዐላማ

የመጽሐፉ ጭብጥ በመቅድሙ ላይ ተገልጿል፣ “ከንቱ፣ ከንቱ . . . ሁሉም ነገር ከንቱ ነው”። አጠቃላይ ድምዳሜው በመጽሐፉ መዝጊያ ላይ የሰፈረ ሲሆን፣ በፍጻሜው ቀን በፊቱ የምንቆመውን እግዚአብሔርን መፍራትና ትእዛዙን ማክበር እንዳለብን ይናገራል። የመጽሐፉ ትርጉምና ዐላማ በዚህ የእሳቤ ክልል ውስጥ መፈለግ አለበት። የምድር ሕይወት ለውድቀት ዐልፎ የተሰጠ ነው። የሰው ልጆች ግን ሁኔታዎቻቸውን ተቀብለውና ደስ ተሰኝተውባቸው ሕይወትን እንደ አመጣጡ ለመኖር ጥንካሬ ማግኘት ይችላሉ። መጽሐፉ እግዚአብሔር ለዛሬ ዐላማ እንዳለው በማሳየት ባለንበት እንድንጀምር ያሳስባል። ይህንንም ዳር ለማድረስ እግዚአብሔር የሰጠንን ማስተዋልና የራሳችንንም ሆነ የሌሎችን ልምድ መጠቀም ይኖርብናል። እግዚአብሔር ለእያንዳንዱ ነገር ጊዜ የመደበበት ሲሆን (3፡1-8) ይህንን መረዳትም ሕይወትን እንደ አመጣጧ ለመቀበል ይረዳል (3፡11)፤ በእንቅስቃሴ ባሕር አንዱን ክፍል ብቻ እንደምንሸፍን ብናውቅም እንዲሁ ነው። ስለዚህም

ከመላምት (ለምሳሌ፣ 8፡16-17) ወደ መመልከት ዘወር እንድንል ተደርገናል። በእግዚአብሔር ሁላቱ ሥራ ላይ ማሰላሰል ተገቢ ቢሆንም፣ በጥቃቅን የዕለት ገጠመኞቻችንም እግዚአብሔርን ማክበር ይኖርብናል፤ በሌላ አነጋገር የአሁንን ጊዜ ሙሉ ለሙሉ ጥቅም ላይ ልናውለው ይገባል ማለት ነው።

የውጣ ውረድ እንዲሁም የተለየ ጥሪ ጊዜ ሊኖር ይችላል። የነገሩ እምብርት ግን በእግዚአብሔር በጎ ስጦታ ደስ እንደሚላቸውና ያንንም ለእርሱ ክብር እንደሚያውሉ ሰዎች መብላት፣ መጠጣትና የዕለት ኑሮን መኖር ነው። የአዝማቾቹ ጭብጥም ይሄው ነው (2፡24-26፤ 3፡12-13፤ 22፤ 5፡18-19፤ 8፡15፤ 9፡7-9)። እርሱ ሁሉን እንዲሁ ስለ ሰጠን (1ጢሞ 6፡17) የምንበላውን፣ የምንጠጣውንና የምናደርገውን ሁሉ ለእግዚአብሔር ክብር እንድናደርገው ከሚያዘን (1ቆሮ 10፡31፤ ቄላ 3፡17) የዐዲስ ኪዳን ትምህርትም ጋር ይስማማል። በዚህ ሁሉ ያልተገባ ምንም ነገር የለም።

4. ነገረ መለኮታዊ ፋይዳዎች

መጽሐፈ መክብብ አንባቢው በማይመለሱ ጥያቄዎችና ተስፋ ማጣት ውስጥ ከመዋለል ይልቅ እግዚአብሔርን ወደ አማክላ ንጽረት ዓለም እንዲፈጥን ያስተምራል። የትኛውም ይዘቱ በዐዲስ ኪዳን አንጻር ሊጣል አይገባውም። የዐዲስ ኪዳን መገለጥ ከመክብብ ይልቅ እጅግ የሰፋ ቢሆንም፣ በመካከላቸው ተመሳሳሉ የሌላባቸው ክፍሎች ግን አይደሉም (ለምሳሌ፣ ያዕ 4፡13-17)። በሰሎሞን ዘመን እንደ ነበሩ የእግዚአብሔር ሰዎች ሁሉ፣ ዛሬ ያሉ አማኞች በሰው ዙሪያ ለሚሆኑ ያልተጠበቁ ለውጦችና ገጠመኞች ቅርብ ናቸው። ነገር ግን እግዚአብሔር በእያንዳንዱ የሕይወት ሂደት ውስጥ እንደሚሠራ ያምናሉ። ክርስቲያኖች ለሰሎሞን እንደ ጥላማ አገር የሆነውን የወደፊት ዘመን በማሰብ በክርስቶስ ፊት የመሆን የከበረ ተስፋ ቀርቶላቸዋል (2ቆሮ 5፡6፤ ፊልጵ 1፡23)።

የመክብብ ጸሐፊ ሰዋዊ (ሰው ማዕከሉ) አይደለም። እግዚአብሔርን አርባ ጊዜ የጠቀሰ ሲሆን ስድስት ጊዜ እግዚአብሔርን ስለ መፍራት ተናግሯል። (3፡14፤ 5፡7፤ 7፡18፤ 8፡12-13፤ 12፡13)። ጌታ እግዚአብሔር የሚለውን የቃል ኪዳን ስም ሳይሆን እግዚአብሔር (ኤሎሂም) የሚለውን ስም ተጠቅሟል። ይህ የሆነውም እግዚአብሔር ከሰው ልጅ ሁሉ ጋር ስላለው ግንኙነት ስለ ጻፈ ሊሆን ይችላል። ሌላው ምክንያት የብሉይ ኪዳን ዘመን ማብቂያ አካባቢ የአምላክን የተቀደሰ ስም በዕለት ተለት ንግግር ውስጥ ያለመጠቀም ልማድ መጨመር ሊሆን ይችላል። ሰሎሞን የመጽሐፉ ጸሐፊ መሆኑ እውን ሆኖ የቃል ኪዳንን ስም ቢጠቀምም እንኳ፣ መክብብ በተጠናቀቀበት ዘመን አካባቢ ለአክብሮት ሲባል ኤሎሂም የሚለውን ስም መጠቀም ይገባ ነበር።

ሰው በእግዚአብሔር ፊት ካለው ገጽታ አንጻር መጽሐፉ ሁለቱን የሰው ማንነቶች ያነጻጽራል። አንዱ እግዚአብሔርን የሚፈራ (3፡14፤ 5፡7፤ 7፡18፤ 8፡12-13፤ 12፡13)፣ ጻድቅ (3፡17፤ 7፡15-16፤ 20፤ 8፡14፤ 9፡2)፣ ደግ (9፡2) እና ጠቢብ (ተደጋግሞ ተጠቅሷል፤ ለምሳሌ፡- 10፡2)። ሁለተኛው ደግሞ ንጢአተኛ ወይም ኃጥእ የተባለውን (2፡26፤ 7፡26፤ 8፡11፤ 9፡2-18) እና ርጉም (3፡17፤ 7፡15፤ 8፡10፤ 12-14፤ 9፡2) የሚመለከት ነው። ሰነፎች ተደጋግመው የተጠቀሱ ሲሆን (ለምሳሌ 5፡4) ቃሉም ነሆለል ወይም ምንም የማያውቅ ማለት ሳይሆን፣ የእግዚአብሔርን ፈቃድ ለማወቅ ምንም ጥረት ካለማድረጋቸው የተነሣ ስሕተትን የሚሠሩትን የሚያመለክት ነው (ከመዝ 14፡1፤ 53፡1 ጋር ያነጻ)። ንጢአት አልባ ፍጽምና እንደሌለም መጽሐፉ ያትታል (7፡20)።

¹ 'ሂውማኒስት'

የሚገርመው ይቅርታና ንስሐ አለመጠቀሳቸው ነው። መሥዋዕት ግን ሁለት ጊዜ ተጠቅሶአል (5፥1፤9፥2)፤ ከእነዚህም መካከል ሁለተኛው መሥዋዕት ከሥነ ምግባር ዝቅጠትና አለመንጸት ጋር የተያያዘ ነው። ስለ መንፈሳዊ ምግባር የሚያስተምር መጽሐፍ የግድ ይህንን ሐሳብ መጠቃቀስ አለበት ብሎ ማሰብ ስለ ንስሐና ስለ ይቅርታ ዝምታን የመረጠውን መክብብን ማጣጣል ይሆናል። መጽሐፉ አንባቢው ስለ እነዚህ እውነታዎች ቀዳሚ ዕውቀት እንዳለው ታስቦ የተዘጋጀ ነው።

ትንተና

፩. የፍጥረት፣ የጥበብና የሀብት ከንቱነት (1፥1-2፥23)

1. ጭብጥ ፡- ሁሉ ከንቱ ነው (1፥1-3)

1-3 ሰባኪው ከዳዊት ዘር እንደ ሆነ ንጉሥና ጠቢብ ፍሬ ሐሳቡን በማስቀመጥ ይጀምራል። የሚኖርባት ዓለም በከንቱነት፣ በትርጉም አልባነትና በተስፋ ማጣት የተወጣጠረች ናት። ለመኖር የሚታገሉ የሰው ልጆች በየጥጉ ተስፋ ማጣት ይገጥማቸዋል። ንጢአት ወደ ሰው ልጆች ሕይወት እንዴት እንደ ገባች የሚናገረውን ክፍል ልብ ይሏል (7፥29፤ ዘፍ 3)። የሰው ልጅ እግዚአብሔርን አምላኪና በእርሱ ተመሪ በመሆን ፈንታ በራሱ የተማከለና በራሱ የሚመራ ሆነ። ከዚህም የተነሣ ሰዎች መራታውያንና ተስፋ ቢሰ ሆኑ፤ መጽሐፉም እንደዚህ ዐይነት ሰዎች ትርጉምን፣ ርካታንና የመኖርን ምንነት የሚገነዘቡበት ምንም ዐይነት መሠረት ከፀሐይ በታች እንደሌለ ይገልጻል።

2. የፍጥረትም የታሪክም ጉደሎነት (1፥4-11)

4-11 ሰባኪው ዘላቂ እውነትንና ጽናትን ፍለጋ ተፈጥሮና ታሪክ ውስጥ በቀጥታ ይገባል። ተደጋጋሚ ክሥተቶችን በተመለከተም የምርምር ምሳሌዎችን የጠቀሰ ሲሆን፤ በቀዳሚነትም ስለ ተፈጠረው ዓለም አራት መሠረታውያን እውነታዎችን መርጧል፡- (1) ግዑዝን ዓለም፣ (2) የሰማይ አካላትን መውጣትና መግባት፣ (3) ነፋሳትን፣ እንዲሁም (4) የውሃ ፍሰትንና ትነትን። በፀሐይ ምሥራቅና ምዕራብ ያሉት ደቡብና ሰሜን እንደ ማነጻጸሪያ ሚዛን ሆነው ተጠቅሰዋል። ሰሎሞን በአጠቃላይ በተፈጥሮ ጉዳይ ተስቧል (ከ1ነገ 4፥33 ጋር ያነጻ)።

ጠበብት ሁልጊዜ በሥራ ላይ የሚውሉ ነባራዊ ሕጎችን ወስነዋል፤ ስለ አመጣጣቸው ወይም ስለ ሁለንተና ዕለማቸው ቢጠየቁ ግን ስለ ሕይወት ትርጉም ከሚሰጠው ተፈጥሮ ምንም መልስ ሊያገኙ አይችሉም። መጽሐፍ ቅዱሳዊው ተፈጥሮታዊ ግንዛቤ ግን ለፈጣሪ ምስክር የሚሆን ነው፤ ማንም በእርሱ ያምን ዘንድ ግን አያስገድደንም (ለምሳሌ፣ መዝ 19፤ ሮሜ 1፥20)። ሰባኪው ግን ከምስክርነት ይልቅ ማረጋገጫ የሚፈልግ ሲሆን ትርጉምና ዋስትናም ተፈጥሮን በማየት ብቻ ከቶ እንደማይገኝ በትክክል አስቀምጦአል። ነገሩ ሁሉ ፍጻሜ የሌለው አዙሪት ከሆነ፤ ከጊዜያዊው ክብብ ወጥተን እንዴት ወደ ሌላ አቅጣጫ ማምራት እንችላለን? በፍጥረት ውስጥ ያለው እውነተኛ ትርጉም ምንድን ነው? ብለን ልንጠይቅም እንችላለን፤ ትርጉም ካለም በምንጭ ውሃ ውበት ውስጥ ነው ወይስ በመሬት መንቀጥቀጥና በዐውሎ ነፋስ ነውጥ ውስጥ?

በታሪክ ጥናት ውስጥም ተመሳሳይ ደንቃራ ይገኛል። በልደትና በሞት የማይቋርጥ ትግል ውስጥ ምን ጥቅም ይኖራል? ታሪክ ወንዶችና ሴቶች በሕይወት ገጠመኞቻቸው ውስጥ ትርጉም ፍለጋ ሲዋትቱና ሁሉ መና ሲሆንባቸው ያሳያል። ትውልድ ሁሉ ርካታ የሚሰጠውን ዐዲስ ነገር ይፈልጋል፤ እያንዳንዱ ዐዲስ ነገር ግን ሲፈተሽ የዐላፊው ግልባጭ ሆኖ ነው የሚገኘው። በርግጥ፣ ብዙ ዐዲስ ነገሮች ተሠርተዋል፤ በመጽሐፉ ዐውድ ውስጥ ግን ሰውን ከተፈጥሮና ከታሪክ ቅጥልጥል አውጥቶ ከከንቱነት ባሻገር ወዳለ ትርጉም ውስጥ የሚከት ሥራ በሰባኪው አእምሮ እንደ ተጉላላ መመልከት ይቻላል። ሰው ግን ያን አላገኘም፤ ራሱን እንደ ተሻለ የሚቈጥረውም እያንዳንዱ ትውልድ ወደ ድምዳሜ መድረስ አልቻለም።

3. የጥበብ ጉደሎነት (1፥2-18)

12-13 ሰባኪው ዛሬ ነባራዊነት ብለን ልንጠራው ከምንችል ሁኔታ ጋር አጋፍጦናል። የሰው ዘር በተለያዩ የሕይወት ገጠመኞች ውስጥ ቢያልፍም፤ በየትኛቸውም ዘንድ ትርጉምን ሊያገኝ አልቻለም። ሰዎች ሊያደርጉ የሚችሉት ነገር መኖርና የሚሻለውን መከወን፣ አልያም ሁሉን ነገር እርግፍ አርጎ መተው ነው። ይሁንና ብዙ ሰዎች አልተገኘም እንጂ ሕይወት ትርጉም እንዳላት ያምናሉ። ሰባኪው የእግዚአብሔርን ስም በጠቀሰበት የመጀመሪያ ስፍራ ላይ ቀጥሎ ስለሚሆነው ነገር አትቶአል (ለምሳሌ፣ 3፥11)፤ ይህም እግዚአብሔር ከሌላው የአንስሳ ዓለም ሰውሮ ለሰው ልጅ ስለ ሰጠው ነገር ሲሆን፤ እርሱም ሕይወትን የማጣጣም መሻትና ከሚታየው ላለፈ ዐላማ የመኖር ጥረት ነው። የሰው ልጆች እንደ እግዚአብሔር አምሳልነታቸው ትርጉምን የሚፈልጉ ሲሆን፤ ይህንም የሚያደርጉት ደመ ነፍሳዊ መሻታቸውን ለመግዛትና አቅጣጫ ለማስያዝ ነው።

14-15 ሰዎች የማይገነዘባቸው ብዙ ነገሮች አሉ። ሰዎች እንደ ነፋስ በሚበኑ በማይጨበጡ ነገሮች ላይ ከማተኩራቸውም ሌላ ነገሮችን ለማቃናትና የጉደሎውን ለመሙላት የሚሄዱበት መንገድ አላዛኝ ነው። ዛሬ የቀደመውን ዘመን ጥመት ብዙ አስተካክለን ሕይወትን ምቹ ለማድረግ ጥረት አድርገናል። ብዙዎቻችን በሕይወት ዘመናችን እንዳየነው ግን በድንገት አንድ ትውልድ ወይም የተወሰነ የፈረጠመ ኀይል የቀደመውን ጥፋት በማንቃት የሕይወትን እውነተኛ ጣዕምና ትርጉም ያጠፋል።

16-18 ሰባኪው ያለ ጸጸት እንድናስብ ቢያደርገንም የሰሎሞን ጥበብ እንኳ በሰው የማገናዘብ ስሌት ተጨባጭ ስኬት እንዳላመጣ እንረዳለን። የአጽናፈ ዓለሙን ምስጢር ለማወቅ የሚተጉትም ሆነ ነገር ዓለሙን ሁሉ የተወራት በተስፋ ማጣት ውስጥ ናቸው። ሕይወትን በቁም ነገር የሚከታተሉ እንደ ዘበት ሊያዩት አይችሉም። በዚህ ክፍል ሰባኪው በተስፋ ማጣት ውስጥ የሚገኝ ሲሆን፤ ይህም የሆነው በገዛ ራሱ ጥበብና የተጠራቀመ ዕውቀት ላይ ተንተርሶ ከሰማይ በታች ስላለውና ምድራዊ ስለ ሆነው ነገር በመመራመሩ ነው።

4. ልክ የሌለው ሐብት ከንቱነት (2፥1-11)

1-2 ሰሎሞን በዚህ ክፍል የሰጠው ገለጻ ስለ ስድ ኑሮ ባይጠቅምም፤ ስለ ተድላና ደስታ ግን ያወሳል። ሰባኪው ብዙ ሰዎች በራሳቸው ዋጋ አላቸው በሚሏቸው ተድላዎች ላይ ትኩረት አድርጓል (ከ7፥26 ጋር ያነጻ)። ደስ ሊያስኙት በሚችሉ ደስተኞች ሰዎች ቢከበብም፤ ቀልዱም ሆነ ላቂ እየከሰመ ነው የሄደው (ከ7፥1-6 ጋር ያነጻ)።

3 ሰባኪው ወደ ሥጋዊ ተድላ ዘወር አለ። ይህን ያደረገው ግን ፍለጋውን እየመዘነና ይህም ለሰው መሻት ሁሉ ምላሽ የሚያስገኝ መሆን አለመሆኑን ለማወቅ ዝግጁ ሆኖ ነው።

4-8 ገንዘብን በአግባቡ ማዋል የፈጠራ አንዱ ጉን ሊሆን ይችላል፤ ሰሎሞንም ራሱን ባማሩ ሕንጻዎችና አትክልቶች መካከል እንዳለ ገለጠ። ሰሎሞን ሥራውን በበላይነት ከመከታተል ውጭ ምንም ያደረገው ነገር የለም። እርሱ መመሪያ ብቻ መስጠት የሚጠበቅበት ሲሆን፤ ባሮቹ ደግሞ ሥራውን ያከናውኑ ነበር (ከ1ነገ 9፥17-22 ጋር ያነጻ)። የሌሎች የሥራ ድርሻ ገንዘብ ሊዛወር የሚችል ነበር።


ሰሎሞን ቊጥር አንድ የከብትና የበግ መንጋ ባለቤት ለመሆን ቈርጦ ተነሥቶም ነበር። ከልክ ያለፈ ገቢ እንዳስፈለገው አላጣውም፤ በግብጽና በእስያ መካከል ያለውን የንግድ ድልድይ መቈጣጠር መቻሉም የዘመኑ እጅግ ሀብታም ንጉሥ አድርጎታል (1ነገ 10፥21-29)። እንደ መዘቃ ዐዋቂም ስመ ጥር አዝማረዎችንና ዘማርያንን ሰበሰበ። በዝርዝሩ ውስጥ በመጨረሻ የተገለጠው ቅምጥ ተብሎ የተተረጎመው የሰሎሞንን ሚስቶችና ዕቁባቶች ሊያመለክት እንደሚችል በስፋት ቢታሰብም፤ የዕብራይስጡ ቃል በሌላ የመጽሐፍ ቅዱስ ክፍል ላይ አልተጠቀሰም።

9-11 ሰሎሞን ከማንም ሰው ይበልጥ ሊያረክኝ ይችላል ብሎ ያሰበውን ነገር ሁሉ መግዛት ችሎአል። ነገሮችን ልብ የሚልበትንም ግንዛቤ አልጣለም ነበር (ቊ 3 እና 9)። ሰሎሞን በብዙ የሀብት ክምችት መካከል ሰው ምን ያህል የሕይወትን

ትርጉም ሊያገኝ እንደሚችል ለማወቅ ልቡን አተጋ። በመጨረሻ፤ ገንዘብና ሊገዛው የሚችለው ተደላ በምድር ላይ ካለው ተስፋ ቢስነት ከፍ ሊያደርገን አይችልም። ሰባኪው ይህን ድምዳሜውን ከሞትና ከንብረት አያያዝ አንጻር ዐለፍ ብሎ አጉልቶታል (5፥8-17 ይመ)። ሀብት ብናከማችን እንኳ ባዶ ቀፎዎች መሆን ከመቻላችን በላይ ትርፋችንም የንፋስ ያህል ብቻ ተጨባጭ ይሆናል።

5. ትልቁ ከንቱነት ፡- ሞት (2፥12-23)

12-16 አንድ ሐያሲ የሰነፍ ግብ ምቶችን መሻት ነው የሚለውን ሐሳብ ሊያጣጥል ይችላል፤ ጥበብ የሕይወት ተገቢ መመሪያ ነው የሚለውንስ? ማንም የሰሎሞንን ፈለግ የሚከተል ሰው ከእርሱ ይልቅ ጥበብንና ሀብትን የማቀናጀት የተሻለ ዕድል አይገኝም። ጥበብ ከስንፍና እንድምትበልጥና በሕይወት ጨለማ ውስጥ እንደምታበራ ግልጽ ነው፤ ይሁንና ጠቢቡም ሆነ ሰነፉ በመጨረሻ የሞት ዕድል ፈንታ ተካፋዮች ይሆናሉ፤ ሞትም ትልቁ ከንቱነት ነው። ሰባኪው ጥበብ ከስንፍና ይሻላል ወደሚለው ድምዳሜው በመመለስ ፈንታ ጠቢቡም ሞትም በሚመጡት ዘመናት መረሳታቸውን በማገናዘብ የቱ የተሻለ ነው የሚል ጥያቄ ያነሣል።



በብልጽግና ወቅት የወርቅ ቀለበቶች የክፍተኛው (ሀብታሞች) መደብ የቅንጦት ዕቃዎች ነበሩ። በቴል ጊዘር የቀፋሪ ጥናት ትብብር፤ የተገኘ፤ 1972።

17-23 ሰባኪው ከሚሠራው ሥራ ዋስትናና ትርጉም ማግኘት አልቻለም። ሰው እንደ ሰሎሞን ባለ ጠጋ ባይሆንም፤ እንደ ጠቢብ እየኖረ በንጹሕ መንገድ ለራሱ ሀብትን ሊያከማች ይችላል። እንደዚህ ዐይነት ሰዎች በዚህ ሂደት መካከል ራሳቸውን ያደክማሉ። ከዚያም ሞት ይመጣል፤ ሀብትም ይወረሳል። ወራሾቹ ምን ዐይነት ሰዎች ይሆኑ? እነርሱም ጠቢባን ሊሆኑ ይችላሉ፤ ወይም ደግሞ ለመኖር ጥረትን ሳያሳዩ የአባቶቻቸውን ቍሳዊ ፋይዳ የተቀበሉ ሞኞች (ሰነፎች) ሊሆኑ ይችላሉ።

፪. መለኮታዊው የሕይወት ሥርዐት (2፥24-3፥22)

1. ደስ ልንሰኝበት የሚገባ የየዕለት ሕይወት (2፥24-26)

24-26 ይህ ክፍል እንደ ሌሎቹ ተከታይ ክፍሎች ከዐውዱ ወጥቶ የሚታይ ከሆነ ተደላን የመከተልን አስፈላጊነት ብቻ የሚያስረግጥ መስሎ ሊታይ ይችላል። ሰባኪው በማንኛውም የተለመደ ኑሮ ውስጥ ለሚያልፍ ለማንኛውም ሰው ነው የሚናገረው። ክልከላ ሊበጅላቸው ስለሚያስፈልግ ሥጋዊና ማግባራዊ ክፋቶች አይደለም የሚያወግደው። እስከ አሁን ድረስ ሕይወትን የተመለከተው ስለ ሐሳብም ሆነ ስለ ምግባር መለኪያ በእግዚአብሔር ዘንድ ተጠያቂ ሳይሆን ስለ መልካሙና ክፋው ዕውቀትን ለማግኘት ከሚፈልግ ሰው አንጻር ነው (ከዘፍ 2፥16-17 ጋር ያነጻጽ)። ከዚህ የተለየው ሌላው ዐይነት ሕይወት የአምነት ሕይወት ሲሆን ይህም ሁሉን በመረዳት ፈንታ

(ምዕራፍ 3ትን ይመ) በዕለት ተለት ገጠመኝ ውስጥ የእግዚአብሔርን እጅ የሚሻ ነው።

ከእግዚአብሔር ጋር መራመድ ማለት ሕይወትን በአግባቡ ለመምራት ጥበብን፤ ለእኛ የገለጠውን መንገድ ለመረዳት ደግሞ ዕውቀትን መጠየቅና ከሕይወት ውጣ ውረድ ባሻገር የስኬትን ደስታ ማጣጣም ነው። የመጽሐፍ ቅዱስ የጥበብ መጻሕፍት ሰዎችና ተቋማት የእግዚአብሔርን ፈቃድ ስለሚያንጸባርቁበት የተረጋጋ ማግባሪያ ሰብ ሕይወት ይናገራሉ። እንዲህ ዐይነቱ ማግባሪያ ሰብ ይበለጽጋል። በዚሁ ክፍል መሠረት ከሞኞች የተሻሉ ንጢአተኞችና ከንጢአተኝነታቸውም የተነሣ ሀብትን የመሰብሰብና የማክናወን ትርጉም ያልገባቸው ያከማቹትን ለሌሎች ይሰጡ ዘንድ የእግዚአብሔር ፈቃድ ነው። በቍ 26 ላይ ያለው የመጨረሻ አረፍተ ነገር ስለ ንጢአተኞች ተስፋ ቢስነት የሚናገር መሆኑ ግልጽ ነው።

2. ስለ መኖር የእግዚአብሔር ዕቅድ (3፥1-8)

1 ሰዎች እግዚአብሔር ለሁሉ ነገር ተገቢ ጊዜ እንዳለው በመገንዘብ በእያንዳንዱ ቀን ከእግዚአብሔር ሕይወታቸውን መቀበል አለባቸው (2፥24-26፤ 3፥12-13)። የዚህ ክፍል ዐላማ ሰዎች ለትክክለኛው ተግባር ትክክለኛውን ጊዜ ልብ የማለት ንላፊነት እንዳለባቸው ማሳየት ነው፤ ትክክለኛውን ተግባር በእግዚአብሔር ጊዜ ሲፈጽሙም ሁሉ “ውብ” ይሆናል (ቍ. 11)። ሰባኪው የተወሰኑ ሁኔታዎች ከእነርሱ ዕውቀት ውጪ ቢፈጸሙም እንኳ፤ ሁሉ ነገር ከሰዎች ፈቃድ በላይ እውን ይሆናል እያለ አይደለም።

2 ከፀሐይ በታች ያሉት የሕይወት ወሰኖች፤ ልደትና ሞት፤ በቅድሚያ ተጠቅሰዋል። ልጆች ሁልጊዜ የእግዚአብሔር ስጦታዎች እንደ ሆኑ ሲታወቅ (ከመዝ 127፥3-5 ጋር ያነጻጽ) መካከት ደግሞ ርግማን እንደሆነ ይታሰብ ነበር (ዘፍ 30፥22-23፤ 1ሳሙ 1፥6-7፤ 2፥1-11፤ ኢሳ 4፥1፤ ሉቃ 1፥25)። በሌላ በኩል እየጨመረ የመጣው የሕክምና ዕውቀት ሕይወት ከ70 ዓመት በላይ እንዲቆይ አድርጓል። ስለዚህም ከእጃችን ሊያመልጡ ያሉ ሕይወቶችን ለማቆየት የእግዚአብሔርን ዕቅድ እንጂ ሰገሞትን? (የርሳራኔ ግድያን) አንከተልን። መትከልና መንቀል ተፈጥሮታዊና ዑደታዊ ይዘት አላቸው። ተፈጥሮታዊው 1፥16 ላይ የተመለከተ ሲሆን፤ ዑደታዊው ደግሞ እሾኹ ይነቀል ዘንድ ኮትቻው መሬት እንዲፈነቀል በታዘዘበት የኤርምያስ ጥሪ ላይ ተመልክቷል (ኤር 4፥3፤ ከማቴ 13፥24-30 ጋር ያነጻጽ)።

3 መግደልና ማዳን የፍትሕ ጦርነት ተብሎ የሚጠራውንና የሞት ቅጣትን ጥያቄዎች ያዘለ ነው። ለጊዜያትንና ለሚጋፈጡን ሁኔታዎች የእግዚአብሔር ዕቅድ ምንድን ነው? ጥቃት በመከላከል የሚመለሰው፤ የመዳን ቅድመ ሁኔታስ የሚኖረው መቼ ነው? የግንባታ ሂደት ዕቅድን ያዘለው ማፍረስና መገንባትም ተምሳሌታዊ ትርጉም አለው። የክርስትና ሕይወት አምንታዊና አሉታዊ ገጽታዎች አሉት (1ቆሮ 3፥10-15፤ ገላ 2፥18)።

4-5 ለልቅሶና ላቅ ተገቢ ጊዜ አለው (ሮሜ 12፥15)። መጽሐፍ ቅዱሳዊው ማግባሪያ ሰብ ልቅሶና ንዘን የሕይወት ትርጉም ሰጪና ፈዋሽ ገጽታዎች ስለ መሆናቸው ጤናማ ግንዛቤ አለው (ከመዝ 6፥6-7 እና ከዮሐ 11፥35 ጋር ያነጻጽ)። ለግንባታ የሚሆኑ ሌሎች ድንጋዮችን ከመሰብሰብ በፊት የማይጠቅሙ ድንጋዮችን ለመጣል ጊዜ አለው። ፍቅርን ለመግለጽ ወይም ለመታቀብ ጊዜ መኖሩ ለወሲብ መለኪያ እንዳለው ለብዙ ሰዎች አስታዋሽ ይሆናል።

6-8 መቅደድና መስፋት፤ ዝምታና መናገር ጊዜ እንዳለቸው ሁሉ መፈለግና መተውም ጊዜ አላቸው። የምንወደውና የምንጠላው ተገቢ የሆነውን ነገር ይሁን እንጂ ፍቅርም ሆነ ጥላቻ ሁለቱም ያስፈልጋሉ (ሮሜ 12፥9፤ 1ዮሐ 4፥20)። የክፋትን ተግባር ከሚያፋፍሙ ጋር መቼ ነው ጦርነት መግጠም ያለብን? ከማንስ ጋር ነው ተግባብተን መኖር የሚገባን?

² ሰገሞት ለmercy killing የገባ አዲስ ቃል ነው፤

3. ዝርዝሩና ጥቅሉ (3፥9-15)

9-11 በርግጥ እግዚአብሔር ለእያንዳንዱ ነገር ጊዜ አለው፤ ይሁንና ሰዎች በተፈጥሮአችን እግዚአብሔር ለሕይወታችን ያለውን ጠቅላላ ዕቅድ ለማወቅ እንፈልጋለን። የነገሩ ሁሉ እምብርት ምንድን ነው? (1) በየዕለቱ የሚደረጉትን ተግባሮች ለማወቅና ለመፈጸም መዘርጋት አለብን። አግባብ የሆነውን ነገር አግባብ ባለው ጊዜ ማድረግ የውስጥ ርካታን ይሰጣል። (2) እንደ ዕውቀትና ልምምድ ንጥር የምናያቸውን የተለያዩ ነገሮች በአንድነት ስብስቦን ትርጉም ያለው ጥቅል (ውሐድ) ማድረግ ይኖርብናል። ይህ ሁሉን ዕቅድ የያዘው በእግዚአብሔር እምሳል ክፋዮች የመሆናችን መገለጫ ነው። የሰው ውድቀት የመጣው የቀደመት ወላጆቻችን ስለ ክፋና ደግ የገዛ ራሳቸውን ዕውቀት በፈለጉበትና የሕይወታቸው መሪ ለመሆን በተነሡበት ጊዜ ነበር። ከእግዚአብሔር ራሳቸውን ስለ ለዩም፤ በእግዚአብሔር ሙሉ ዕቅድ ብርሃን ሥር መኖርን በማቆም ከጠራ ምሪት ውጪ ሆኑ።

በዚህ በወደቀ ዓለም፤ አማኝ ጌታን እንዲህ በማለት መጠየቅ ይኖርበታል፤ “ጌታ ሆይ፤ አሁን ምን እንዳደርግ ትወዳለህ? ሕይወቴ ዘላለማዊ ግብ እንዳለው ዐውቃለሁ፤ ነገሮች ሁሉም እንዴት ለመልካም እንደሚቀናጁ መረዳት እፈልጋለሁ። ነገር ግን እንደ አንተ እንዳይደለሁ እንዝባለሁ፤ እንዲህ ዐይነት ነገር ወደ እኔ ለምን እንደ መጣም በትክክል መናገር አልችልም” (ከቍ 11 ጋር ያነጻ)።

12-14 ሰው በተለይ መልካም እያደረገ ሲሄድ ደስ የሚያሰኝ ብዙ ነገሮች አሉ። እግዚአብሔር ያደረገው መልካም ነገር ሁሉ ዘላቂ እንደ ሆነ ለማወጃ አምነት ያስፈልጋል። ስለዚህም ሰው በሕይወቱ የእግዚአብሔርን ፈቃድ እንዳይሰጥ ዝቅ ባለ መንፈስ መመላለስ አለበት። ሙሉ የሆነው ክርስቲያናዊ መገለጥ እነዚህን መርሆች ያጉለብታል። በሰማይ ሀብት ሊቀመጥ ይችላል (ማቴ 6፥20)፤ በወርቅና በብር የሆነ አገልግሎት የአሳቱን ፈተና ያልፋል (1ቆሮ 3፥10-15)፤ እንዲሁም በጌታ የሆነው የክርስቲያኑ ሥራ ተከትሎት ይዘልቃል (ራእ 14፥13)። የማያምኑ ሰብአውያን ግን፤ የቱንም ያህል ቅን ቢሆኑ፤ በዘላለሙ ብርሃን አንጻር ሕይወታቸውን ሊቃኙ አይችሉም።

15 የእግዚአብሔርን ፈቃድ በተመለከተ ተጨማሪ መመሪያ ብንፈልግ፤ በታሪክ መካከል በሚሠራው ሥራ ውስጥ ልናገኝ እንችላለን። ታሪክ ራሱን ይደግማል። የታሪክን ትምህርት ልናጣጥል እንችላለን፤ እግዚአብሔር ግን ያንኑ ደግሞ ደጋግሞ በፊታችን ያመጣዋል (ከ1፥10 ጋር ያነጻ)። ያለፈውን ደግሞ ወደፊት እንደሚሻው አላስጠነቀቀንም ብለን አቤት የምንልበት አንዳችንም መሠረት የለንም።

4. ሚች መሆን የሚያስከትለው ውጤት (3፥16-22)

16-17 የእግዚአብሔርን አጠቃላይ ዕቅድ በመገንዘብ አንጻር ከሚያጋጥሙን ዋነኛ ችግሮች መካከል አንዱ ሹመትና ቅጣት ጉልተው የማይታዩበት (አንዳንድ) ጊዜ ነው። በሥልጣን ላይ ያሉ ሰዎች መስገብብ ይታይባቸዋል። በምድር ያለው የተዛባ ሁኔታ በእግዚአብሔር እንደሚስተካከል አማኞች በእምነት ይገነዘባሉ (ሚል 3፥16-4፥3፤ ራእ 22፥11-12)።

18-22 ሰባኪው ትኩረቱን ወደ ሞት አይቀራነት ይመልሳል። እግዚአብሔር አእምሮ ያለው ሰው ሁሉ ልክ እንደ እንስሳው ዓለም ከሞት ያመለጠ እንዳልሆነ እንዲገነዘብ አድርጓል። ሁለቱም ሕያዋን የሆኑት በተመሳሳይ እስትንፋስ እንደ ሆነና ያም በሞት ጊዜ እንደሚወሰድ ተገልጿል። ሰውና እንስሳም በሞቱ ጊዜ ወደ ዐፈርነት በሚለወጥና ከማዕድንና ከዕዕዋት የተሠራ አካል በመያዛቸው ይመሳሰላሉ። ስለ ግለሰባዊ መንፈስ ወይም ነፍስ የተጠቀሰ ምንም ነገር የሌለ ሲሆን፤ መንፈስ ወይም እስትንፋስ ከእግዚአብሔር የተሰጠ ሕይወት ነው (ዘፍ 6፥17፤ መዝ 104፥29-30)።

ብዙ ሰዎች ዳርቻ በሌለው ዘመን እንደሚኖሩ ያስባሉ፤ ለሞትም ዐይናቸውን ጨፍነዋል። እግዚአብሔር ይህንን እውነት እንድንጋፈጠው ይፈልጋል። ሰባኪው አመዋቲ እንደ ሆኑና ለእግዚአብሔር ፈጽሞ ተጠያቂ እንዳልሆኑ ለሚያስቡ ሰዎች መግት ያቀርባል (ቍ 16-17)። በዚህኛው የዘላለሙ ክፍል ተመልሰን መጥተን የእግዚአብሔርን ፈቃድ በማድረግ

ከእርሱ ጋር ኅብረት የምናደርግበት ሌላ ዕድል አይኖረንም። እግዚአብሔርን ለማስደሰት አሁን ያለንን ዕድል እስከ መጨረሻው መጠቀም ይኖርብናል። ስለማናውቀው፤ የወደፊቱን ልናሰላ አንችልም።

የምዕራፉ ድምዳሜ እግዚአብሔር ለሕይወታችን በየዕለቱ ዕቅድ እንዳለው፤ ርካታንም በዚያ እንደምናገኝ ይገልጻል።

፫. የፖለቲካ ክንቱነት (4፥1-16)

1-3 ሰባኪው የግፈኞችን አገዛዝ ሚዛን ያሳጣ ዘንድ እግዚአብሔር እንደሚንቀሳቀስና (3፥17) ገዢዎች ሆኑ ተገዢዎች ሁሉም ሚኞች እንደ ሆኑ ተመልክቷል (3፥18-22)። ሰባኪው አንዳንድ ሰዎች ሕይወታቸውን ዕለት ዕለት ከእግዚአብሔር እየተቀበሉ ደስ ተሰኝተው ለመኖር እንዳገታቸው ተገንዝቧል (3፥22)። በተመቻቸ ሁኔታ ውስጥ ያሉ ብዙኃን ሰዎች ሕይወትን በአግባቡ ለመምራት ባይቸገሩም እንኳ፤ ሥልጣን ያለ አግባብ በሚጠቀሙ ገዢዎች አማካኝነት ተራ የዕለት ሕይወት ጉዳና እንኳ ሊደነቃቀፍ እንደሚችል አትኩረ የሰጥ ያህ ሰው ያውቀዋል።

ሥቃይ የጠናባቸውን ደካሞች በሞት በሚታደጋቸው ጊዜ እግዚአብሔርን ያመሰግንባቸው ጊዜያት አሉ። እንደ ሰባኪው ነገሩ በጥልቅ የገባው ሰው ሁሉ ወደዚህ ዓለም መከራ ከሚመጣ፤ ባይወለድ ይሻለው እንደ ነበር የሚያስብበት ጊዜ ሊኖረው ይችላል (ከማቴ 18፥1-9 ጋር ያነጻ)።

4 ይህ ጥቅስ ክንውን ወይም ስኬት የሚገኘው በሌሎች ላይ የበላይ ለመሆን ከመጣጣር የተነሣ እንደ ሆነ ጥልቅ ትንተና ይሰጣል። እግዚአብሔር ማንም ሰው ጐታታ ወይም ነፈዝ እንዲሆን ስለማይሻ መከናወንን መፈለግ በራሱ መልካም ነው። የተሻለ ሆኖ ለመገኘትና ሁሉ ቀዳሚ ለመሆን ያለው ተግዳሮት የሐሳብ ፍትሄን ከመያዙ ሌላ ለሁኔታ ሳይንሳባ ሂደቶችም ፈር ቀዳጅ ሆኖ አልፏል። በግለሰቦች ወይም በመንግሥታት መካከል ያለ ፍትሄ ግን ጤናማ ውድድርን ወደ መራራ ቅናት ሊቀሰብስ ይችላል። በኢንዱስትሪ መካከልም የመካከለኛ ሠራተኛ የፈጠራ ዕድል አነስተኛ ስለ ሆነ፤ የሌላውን ገንዘብም ሆነ የሥራ ድርሻ መመኘት ይኖራል። ስለዚህም ጤናማ የሆነ መነሣሣት ራሱ ሌላ ክንቱነት በመሆን ንፋስን እንደ መከተል ይሆናል።

5-6 ሁለት ምሳሌያዊ ንግግሮች ቀርበዋል። ለመከናወን ያለውን መሻት ትቶ ከጥረት ውጪ መሆን ስንፍናም፤ ራስንም ማጥፋት ነው። መቼት ግን ከውስጥ ሰላም ጋር እየተመዘነ በልንም ሊያዝ ይገባል።

7-8 ነገር ግን ድካሙ ወደ ስግብግብነት፤ ያም ገንዘብን ወይም ሌላ ጥሪትን ከመጠን በላይ ወደ ማከማቸት ሊመራ ይችላል። ንብረትን መስብስብ ሱስ ይሆንና በጎ ንሊናን አጥፍቶ ሰው በ3፥22 ላይ የተጻፈውን ምክር እንዳይከተል ሊያደርግ ይችላል። ይህ የጎይል ሚዛን መዛባትን አንድ ገጽታ ያሳያል፤ የሰው ስኬት ሰውየው ስለ ራሱ ያለመጠን የተጋነነ ስሜት እንዲኖረው ያደርጋል።

9-12 ለስኬት ያለው ሩጫ ከሌላው ማኅበረ ሰብ ጋር የተቀናጀ ከሆነ አግባብ ነው። ለአንድ ዐላማ የተሰለፉ ሁለት ሰዎች ከአንድ ራስ ወዳድ ሰው ይሻላሉ፤ መተጋገዝ ሲያስፈልግ እርስ በርስ ይተጋግዛሉ። ይህ ምሳሌያዊ አነጋገር የትኛውንም ዐይነት ግንኙነት ይነካል። ግለሰባዊነትና መከፋፈል ድካምን ያመጣል። ገመዶቹ ጥሩና ተደጋጋፊ ከሆኑ፤ በሦስት በተገመደ ገመድ ውስጥ ሁኔታ ጥንካሬ አለ።

13-16 በመጨረሻም የጎይል ሚዛን በቀደመ ሥርዐትና በለውጥ ሂደት መካከል ባለ ትግል ውስጥ ይታያል። የፖለቲካ መሪዎች ወይም የንግድ ጎሳዎች ተገቢ ውሳኔ ለማስተላለፍ ብቁ በማይሆኑበት ጊዜ፤ በሥልጣን ለመቆየት ፍልሚያ ውስጥ ሊገቡ ይችላሉ። ምክርንም ቸል ይላሉ። የታሰሩ ወይም የተገፉ የለውጥ አቀንቃኝ ወጣቶች የተሻሉ ጠቢባን ሆነው ሊቀርቡ ይችላሉ። ግን ወደ ሥልጣን ሲመጡ ግን እነርሱም በሌሎች ላይ መሠልጠንን ሊፈልጉ ይችላሉ፤ የበታዘቻቸውም መወገዳቸውን ይናፍቃሉ። ስለዚህም ሰባኪው ሥልጣን ብዙውን ጊዜ ክንቱነትን እንደሚያመጣ ይናገራል። የሕይወት ቍልፍ ያለው እዚያ ውስጥ አይደለም።

፬. የሕይወት ከንቱነት (5፥1-7፥29)

1. ዝምታ በእግዚአብሔር ፊት (5፥1-7)

1-2 በፊተኛው ምዕራፍ ከተገለጸው የሥልጣን ውስብስብነት በተቃራኒ ወደ እግዚአብሔር ሀልዎት በጸጥታ ቀርቦናል። በዚህ ስፍራ የጸሎትና የአምልኮ መነሻ ሐሳብ ተፈትሾአል። ግርማውንና በሕይወታችን ላይ ያለውን ባለቤትነት ተገንዝቦን በትሕትና በእግዚአብሔር ፊት እንቀርባለን። ምሪቱን እንፈልጋለን፤ ቃሉንም እንሰማለን።

የዚህ አማራጭ፣ በእግዚአብሔር የሚመራውን ሕይወት መሥዋዕት የማቅረብ ተግባር ይተካዋል ብሎ ማሰብ ነው። አንዳንድ ጊዜ ለአንድ ነገር የሚሰጥ ከመጠን ያለፈ ትኩረት ሌላውን ያለመቀበል ነጻብራቅ ይሆናል። ይህም እግዚአብሔር የሚሰጠውን አንዳንድ አስፈላጊ ትእዛዝ ስንፈጽም፣ የምናቀርበውን መሥዋዕት ይቀበልልን ዘንድ እግዚአብሔርን እንደ መጠየቅ የሚቈጠር ነው።

መቼም ቢሆን እግዚአብሔርን በጸሎት ማናገር ይኖርብናል። በቀ. 2 ላይ ያለው አጽንዖት ጥድፊያንና ችኩላን ያገናኘበት ነው። ጸሎት ወደ ዕለት ተለቱ እንቅስቃሴ ተጣይፈን እንመለስ ዘንድ ዝርዝር ጥያቄ የምናገለግልበት አይደለም (ከማቴ 6፥7-8 ጋር ያነጻጽር)።

3 የግልና የሥራ ጭንቀት ሕልምን እንደሚያመርት፣ የቃላት ብዛትም እንዲሁ የማይጠቅሙ ባይ ጸሎቶችን ያመርታል። ወደ እግዚአብሔር ስንቀርብ አእምሯችን ከአምልኮ ይልቅ በገዛ ጉዳዮችን የታጨቀ ነው። ብዙ ካወራን እንደ ሞኝ መዘባረቃችን አይቀርም። ይህ በተለይ በእግዚአብሔር ቤት አስከፊ ሊሆን ይችላል።

4-6 በእግዚአብሔር ፊት ቀርጠንኩን (ስእለት) የምናቀርብበት ቦታ አለ። ከስብከት፣ ከመጽሐፍ ወይም ከሁሉም በላይ ከቃሉ የሚመጣን ግፊት በልበ መሉነት መቀበል ያስፈልጋል። በተጨማሪም ጊዜ ዕረፍት ለሰጠን በእግዚአብሔር እንዲህና እንዲያ እናደርጋለን ካልን፣ ያንኑ ለመፈጸም መትጋት አለብን። የማናደርገው ካልሆነ ቀድሞውን ባንናገር ይሻላል። ወደ ኋላ ተመልስን፣ “ላደርገው የሚገባውን ነገር ጠንቅቄ ስላወቅሁ ነው” የሚል ምክንያት ማስቀመጥ የለብንም። ይህ እግዚአብሔርን ደስ የማያሰኝ ሊሆን፣ የእኛ ነው ያልነውንም ነገር እንዲወስደው ሊያደርገው ይችላል።

7 ይህ ክፍል የሚጠናቀቀው ወደ እግዚአብሔር ስንቀርብ የገዛ ሕልማችንን ለራሳችን በመዘርዘር ሳይሆን፣ ፈቃዱን ለእኛ ባሳየበት መንገድ እውነተኛ ምላሽ በመስጠት እንደ ሆነ በማሳሰብ ነው። በሌላ አነጋገር፣ እግዚአብሔር ለየዕለቱ ሕይወታችን ያለውን ፈቃዱን ለይተን በምናደርግበት ስፍራ ላይ ራሳችንን ለማስቀመጥ መጣር ይኖርብናል።

2. ገንዘብና መዋቲነት (5፥8-20)

8-9 ሰባኪው ገንዘብን በዕለት ተለት ሕይወት ላይ ስለ መጠቀምና ስለ ማባከን በድጋሚ ያወሳል። ብዙውን ጊዜ የሥልጣን ሽኩቻ ከታች ባሉት ላይ መከራን ይጨምራል። እያንዳንዱ ለበላይ ታዛዥነትን በማሳየት በተራው ለመቆናጠጥ በመጠበቅ በበታቹ ላይ ይሠለጥናል። ሰባኪው ለአገሩ ደንገንነት ግድ የሚለው ገዥ አንጻር ተስፋ እንዳለ ተመልክቷል። ችሎታንና ትሕትናን ያጣመረ ማንኛውም ብልህ ሰው የአገር ወይም የንግድ ድርጅት ወይም የተቋም መሪ እንዲሆን ይኖርታል።

10 የሥልጣን ችኩቻ የሚመጣው ብዙ ገንዘብን አብዝቶ ከመፈለግ ነው። ተመጣጣኝ ደመወዝ ለመቀበል ማሰብ ስሕተት አይደለም፤ ለምሳሌ አብዝቶ መጓጓት ግን የዚህን ጥቅስ እውነተኛነት ያጉላልናል። ልክ የሌለው መሻትም ተስፋ ቢስነትን ያስከትላል። ገንዘብ ሳይሆን ገንዘብን መውደድ ነው “የክፋት ሁሉ ሥር እንደ ሆነ” የተጻፈው (1ጢሞ 6፥10)።

11-12 ብዙ ሀብት ያለው ሰው አልጠግብ ባይ (4፥7-8) ወይም ሀብትን መካፈል ከሚፈልጉ ሰዎች የተነሣ እውነተኛ ወዳጅነትን የማያውቅ ሊሆን ይችላል። በሌላ በኩል ተመጣጣኝ ደመወዝ

እንዳለው የሚገምት ሠራተኛ ሌሊቱን በሰላም ያድራል። የገንዘብ ወዳጆች ጭንቀት ወደ እንቅልፍ ክኒን ይመራል።

13-17 ሰዎች ባሕርያቸውን እስኪጉዳ ድረስ ገንዘብ ማከማቻቸው ደግሞ ይበልጥ አሳዛኝ ነው። የተዛባ ስሌት ወይም ያልተጠበቀ አጋጣሚ ሁሉን ያጠፋል። ለልጆቻቸው ሊያወርሱ ያዘጋጁት ይበናል። ልጆችም ውርሱን እየቈጠሩ ምንም ሳይሠሩ ቈይተው ሊሆን ይችላል (ከ2፥18-21 ጋር ያነጻጽር)። ስለዚህ ወላጆች የልጆቻቸውን የሥራ መነሳሳት አጥፍተው ወባቸዋል። ስኬትን በተማማኝ መልክያ ነው የለኩት፤ ገንዘብ ለማግኘት የሄዱበት ረጅም የትግል ጉዳና ፍጻሜ ባይ ሊሆንም ድኸትና ተስፋ ቢሰኝ ሆነው ይሞታሉ (ከማቴ 6፥19-21 ጋር ያነጻጽር)።

18-19 ዋነኛው ስንኝ ዳግም ተጠቅሷል። ሰባኪው ገንዘብን ስላለመና ተገቢውን ሕይወት ስላጣ ሰዎች ይናገራል። ሕይወትን በቅድሚያ አግኝተን በቀጣይነት ለገንዘብ ስፍራ ሊኖረን ይችል ይሆን? ሕይወታችንን ከእግዚአብሔር በየዕለቱ እየተረከብን ዕቅዱን ሊታወቅ በሚችልበት ዐይነት ለማወቅ የምንሻ ከሆነ ምላሹ “አም” ነው። ለመሥራት ፈቃደኛ መሆን አለብን። በአንድ ወቅት ሥራ ሁሉ ጠቃሚና ዐዲስ ነገርን አምጪ ነበር። ዛሬ ብዙዎች በአስልጅ ሥራ ውስጥ የተጠመዱ ሲሆን፣ ይህም የከንቱነት ሌላ ምሳሌ ነው። ምችትና ተድላ ብዙ ገንዘብ የሚያስገኙ እንቅስቃሴዎች ባይሆኑም፣ ገንቢ የሆነ ገጽታቸውን ማየት አለብን። ይኸውም በሰባኪው ልቡና እንደ ታሰበው በሕይወት ላይ ተጨማሪ ደስታ የሚያመጡ ነገሮች መሆናቸው ነው። ስለዚህም፣ ደስ እንዲለን እግዚአብሔር የሰጠን ስለ ሆነ ለኑሮ የሚበቃ ገቢ ስለሚያመጣውና በበጎ ጎሊና ለደስታ የሚሆን ንብረት ስለሚያስገኘው ሥራ መጸለይና ያንንም መሻት ተገቢ ነው (1ጢሞ 6፥17)።

20 በጥቅሉ፣ ለእግዚአብሔር የተሰጡ ሰዎች ባለፈው የሚቆጩ፣ በወደፊቱ ደግሞ የሚጨነቁ አይደሉም፤ ምክንያቱም እግዚአብሔር ልባቸውን በደስታ ይሞላል (ከማቴ 6፥25-34፣ ከፊልጵ 4፥4-7 ጋር ያነጻጽር)።

አሁንም ልብ ማለት ያለብን ሰባኪው መጠነኛ ገቢ ስላለው ማንኛውም ሰው ማሰብን ነው። በሌላ ስፍራ እንደ ተመለከትነው በመከራ ውስጥ ስላለውና ስለ ተገፋው ሰው ተስፋ ቢስነት አውስቶአል።

3. ያልሞላለት ሕይወት (6፥1-9)

1-2 በ5፥19 እና በ6፥2 መካከል ግልጽ የሆነ ልዩነት አለ። 5፥19 ብዙ ከመመኘት ይልቅ ለሚሠሩት ሥራ የኑሮ መመሪያ የተቀበሉትን የሚገልጽ ይመስላል (ከ5፥10፣ 6፥9 ጋር ያነጻጽር)። በ6፥2 ላይ የተጠቀሰው ሰው የሚፈልገውን ሁሉ በማግኘት ላይ የተጠመደ ሲሆን፣ እግዚአብሔርም የፈቀደለት የኑሮ ዘይቤ ይህንኑ የሚያረጋግጥ ነው። ገዝን የሚያገኘው ግን፣ ሀብቱ በባዕድ ይወሰድ ዘንድ እግዚአብሔር በሚፈቅድበት ጊዜ ነው። ይህ የሚሆነው ሰውየው ልጅ ሳይኖረው አልም ደግሞ በጦርነት፣ በወመፅ ወይም በግፍ ንብረቱ ሳይጠበቅ ሲቀር ነው። ብዙዎች በእንዲህ ዐይነት መከራ ተጉላቅለዋል። ሌሎች ደግሞ ሰባኪው ከንቱ የሚለውን ባለጠግነት ችላ በማለትና ራሳቸውን ከፈተና በመጠበቅ ዐዲስ ሕይወትን ገንብተዋል (ዕብ 10፥34)።

3-6 ብዙ ልጆችና ረጅም ዕድሜ ከእግዚአብሔር የሆኑ በረከቶች ተደርገው በዕብራውያን ዘንድ ቢታሰቡም፣ ሁለቱም ርካታ ለሞላበት ሕይወት ዋስትና መሆን አይችሉም። አንዳንድ ወላጆች የሕዝብን ብዛት በማሰብ ምን ያህል ልጅ መውለድ እንደሚገባቸው መወሰን ያለባቸው ይመስላቸዋል (3፥2 ይመ)። ይህ ሁኔታ ብዙ ልጅ መውለድ በቤተ ሰብ ዘንድ ድሕነትን አምጥቶ ሕይወትን ፈዛዛ ከማድረግ ዐልፎ ለቀብር እንኳ የሚሆን ጥሪትን ያሳጣል የሚለውን ግንዛቤ ሊያገላ ይችላል። ወይም መጽሐፍ ልጆች የእግዚአብሔር ስጦታዎች ናቸው ስለሚል፣ ጥቅሱ አንድ ሰው ሁለቱም የበረከት ገጽታዎች፣ ማለት ልጅና ሀብት ቢኖሩትና የሚያጣጥምበት ዕቅድ ቢያጣ፣ በድክነት አልም ፍቅር ሳያገኝ ወይም በሁለቱም ይሞታል ማለት ሊሆን ይችላል። ሊለወጥ እየቻለ ካለመለወጡ የተነሣ ገዝን የሞላበት ሕይወት የፀሐይን ብርሃን ከማያሳየውና ወደ ሕይወት ፈተና ከማያስገባው ተፈጥሮታዊ ውርጃ የባለ ነው

(ከኢ.ዮ. 3፥16 ጋር ያነጻ።) የሽሉ ሞት ሰባኪውን የሰውን ሁሉ ሞት እንዲያስብ አድርጎታል፤ ምንም እንኳን ሰው ዕድሜው የአባቶችን ዘመን ሁለት ዕጥፍ ቢሆንም መሞቱ አይቀርም።

7-9 ይህ ክፍል ስለ ሌላ ተስፋ ቢሰነት ይናገራል። ሰው ለመኖር መሥራት ቢኖርበትም ሊረካ የሚችል ምኞት ግን በውስጡ አለ። ይህ ጠቢቡንም ሰነፉንም የሚመለከት ነው። ዛሬ የንግዱ ዓለም ገንዘብን ማከማቸት ሥራ ብለው ከመያዛቸው የተነሣ ጠንክረው በሚሠሩ ብልሞች የተሞላ ነው። በሌላ በኩል ደግሞ በተገቢው መንገድ ይሁን አይሁን ሳያስጨንቃቸው ቶሎ ለመበልጸግ የሚቻሉ አሉ። በመካከል ደግሞ በቀላላዊ ነገር ያልሞላለት፤ ነገር ግን ሕይወትን በአግባቡ የሚመራ ሰው አለ። ይህ ዐይነቱ ሰው ስለ ኑሮው በሚሠራው ደስተኛ ነው።

4. መልካም ምንድን ነው? (6፥10-12)

10-12 ሰባኪው ተቃውሞን ለመስማት ተዘጋጅቶአል። የሰው ልጆች ዕለት በዕለት ሕይወታቸውን ከእግዚአብሔር ለመረከብ በደስታ እየቀረቡ የእርሱን ፈቃድ ማድረግ እንዳለባቸው ይናገራል። ነገር ግን ለመምረጥ ነጻ ናቸው? እግዚአብሔር ሉዓላዊና ሁሉን የወሰነ ስለሆነ፤ ሰውንም መቋቋም እንዳይችል ደካማ አርጎታል። ብዙ ሐሳብ ማጠናጠን፤ ማጉረምረምና መሞገት መልስ የማያስገኝና ወደ ባለ ተስፋ ቢስነትም የሚከት ነው። “መልካም” ተብለው የሚጠሩ ነገሮች ምን ፋይዳ ይኖራቸው ይሆን? ሕይወት ስለ ምግባር እንዳንጨነቅ ዐጭር ናት። የምግባር መመዘኛዎች በወደፊት ሕይወት ላይ አንድምታ ቢኖራቸውም፤ የወደፊቱ ጊዜ ስለሚያመጣው ነገር ማንም አያውቅም።

5. ለየዕለት ኑሮ የሚሆን ተግባራዊ ምክር (7፥1-14)

ሰባኪው በመጨረሻ የሚመለስበት ጭብጥ እግዚአብሔር ለሕይወታችን ያለውን አጠቃላይ ዕቅድ ባንገነዘብም እንኳ፤ እርሱን መታዘዝ እንችላለን የሚለው ነው። ለሰው ልጅ ያለው የእግዚአብሔር ፈቃድ ትርጉም የሌለው የሕግጋት ጋጋታ ሳይሆን ፍጻሜን የሚያስገኝ ምሪት እንደ ሆነ የሚያሳዩ ግብረ ነገስ ምሳሌዎች አሉን።

1-6 እነዚህ የምሳሌ ስብስቦች የሕይወትን ኩምታራ ገጽታ ያሳያሉ። ሰባኪው መልካምና ጥሩ ዝና ያለው ስም ላይ ላይን ብቻ ከሚያርክፈክፋት ሽቱ እንደሚበልጥ ይናገራል። ስምህን እስከ ዕለተ ሞትህ ጠብቅ፤ የመወለድህንም ክብር በመጨረሻ ታሳካዋለህ (ከቀ. 8ሀ ጋር ያነጻ)።

ለኑሮ የሚሆኑ መመሪያዎችን የምንሻ ከሆነ የሕይወት ትርጉም መብል፤ መጠጥና ተድላ ውስጥ ከዋለለበት የሆታ ዓለም ይልቅ ዘላለማዊ ነገሮችን ፊት ለፊት በምንጋፈጥበት ሁኔታ ውስጥ ይበልጥ ይታየናል። ሕይወት በምድር ላይ ለዘላለም እንደሚቀጥል በመገንዘብም ወዲያ ማይ ያለውን ለመመልከት እንችላለን። ከሌሎች ጋር የተካፈሉት ግዜን ከፌዘኞች ጋር ከሚጠፋ ምሽት ይልቅ ሳይሻል አይቀርም።

ስለ እግዚአብሔር በጎ ፈቃድ ግድ የሚለንም ከሆነ (ከ6፥10-12 ጋር ያነጻ)፤ በሕይወት ልምድ ካላቸው ሰዎች ጋር በቅጡ ለመነጋገርና አስፈላጊ ከሆነም ተግባራዊ ለመስማት የተዘጋጀን መሆን አለብን። ጥያቄዎቻችንን ሁሉ ሊመልሱ ባይችሉም፤ ምክራቸው ግን ግብረ ገብነት ከሌለው ዘፈንና ባይ የቧለተኞች ቀልድ ይልቅ እጅግ የተሻለ ነው የሚሆነው።

7 እነዚህ ምሳሌዎች ተቀባይነት ያለው ኑሮን እንዴት መኖር ይቻላል ለሚለው ጥያቄ ምላሽ ያላቸው ቢሆኑም፤ እርስ በርስ ግን ያን ያህል የተሳሰሩ አይደሉም። ለውጥ ማምጣት የሚችል ስፍራ ላይ ከተቀመጥን ለግል ጥቅም ልናውለው አይገባም። መልካም ስም በአንዲት ቅጽበት ሊበላሽ ይችላል።

8-9 ትዕግሥት ጥረታችንንና ድካማችንን ፍጻሜ ላይ ለማድረስ ዐይነተኛ መንገድ ነው። ብዙውን ጊዜ የሚያስጨርስ ዐቅም እንዳለን ልበ መሉ በመሆን የጀመርነውን ሥራ ትንሽ ዕንቅፋት ሲገጥመን እርግፍ አድርገን መተዋቸንን ማስታወስ በቂ ነው። ከዚያም ቀጣ ውስጥ ገብተን የእኛን አለመብቃት በሌሎች ላይ በማላክ እነርሱን እናጣጥላለን።

10-12 ሰዎች ሁል ጊዜ ስለ ተሻሉ የድሮ ጊዜዎች ያስባሉ። ክርስቲያኖችም እንኳ አንዳንድ ጊዜ የጥንቷን ቤተ ክርስቲያን፤

የተሐድሰውን እንቅስቃሴ ወይም የመነቃቃት ጊዜያትን አግዝፈው ይመለከታሉ። ብልሞች ከቀደመው ዘመን በርግጥ ይማራሉ፤ ነገር ግን የሚኖሩት የዛሬን ዕድል በአግባቡ እየተጠቀሙ ነው። የድሮ ጊዜን ደጋግሞ ማመንዝዥ ከትላንት ይልቅ ዛሬ የከፋቸውን ዓለም እንዳናሸንፍ ሊያደርገን ይችላል። ብዙዎች ኑሮን ለማሸነፍ ውጣ ውረድ ውስጥ ከመግባት የሚያሳርፋቸው ድንገተኛ ሀብት ችግርን ሁሉ እንደሚያቃልል ያስባሉ። ገንዘብ በዚህ መንገድ ከመጣ በአግባቡ ሥራ ላይ እንዲውል ጥበብ ያስፈልጋል። ጥበብ የሚሰጠው ዋስትና ገንዘብ ከሚያመጣው ዋስትና ጋር መነጻጸር አለበት፤ በርግጥ ለተሻለ ሕይወት የተሻለ ዋስትና ጥበብ ነው።

13-14 እስከዚህ ድረስ የእግዚአብሔር ስም አልተጠቀሰም ነበር። ሰባኪው ዋናው ነገር ሰው ነው የሚል አስተሳሰብ የላቸውን ጨምሮ ማንንም ሰው ሊጠቅም የሚችል ምክር ያቀርባል። በዘመናት መካከል ያለውን እውነተኛውን ጥበብ ሳይቃወም፤ ነገር ግን ከዚያ ልቆ የሚገኘውን የእግዚአብሔር ምሪት ያለበትን ሕይወት ይሻል። አማኝ ቅሩብ አምላክ የሆነውን የእግዚአብሔርን እጅ መሻት ይኖርበታል።

“እርሱ ጠማማ ያደረገውን” የሚለው ሐረግ እግዚአብሔር በሁነቶች ሁሉ ሉዓላዊ ቊጥጥር እንዳለው ያመለክታል። ልንቀይራቸው የማንችላቸው አንዳንድ ሁኔታዎች አሉ። እንደ እግዚአብሔር ልጆች ቀናውም ሆነ ጠማማው ሊገጥመን የሚችል ሲሆን፤ እጅግ ከቀናው ጉዳናም ይልቅ መከራ ያለበትን እንድንጋፈጥ ስለ መደረጋችንም እግዚአብሔርን ልናመሰግን እንችላለን (ከማቴ 8፥20፤ ከሉቃ 10፥38 እና ከ2ቆሮ 1፥4-7 ጋር ያነጻ)። የአምነት ሕይወት አንዱ ገጽታ ነገሮች ሁሉ ወደፊት እንዴት እንደሚሠሩ ሳይገነዘቡ ከእግዚአብሔር እጅ ተድላኝና መከራን መቀበል ነው (ሮሜ 8፥28)።

6. ሚዛን ይጠበቅ (7፥15-22)

15 መልካሙን ሕይወት እንድንኖር ተነግሮናል። ነገር ግን መልካምነት በዚህ ዓለም ካልተሰካ ለምን መልካም እንሆናለን? እንደ ማንኛውም ሰው ሁሉ፤ ሰባኪው የኖረው ከንቱነት በነገሠበት ዓለም ነበር። መልካምንና ክፉን ስለ መቀበል መናገር ቀላል ነው (ቀ. 14)፤ ጻድቃን ብዙ መልካም ነገር መስጠት እየቻሉ መሞታቸውና ኃጥኣን ደግሞ በክፋታቸው እየቀጠሉ መኖራቸው እንቅስቃሴ ነው።

16 ይህ ጥቅስ መልስ እንዲሆን ታስቦ የተቀመጠ አይደለም። እንዲያውም ቀ. 17 ላይ እንደ ተመለከተው ሞኝ መሆን ዕድሜን የሚያስቀጥፍ ሲሆን፤ ቀ. 15 ላይ ደግሞ ሞኝ ከዕድሜው በላይ ሊኖር እንደሚችል ተገልጿል። በደግሞ በክፉ ሰው የዕድሜ ብዛት ላይ የሚወስኑ የተለያዩ የማይታወቁ ሁኔታዎች ቢኖሩም፤ በቊጥጥር ሥር ለውሉ የሚችሉ ጥቂት ሁኔታዎች ግን አሉ። እጅግ ጻድቅ መሆን ማለት ጌታ ኢየሱስ ባስጠነቀቀው ፈሪሳዊ ጽድቅ ውስጥ መገኘት ማለት ነው (ማቴ 5፥20፤ 23፥1-36)። እጅግ ጠቢብ የሚለው ለእንዲህ ዐይነቱ ጽድቅ መሠረት የሆነው አስተሳሰብ ሊሆን ይችላል (ማቴ 23፥16-22)። ወይም ለዕለት ተለት ኑሮ የሚሆነውን ዕውቀት የሚተካ ሌላ የመረጃ ክምችት ሊሆን ይችላል (ከ12፥12 ጋር ያነጻ)።

17-19 ሰባኪው ዐመፅ ውስጥ እስካልተዘፈቅን ድረስ ትንሽ ዐመፀኛ ብንሆን ምንም አይደለም እያለ እንደ ሆነ ማሰብ የለብንም። የሚመደቀውንም ሆነ ክፉውን ልንክተል አይገባም። ማናቸውም ወደ ሙሉ ሕይወት ሊመሩት አይችሉም። የድል መንገድ እግዚአብሔርን በሕይወት ቀዳሚ ማድረግ ነው። ጥበብ የተጠራቀመ ዕውቀት ሳይሆን፤ እግዚአብሔር ከሚመራው ጎሊና የሚሠርጽ የውስጥ ጥንካሬ ነው። እግዚአብሔርን በመፍራትና በዚህ ክፍል ከንይል ብቻ ጋር በተነጻጸረው የውስጥ ጥንካሬ አመንጪ እውነተኛ ጥበብ መካከል ግንኙነት አለ (ቀ. 10፤ ከምሳ. 9፥10 ጋር ያነጻ)።

20-22 መልካሙ ሕይወት መመራት ያለበት ንጢአት አልባ ፍጽምና እንደሌለ መገንዘብ መሆን ይኖርበታል። ንጢአት እየተሠራና ንስሐ እየተገባም እንኳ ጽድቅ ዋነኛው የሕይወት ርምጃ ነው። እግዚአብሔርን የሚፈሩ ሰዎች እውነተኞችና ቅኖች መሆን ይኖርባቸዋል። እንዲህ ዐይነት ሰዎች ሐሜትን ማዳመጥ አይገባቸውም፤ በተለይም ደግሞ ኑሯቸውን በቅርብ

የሚያውቁ አሽከርቻቸው ሲነቅፉቸው ወይም ሲሰድቧቸው ለመስማት ማቆብቁብ የሰባቸውም፤ ትችቱ የማይገባ ወይም የሚገባ ሊሆን ይችላል።

7. መጥፎ ግንኙነት (7÷23-29)

23-29 ሰባኪው ስለ መልካም ሕይወት ከመናገር፤ ወንዶችና ሴቶችን በመጥፎ ገጠመኞቻቸው ላይ ሲመለከት ወደ ተሰማው ጥልቅ ንዝን ዘወር ይላል። ጠቢባን የክፋት ችግር እልባት የሌለው እንደ ሆነ ቢናገሩም፤ ገቢራዊ ክፋት ግን ሰዎች ተጠያቂ የሚሆኑበት አስከፊ ሁኔታ እንደ ሆነ ያምናሉ። ልክ እንደዚህ ዘመን፤ ሰባኪው ልጁም የሌለው የወሲብ ክፋት ገጥሞታል (ከምሳ 7 ጋር ያነጻ)። አንዱ የሰው ድካም ከሚገለጥበት ሁኔታ ማለትም ከመደዴ ሴት ስለ መጠበቅ ያስጠነቅቃል። ቍጥር 28 የሚናገረው ስለ “ጸድቅ” ወንዶችና ሴቶች ሳይሆን ስለ “ጠቢብ” ወንዶችና ሴቶች ነው። ፍጹም ጠቢብ የሆነ ሰው ከሺ አንድ ስለ ሆነ እንዲሁ በቀላሉ ማግኘት ያስቸግራል፤ ይህን ቍንጽል መቶኛ በሴቶች መካከል ገና አላገኘ ም ነበር። ማንም እግዚአብሔርን ለዚህ ተጠያቂ ሊያደርግ አይችልም፤ ስሕተቱ ያለውም ነጻነታችንን በአግባቡ አለመያዛችን ላይ ነው።

ቍ. 26 ሰሎሞን መቶዎች ከሚቁጠሩ ሚስቶቹና ዕቁባቶቹ ጋር ስለ ነበረው ግንኙነት የሚያመለክተው ነገር ሊኖር ይችላል (1ኛ 11÷3-4)። ሰሎሞን ከሩቅ ምሥራቅ ነገሥታት ጋር ለመፎካከር የነበረው ፍላጎት የቅምጦች ማቆያ ለራሱ እንዲያበጅ ዋነኛው ምክንያት ሊሆን ቢችልም፤ ይህም ለሰው ተገቢውን ግንኙነት እንደሚያሠራ ተገነዘበ። በ9÷9 እና በምሳ 31 ላይ ከሚነገርላት ዐይነት አንዲት ሚስት ጋር ቢጸና ኖሮ እጅግ የተሻለ ይሆንላት ነበር።

፩. ሕይወት ከሞት አንጻር (8÷1-9÷18)

1. የሞት አይቀሬነት (8÷1-14)

1 ምዕራፍ 7 ስለ ሰው ልጅ የጥበብ ፍለጋ አሉታዊ ገጽታ አቅርቦ ተጠናቆአል። ታላላቅ አስተማሪዎች አንዳንድ ጊዜ ሐሳባቸውን ለማጉላት ሲሉ ግንትን ይጠቀማሉ (ከማቴ 19÷24 ጋር ያነጻ)። በዚህ ስፍራ ሰባኪው ራሱን ከንዝን ውስጥ ያወጣል። በርግጥም እውነተኛ ሰዎች አሉ። እውነተኛ ጥበብ ተአማኒ መሆን የሚገባው ሲሆን፤ ነገር ግን አንድን ሰው ያለማቋረጥ የተሸለመ ሊያደርገው አይችልም።

2-7 እግዚአብሔርን ለማስደሰት የሚፈልግ ሰው ንጉሥን ለማስደሰት እንደሚፈልግ ባለሟል ነው። ተግባርህ እርሱን ማገልገል ስለ ሆነ የንጉሥን ትእዛዝ ፈጽም፤ ብታሳዝነው በአንተና በእርሱ መካከል ክፍተት መፈጠሩን መቀበል ይኖርብሃል። እርሱ ስለሚያደርገው ነገር ለአንተ ተጠያቂ አይደለም። ፈቃዱን ስታውቅ፤ ዐላማውን መሰሉ በመሰሉ ባትረዳም እንኳ፤ እንዴትና መቼ መፈጸም እንዳለብህ ትጠበባለህ።

8 የንጉሡ ምሳሌ ስለ እግዚአብሔር አጠቃላይ ዕቅድ ብርሃን ይሰጣል። እግዚአብሔር እንደ ንጉሥ የሕይወትንና የሞትን ንይል ይዞአል፤ ሰው የሚሞትበት ጊዜ ሲመጣም የሕይወትን እስትንፋስ መልሶ ለመያዝ አይችልም።

9-13 የሃይማኖት መልክ ያላቸው አምባገነን ገዢዎች ለክብራቸው ሲባል ያሸበረቀ ቀብርና ዝክር ተደርጎባቸዋል። ይህ ዐይነቱ ሁኔታ በሰዎች ልብ ውስጥ፤ “እንዳይታወቅብኝ ካደረግሁ ይከናወናል” የሚል አመለካከት በማስቀመጥ ማንበረ ሰብን ያጉድፋል። ወንጀለኛነቱም የተያዙ እንደ ሆነ ብቻ ይሆናል። የእግዚአብሔር ሰዎች ክፉዎች ብዙውን ጊዜ በማይያዙበት የወደቀ ዓለም እንደሚኖሩ ያውቃሉ። ይሁንና የኑሯቸው ዐላማ ስለ ሆነ፤ የጸናቸውን የጌታን ፈቃድ ይፈጽማሉ።

መጽሐፈ መክብብ እስከ ተጻፈበት ጊዜ ድረስ፤ እግዚአብሔር ስለ ወደፊቱ ሕይወት ብዙም የገለጠው ነገር አልነበረም። በቍ. 12 እና 13 መካከል ያለ የሚመስለው ተቃርኖ በቀላሉ የሚፈታው፤ ረጅም ዕድሜ መኖር የሰውን የሕይወት ዘመን ማርዘም እንዳልሆነ ሰባኪው በተረዳበት መረዳት ነው፤ ይህም እውነት በክርስቶስ በተገለጠው የዘላለም

ሕይወት እውን ሆኗል። እንዲህ ዐይነቱ ሕይወት በምድር ላይ ካለ ከየትኛውም ሕይወት መርዘምም ሆነ መሳካት ጋር የሚነጻጸር አይደለም። ሰባኪው በግልጽ ከሞት በኋላ ባለ ፍርድ ያምናል (11÷9)። የክፉው ቀን ቢረዝምም እንኳ በምሽት ጥላ ርዝማኔ እንደሚደመደም ቀን አይሆንም።

14 መልካምና ክፉ በምድር ላይ ዋጋቸውን እስካልተቀበሉ ድረስ የተስፋ ቢሰነት ስሜት መሉ በመሉ አይነሣም። ሰባኪው ሕይወትን አሁን እንዴት መኖር እንዳለበት ለመገንዘብ ራሱን ስላተጋ፤ ስለ መጨረሻው ማጠቃለያ ፍንጭ አልተወጠም። ክፍሉ ሁሉ መነጻጸር ያለበት ከሚልክያስ 3÷13-4÷3 ጋር ነው።

2. ደስ ሊሰኝበት የሚገባ ሕይወት (8÷15-9÷10)

15 ሰባኪው በሕይወት ደስ የመሰኘትን አስፈላጊነት በድጋሚ ይገልጻል። ልክ እንደ 2÷24-25 ሁሉ እግዚአብሔር የሚሰጣቸው ስጦታዎች ደስታን በአግባቡ ሊሰጡ የሚችሉት በአግባቡ ስንጠቀምባቸው እንጂ ያለአግባብ ስንይዛቸው አይደለም። ሁለቱም ክፍሎች ስለ መብልና ስለ መጠጥ እግዚአብሔር ስለ ደነገገው ድካም ወይም ሥራ ይናገራሉ (ከዘፍ 3÷19፤ ከመዝ 104÷23 ጋር ያነጻ)። ጥቅሶቹ ኢየሱስ በተራራው ስብከት የተናገረውን ያህል ነው የሚናገሩት። ሕይወትህን በጭንቀት አታጅለው፤ ተድላ ያለበት ደስ መሰኘት የሚመጣው በመጀመሪያ የእግዚአብሔርን መንግሥት በመፈለግ፤ ከዚያም መብልን፤ መጠጥንና ልብስን ከሰማዩ አባት በመቀበል ነው (ማቴ 6÷25-34)። ስለዚህም፤ ሰባኪው የሚጠቅሰው ከእግዚአብሔር ስለ ሆነው ሥራ፤ ምግብ፤ መጠጥና ደስታ ነው። የእነዚህን ተግባራዊነት ነው የሚያደፋፍረው።

16-17 ሰባኪው ሰዎች የወደፊቱን ለማወቅ ሲያስቡ ወደ ጭንቀት እንደሚያዘነብሉ ተረድቷል (ከማቴ 6÷34 ጋር ያነጻ)። የዚህ ጭንቀት መጠን ከሰው ሰው ይለያያል። አንድ ሰው ነገሮችን የሚለይበትን የማሰብ ችሎታ በያዘ መጠን በሕይወት ትርጉም አልባነት ይበልጥ ግራ እየተጋባ ይመጣል። እኛ ይህንም በምንለው ዕቅድ ውስጥ ሁሉን የመጨመር መሻታችንን ትተን፤ እያንዳንዱን ክፍል በተናጠል መቀበል ደስ ሊያሰኝን ይገባል (3÷11)።

9÷1 ሰባኪው ወደ ሞት አይቀሬነት ጭብጡ (ርእሱ) ይመለሳል። ጸድቁና ጠቢቡ በገባቸው መጠን እንደ እግዚአብሔር ፈቃድ ለመመላለስ ይጥራሉ። ይሁንና መልካሙንና ክፉውን መቀበል ይኖርባቸዋል። አንዳንድ ነገሮች በርግጥ ሊቀየሩ ይችላሉ ወይም ይገባቸዋል፤ ሌሎች እንዳሉ መወሰድ ሲኖርባቸው ለከፍተኛው ደረጃም መሸጋገሪያ ይሆናሉ። ትልቁ ነገር ከደስታም ሆነ ከንዝን ባሻገር ዐላማ መኖሩን መገንዘብ ነው። እንደ እውነቱ ከሆነ፤ አንድ ሰው በእግዚአብሔር ይወደድ ወይም አይወደድ እንደ ሆነ ለማወቅ ጥሩና መጥፎ አጋጣሚ እንደ መመዘኛ መወሰድ የለበትም። የሰው ሁለንተናው የሁለቱ ጥምረት ሊሆን ይችላል። መከራ ሲመጣ፤ “ምን አድርጌ ነው?” ብሎ መጠየቅ ቀላል ነው። ደስታ ሲመጣ ግን እንዲህ ዐይነቱን ጥያቄ ለማቅረብ ቀላል አይሆንም።

2-4 ሰዎች የእግዚአብሔርን የፍቅር መጠን በእነርሱ ላይ በሚፈጠረው ሁኔታ አንጻር ሊመዝኑ ሊነሡ፤ ሞትንና ሁለንተናውን ሊጋፈጡ ግድ ይሆናል። ሞት እግዚአብሔር ለደንግም ሆነ ለንጢአተኛው የሚሰጠው የመጨረሻ “ሽልማት” ነው፤ እግዚአብሔር ስለ ሰው ጥሩነትና መጥፎነት ግድ የሌለው ይመስላል። እናም፤ ለምን ደግ ይኮናል? ክፋት በዚህ ሕይወት ዋጋ ካለው፤ ወደ ፈለጉበት ራሳቸውን ቢጨምሩ ችግሩ ምንድን ነው? ፍጻሜው ሞት ነው፤ ደጎችም እንደ ሌሎቹ ይሞታሉ። ንጽጽር በመሐላ ሥር እውነትን ለመናገር በሚጥሩና መሐላ ውስጥ ለመግባት በማይፈቅዱ ጥፋተኞች መካከል ነው። ሰባኪው ይህንን አይቀበልም። ፍጻሜው ሞት እንደ ሆነ በማሰብ ልንሂድ እስከሚገባን እንድንሂድ ነው የሚመራን። በብክነት የተሞላውን የበሰበሰ ሕይወት በመኖር ፈንታ እንዲህ ብለን መጠየቅ ይኖርብናል፡- “የሕይወት ጥንኛ ዐላማ ምንድን ነው?” ሕይወት ካለ ተስፋ በኖርም፤ ተስፋ በምን ላይ ይደረጋል? በርግጥም፤ መጽሐፉ በሚለው መሠረት፤ ሕይወትን እስከ ፍጻሜው በመኖር ተስፋ አለ። በሕይወት ያለ ውሻ ከሞተ የአራዊት ንጉሥ ይልቅ ምላሽ ይሰጣል።

5-6 በምውቱ አንበሳና በሕያው ውሻ መካከል ያለው ንጽጽር ለቀሩ 5 ብርሃን ይፈነጥቃል። ሰባኪው ስለ ወደፊቱ ፍርድ ያምናል (12÷14)፤ ስለዚህም፤ በዚህ ቦታ የሚያስተምረው ስለ ሙቱ እልምታ³ አይደለም። ዐውዱ የማቀድንና የመሥራትን ችሎታ የሚመለከት ነው። ሕያው ቢያንስ ሞት ከፊቱ እንዳለ ያውቃል፤ በሰው እይታ ግን፤ ሙቱ ወደ ፊት ምን ሊመጣ እንደሚችል ምንም ብርሃን ማየት አይችልም። ሰባኪው እዚህ ቦታ ላይ የሚያስተምረው ስመመነ ነፍስን አይደለም። አጽንዖት የሚሰጠው ግን በሕያውና በሙቱ መካከል ባለው የሥጋዊ ዕውቀት ንጽጽር ላይ ነው።

ይህንን ክፍል በደንብ ለመረዳት ስለ መጨው ዘመን ያለን እውቀት እግዚአብሔር ለእኛ በሚገልጠው ላይ የተመሠረተ እንደ ሆነ መገንዘብ ያስፈልጋል። በሞት የተለዩንን ለማወቅ (ለስማተኞችን መጠቀም በመጽሐፍ ቅዱስ የተከለከለ ነው (ለምሳሌ፤ ኢሳ 8፥19-20)። ብሉይ ኪዳን የቀደሙት የእምነት አባቶች ወደ ወገኖቻቸው እንደ ተሰበሰቡ ይናገራል (ዘፍ 25፥8፤ 49፥33)። የዚህ አባባል ፋይዳ ኢየሱስ ለሰዱቃውያን እግዚአብሔር የአብርሃም፤ የይስሐቅና የያዕቆብ አምላክ ሆኖ እስካሁን ያለ መሆኑን በሚያሳየው ምላሽ ውስጥ ተካቷል። “የሕያዎን አምላክ ነው እንጂ የሙታን አይደለም” (ማቴ 22፥23)።

የሲኦል መናፍስት የባቢሎን ንጉሥ በሞተና በተገናኛቸው ጊዜ ይመልሱለት ዘንድ ይቀሰቃሉ (ኢሳ 14፥9)። በምድር ላይ ሳሉ እንደ ነበራቸው ዐቅም ግን ከቶ አይኖራቸውም። ለእግዚአብሔር ምስጋና ያቀርቡ ዘንድ የሚቀላቀሉበት የቤተ መቅደስ አምልኮ ዐይነት አይኖርም (መዝ 115፥17)። ዐልፎ ዐልፎ እግዚአብሔር ስለ ትንሣኤ የተናገረ ሲሆን ይህም ከመሢሐ መምጣት ጋር የተያያዘ ነው (ለምሳሌ፡- መዝ 16፥9-11፤ ከኢሳ 25፥7-8፤ 26፥19፤ ከዳን 12፥2-3፤ ከሐሥ 2፥24-25 ጋር ያነጻ)።

ስለዚህም ሙቱ በዚያ ጊዜ ወደፊት ምን እንደሚጠበቀው አያውቅም ነበር። ይህንንም ለማወቅ ኢየሱስ ክርስቶስ የሚነሣበትን ጊዜ መጠበቅ ነበረባቸው። በምድር ቶሎ ይረሳሉ፤ የመቃብር ትውስታውም በጊዜ መካከል ይከሰማል፤ ፍቅራቸው፤ ጥላቻቸው፤ ቅናታቸውም ከጠፋ ቈይቶአል። ይህንንም ዳር ያደርሱ ወይም ይቀላቀሉ ዘንድ ዳግመኛ አይመለሱም።

7-9 ሰባኪው ከዘመናችን አንጻር ስለ እግዚአብሔር መናገር አላስፈራውም። ሁኔታዎቻችን እኛ ዘንድ የደረሱት በእግዚአብሔር ዕውቅና እንደ ሆነ ማሰብ መጀመር አለብን። ሕይወትን እስከ ሙሉቱ እንጉረው። እያንዳንዱም ቀን የክት የምንለውን ልብስ የምንሰብስብበት ዐውደ ዓመት ይሁንልን። ፀጉራችን፤ የአልቃሾችን ይመስል በመንጨባረር ፈንታ (ከዕዝ 9፥3 ጋር ያነጻ) ተስተካክሎ ይሠራ (ከመዝ 2፥3፤ ከአሞ 6፥6 ጋር ያነጻ)። በዚህች ትርጉም አልባ ዓለም፤ የእግዚአብሔር ደስ መሰኘት ከሕይወት ጋር ያልተጣጣመ አይደለም። እግዚአብሔር በሚስት፤ እንዲያም ሲል በቤተ ሰብ ከባረከን፤ በዚህ በከበረ ስጦታ መካከል ደስታን መሻት ይኖርብናል። ይህ ሰሎሞን እንኳ ያላገኘው ነገር ነው (7፥23-29ን ይመ)።

ምግብ፤ መጠጥ፤ ልብስና ቤተ ሰባዊ ትስስር ለመልካም ሕይወት እግዚአብሔር የሰጠው መሠረት ናቸው። የጊዜአችን መንግሥታትም ሰብአዊ መብቶች እንዲሆኑ ይደነግጋሉ። የቤት አባወራ ግን እውነተኛ የቤቱ ቀላቢ ሆኖ በተገባ የዕለት ሥራ መልካሙን ሕይወት መኖር አለበት። ማንም ሥራ ከማጣት የሚመጣውን የመቆዘም ስሜትና በአባቱ ገንዘብ አባካን በሚሆነው ልጅ ዙሪያ ካለው አደጋ (2፥19) የተነሣ ያለውን አሳዛኝ ስሜት ያውቃል። መጽሐፍ ቅዱስ በ2ተሰ 3፥6-13 ላይ ጠቅለል ባለ መንገድ ሥራን የሚመለከት ጠንካራ አስተምህሮ አስተላልፏል።

10 የነገሩ መቋጫ እዚህ ላይ ነው። ምናልባትም ኢየሱስ ቀሩ 10ን በዮሐ 9፥4 ላይ ሳያብራራ አልቀረም። ሰባኪው ከክርስትና ጋር የሚፃረር ምንም ነገር በዚህ ቦታ አይናገርም። መጽሐፍ ቅዱስ በዚህ ሕይወት የተረሳውን መልስን ስለምናነሣበት መቈያ

ቦታ ከቶውንም አይናገርም። ዐዲስ ኪዳን በሥጋ ሳለን የተሠራ ሥጋ ብቻ እንደሚቈጠር ይናገራል (ለምሳሌ፡- 2ቆሮ 5፥10)።

3. ግርታና መድልዎ (9፥11-18)

11-12 ሰባኪው የዕድልን ሚና እየተቀበለ በእግዚአብሔር ዕቅድ ላይ እምነት አለው ብሎ ማሰብ የሚያስቸግር ይመስላል። መነሻ ሐሳቡ ግን፤ የምንኖርባት ዓለም የወደፊቱን ጠንቅቀን የምናሰላባት ሳይሆን በየዕለቱ ደጉንና ክፉውን ወደ እኛ የምታመጣ ናት የሚል ነው (ከማቴ. 5፥45 ጋር ያነጻ)። ምንም ዐይነት ሁኔታ ወደ ዛሬዋ ዕለት ቢያገባንም፤ ለወደፊቱም የሚነካን ቢሆንም፤ ልንሻው የሚገባን ለዛሬ የሆነውን የእግዚአብሔርን ዕቅድ ነው። ፍጥነት፤ ንይል፤ ጥበብ፤ ብልህነትና ክሊሎት ስላለን ብቻ ስኬታማ እንሆናለን ማለት አይቻልም። ለሕይወት የገዛ ራሳችንን መንገድ መቀየስ አንችልም። እነዚህ ሁሉ መዋል የሚገባቸው ከበስተ ኋላ አሳቢነትና አላሚነት ባለበት አስተያየትና በሆነ የግርታ ድባብ ነው። ማናችንም ሕይወትን እንዳለች ነው የምንጋፈጣት። የወደፊቱም ተሰልቶ ከሚታሰበው በላይ ሲሆን ጨርሶ የማይገመት ይሆናል። በርግጥም ለእያንዳንዱ ተግባር ጊዜ አለው (3፥1-11)፤ ዛሬ ላይም የተሰጠንን ስጦታ ለመተግበር የምንጥረው ነገ ምን ይዞ ሊመጣ እንዳለ በማሰብ ነው። ሁሉንም ዛቻ ወይም ዕንቅፋት ግን አሻግረን ማየት አንችልም። ነገር ዓለሙን እርግፍ አድርገን በመተው ፈንታ፤ የእግዚአብሔርን ዕቅድ እንዴት ነው ተቀብለን ወደፊት የምንራመደው ብለን መጠየቅ ይኖርብናል።

13-15 ሰባኪው ምናልባትም የግል ገጠመኝ የሆነውን ጥሩ ምሳሌ ይሰጣል። አንድ ንይለኛ ገዢ ሲመጣ ጊዜና ዕድል ሰላም የሰፈነባትን ከተማ ተገናኙ። ጊዜና ዕድልም ውጊያው በንያል (ቀ. 11) ሳይሆን በከተማዋ ከማንም የተሻለ ጥበብ ባፈለቀ ድኻ አሸናፊነት እንዲጠናቀቅ አደረጉ። ድኻው ሰው ግን ያልተጠበቀ ነገር ገጠመው፤ ሕዝቡ ሳያስታውሰው ቀረ። የራስ ወዳጁ ዓለም ከንቱነትና ተስፋ ቢስነት አንዱ ገጽታ ነው። በተጨማሪም፤ እዚህ ግባ በማይባል ሰው መዳን ለሕዝቡ ራስን እንደ ማዋረድ ነው።

16 ከዚህ ምሳሌ ምን ድምዳሜ ላይ መድረስ እንችላለን? መቼም በሕይወት መካከል ካለው ለውጥና ዕድል የተነሣ ስጦታን አለመጠቀም ይሻል የሚል አይደለም። ድኻ ቀርቦ የንጉሡን ጥረት ማሰናከሉ ተገቢ ነበር፤ የከተማው ዜጎች ኋላ ላይ እንደሚረሱት ዐውቆ ቢሆን ኖሮም ያንኑ ማድረጉ ተገቢ ይሆን ነበር።

17-18 ዋነኛ ተጉዳጂ የከተማው ነዋሪዎች ናቸው። የጠቢቡ የዘግታ ቃል የሚናገሩት ሳይኖራቸው የሚንጫጨትን ፀጥ ለማድረግ ከሚጮኹ የገዢ ቃል ይልቅ ለምክር ይጠቅማል። የድኻው ጥበብ ከንጉሡ ስራዊት ይልቅ ውጤታማ የነበረ ቢሆንም፤ አንድ አፈ ጮሌ አማካሪ በተሠራው ሥራ ሁሉ ላይ ውሃ ሳይከልስበት አልቀረም።

፩. ምሳሌዎች (10፥1-20)

1. ጥበባዊ ዝምድና (10፥1-7)

1 ሰባኪው፤ ጥበብ የሚገባውን ዕውቅና ባያገኝም እንኳ፤ ከሞኝነት ይበልጣል ወደሚለው ትምህርቱ ተመልሷል (9፥13-19)። ሙሉ ለሙሉ ጠቢብ ወይም ሞኝ የሆነው ጥቂት ብቻ ስለ ሆነን፤ ያለን የጥበብ ክፋይ ሽቱ በሞቱ ዝንቦች እንደሚገማ እንዲሁ ባልተገባ ትንሽ ስንፍና እንዳይበላሽብን መጠንቀቅ አለብን (ከማሕ 2፥15 ጋር ያነጻ)።

2-3 “ቀኝ” የጠንካራውና የመልካሙ የተለመደ ምልክት ሲሆን “ግራ” ደግሞ የደካማውና የመጥፎው ነው። ስለዚህም ጠቢቡ ወደ መልካም፤ ሞኝ ደግሞ ወደ ክፉው ያዘነብላሉ። ሞኝ በጉዳና ላይ ሚዛኑን ለመጠበቅ ሲጥር እንኳ፤ ማንነቱ በሚያገኛቸው ሰዎች ዘንድ የተገለጠ ይሆናል። ይህም ዘይቤአዊ በሆነ መልኩ ሊወሰድ ይችላል።

4 አንዳንድ ጊዜ የምንገናኛቸው ሰዎች ባለ ሥልጣናት ናቸው። ከእነርሱ ጋር ብንጋጭ፤ በቀጣ መንፈስ እንዳለን ጥላናቸው ልንሄድ አይገባም። ከአለቃችንም ጋር የማንጣጣምበት ሁኔታ

³ እልምታ 'ለአኒሊሊሽን' የገባ ቃል ነው። “እልም ጥፍት አለ” ከሚለው ሐረግ የተወሰደ።

ቢፈጠር፤ ወዲያውኑ ሥራ መልቀቅ አይኖርብንም። ከሰሜታዊነት ወጥተን ራሳችንን መመርመር የሚኖርብን ሲሆን፤ ይቅርታ መጠየቅ ካለብንም ተግባራዊ ማድረግ ይኖርብናል።

5-7 ክፉ አጋጣሚ ሆኖ፤ ከበላይ ያሉት ሁልጊዜ ትክክል አይደሉም። ጥበብን ዐጥተው ሰዎችንና ሁኔታዎችን እንዳሻቸው ሊጠቀሙባቸው ይችላሉ። ለሚያገቡደዱላቸው ሥራ እየሰጡ ተጽዕኖ ማሳደር የሚችሉትን በማዋረድ ደስ ይሰኛሉ። በንግዱ ዓለምም ያለ አግባብ ክፍ ያለ ቦታ የያዙ መሰሪ አለቆችና ብዙ ትናንሽ (አፍተልታዮች) አሉ።

2. በጥበብ ማቀድ (10÷8-11)

8-11 ችግርንና እክልን በመጋፈጥ ፈንታ በዕለት ተለት ሕይወት ውስጥ እናመልጣቸው ዘንድ እንዲሁ መቀመጥ አንችልም። በአትክልትህ ስፍራ ጉድጓድ የቈፈርህ እንደ ሆነ፤ በማታ ስትወጣ አስታውሰው። አሮጌ ዐጥርም ስታፈርስ እባብ እንዳይነድፍህ ተጠንቅቅ። ማንኛውንም ዐይነት ሥራ ለመሥራት ስትወስን ተገቢ ጥንቃቄ ካደረግህ፤ ተግባርህ የተቃና ይሆናል። አቀራረብህን ጥሩ ሳታደርግና ዝግጅትህን ሳታሳምር የምታስተምራቸው ተማሪዎች ክፍል የሚገባቸው አይደሉም ብለህ አታጉረምርም። በመጨረሻም፤ ሕይወት ወይም ሞት የሚጠይቅ አሥረ ሥራ ስትሠራ ራስህን ልታገኘው ትችላለህ። እንዲህ ዐይነቱን ሥራ ዝም ብለህ ለነገ አታስታላል። የተነደፈው ሰው ከሞተ በኋላ የደጋሚው ጥቅም ምንድን ነው!

3. ጠቢብ ቃልና ሐሳብ (10÷12-20)

12-14 ወደፊት ምን እንደሚሆን አለማወቃችን አእምሯችንን ማሳወር የለበትም። በጥሩ ማንበረ ሰብ ውስጥ ተገቢ ንግግር ተቀባይነትን ሊያስገኝ፤ አፍራሽ ንግግር ደግሞ ያስገቃል። መጥፎ አጋጣሚ ሆኖ፤ የመገናኛ ብዙኃን ግብረ ገብን ከሚያገሉ ሰዎች እጅ ወጥተው በሚያንኳስሱ ሰዎች ቊጥጥር ሥር ነው የሞሉት። ባልተጨበጡ አሳቤዎች ታግዘው የሰውን የህልውና ጠቀሜታ ወይም ባይነት ለመተንተን የሚጥሩ የሰለቁ መግቶች አሉ። በአያሱስ ክርስቶስ በኩል የሆነውን የእግዚአብሔርን መገለጥ ችላ የሚል ማንኛውም የሙግት ጋጋታ መጨረሻ ሞኝነት ብቻ ነው (1ቆሮ 1÷18-25)።

15 በዚህ ክፍል ሥጋ የሚለው ቃል በቊ. 14 ከተገለጹት ሐሳቦች ጋር ሊዛመድ ይችላል (ከ12÷12 ጋር ያነጻ)። ይህ ምሳሌ አግባን ባዘለ መልኩ የሚናገረው፤ ሰው ስለ አጽናፈ ዓለም እየተሟገተ ትንሹን ነገር፤ ይኸውም ወደ ቤት የሚወስደውን መንገድ እንደሚስት ነው (ከኢሳ 35÷8-10 ጋር ያነጻ)።

16 በዚህ ስፍራ ምን ዐይነት ንጉሥ እንደ ተገለጸ ለማሰብ ያስቸግራል። “አሽከር” የሚለው ቃል በዐመት “ልጅ” ተብሎ ተተርጉሟል። በርግጥም ልምድ የሌለውን ሰው ያመለክታል። “አሽከር” የሚለው ቃል (በነባሩ ትርጉም “ባረም” ይለዋል) ንጉሡ በድንገት በሌሎች ታግዞ ወደ ሥልጣን እንደ መጣና በበታውም ይቈይ ዘንድ የፈለጉትን እንዲያደርጉ እንደራሴዎቹን እንደተዋቸው ያመለክታል። “ልጅ” የሚለው ደግሞ ዋናው ሥልጣን በበታቸቹ ዘንድ እንዳለ አመልካች ነው። በእንዲህ ዐይነት መሪዎች ሥር ያሉ ሰዎች በጠዋት ግብዣ የሚያደርጉ ራስን መግዛት የጉደለባቸው ናቸው (ከኢሳ 5÷11፤ ከሐሥ 2÷15 ጋር ያነጻ)፤ ይህ ዐይነቱ ድርጊት በባሕርያቸው ልል የሆኑ ወንዶችና ሴቶች መጥፎ ምሳሌውን ይከተሉ ዘንድ በር ይከፍታል።

17 በዚህ ስፍራ የተጠቀሰው ንጉሥ ለገዢነት የተወለደና ከልጅነቱ ጀምሮም ለዚህ የሠለጠነ ነው። የቅርብ ረዳቶቹና ባለሟሎቹም ለሕይወታቸው ብርታትን እንጂ ብክነትን የማያመጣ ራስን መግዛትን ተላብሰዋል።

18-19 የቤት ጣሪያ እንዲዘብጥና በዝናብ ጊዜ እንዲያፈስ እንደሚያደርግ ሰነፍ አባወራ፤ ሰነፍ ገዢውም ትልቁን ቤተ ሀገር ያፈርሳል። በቊ. 19 ላይ ሰባኪው ወደ ባክነ ግብዣ ሐሳብ ይመለሳል (ከቊ. 16 ጋር ያነጻ)። ምግብና ወይን የሰነፍ ገዢውን አእምሮ የሚይዝ ሲሆን ገንዘብም ሁሉን እንደሚገዛቸው ያስሰሉ።

20 አንድ ዜጋ ማንኛውንም ነገር ሲናገርም ሆነ ሲያደርግ ሥልጣንን እያከበረ መሆን አለበት። ሰባኪው በመልካምና በክፉ መሪዎች መካከል ልዩነት እያደረገ አይደለም፤ ስለ ሁለቱም ተናግሮአል፤ በዚህ ስፍራም የሰጠው ምክር ሁለቱን የሚነካ ሳይሆን አይቀርም። ይህ ጥቅስ በቤቱ መኝታ ስፍራ ታሞ ያለን ስለ ማበርታት እየገለጸ፤ በሥልጣን ያሉትን በክፉ ማሰብ በመጨረሻ እንደሚያጋልጥ ያስጠነቅቃል። በከተማህ ወይም በምትሠራበት ስፍራ ክፉ ነገር ቢኖር ወይ ዝም በል፤ አልያም ደግሞ ትችትህን በበላይ ላለው ተገቢ ጆሮ አድርስ።

፮. ለወደፊትና ለአሁን የሚሆን ጥበብ (11÷1-10)

1. ርግጠኛ የማንደረግበት ነገና የዛሬ ምግባር (11÷1-6)

ሰባኪው ወደ መጽሐፉ ማጠቃለያ እየተቃረበ ነው። የእግዚአብሔርን ዐላማ፤ የሕይወትን ዕለታዊ ዕጣ ከእርሱ እንደ ሆነ በመቀበልና እያንዳንዱን ቀን መልካም በማድረግ እርሱን እያከበርን፤ መፈጸም ይኖርብናል። ይህ ክፍል ያልተረጋገጠውን የወደፊቱን ዘመን በተመለከተ ጥበብ ያለበትን ምክር ይሰጣል።

1-2 የዚህ ክፍል ዋነኛ ትርጓሜ በጎ አድራጎት ነው። በእስራኤል አካባቢ የነበረው ጠፍጣፋ ቂጣ እንደ እኛ እንጂ ለመንሳፊፍ የቀለለ ነው፤ በለጋስነትም የምትሰጠው እንደ ሽልማት ተመልሶ ወዳንተ ይመጣል። ይህ በልግስና የማትረፍ ሐሳብ ግን በሌላው የሰባኪው ዝርዝር ውስጥ አልተካተተም። ሌላው አማራጭ ሐሳብ ከቊ. 4 እና ቊ. 6 ትርጉም ጋር ይዛመዳል፤ ያልዘሩት አይበቅልም እንደሚባለው ምሳሌ። ባሕር ማዶን ጨምሮ ገንዘቡን ለንግድ የሚያውለውን ነጋዴ ምሰል። ልባም ግን ሁን፤ ገንዘብህን ሁሉ አንድ ነገር ላይ አታፍስስ።

3-4 እግዚአብሔር የደነገገውን የተፈጥሮ ሕግ ማወቅ ይኖርብናል፤ ይሁን እንጂ እንዴት እንደሚሠራ ሁልጊዜ ማወቅ አንችልም። ስለ ነገ ማወቅ የምንፈልገውን ገና አሻግረን ሳንመለከት ወደ ተግባር የምንገባባቸው ብዙ ጊዜያት አሉ። ስለ አየሩ ጠባይ ሙሉ ዕውቀት እስኪኖረው ድረስ የሚጠብቅ ገበሬ መቼም አያጭድም።

5 ሕይወት በሕፃኑ መፀነስና በማሕፀን ውስጥ ማደግ በምስጢር ጀምሮ በእግዚአብሔር ሁለንተናዊ ዕቅድ ተግባራዊነት ምስጢር ይቀጥላል። ሕፃን እንዴት በማሕፀን እንደሚደናግ የሚያውቁ ጥቂት ወላጆች ናቸው፤ ሌሎቹ ለእናትየዋና ለሕፃኑ ደኅንነት ጥንቃቄ የሚያደርጉት ካገኙት ተፈጥሮታዊ ልምድ በመነሣት ነው። የመጽሐፉም አጠቃላይ ጭብጥ ይሄው ነው። እግዚአብሔር ፈቃዱን ለመፈጸም የሚፈጠረውን ሥራ ሁሉ መረዳት ባንችልም፤ ለየዕለቱ የሚሰጠውን መመሪያ በመከተል ግን ዐላማው እውን ይሆን ዘንድ መንገድን እናመቻቻለን።

6 ነገ ምን እንደያዘ ስለማይታወቅ ከጥረታችን መካከል አንዳንዱ ቢሰናከልም እንኳ፤ ሊመጣ ስላለው ችግር የታሰበውን ስሌት ተቀብለን ብዙው ጥረታችን ፍጻሜ ላይ እንደሚደርስ ማመን አለብን። ሰባኪው በንግድና በግብርና ነው የሚመስለው። ተግባራዊ እንዲሆኑ የታሰቡ ነገሮች ናቸው። አንድ ሰው ባንድ ሥራ ላይ ብቻ ገንዘቡን አላግባብ ስለ ማዋል ወይም ለምለም ወደ ሆነ ሩቅ ስፍራ በመንቀሳቀስ የቤተ ሰብን ደኅንነት አደጋ ላይ ስለሚጥል አባካኝ ሥራ ያሳባል።

2. የታወቀው ነገና የዛሬ ምግባር (11÷7-10)

ሰባኪው ውሉ ከማይታወቅ ሕይወት አንጻር እንዴት መኖር እንደሚያስፈልግ ተናግሮአል። አሁን ደግሞ ስለሚታወቀው ማደግና ማርጀት ይናገራል።

7-8 በመጀመሪያ ብርታት ከፍተኛ የሆነበት፤ ነገሮች ሁሉ የሚቻሉ የሚመስሉበትና ፀሐይ ሁልጊዜ የምትወጣበት የደስታ ሕይወት አለ (ከ12÷2 ጋር ያነጻ)። ልክ ጀንበር በምሽት እንደምታዘቀዝቅና እንደምትጠልቅ ሁሉ የሽምግልና ጊዜም እንዲሁ መሆኑ ልናልፈው የማንችለው እውነት ነው (ምዕ. 12)። ሕይወት በከንቱ ዓለም ውስጥ የሚኖር ሲሆን፤ የከንቱነቱ አንዱ ገጽታም የእርጅና ሂደት ነው። አዳምና ሔዋን እግዚአብሔርን ባልታዘዙበት በዚያ ቀን ሰውነታቸው መሞት ጀመረ (ዘፍ. 2÷17፤3÷19)።

9 ስለዚህ ወጣትነት እስከ መጨረሻ የሚበረቱበት ጊዜ ነው፤ በጊዜው ያን ብቃት ልብ የማይሉ ከሆነም፤ አንድ የጉደለ ነገር አለ፡፡ በእድሜ በገፉ ሰዎች ዘንድ ወጣቶችን ልባቸው እንዳሰበና ዐይናቸው እንዳየ እንዲሄዱ መምከር አደጋ ውስጥ እንደ መክተት ነው የሚቆጠረው፡፡ እዚህ ላይ የተሰጠው ምክር ግን፤ የበላይ ጠያቂ በሆነው በእግዚአብሔር ዘንድ ያለውን ተጠያቂነት ያጣመረ ነው፡፡ ቃሎቹን ለብቻ ካየን እግዚአብሔርን እንደ ከምጣጣና ቀጪ ዳኛ እንድንሥለው ያደርጉናል፤ ይህም ሰባኪው በሌላ ስፍራ ስለ እግዚአብሔር ተድላ ፈቃድነት ከተናገረው ውጭ ያደርገናል (ለምሳሌ፤ 9፥7)፡፡

10 ወጣቶች ከፍተኛ ፈተና የሚገጥማቸው ሲሆን፤ ጭንቀትና ተስፋ ማጣትም እንደ ጉብዝና ሁሉ የዕድሜአቸው አንዱ መገለጫ ነው፡፡ ስለዚህ ወጣቶች አምም አይም እያሉ ልባቸውን ወይም ሰውነታቸውን የሚጉዳውን ሁሉ ማስወገድ ይኖርባቸዋል (ከቄላ 3፥8-14 ጋር ያነጻ)፡፡ ዐውዱና አጠቃላይ የመጽሐፉ ሐሳብ ሰባኪው የኅሊና ጸጸትንና የአካል ጉድለትን ስለሚያስከትል ብክነት የተናገረ መሆኑን ያስረዳሉ፤ ሥጋን ስለ ማንደላቀቅ በዚህ ስፍራ አይናገርም፡፡

፩. የሽምግልና ዘመን ትካዜ (12፥1-8)

የቀደመው ምዕራፍ ማጠቃለያ የሆነው ፈጣሪን በወጣትነት ጊዜ ማሰብ ይበልጥ ጠቃሚ እየሆነ የሚመጣው፤ ሰውነትና አእምሮ በዘመን ብዛት እየከሰሙ ሲመጡ ነው፡፡ ሽምግልናና ሞት በመጨረሻ የምንጋፈጣቸው ትካዜና ከንቱነት ናቸው፡፡

1 ክፍሉ የሚጀምረው ጠቅላላ ባለና ግልጽ በሆነ አረፍተ ነገር ነው፡፡ አንዳንዶች ዛሬ በዐይነ ስውርነት፤ በመስማት ችግርና በክፍሉ በተጠቀሱ የአካል ጉዳዮች ተጠቅተዋል፡፡ ይሁንና፤ እየሽመገልን ስንሄድ ሙሉ በሙሉ ባይሆንም እንኳ የእነዚህ ድካሞች አንዳንድ ምልክቶች እየታዩብን ይመጣሉ፡፡ ስለዚህም ሰባኪው ፈጣሪ በሆነው በእግዚአብሔር ላይ እምነታቸውን ለማሳደር እስከ ሽምግልና ዘመን እንቁይ እንዳይሉ ወጣቶችን የመከረበት ምክር የተፈተሽ ነው፡፡ እግዚአብሔር የሕይወታቸውን እፍታ ይፈልጋል፡፡

2 የሕይወት ፍሰት እንደ ዓመት ፍሰት ነው፡፡ ክረምትና መጸው ለበልግና ለበጋ ስፍራ ይለቃሉ፡፡ በወጣትነት ጊዜ ውስጥ ቶሎ የሚመጡና የሚሄዱ መረስረሶች በዝናብና በደመና እንዲያም ሲል በዶፍ ይተካሉ፡፡ ችግርንና ጭንቀትን መጣል አዳጋች እየሆነ ይመጣል፡፡

3 ሰውነትን የሚያግዙ እጆች እየዛሉ ሲመጡ ቀድሞ ሰውነትን ይሸከሙ የነበሩ እግሮችም እየደከሙ፤ ጉልበትም እየራደ ይመጣል፡፡ የጥርስም መውለቅ ጠንክር ያሉ ምግቦችን የማድቀቅ ሥራን አስቸጋሪ ሲያደርግ፤ ዐይንም ይፈዛል፡፡

4 የመስሚያ አካላት እየተዘጉ መጥተው ሰውየውን በገዛ አካሉ ግዙቶች ያደርጉታል፡፡ የሚቀጥለውን ምስል ለመግለጽ አስቸጋሪ ነው፤ የሚፈጩት ጥርሶች ስለ ሆኑ ግን (ከቀ. 3 ጋር ያነጻ)፤ ሚልጦ ድምፅ ሲላሽ የሚሰማው ጥርስ አልባ ድድ ይሆናል፡፡

የሚቀጥለውም ጥቅስ በተለያየ መልኩ ነው የሚፈታው፡፡ “ሰው በወፍ ድምፅ ሲነሣ” ሲል፤ አለመስማት ቢኖርም እንኳ ሽማግሌው በደንብ ሳይተኛ ቀርቶ በወፍ የመጀመሪያ ጫጫታ ይነቃል ማለት ሊሆን ይችላል፡፡ ሌላው ፍቺ ከወፍ ድምፅ የተነሣ ሰው ሲነሣ ማለት ሲሆን ያም ድምፅ እንደ ወፍ ጫጫታ እየሰረሰረ በመነሣት በኋላ እየሰለለ ይመጣል ማለት ነው፡፡

የአረፍተ ነገሩም የመጨረሻ ክፍል ድምፅን የተመለከተ ነው፡፡ ድምፃቸውን አጥርቶ ባለመስማቱ ምክንያት ሊያነቁት ስላልቻሉ ሴቶች የሚናገር ቀጥተኛ ሐሳብ ሊሆን ይችላል፡፡ ወይም ደግሞ ማለዳ በወፍ እንደሚነቃ፤ የሚተኛውም የአዝማራዎች ድምፅ ሲደክም ሊሆን ይችላል፡፡ ጥቅሱ በሞላ ተምሳሌታዊ ከሆነ ግን፤ ትርጉሙ የሽማግሌ ድምፅ ስርቅ፤ ስርቅ የሚል ስለ ሆነ ለመዘመር በሞከረ ጊዜ በሻከረ ሁኔታ በዜማ እንዳቃሰተ ያህል ነው የሚል ሊሆን ይችላል፡፡

5 ይህ ጥቅስ በዕድሜ የገፉትን ሥጋት ላይ የሚጥል ሁለት ተጨባጭ ክሥተትን ይጠቅሳል፡፡ የዳገትና የመንገድ መጨናነቅ ፍርሀት፡፡ ሁለተኛው በተለይ በዚህ ዘመን የሚያጋጥም ክሥተት

ነው፡፡ ጠባብ የነበሩት የምሥራቁ መንገዶች በግመል፤ በአህያና በተዋከቡ ነጋዴዎች ሲሞሉ በዝግታ ለሚሄድ እግረኛ አስፈሪ መሆናቸው የሚያጠራጥር አይደለም፡፡

የለውዝ ዛፍ ሽበትን ያመለክታል፡፡ ዛፉ በሩቅ ምሥራቅ ማቄጥቁጥ የሚጀምረው በክረምቱ ነው፤ ቅጠሎቹ ከታች በኩል ሮዝ ቢሆኑም፤ ወደ ጫፋቸው ግን ነጭ ናቸው፡፡ ዛፉ ሲያብብ በነጭ የተሸፈነ ይመስላል፡፡ በዕድሜ የገፉው ሰው ግን ፍሬውን ይበላ ዘንድ እስከ መጸው አይሰነብትም፡፡

አሁን ግን፤ ቀናት ሲቀዘቅዙ እንደሚሆነው ፌንጣ ራሱን ይጎትታል፤ ይህም የሽምግልና ዘመንን ያሳያል፡፡ “ፍላጎት” የሚለው ቃል በቀጥታ የሚያሳየው ሰዎች ለወሲብ እንዲነሣሁ ጥቅም ላይ የሚውለውን እንክይን ነው፡፡ በዚህ ስፍራ ስንፈተ ወሲብ ስለ መጠቀሱ አንድ ሰው ሊያስብ ይችላል፡፡

ሰባኪው ከጥቂቱ በቀር እየከዱ ስለሚመጡ የሰውነት ክፍሎች ተናግረዋል፡፡ በተዋጣላቸው አልቃሾች የሚመረቀው የማይመልጡት መቃብር ብቻ ነው የቀረው፡፡

6 መጨረሻው ከመቅረቡ በፊት ወጣቱ ፈጣሪውን ሊያስብ ያስፈልጋል፡፡ በዚህ ጥቅስ ላይ ያለው ምስል ፍጹም መውደቅን የሚያሳይ ነው፡፡ መብራት የተንጠለጠለበት የብር ሰንሰለት ተበጥሷል፡፡ የወርቅ ሳሕኑም ተሰብሯል፡፡ የውሃ መቅጃው ስለ ተሰበረም ከጉድጓድ ውሃ መጥለቅ አልተቻለም፡፡ መጥለቂያውን ወደ ጉድጓድ የወሰደው የዕንጨት መንኮራኩርም ተሰብሯል፡፡ ሌላው አማራጭ ትርጉም ይህንኑ ምስል ከአካል ክፍሎች ጋር ማዛመድ ነው፤ የብር ሰንሰለቱ የጀርባ ዐጥንት፤ የወርቅ ሳሕኑ ራስ፤ መቅጃው ልብ፤ መንኮራኩሩ የሆድ ዕቃ፡፡

7 የትርጉሙ ዝርዝር ምንም ይሁን ምን ዋነኛው ጭብጥ ሞት ነው፡፡ አካል ወደ ተሠራበት ይመለሳል (ከዘፍ 2፥7፤ 3፥19 ጋር ያነጻ)፡፡ ብሉይ ኪዳን በተደጋጋሚ የሰውና የእንስሳት የሕይወት ሕግ (3፥19-21፤ መዝ 104፥29-30) በሞት ጊዜ ሕይወትን ወደ ሰጠውና ሁሉ በፊቱ ወደ ተራቁተው እግዚአብሔር እንደሚመለስ አስተምሯል (11፥9)፡፡



ይህ ከበዙ እምቡጦቹ ጋር የሚታየው (የcaperberry) አበባ ነው (በ12፥5 ያለውን ማብራሪያ ይመ)፡፡ እነዚህ እምቡጦች ተጠጥተዋል፤ ተበልተዋልም፡፡ እንዲህ ማድረግ የወሲብ ፍላጎትን ጎይል ይጨምራል ተብሎ ይታሰብ ነበር፡፡

8 ሰባኪው ወጣቶች ስለ ስጦታው ለእግዚአብሔር ተጠያቂ ሆነው ሕይወትን እስከ መጨረሻ በአግባቡ እንዲደሰቱባት ካሳሰበ በኋላ፤ ስጦታውም ሕይወትም እንደሚያልፍ ደግሞ ያመለክታቸዋል። አሁን ያላቸው ሁለቱም እንደ ፈለጉ የሚያደርጉት ቢሆንም፤ ሽምግልና ሲመጣ ግን እየደደረና እየበሰበሰ ይመጣል። አንድ ቀን ሁሉም የትካዜ ቍንጮና የሕይወት ከንቱነት ፍጻሜ በሆነው ሞት ይቋጫል።

፱. መዝጊያ (12÷9-14)

1. የጸሐፊው ተአማኒነት (12÷9-12)

1 የሚከተሉት ሐሳቦች በጸሐፊው ደቀ መዝሙር የተካተቱ እንደሆኑ ማሰብ የተለመደ ቢሆንም ሰባኪው ወይም ሰሎሞን፤ አስቀድሞ የጠየቀውና ያገኘው ጥበብ በሕይወቱ ችግር ቢኖርበትም እንኳ ከእርሱ ጋር ስለ ነበረ ያጠናቀራቸው ሳይሆኑ አይቀሩም (2÷9፤ ከ1ነገ 3÷9-12፤ 4÷29-34 ጋር ያነጻ)። በዚህ ስፍራ ያለው የሐሳብ ክረት ነቢያት የእግዚአብሔርን ቃል እንዲናገሩ ከሚገልጹበት ክረት የጎላ አይደለም። ስለዚህም፤ በሰባኪው ይጻፉ ወይም በደቀ መዝሙሩ፤ ጥቅሶቹ የሚያመለክቱት መጽሐፉ እንደ ጥርጥር ዜና ወይም የሥጋ ተድላ ጠበቃ ተደርጎ መነበብ እንደሌለበት ነው።

9-10 ሰባኪው ሌሎችን የሚያስተምረው በሥልጣን ላይ እንዳለ ምላሽ በሌሎች ላይ ያለውን ሙሉ ኅላፊነት በማሰብ ነው። ምላሪዎችን በሥርዐት ለማዘጋጀት ጥንቃቄ አድርጓል (ከሉቃ 1÷14 ጋር ያነጻ)። እውነትን ከደነዘነት ጋር አልቀየጠም። በሌላም በኩል፤ የብዙ ታዋቂ ተናጋሪዎችና ጸሐፍት ፈተና እንደ ሆነው ከእውነት አጉድሎ ይጽፍ ዘንድ በብልጽቅ ብቻ አልጋለበም።

11 ቍጥር 11 ምላሌ የሚያዘጋጁ በእግዚአብሔር የተነሣሁ እንደ ሆኑ ስለሚናገር ጠቃሚ ጥቅስ ነው። ለእነርሱ፤ “የሠራዊት ጌታ እግዚአብሔር እንዲህ ይላል” እንደ ማለት ነው። ጠቢብ ምላሌውን የሚያገኘው የእስራኤል እረኛ ከሆነው ከአንዱ እውነተኛ አምላክ ነው (ዘፍ 49÷24፤ መዝ 23÷1፤ 80÷1)። የጠቢብ ትምህርት አንባቢን ወደ ተግባር የሚያመጣ ስለ ሆነ ሙሉ በሙሉ የሚታመኑበትና በቅዱሳት መጻሕፍት ዝርዝር የሚያስገቡት ነው።

12 ቀጥሎ የሚመጣው እውነትን ፍለጋ ብዙ መጻሕፍትን ማንበብ ጊዜ ማጥፋት እንደ ሆነ የሚገልጽ ማስጠንቀቂያ ነው። የቍ. 12 የመጀመሪያ አረፍተ ነገር ደቀ መዝሙሩ የጌታን ሐሳብ ካዘለው የጠቢቡ ቃል እንዳያልፍ የሚያስጠነቅቅ እንደ ሆነ ካሰበን፤ ይሄው ሐሳብ የመጽሐፉን ጭብጥ እንደሚጠቀልል መረዳት ይኖርብናል። በዚህ ዓለም ምስጢር የሆነ ነገር ሁልጊዜ ስለማይጠፋ፤ ለማይተነተነው ሁሉ ትንተና ለማቅረብ መሞከር ስሕተት ውስጥ ይጨምራል (ለምሳሌ፤ 3÷11፤ 14፤ 7÷14)። መጻሕፍት በየጊዜው ከማተሚያ ቤቶች ይጎርፋሉ። እነዚህን መጻሕፍት ለፈተና ብለው የሚያጠኑና የጊዜውን ገጽታ ለማወቅ የሚያነቧቸው የበሰሉ ክርስቲያኖች ምን ያህል አድካሚ እንደ ሆኑ ይገነዘባሉ፤ አንዳንዴ ሳቢ ቢሆኑም፤ ይህ ጥቅስ በቅዱሳት መጻሕፍት ውስጥ ያሉትን እውነቶች በጥልቀት ለማቅረብና ግልጽ በሆነ መንገድ ለመተንተን የሚጽፉ የክርስቲያን ጸሐፊዎችን መነሳሳት ውድቅ የሚያደርግ አይደለም። ተመሳሳይ እውነቶችን የገለጹትን ታላላቅ ክርስቲያኖች መዛግብትንም ቸል እንድንል አያስተምርም።

2. የነገሩ ድምዳሜ (12÷13-14)

13-14 ጥሩ ጸሐፊ ወደ መጨረሻው ዋነኛ ነጥቦቹን ጠቅለል አድርጎ ያቀርባል። በተለይ የዚህ መጽሐፍ ማጠቃለያ የተዋጣለት ነው።

ሰባኪው ዐልፎ ዐልፎ በጥርጥር ውስጥ መሆኑ ግልጽ ነው፤ ይሁንና ግን እግዚአብሔር እውነት ሆኖለታል፤ ፈቃዱን ለሰው ልጆች እንደ ገለጠም አምኗል። እግዚአብሔር ይህንን ባያደርግ ኖሮ ስለ ሥራችን ተጠያቂ አያደርገንም ነበር። ስለዚህም፤ ስለ እግዚአብሔር ሁለንተናዊ ዕቅድ ብዙ ለማወቅ የምንፈልግ ብንሆንም፤ ለምናደርገው ወይም ሳናደርግ ለቀረው ነገር ተጠያቂ እንደ ሆንን እናውቃለን። በየዕለቱ ፈቃዱን እንድናደርግ ዕድል በሚሰጠን በእግዚአብሔር ፊት ሁልጊዜ ልንመላለስ ያስፈልጋል። ሥራችንም ሆነ የልባችን ሐሳብ በእርሱ ፊት የተገለጠ ስለ ሆኑ፤ አንድ ቀን ወይ እንሸለምባቸዋለን፤ ወይ ደግሞ እንቀጣባቸዋለን (ከ3÷17፤ 11÷9ለ ጋር ያነጻ)።

ብሉይ ኪዳን በዐዲስ ኪዳን

የብሉይ ኪዳን ክፍል	የዐዲስ ኪዳን	ርእስ ነገሩ
መክ 7÷20	ሮሜ 3÷10	የሰው ልጆች ንጢአተኝነት

ማሕልየ መሐልይ ዘሰሎሞን

መግቢያ

ቤተ ክርስቲያን የዚህን መጽሐፍ ትርጉም በቀላሉ ለመረዳት ሳትችል ቀርታለች፤ በመሆኑም የማሕልየ መሐልይ መግቢያ ከሌሎች የመጽሐፍ ቅዱስ መግቢያዎች ሁሉ እጅግ ጠቃሚው ሳይሆን አይቀርም። ይህ መጽሐፍ ሁለት ፍቅረኛዎች በፍቅር ተራክቧቸው የግብረ ሥጋን ውበት፣ ንጹሕነት፣ ሥቃይና ደስታ ሲያጣጥሙ የሚገልጽ የዕብራይስጥ የፍቅር ግጥም ስብስብ ነው። ይሁንና መጽሐፉ በቅዱሳት መጻሕፍት ውስጥ ሊካተት የሚገባው መጽሐፍ ነው ወይ?

1. ዳራ

ማሕልየ መሐልይ በቅዱሳት መጻሕፍት ውስጥ የተካተተው ለምንድን ነው? በጣም ስለ ታወቁ ሰዎችና (ሰሎሞን) የታወቁ ስፍራዎች (አያሩሳሌም፣ ዐይን ጋዲ፣ ጣርሳ) መጠቀሱ የመጽሐፉ መቼት ዕብራዊ ለመሆኑ አመልካች ናቸው። የተለመዱት የመጽሐፍ ቅዱስ ትምህርቶች ለምሳሌ፡- ሃይማኖታዊ ጭብጦች፣ ተቋሞችና ሥርዐቶች ግን አልተካተቱም። በመጽሐፉ ውስጥ ሕግ፣ ጸጋ፣ ኀሊኦት፣ ድኅነት ወይም ጸሎት ጨርሶ አልተጠቀሱም። እንዲያውም ጌታ እግዚአብሔርን በተመለከተ አንድም ግልጽ ጥቅስ አናገኝም።

ይሁንና መጽሐፉ በምክራብም ሆነ በቤተ ክርስቲያን ሰፊ ተቀባይነትን አግኝቷል። መጽሐፉ በእስራኤል ከትልቁ የአይሁድ ክብረ በዓል ጋር የተሳሰረ ስለ ሆነ፣ በስምንተኛው የፋሲካ ቀን ይነበብ ነበር። በቤተ ክርስቲያን ታሪክ በመጀመሪያዎቹ ዐሥራ ዐምስት ምእት ዓመታት በርካታ ክርስቲያን ጸሐፊዎች ትኩረታቸውን ወደዚህ መጽሐፍ መልሰው ነበር። አይሁድም ሆኑ ክርስቲያኖች ችላ ሊሉት አልቻሉም።

2. ትርጓሜ

ማሕልየ መሐልይ በቅዱሱ ቀኖና ውስጥ የሚገኝ መጽሐፍ ከሆነ እንዴት መተርጎም ይኖርበታል? የትኛውም የመጽሐፍ ቅዱስ ክፍል የዚህን መጽሐፍ ያህል አልተፈተሸም። አንድ የመካከለኛ ዘመን አይሁዳዊ ሐታቲ መክፈቻው እንደ ጠፋ ሞልፍ ነው ሲል ገልጾታል።

ሀ. ተምሳሌታዊ

በማሕልየ መሐልይ ላይ የተጻፈ የጥንት ማብራሪያ መጽሐፉን የሚተርጎመው ተምሳሌታዊ በሆነ መንገድ ነው። ተምሳሌታዊነት የተለጠጠ ተለዋጭ ዘይቤ ሲሆን ብዙውን ጊዜ በታሪክ ወይም በገሃዱ ዓለም ከመመሥረት ይልቅ ከደራሲው ሐሳብና ምናብ የሚቀዳ ነው። ዐላማው ከታወቁ ቦታዎችና ሰዎች ጋር የተያያዙ ተጨባጭ ሁኔታዎችን ማቅረብ ሳይሆን፣ ረቂቅነት ያላቸውን መንፈሳዊ እውነቶች ማብራራት ነው። ተምሳሌታዊ አተረጓጎም ግልጽ በሆነው “የቃል በቃል” ፍቺና “በመጠቀሙ” መንፈሳዊ መልእክት መካከል ልዩነት እንዳለ የሚያሳይ የቁየ አተረጓጎም ነው። አይሁድ ይህ መጽሐፍ ተምሳሌታዊ በሆነ መንገድ በእግዚአብሔርና በተመረጠው ሕዝቡ በእስራኤል መካከል ያለውን ግንኙነት ያሳያል ይላሉ። ብዙ ክርስቲያኖች መጽሐፉ ከምንም በላይ የሚያሳየው በክርስቶስና መሽራው በሆነችው በቤተ ክርስቲያን መካከል ያለውን የፍቅር ግንኙነት እንደ ሆነ ይናገራሉ።

ማሕልየ መሐልይን ተምሳሌታዊ ነው ብሎ መቀበል የራሱ ችግር አለው። አንደኛው፣ በመጽሐፉ ውስጥ ጸሐፊው ነገሮችን በምሳሌ ለመግለጽ እንደ ፈለገ የሚያወጣ ምንም ነገር የለም። ሁለተኛው፣ የተጠቀሱት ሰዎች፣ ቦታዎችና ገጠመኞች ተምሳሌታዊ ሳይሆኑ ገሃዳዊ ናቸው። ሦስተኛው፣ ይህ መጽሐፍ ተምሳሌታዊ ባሕርይ እንዲኖረው የታሰበ ትረካዊ ገጽታ፣ ይኸውም በተምሳሌታዊነት የምናገኘው ዐይነት የታሪክ ፍሰት

የለውም። ተምሳሌታዊ አተረጓጎምን መከተል ማሕልየ መሐልይን ከልክ ላለፈ ምናባዊ አፈታት ዳርጎታል።

ለ. ተለምዶአዊ

ዐልፎ ዐልፎ አንዳንድ ሰዎች በተምሳሌታዊው አፈታት ቅር በመሰኘታቸው መጽሐፉን በተለምዶአዊው መንገድ መመልከት እንደሚገባ ተናገሩ። እስከ ቅርብ ጊዜ ድረስ እንዲህ ዐይነቱ ቍርጠኝነት ብርቱ ዋጋ ጠይቋል። በመጀመሪያው ክፍለ ዘመን አንዳንድ የአይሁድ አንባብያን መጽሐፉን በቁሙ (ቃል በቃል) ይገነዘቡት ነበር። አንዳንዶችም በየመሸታ ቤቱ ከመጽሐፉ የተወሰኑትን እየቀነጨቡ ያዜሙ ነበር። ይህም የአይሁድ መምህር የነበረውን አኪባን አስቈጥቶታል፤ ድርጊቱንም እንዲያወግዝ አነሣሥቶታል።

በዐሥራ ስምንተኛው ክፍለ ዘመን ላይ አንድ የአንግሊካን ቤተ ክርስቲያን ጳጳስ መጽሐፉ ስለ ሰሎሞን የጋብቻ በዓል እንደሚናገር ፍንጭ ሰጠ። መሽራዪቱ የፈርዖን ልጅ እንደ ሆነችም ዐሰበ። መዝሙሩ ታሪካዊ እንደ ሆነ ቢቀበልም የምሳሌዊ ፍንጭ እንዳለውም ተቀብሏል። የእስራኤል ንጉሥ የሆነው ሰሎሞን አሕዛባዊቷን መሽራ በመውሰድ ከእግዚአብሔር ሕዝብ ጋር ቀላቀላት። በዚህ ዐይነት ሰሎሞን የሰላም አለቃ የሆነው ሌላው ንጉሥ ከአሕዛብ መካከል መሽራ የሆነችውን ቤተ ክርስቲያን እንደሚወስድ አሻግሮ አመላካች (አጣቋሚ) ነው። ይህ አፈታት ተምሳሌታዊ አተረጓጎም ሙሉ በሙሉ ውድቅ እንዲሆን መንገዱን ጠረገ። ይህም በዘመናችን የመጽሐፍ ቅዱስ ሐታትያን ዘንድ ሙሉ ተቀባይነት ያለው አቋም ሆነ (የሚቀጥለውን ክፍል ይመ)።

3. ዐላማና መልእክት

ይህ ስለ ግብረ ሥጋ ፍቅር የሚያወሳው መጽሐፍ ለምን በቅዱሳቱ ቀኖና ውስጥ ተጨመረ? መጽሐፍ ቅዱስ ጋብቻን እንደ ትንሽ ነገር አያየውም። በውስጡም ያለውን አካላዊ ፍቅር እንደ ርኩስ ነገር አይመለከትም። ጋብቻ ከውድቀት በፊት በእግዚአብሔር የተመሠረተ ተቋም ነው፤ የመጀመሪያዎቹም ተጋቢዎች አንድ ሥጋ እንደ ሆኑ የተናገረው እርሱ ነው (ዘፍ 2፥24)። ስለዚህ በዚህ ጥምረት ውስጥ አካላዊ ፍቅር መልካም ከመሆኑም በላይ፣ የእግዚአብሔር ፈቃድና ለሁለቱም የደስታ ምንጭ ነው (ምሳ 5፥15-19፤ 1ቆሮ 7፥3)።

ልጅ መውለድ በጋብቻ ውስጥ ለግብረ ሥጋ ፍቅር መግልበት ትልቅ አስተዋፅኦ እንዳለው ለመናገር መሞከር ተገቢ አይደለም። በዚህ ረገድ ማሕልየ መሐልይ የሚያነሣው አንዳች ነገር የለም። መጽሐፉ የተጻፈበት ዘመን ለልጆች ከፍተኛ ግምት የሚሰጥበትና የሴት ተቀባይነትም በወለደችው ልጅ መጠን የሚለካበት ነበር። የግብረ ሥጋ ግንኙነትም ልጆችን ከማፍራት አንጻር ነበር የሚለካው፤ ይህንን በተመለከተ ግን መጽሐፉ ምንም ነገር አያውሳም። መጽሐፉ ስለ ፍቅርና ስለ ፍቅር ብቻ መወደስ በመዝሙር የቀረበበት መጽሐፍ ነው። ይህ ግንኙነት ከራሱ ውጪ ሌላ ማሳመኛ አይፈልግም።

ማሕልየ መሐልይ ግን የግብረ ሥጋ ግንኙነት በራሱ መልካም እንደ ሆነ ከማወጅ ያለፈ ነው። እግዚአብሔር ከሕዝቡ ጋር ያለውን ግንኙነት በጋብቻ መመሰል በመጽሐፍ ቅዱስ ውስጥ የተለመደ ነው። እግዚአብሔር እስራኤልን ለራሱ ከመረጠበት ጊዜ አንሥቶ ቃል ኪዳን በጋብቻ ተመሰሏል። አምልኮተ ጣየት እንደ ዝሙት ተቈጥሯል (ዘፀ 34፥10-17)። እግዚአብሔር ቀናተኛ አምላክ ነው። በመጽሐፍ ቅዱስ ውስጥ የኪዳንን ግንኙነት በአሐዳዊ ጋብቻ መመሰል የተለመደ ሲሆን፣ ይህም በበጎ ስርግ የጋብቻ ራት ፍጻሜውን አግኝቷል።

4. ጸሐፊ

በትውፊታዊው መረጃ መሠረት የማሕልየ መሐልይ ጸሐፊ ሰሎሞን ነው። ይህም ሲሆን የቻለው ከርእሱ፣ በግልጽ ከተወሰኑት ከስድስት ሌሎች ጥቅሶች (1፥5፤ 3፥7፤ 9፥11፤ 8፥11፤12)፤ እንዲሁም ስለ ስም የለሹ ንጉሥ ከሚያወሰኑት ሦስት ክፍሎች (1፥4፤ 12፤ 7፥5) የተነሣ ነው። ጸሐፊው ሰሎሞን ነው የሚለው የተቈረጠ ጉዳይ ባይሆንም፤ እርሱ እንዳልጻፈው የሚቀርቡት መረጃዎችም አሳማኝ አይደሉም። ያም ሆነ ይህ የዚህ መጽሐፍ ጸሐፊ ማን እንደ ሆነ አለመታወቁ ትርጉሙንም ሆነ ይዘቱን ለማድነቅ ምንም የሚጠቅመው ነገር የለም። የራሱ የሆነ ውበትና ኀይል እንዳለው የሥነ ጽሑፍ ሥራ ብቻውን ለመቆም የሚችል ነው። በመጽሐፍ ቅዱስ ውስጥ እንዳሉት እንደ ሌሎቹ መጻሕፍት የተቀደሰው ቀኖና አካል መሆኑን መገንዘብ በቂ ነው።

ትንተና

፩. ርእስ (1፥1)

1 “ማሕልየ መሐልይ” የሚለው የዚህ ትንሽ መጽሐፍ ርእስ የተወሰደው ከዕብራይስጡ መጽሐፍ የመጀመሪያ ሁለት ቃላት ትርጉም ነው። “ከመዝሙር ሁሉ የሚበልጥ መዝሙር” ማለት ነው። “ቅድስተ ቅዱሳን” ከሚለው አነጋገር ጋር ሊነጻጸር ይችላል (ከዘፀ 26፥33 እና ከሌሎችም ጋር ያነጻ)። ሌሎች ተመሳሳይ አጋና አገላለጾችን “የነገሥታት ንጉሥ” እና “የጌቶች ጌታ” በሚሉት ላይ ማግኘት ይቻላል። ይህ ጸሐፊው ለርእስ ጉዳዩ የሰጠውን ትኩረት በቶሎ ግልጽ የሚያደርግ ነው።

፪. አፍላ የፍቅር ጊዜ (1፥2-3፥5)

ሀ. የሙሽራዬቱ ያማረ ትዝታ (1፥2-4ሐ)

2 መጽሐፉ የሚጀምረው የሙሽራዬቱ ፍቅረኛ ፍቅርን በሚታይ መንገድ እንዲገልጽ ጥልቅ ምኞቷን ባሳውቀችበት ንግግር ነው። በመጀመሪያዎቹ ሁለት ቁጥሮች ላይ ከሦስተኛ መደብ ወደ ሁለተኛ መደብ አስደናቂ ሽግግር መደረጉ ይታያል። ይህ ዐይነት ሽግግር በዕብራይስጥ ግጥም ያልተለመደ ነገር አይደለም። ሙሽራዬቱ ምኞትዋን በልቧ መዘርዘር ጀምራ ድንገት ወደ ውዲ እንደ ተሻገረች የሚያመለክት ይመስላል።

ንግግር የጀመረችው ሙሽራዬቱ መሆንዋን ልብ ይሏል። ራሷን አዋርዳ አትመለከትም፤ ይልቁንም ከወንድ ጋር በተመሳሳይ ሁኔታ ላይ እንዳለች ተገንዝባለች። ለእርሱ ያላትን ፍቅር የምትገልጥበትን ጊዜ ትናፍቃለች፤ እርሱም አጻፋውን እንዲመልስ ትፈልጋለች። የግጥሙ ዋነኛ ገጸ ባሕርይ እርሷ የሆነች ይመስላል። ይህን ግጥም በዘመኑ ልዩ ካደረጉት ገጽታዎች መካከል አንዱ ይኸው ነው። አብዛኛው የመጽሐፉ ሐሳብ የነቃው ከእርሱ ሳይሆን ከእርሷ አንደበትና አእምሮ ነው። ፍቅሩንና ለእርሷም ያለውን አድናቆት ሳይገልጽ የቀረበት ጊዜ ባይኖርም፤ ከእርሱ ይልቅ የእርሷ የፍቅር ታሪክ ነው ማለት ይቻላል።

3 ፍቅር እጅግ ደስ ከሚያሰኝ ጣዕምና መዐዛ ጋር ትስስር እንዳለው የተነገረን በቶሎ ነው። ፍቅር እጅግ ደስ የሚያሰኝ ነገር ከመሆኑ የተነሣ እንደ ሽቱ በመሰሉ አስደሳች ነገሮች መታጀብ አለበት። የፍቅረኛዋ ስም፣ “እንደሚፈስ ሽቱ” ነው። “ስም” የሚለው ቃል ፍቅረኛዋ የታወቀ ሰው እንደ ነበር ያመለክታል። ደንገጠሮችዋም ይወዱታል።

4ሀ ሙሽራዬቱ ፍቅረኛዋ በቶሎ ይዟት እንዲሄድ ትናፍቃለች። ስሜቷ ጥልቅ ሲሆን፤ ለእርሷም እንደዚሁ እንዲሆንላት ትፈልጋለች።

4ሐ የቁጥር 4 ሁለተኛው ክፍል ለመዝሙሩ ፍሰት ጠቃሚ ክፍል ነው። (ዕብራይስጡን ተከተሎ በዚህ ስፍራ እንደ ተተረጉመው) ፍላጎቱን የገለጸችበት ወይም ቀጥተኛ ጥያቄ ሲሆን ይችላል። “ንጉሥ ሆይ፤ ወደ ዕልፍኝህ አስገባኝ።” እዚህ

ላይ “የንጉሡ” ስም መጠቀሱ አሁን የምናገኘው መጽሐፍ ስለ ንጉሣዊ ፍቅር የሚያወጣ እንደ ሆነ ይጠቁማል።

ለ. የወዳጆቿ መጉሳ (1፥4ሐ)

4ሐ የቁጥር 4 ሦስተኛው ክፍል ሌላ የአንጻር ለውጥ ያሳያል። እዚህ ላይ በሦስተኛ መደብ ብዙ ቁጥር የተገለጹት እነማን ናቸው? የኢየሩሳሌም ቆንጃጅት? ሙሽራዬቱ? ሁለት ነገሮች ግልጽ ናቸው። የሁለቱ ፍቅር መጉሳ የሚገባው ነው። አፍቃሪውም ባፈቀረበት ነገር ተወዳጅነትን ማግኘቱ መገለጽ አለበት። ምናልባት በዚህ ስፍራ የሚናገሩት የኢየሩሳሌም ቆንጃጅት፤ ማለት የሙሽራዬቱ ወዳጆች ሳይሆኑ አይቀርም።

ሐ. ሙሽራዬቱ ስለ ራሷ ያላት ግምት (1፥4መ-7)

4መ ዐመት የቁጥር 4ን አንጓ ከዚህ ጋር ማጣመሩ ጠቃሚ ነው። ሙሽራዬቱ ትኩረቷን የመለሰችው ውዲ ከውጭ ወዳገኝ ው ፍቅር ነው። “አንተን እንደዚህ ማፍቀራቸው ትክክል ነው።” የእነዚህ የኢየሩሳሌም ቆንጃጅት (ቁ. 5) ግንዛቤና ለውዲም ያላቸው ፍቅር ሙሽራዬቱን አስጨንቋታል። ጥያቄዋ የእርሱ መልክ ቀናነት ሳይሆን የእርሷ ነው።

5-6 ሙሽራዬቱ ያለችበትን ጽልመት ተረድታለች። ቁዳር ከደማስቆ በስተ ደቡብ ምሥራቅ የሚገኝ ቦታ ሲሆን የአካባቢው ባላባቶች የሚጎማለሉበት ስፍራ ነው። ድንኳናቸው የተሠራው ከጥቁር የፍየል ቁዳ ነው። የጠቋቂቸው ስለ ወንድሞቿ ስትል በወይን ቦታዎች ከመሥራቷ የተነሣ እንደ ሆነ ገልጿለች። የመጣችው ሴቶች ሥራ ከሚሠሩበት ቤተ ሰብ እንደ ሆነም ግልጽ ነው። በመጽሐፉ ውስጥ ወንድሞቿ፤ እጎቿ (8፥8-10 ይመ) እና እናቷ ተጠቅሰዋል። ራሷን ከመንከባከብ ይልቅ የወንድሞቿን ጎሳፊነት መወጣት ነበረባት።

ተወዳጅነቷን በተመለከተ ልቧ መሉ እንደ ሆነ እንመለከታለን። ቀልብ የሚስብ ቁጥብነት ቢኖራትም፤ ያን ያህል ራሷን የምታኩስስ ግን አይደለችም። “እኔ” የሚለው አጽንዖታዊ አንደኛ መደብ ተውላጠ ስም ተደጋግሞ ተጠቅሷል (1፥5-6፤ 2፥1፤5፤ 5፥2፤ 5-6፤ 8፤ 6፥3፤ 7፥10፤ 8፥10)። በእያንዳንዱም ቦታ ላይ የምትናገረው ሴቷ ናት። በዚህ ስፍራ ለተገለጠው ውዲ እርሷ ሁነኛ አቻ ናት። በምንባቡ ውስጥ የተሰጣት ትልቅ ስፍራና እርሷም የምታሳየው ጥንካሬ ይህን ትንሽ መጽሐፍ በዘመናት መካከል አስደናቂ ያደርገዋል። ሁለቱ ፍቅረኞችም አቻነት አላቸው።

7 ሙሽራዬቱ በመቀጠል ትኩረቷን ወደ ውዲ ታደርግና ታናግረዋለች። “ውዴ” የሚለው ቃል “ነፍሴ የምትወደው” እንደ ማለት ነው። ነፍስ “እኔ” ለሚለው ተውላጠ ስም አቻ ቃል ሆኖ ሊገባ ይችላል። ይህ ቃል ሁል ጊዜ ጥልቅ ስሜትን የመግለጽ ጎይል አለው።

ሙሽራዬቱ ውዲ አጠገብ ለመሆን ስትል መንጋውን የት እንደሚያሰማራ ለማወቅ ፈለገች። እንዲሁ ግን ራሷን መግለጥ አትወድም። በባልንጀሮቹ መንጋ አጠገብ “ፊቷን ሸፍና” እንደምትዋከብ ሴት መሆን አትሻም። ማለትም እንደ ዝሙት ዐዳሪ ሴት መቁጠር አትፈልግም (ከዘፍ 38፥13-15 ጋር ያነጻ)። ሌላ ወዳጅ እየፈለገች አይደለም። ለአንዱ ቃል ገብታለች፤ አሁን እርሱን የት እንደምታገኘው ማወቅ ነው የምትፈልገው።

መ. የባልንጀሮቿ ምክር (1፥8)

8 ቀጥሎ የምናገኘው ለሙሽራዬቱ የተሰጠውን ምላሽ ነው። በመጀመሪያ ለጠየቀችው ጥያቄ (ቁ. 5) የኢየሩሳሌም ቆንጃጅት የሰጡት መልስ ተጠቅሷል፤ ሁለተኛው ደግሞ የውዲ (ቁ. 9-11) ነው። ከሴቶች ሁሉ “ይበልጥ የተዋበሽ” የሚለው ቃል ለአመንቺነቷ መፍትሔ ይሆናል (ከ5፥9፤ 6፥1 ጋር ያነጻ)። “አንቺ” የሚለው ተውላጠ ስም ነጠላ አንስታይ ነው። ስለዚህ የተናጋሪ ለውጥ እንዳለ ማወቅ ይቻላል፤ ሙሽራዬቱ ከራሷ ጋር እየተነጋገረች ነው ብሎ ማሰብ ስለማያስኬድ ነው።

ሠ. የውዲ መጉሳ (1፥9-11)

9-11 በቁጥር 9 ላይ “ውዴ” ተብሎ የተተረጎመውን “ራያህ” የሚለውን የዕብራይስጡን ቃል ለመጀመሪያ ጊዜ እናገኛለን።

ይህ ቃል በመዝሙሩ ውስጥ ዘጠኝ ጊዜ የተጠቀሰ ሲሆን፤ ሁልጊዜው መሽራው መሽራዩቱን ለመጥራት ነው የገባው። የቃሉ መሠረታዊ ትርጉም ባልንጀራ፤ አጋር ወይም ንጹህ ማለት ነው። መሰጠትንና ደስ መስኘትን አጉልቶ የሚያሳይ ቃል ነው።

ሥልጡን ሰው፤ “ይበልጥ የተዋብሽ” እና “ውዴ” የሚሉትን ቃላት ይገነዘባል። ሆኖም የሚከተለው ምስል ግን የሰመድነው ዐይነት አይደለም። መሽራው መሽራዩቱን “የፈርዖንን ሠረገሎች ከሚገቡት ፈረሶች መካከል በአንዲቱ ባዘራ” ይመስላል። በሌሎች እንስሳት ዐይን ፈረሶች እጅግ የተዋቡ እንስሳት እንደ ሆኑ ላናስተውል እንችላለን። በጥንቱም ዘመን ይሰጣቸው የነበረውን ታላቅ ስፍራ ችላ ብለናል። ጥንታውያን የነገሥታት ፍርድ ቤቶች የንጉሡን ሠረገላ የሚገቡት ፈረሶች በልዩ እንክብካቤ እንዲያዙ ያሳስባሉ። የውዱ ጌጥ፤ ጉትቻና ሐብል ይህን እንዲያስብ አድርገውታል።

ከክርስቶስ ልደት በፊት ከሁለተኛው ምእት ዓመት አጋማሽ ጀምሮ ባዘራ ፈረሶች ሠረገላ እንዳይሰቡ ተደርጎ ነበር። ለንጉሣዊው ሠረገላ የሚያገለግሉት ጥንድ ወንድ ፈረሶች ነበሩ። በእነዚህ መካከል ባዘራን መጨመር ትልቅ ጥፋት ያስከትላል። መሽራውም የውዱን አማላይ ውበት መግለጥ የቻለበት የመጨረሻ መግለጫ ይህ ነበር። ሐሳቡን ግልጥልጥ አድርጎ አሳይቷል። የተፈጥሮ ውበቱን የሚያገሉ የብርና የወርቅ ጌጣ ጌጦችን ሊያቀርብላትም ተዘጋጅቷል።

ረ. የፍቅር መዐዛ (1፡12-14)

12 አሁን መሽራዩቱ ለውዱ ፍቅርና መገላ ምላሽ ለመስጠት ማሳሰል ጀመረች። እስካሁን ድረስ የነበረው ዐውድ ግብርና ነክ ነበር። ከብት፤ መንጋ፤ እረኛና የወይን ስፍራ። አሁን ደግሞ ገበታ፤ ወድ ሽቱ፤ ከሩቅ አገር የመጣ ከርቤና ንጉሡን ያቀፈ ነው። በውዱ ንጉሣዊ ነው። እረኞችን ከነገሥታት ጋር አያይዘን ስለማንመለከታቸው ለእኛ ይህ ትንሽ ግር ያሰፋል። በዕብራይስጡ ግን ገጦች ማለት “እረኞች” ማለት ነው። መሽራዩቱ አንድ አፍቃሪ በሚያፈቅራት ሴት ላይ ስለሚያሳድረው የፍቅር ስሜት ወይም ትዝታ ተረድታለች። ይህንንም መዐዛ አላብላ ገልጣለች። እርሷ ለእርሱ እንደ ሽቱ ናት። ገበታው ጥሩ መዐዛ ባለው ሽቱ የተሞላ ይመስላል። የም እርሷ ናት። በሰሜንና በምሥራቅ ሕንድ ከሚበቅል ተክል የሚገኘው ፍርድ የተባለው ቅባት በጥንት ቅርብ ምሥራቃውያን ዘንድ እንደ ሽቱ ሆኖ ያገለግል ነበር (ከሉቃ 7፡36-50 ጋር ያነጻ)። በእርሱም ዘንድ የነበራት ስፍራ እንደ መልካም ሽቱ አውዶታል።

13-14 ውዱ በእርሷ ላይ ያሳደረው ስሜት እርሷ በእርሱ ላይ ካሳደረችው የሚተናነስ አይደለም። እርሱን ማሰብ የከርቤና የሄና አበባ መዐዛ እንደ ማሽተት ነው። ከርቤ በዐረቢያ፤ በአቢሲኒያና በሕንድ ከሚበቅል ዋና የሚገኝ ዕጣን ነው። ይህም በጥንቱ ዓለም ትልቅ ስፍራ ይሰጠው የነበረ ሲሆን ለማጠን (ዘፀ 30፡23)፤ በልዩ ቀናት የተከበሩ ሰዎች ለሚለብሱት ልብስ መዐዛ ለመስጠት (መዝ 45፡8)፤ የመሽሮች መኝታ ጥሩ ሽታ እንዲኖረው ለማድረግ (ምሳ 7፡17)፤ በሩቅ ምሥራቅ ነገሥታት ፊት የሚቀርቡ ልጃገረዶችን ለማቋንጀት (አስ 2፡12)፤ እንዲሁም ራሳን ለቀብር ለማሰናዳት (ዮሐ 19፡39) ያገለግል ነበር። ሄና በመካከለኛው ምሥራቅ የሚበቅል አበባ ሲሆን ቅጠሎቹም ብርቱካናማ ቅባቶችን ለማዘጋጀት ይጠቅሙ ነበር። የጥንት ቅርብ ምሥራቃውያን ፀጉርን፤ እጅንና እግርን ለማቅለም ይጠቀሙበት ነበር። ፍካቱ መዐዛ ያለው ሲሆን፤ መሽራዩቱም የጠቀሰችው ይህንኑ ነው።

አንድን ልጃገረድ በጡቶች መካከል የተነሰነሰ ሽቱ በመዐዛ ደመና ውስጥ እንደሚከታት ሁሉ፤ መሽራዩቱም ስለ ውዱ ማሰቧ ሕይወቷን መልካም ጠረን ያላብሰዋል። ስለ እርሱ ማሰብም ሆነ እርሱን መመልከት ከሄና አበባ ፍካት የተነሣ እንደሚሸት መዐዛ አስደሳች ነው። ፍቅር መላ ሕይወትን የማፍካት ብቃት አለው።

መሽራዩቱ ውዱን ለመግለጽ የተጠቀመችበት “ዶዴ” (ውዴ፤ የእኔ ፍቅር) የሚለው የዕብራይስጡ ቃል የቁልምጫ ስም ሲሆን ለመጀመሪያ ጊዜ የተጠቀሰው በዚህ ስፍራ ነው። ቃሉ ከእርሱ የተነሣ ያገኘችውን ደስታ ይገልጻል። እርሱን ስታናግረው ወይም ስለ እርሱ ስትናገር ሃያ ሰባት ጊዜ

ተጠቅማበታለች። የኢየሩሳሌም ቈንጃጅትም ስለ እርሱ ሲናገሩ ዐምስት ጊዜ ያህል ጥቅም ላይ ውሏል። በሌሎች አራት ስፍራዎች ላይ ደግሞ በብዙ ቊጥር ተጠቅሷል (1፡2፡ 4፤ 4፡10፤ 7፡12)። በብዙ ቊጥር በተጠቀሰበት ስፍራ ሁሉ የተሻለው ፍቺ “ፍቅር መሥራት” የሚለው ይሆናል።

ሰ. የፍቅር ልውውጥ (1፡15-2፡2)

1፡15-2፡2 በፍቅረኛሞቹ መካከል ያለው ንግግር ደርቷል። ሦስት ጊዜ እርሱ ሲናገር ሁለት ጊዜ እርሷ ትመልሳለች። ፍቅርን በተመለከተ የሚጠቀሙበት ቋንቋ ያልተሸፈነ እየሆነ መጥቷል። የጋራ ፍቅራቸውን ለመግለጽ የሚጠቀሙበት ቋንቋ ዳብሯል። እርሱ “ውብ” ብሎ ሲጠራት፤ እርሷም መልሳ “ውብ” ትለዋለች።

መሽራው የመሽራዩቱን ዐይን በርግብ ዐይን መስሎታል። እርሷ ደግሞ ውዱ ደስ የሚልና ደስ የሚያሰኝ እንደ ሆነ ትናገራለች። እነዚህ ወዳጆች ከእኛ በተለየ ድባብ ውስጥ የኖሩ ናቸው። ዐውዳቸው ዕርሻማ ስለ ነበር ተምሳሌታቸውም ከተፈጥሮ የተቀዳ ነበር። እንስሳት፤ አዕዋፍ፤ ዛፎች፤ አበቦችና ተራሮች ተደጋግመው መጠቀሳቸውን ልብ ይሏል። ፍቅራቸውን የሚለዋውጡት በለመለመው ዝግባና ጥድ መካከል ነበር። ግልጽነታቸው፤ እኩልነታቸውና ንጽሕናቸው ወደ ዔድኑ ገነት ታረክ የመመለስ ያህል ነው (ዘፍ 2፡18-25)። ነገሩ ሁሉ አዳምንና ሔዋንን ነው ያስመሰላቸው።

ሸ. በፍቅር ራስን መሳት (2፡3-7)

3-7 መሽራዩቱ ረዘም ያለ ምላሽ ትሰጣለች። ስሜቷ ሁሉ በእርሱ መገኘትና በፍቅሩ ዋስትና ተነሣሥቷል። ራሷን ያገኘችው በፍቅሩ ላይ ስትምነሽን ነው። እርሱ ከሚያሳርገው ፀሐይ እንደሚያሳርፍና ረቃቢን ከጣፋጭ ፍሬው እንደሚያረካት ዛፍ ሆኗታል። ርካታዋ በእርሱ ላይ ነው። መጠጋቱና የፍቅር ስጦታው ስሜቷን ያንረዋል። ይህ ሁሉ ራስዋን አስቶአታል። መፍትሔው ከሚያሠቃያት ምኞት መገላገል አይደለም፤ ያን ምኞት ይበልጥ የሚያነሣው ተጨማሪ ምግብ፤ ይኸውም ዘቢብና እንኮይ ነው። በእርሱ መሳምን መመኘት ጀምራለች። ከዚያም በዕቅፋ መሆንን ናፍቃለች። ውዱ በመሻቶቿ ተወስዷል። ደስ ደስ አሰኝቷታል። ይህም ሆኖ ግን ፍቅር የራሱ ቅኝትና አካሄድ እንዳለው ተንገዝባለች። ጥድፊያ ነገሩን ሁሉ ያበላሸዋል። ስለዚህ የኢየሩሳሌም ቈንጃጅት ፍቅርን ያለ ጊዜው እንዳያነሣሁት ትመክራለች። ትኩረቱ ከሁለቱ ባሻገር ወዳለው ዓለም በመዞር፤ ምልሉ (1፡2-2፡7) ለጊዜው በዚህ ይገታል።

ቀ. የፍቅር ቅኝት (2፡8-3፡5)

1. የውዱ ጥሪ (2፡8-17)

8-17 እስካሁን ድረስ በመሽራዩቱና በመሽራው መካከል የነበረውን ግልጽ የፍቅር ስሜት ተመልክተናል። ግንኙነት ተጀምሯል። እርስ በርስ መፈላለጋቸውም እየጨመረ መጥቷል። እርሷ ከምኞቷ የተነሣ ዝላለች። የታሪኩ ዋነኛ ባለቤት የሆነችው መሽራዩቱም የኢየሩሳሌም ቈንጃጅት የእርሷንና የእርሱን ስሜቶች እንዳያነሣሁ ታግባባቸዋለች። ስለዚህ አሁን ተለያይተውና ተነፋፍቀው እንመለከታቸዋለን። ሁለት የተለያዩ ግጥሞች (2፡8-17፤ 3፡1-5) የዚህ ክፍል አካል ናቸው። በዚህም ክፍል መደምደሚያ ላይ ስለ እቀባው የተደረገውን አቤቱታ እንመለከታለን።

ይህ ክፍል መዝሙሩ ለተርጓሚው ምን ያህል አስቸጋሪ እንደ ሆነ አመልካች ነው። መሽራዩቱ በከተማው ውስጥ በቤቷ ትገኛለች። ውዱ ሊያያት ሲመጣም ድምፁን ሰምታለች። ከእርሷ ጋር ለመሆን ያለው መሻት እንደ ሚዳቱና ዋልያ ግልገል ብርቱ ነው። በውጭ ቆሞ ይጠራታል፤ የሚጠራትም ክረምቱ ካለፈ በኋላ በሚተካው በፀደየ ውበት ደስ ይሰኝ ዘንድ ወደ ሜዳ እንዳይወጡ ነው።

በርግጥ ውዱ እየገብኛት ነው? ወይስ መሽራዩቱ የውዱን መገኘት የናፈቀችበት ግጥማዊ ምናብ? በየትኛውም መንገድ ብንተረጉመው፤ ናፍቆትና ፍርሀት የተቀላቀሉበትን እውነተኛ የፍቅር ጠባላ ግን ልንስተው አንችልም። ስለ መምጣቱ ያሰበችው ሐሳብ ደስ አሰኝቷታል። መራቋ በገደል ዐለት

ንቃቃት ውስጥ እንዳለ ርግብ አስከፍቷታል። ቅርጿን ሊያይ፣ ድምፅዋንም ሊሰማ ይፈልጋል፤ ድምፅዋ ጣፋጭ ነው፤ ገጽታዋም ተናፋቂ ነው። ይሁን እንጂ ጥንቃቄም ተፈልጓል።

ቍጥር 15 ማን እንደሚናገርና ስለ ማን እንደሚናገር ጥያቄ ያስነሣል። በእነዚህ ቀዳሚ ምዕራፎች ላይ ከተወሰኑት መሻቶች ጋር የሚጋራው ነገር ሳይኖር አይቀርም። ሁለቱ ፍቅረኛዎች እርስ በርስ ፍቅራቸውን ሲያጣጥሙና ነገር ዓለማቸውን መዘንጋት ሲጀምሩ መላው ዓለም ትኩረት አገኘ። ስለዚህ “የኢየሩሳሌም ቈንጃጅት” በመዝሙሩ ሁሉ ሲጠቀሱ ይታያል። እናም “ቀበሮዎች” ንፁሁን ፍቅር እንዳይበርዙና ለማፍራት የተቃረበውንም የወይን ተክል እንዳያበላሹ በውጭ ላሉ ሰዎች ጥሪ ቀርቦላቸዋል። በ1፥6 ላይ ሙሽራዊቱ ራሷን በ“ወይን ተክል” ትመስላለች። ስለዚህ በመካከላቸው እያበበ ያለው ፍቅር ከቶ እንዳይበላሽ ጥበቃ ይደረግ ዘንድ ተማጽኖ ያቀርባሉ።

ፍቅረኛዎቹ በፍቅር ግንኙነታቸው መካከል እቀባውን ቢቀበሉትም፣ እርስ በርስ መተሳሰራቸው ግን ከቶ የሚካድ ነገር አይደለም። እዚህ ላይ ምንባቡን መረዳት ያለብን በቁሙ ነው ወይስ በተምሳሌታዊ ትርጉሙ በሚለው መካከል አጣብቂኝ ውስጥ ገብተናል። ጥንድ ባሕርይ ያለው የፍቅረኛዎቹን የፍቅር ሥራ የሚከልክ መጋረጃ ሳይኖር አይቀርም። ይህም በተለዋጭ ዘይቤ የሩካቤ ሥጋን ምስጢርና ንጽሕና የሚጠብቅ ነው። በ5፥13 ላይ ከንፈሮቹ “አበቦች” እንደ ሆኑ ተጠቅሷል። በጎች በለምለም ሣር ላይ እንደሚሰማሩ እርሱም በከንፈሮቹ ላይ እንዲመለስበት የተዘጋጀች ያስመስላታል። እዚህ ላይ ከአንድ ትርጉም በላይ መሻት ተገቢ ይሆናል። ምናልባትም ሐሳቡ በመጽሐፉ መግቢያ ላይ ከቀረበው የሙሽራዊቱ ምኞት ጋር ሊዛመድ ይችላል (1፥2)።

2. ወዳጅን መሻት (3፥1-5)

1-5 ቀጣዩ የቅኔ አንን ወደ ሕልም ይወስደናል። ሙሽራዊቱ ውዲን የምታስበው ቀንና ሌሊት ነው። ስለዚህ በሕልሟ ትመኝ ዋለች። በሌሊት ወደ ከተማ በመውጣት ውዲን ያየው እንዳለ ያገኘችውን ሁሉ ትጠይቃለች። ካገኘችውም በኋላ ወደ ተፀላሾቿት ወደ እናቷ ንጻ እስክታስገባው ድርስ አትሰቀውም። ናፍቆቿ ፍቅራቸውን በስውር መጨለጥ አይደለም። የምትፈልገው ይህንኑ ቢሆንም፣ በሕልሟ እንኳ ትክክለኛውን መሥመር እንዳይዘ ፈልጋለች።

ሙሽራዊቱ ውዲን ወደ እናቷ ቤት ማምጣቷ በዘፍ 2፥24 ላይ የተነገረውን ያስተጋባ ይሆናል። በዚያ ምንባብ ላይ አባቱንና እናቱን እንዲተው የታዘዘው ወንዱ ነው፤ ለሴቲቱ እንዲህ ያለ ትእዛዝ አልተሰጠም። ይህ ምንባብ ለእኛ የማይታወቀውን ጥንታዊ የእስራኤል የጋብቻ ልማድ ሊያመለክት ይችላል (ከዘፍ 24፥67 ጋር ያነጻ)።

፫. የሙሽራዊቱ አጀብ (3፥6-11)

6-11 ይህ ክፍል ከመዝሙሩ ሁሉ አስቸጋሪው ክፍል ነው። ርግጥ የሰርግ ሥነ ሥርዐት ነው። የመጀመሪያው ችግር የአጀቡ መሪ ማን እንደ ሆነ መለየቱ ነው። ዕብራይስጡ ሙሽራዊቱ እንደ ሆነች ነው የሚናገረው። የታሪኩ ባለቤት ከሰሜን እስራኤል፣ ከሊባኖስ እንደ መጣች አንዳንድ ፍንጮች አሉ (ከ4፥8 ጋር ያነጻ)፤ ሌሎች መልክአ ምድራዊ ማጣቀሻዎችም ይህንኑ ያረጋግጣሉ። በታሪኩ ውስጥ የምናየው ምስልም ሙሽራውና የእርሱ ሰዎች ሙሽራዊቱን ለሰርጉ ሥነ ሥርዐት ወደ ከተማው ሲያመጧት ነው።

የሰርጉ “ሠረገላ” የሰሎሞን እንደ ሆነ ነው የተጠቀሰው። እንዲያውም ሥራውን የተቆጣጠረው እርሱ ነበር። ስሙ አንድ ጊዜ ብቻ ነበር የተጠቀሰው (1፥5)። በዚህ ዐጭር ክፍል ሦስት ጊዜ ቢጠቀስም እስከ 8፥11-12 ድረስ ግን ሲጠቀስ አንመለከትም።

የኢየሩሳሌም ቈንጃጅት ለአራተኛ ጊዜ ሲጠቀሱ እንመለከታለን። በዚህ ስፍራ በዕብራይስጡ “የጽዮን ልጆች” ተብለው ነው የተጠሩት። ይህም በመዝሙሩ ውስጥ በዚህ ስፍራ ብቻ ይገኛል (ከኢሳ 3፥16-17፤ 4፥4 ጋር ያነጻ)። የጽዮን ልጅ የሚለው ነጠላ ሐረግ በብሉይ ኪዳን ሃያ ሦስት ጊዜ ተጠቅሷል። እስራኤልን እንደ አገር የሚያመለክት ነው።

መዝሙሩን ከእስራኤል ጋር የሚያቋራግውም ይህ ክፍል ነው። እስራኤል የሚለው ቃል የተጠቀሰበት ብቸኛው ክፍልም ነው።

በቍ. 11 ላይ ሰሎሞን እናቱ በሰርጉ ዕለት የደፋችለትን አክሊል እንዳደረገ ተነግሮናል። ይህ ስለ ሥርዐተ ንግሥናው የሚያወሳ አይደለም። ምክንያቱም በሥርዐተ ንግሥ ላይ ሊቀ ካህኑ ይገኛል (ከ1ነገ 1፥32-48፤ ከ2ነገ 11፥11-20 ጋር ያነጻ)። ይህ የሚያመለክተው መዝሙሩ የተጻፈው ከሰሎሞን ከሆነ፣ የተጻፈው ከመንገሡ በፊት ሕይወቱ በሰክነበት ጊዜ እንደ ነበር ነው።

፬. ሰርጉ (4፥1-5፥1)

ሀ. የሙሽራዊቱ ውበትና ንጸት (4፥1-15)

1-7 አሁን ሙሽራዊቱ ወደ ሙሽራው ቀርባለች። የፍጥምጥሙ ጊዜ ተዳርሷል። ሙሽራዊቱ እንደ መጽሐፍ ቅዱስ ሥርዐት ተሸፍናለች (ከዘፍ 24፥65፤ 29፥23-25፤ 38፥14 ጋር ያነጻ)። ውዲ ግን የአካሏን ውበት ያደንቅ ዘንድ ነጻ ነው። ከዚህም የተነሣ ውበቷን የሚገልጹ የአካል ክፍሎቿ በተናጠል ተዘርዝረዋል። ሁለመናዋ የተገለጸበት ዘይቤያዊ ቋንቋ ለዘመናዊው ሰው እንግዳ ሊሆን ይችላል። እንዲያም ሆኖ ግን በዚህ ስፍራ የምናየው የፍቅር ግጥም ውስጥን ሰረስሮ የሚገባ ነው። ጭምትነቷ ተጠብቋል። የእርሱ ነጻነት ደግሞ አልተገደበም። እርሷ የእርሱ ናት፤ የሚመለከተውም እንከን የለሽነቷን ነው። ለእርሱ ምንም ዐይነት ጉድፍ የለባትም።

እንደ ርግብ ዐይኖች የሚያበሩት ዐይኖቿ፣ የሚዘናፈለው ፀጉሯ፣ ልክክ ብለው የበቀሉት ጥርሶቿ፣ ቅላት ያፈካቸው ከንፈሮቿና ከሁለት እንደ ተከፈለ ሮማን የወረዘት ጉንጮቿ ሁሉ፣ ሁለንተናን የሚያቀልጥ የውበት መዝገብ አድርገዋታል። ይህ ሁሉ ቢሸፈንም፣ አሁን ግን የእርሱ ነው።

ገጽታዋን ያሳመረው ረጅም ዐንገት እንደ ሰልካካ አፍንጫ ሁሉ በጥንቱ ዓለም የውበት መገለጫ ሳይሆን አልቀረም። እንደ ባህሉ፣ ዐንገቱ በረድፍ በረድፋ ተገባለች። ጋሻ እንደ ሸፈነው ማጣ በጌጥ የተነቀሰ እስኪመስል ነው የተዋበው። ጡቶቿ እንደሚቧርቁ የሚዳቋ ግልገሎች አዙሮ የሚጥል ውበትና ጸጋ ተላብሰዋል።

የፍቅረኛዎቹ ትእምርታዊ ቋንቋ ጥልቀትና ጭምትነት ቢኖረውም፣ ባልተባ ግጥም ሊደበዝዝ ይችላል። ወደ ክርቤው ተራራና ወደ ዕጣኑ ኩረብታ እንዲላሁ ሲል ቀድሞ ወደ ገለጸቸው ጡቶቿና ወደሚጠብቀው ሰውነት እመለሳለሁ ማለቱ ሳይሆን አይቀርም። ምሽቱ ለፍቅራቸው ከለላ ይሆናል።

8-15 ሙሽራዊቱ ወደ ውዲ መጥታለች። ውበቷ ያፈዛል። ልቡን ማርካዋለች፤ ለዘለም የእርሱ እንድትሆንም ይፈልጋል። “ዐብረሽኝ ነይ” የሚለው ግብዣም ሁለት ጊዜ ተደግሟል። ምኞቱ እርሷ ዐብራው እንድትሆን ነው።

ለመጀመሪያ ጊዜ ውዲ ሙሽራዊ ብሎ ይጠራታል፤ በዐሥር ቍጥሮች ውስጥ ይህንኑ ቃል (4፥8-5፥1) ስድስት ጊዜ ጠቅሷታል። ቃሉ የሴቲቱን የጋብቻ ሁኔታ የሚያሳይ ሲሆን፣ በተለይም በዚሁ ትስስር ውስጥ ያለውን የግብረ ሥጋ ግንኙነት ይጠቁማል። ውዱ “እኅቱ” ብሎ የጠራባቸው አራት ስፍራዎችም አሉ (ቍ. 9-10፤ 12፤ 5፥1)። ይህ በጥንት መካከለኛው ምሥራቅ የፍቅር ግጥም ውስጥ የተለመደ አባባል ነበር።


እዚህ ላይ መልክአ ምድራዊ ስያሜዎቹ ጠቀሟታ አላቸው። ሁሉም ስለ ሰሜኑ የእስራኤል ክፍል የሚናገሩ ናቸው። ሙሽራውም ከዚያ ስፍራ እንደ ሆነ ይጠቁማሉ። ሳኔር የአምራውያን ቃል ሲሆን በዕብራይስጥ ሔርጥን ይባላል፤ ይህ ተራራ (4.182 ሜትር ገደማ ይሆናል) በሊባኖስ ዙሪያ የሚገኝ ረጅሙ ተራራ ነው።

ለ. የፍቅር ፍጥምጥሞሽ (4፥1-5፥1)

1. ግብዣ (4፥16)

16 ሙሽራዊቱ ለውዲ መገሳና ዕጣ ፈንታዋን ከእርሱ ጋር እንድታስተሳስር ላቀረበው ተማጽኖ ምላሽ ሰጥታለች። ቋንቋው ዘይቤያዊ ነው፤ ለታጠረ የአትክልት ቦታ የተጠቀመበትን ዘይቤ

መልሳ ተጠቅማበታለች (4÷12):: ወደ አትክልቷ እንዲገባ፤ የእርሱ እንዲያደርገውና በፍሬዎቹም ደስ እንዲሰኝ ትጋብዘዋለች:: መዐዛው ይበልጥ እንዲያውድ የሰሜኑንና የደቡቡን ነፋስ ትጣራለች::



ይህ በሮማን ፍሬ ቅርጽ የተሠራ ብልቃጥ ባንድ ወቅት የሽቶ መያዣ ነበር:: በማሕልየ መሐልይ ውስጥ መዐዛ የሚለው የተለመደ መልእክት ነው (ለምሳሌ፤ 1÷3፤ 4÷10÷11)::

2. ምላሽ (5÷1ሀ-መ)

1ሀ-መ የሚያጣጥሙትን ፍቅር ለመግለጽ የገባው ቋንቋ የላቀ ጭምትነት ይታይበታል፤ ይህንንም ለመግለጽ የሚቻለው ትእምርታዊ አገላለጽን በመጠቀም ብቻ ነው:: የአገላለጹ ውበት ከሰው ግንኙነት ሁሉ እጅግ ቅዱስ ከሆነው ጋር የሚጣጣም ነው:: እዚህ ላይ ተለዋጭ ዘይቤው እንደ ቤተ መቅደሱ መጋረጃ ሁሉ ተመሳሳይ ሚና አለው:: ጎጢአተኛ ሰዎች ምስጢሩን ለመጠበቅ እንዲችሉ እንዲህ ዐይነቱ አነጋገር ያስፈልጋቸዋል::

3. ርካታ (5÷1ሠ-ረ)

1ሠ-ረ ይህ ዐጭር ክፍል ለብዙ ሐታትያን አዳጋች ሆኗል:: ተናጋሪው ማን ነው? የሚናገረውስ ለማን ነው? ዐመት ፍቅረኛዎቹ ፍቅራቸውን እንዲያጣጥሙ የሚያበረታቷቸው የውጭ ተመልካቾች ወይም ባልንጀሮች ንግግር አድርጎ አቅርቦታል:: ሁለቱ ፍቅረኛዎች አሁን ያላቸው ግንኙነት የንዳ ከመሆን ዐልፏል:: እንደ መጽሐፍ ቅዱስ አባባል አንድ ሰው በሥጋው ላይ የሚያደርገው ነገር ሁልጊዜ ከንዳ ወይም ከግል ያለፈ ነው:: ሰፊ የሆነ ማኅበራዊ ተጽዕኖ አለው:: እንደ መጽሐፍ ቅዱስ አስተምህሮ፤ አንድ አፍቃሪ እንደነዚህ እንደ ሁለቱ ሁሉ ራሱን ለፍቅረኛው አሳልፎ ሲሰጥ የእያንዳንዳቸው ግንኙነት በሌላው የሰው ዘር ፊት የተለየ ይሆናል:: ለዚህ ነው በባህላችን የሰርግ ሥነ ሥርዐት ሰፊውን ማኅበረ ሰብ በሚወክሉ ታዳሚዎች ፊት መደረግ ያለበት:: ሴቷ የወንዱ ስትሆን ወንዱም የሴቷ ነው:: ይህም ሌላውን ግላዊ ግንኙነት ሁሉ ይቀይራል:: በተጨማሪም ማንም በሥጋው ላይ ለሚያደርገው ነገር በእግዚአብሔር ፊት ኅላፊነት አለበት (ዘፀ 20÷14)::

የጋብቻ ይፋዊ ገጽታ “የኢየሩሳሌም ቄነጃጅት” ለምን እንደ ተገኙ ለመግለጽ ይረዳል (2÷7፤3÷5፤ 5÷8፤16፤ 8÷4):: የባልንጀሮች ሚና ምን እንደ ሆነም ያሳያል (1÷4ለ: 8፤ 5÷1ሐ:9፤ 6÷1: 10: 13፤ 8÷5: 8-9):: በሁለቱ ያታ መካከል ያለው ራስን የመስጠት ፍቅር ማኅበራዊ ጠቀሜታ አለው:: ኅብረተ ሰቡ ማወቅ አለበት:: አለበለዚያ ጋብቻው እንዴት በክርስቶስና በቤተ ክርስቲያን መካከል ላለው ግንኙነት ምስክር ሊሆን ይችላል? አንዴ አዳኝ፤ አንዴ ባል! ይህ መዝሙር የዘፍ 2÷18-25 ማብራሪያ ነው እንድንል ያስገድደናል (1÷15-2÷2 ይመ):: ይህ ዐጠር ያለ ክፍል የጋብቻ ሥነ ሥርዐት አስፈላጊ እንደ ሆነ ይጠቁማል:: እንዲህ ዐይነቱን ደስታ ሌሎችም ይካፈሉት ዘንድ ያስፈልጋል::

፩. የፍቅር ሕይወት (5÷2-8÷7)

ሀ. ማመንታት (5÷2-8)

ቀድሞ የነበረው ታላቅ ፍሥሐ አሁን ተኩማትሮ ይታያል:: ድል የተነሣው አሁን ያመለጠ ይመስላል:: ይህ ክፍል ምናልባት እንደ 3÷1-5 ሁሉ የሕልም ተቀጽላ ተደርጎ መወሰድ ይኖርበታል:: ፍቅር የራሱን ደስታ ያመጣል፤ ደስታው ግን ሳይደበዝዝ ረጅም ጊዜ የሚቆይበት አጋጣሚ እምብዛም ነው:: ስሐታንና ሕጽጻን ከመሆናችን የተነሣ የእርስ በርስ ግንኙነታችን ውስብስብነት አያጣውም:: ከደስታችን ጋር ፍርሀት ይመጣል:: ይህም ብቁ አይደለም ከሚል ስሜት ወይም ፍርሀት የተነሣ በሕልማችን ብቅ ይላል::

ስለዚህ ሙሽራዬቱ ውዲ ወደ እርሷ እንዲመጣ ታልማለች:: እርሱም መጥቶ ያንኳኳል፤ ይጣራልም:: ምላሽ እንዳትሰጠው አልተመቻቸም:: ልብሷን አውልቃለች፤ እግሮቿን ታጥባለች፤ በዐልጋ ውስጥ ናት:: የእርሱን ዝግጁነት ለመቀበል ዳተኛ ሆነች:: ማመንታቷ አብዛኛውን ጊዜ በሕልምና በገሃዱ ዓለም የሚገጥመንን መሽመድመድ ያመለክታል:: አመቺው ጊዜ ዐለፈ:: በመጨረሻ ለመክፈት ብተነሣም፤ እርሱ ግን ሄዷል:: የፍቅሩ ምቹ ጊዜ ዐለፈ::

ይህ በጋብቻ ውስጥ መኖር ስለሚገባው መቻቻል አስደናቂ ምሳሌ ያቀርባል:: ስንፍናችን፤ በወንድና በሴት መካከል ያለው ልዩነት፤ ሌሎች ምን እንደሚያስቡ ርግጠኛ አለመሆናችን፤ የኑሮ ስብጥራችን፤ ለሌሎች ስንል ሐሳባችንን ለመለወጥ አለመፈለጋችን፤ ስለ ራሳችን ያለን ግንዛቤ፤ አንዱ የሌላውን ርምጃ እንዳያነብ ዕንቅፋት ይሆናሉ:: ውዲ ግር ስለ ተሰኘ ትታት ሄደ:: እርሷ ደግሞ በናፍቆት ተሠቃየች::

የሙሽራዬቱ ጸጸትና ፍቅር ውዲን በጨለመው ከተማ መካከል እንድትፈልገው ከቤት አስወጣት:: ልክ እንደ 3÷1-5 ሁሉ የከተማዬቱ ጠባቂዎች አገኝተ:: መታት፤ አቄሰሷት፤ አዋረዷትም:: ይህ ሁሉ ለባሏ ምላሽ ከመስጠት በመዘግየቷ እንደ ጥፋትና እንደ በደል ተቈጥሮበት ይሆን? የአኛን አክብሮት የሚሻ እውነት በመዝሙሩ ውስጥ ይገኛል:: እውነተኛ ፍቅር ኩልል እንዳለ ለረጅም ጊዜ የሚዘልቀው ዐልፎ ዐልፎ ነው:: እያንዳንዱ ፍሥሐ ሥቃይና ሕመም አያጣውም:: ፍቅረኛዎች እርስ በርስ ያላቸው ግልጽነት ለሁለቱም ጽንፍ በር ይከፍታል:: ፍቅርም ቢሆን በእንዲህ ዐይነቱ የጠበቀ ግንኙነት መካከል ዋስትና አይሰጥም:: ጊዜና ትሕትና አጋዥ ናቸው:: ጸሐፊውም በዚህ ከፍል የሚያሳየው ይህንኑ ነው::

ሙሽራዬቱ ባዶነቷን ከመገዝባና ምናልባትም ጥፋተኛ መሆኗን ከመረዳቷ የተነሣ ባልንጀሮቿ የሆኑት የኢየሩሳሌም ቄነጃጅት የርዳታ እጃቸውን እንዲዘረጉላት ትጣራለች:: ውዲን ካገኘም ለእርሱ ያላትን ፍቅር ይገልጡለት ዘንድ ታሳስባቸዋለች::

ለ. የባልንጀሮቿ ግድ መሰኘት (5÷9)

9 ሙሽራዬቱ ለኢየሩሳሌም ቄነጃጅት ያቀረበችው ጥያቄ ጉጉትን አስከትሏል:: ፍቅረኛዋን የተለየ የሚያደርገው ነገር ምን እንደ ሆነና ከሌሎችም ሙሽሮች ምን እንደሚለየው ለማወቅ ፈለገ::

እዚህ ላይ የምናነሳቸው ጥያቄዎች በርካታ ናቸው:: ስለ እውነተኛ ንግግር የሚያወሳ ነው ወይስ ሕልም ነው? እንዲህ ዐይነቱ በእኩል ሌሊት የሚደረግ ንግግር አጋጣሚው እጅግ አስተኛ ነው:: ወይስ ሙሽራዬቱ የሙሽራውን መስህብና ውበት ለመግልጽ ጸሐፊው የተጠቀመበት የአጻጻፍ ዘዴ?

ሐ. የፍቅር እንጉርጉሮ (5÷10-6÷1)

1. ለውዲ ያቀረበችው መወድስ (5÷10-16)

10-16 ሴት ስለ ወንድ ፍቅር ከምትከርባቸው ጥቂት የጥንት ግጥሞች መካከል አንዱ ይህ ነው:: በ4÷1-7 ላይ ስለ እርሷ ለተሰጠው ገለጻ የተነገረ ትክክለኛ አጻፋ ነው:: እርሷ የምትሰጠው ገለጻ የምታጣጥመውን እኩልነትና ነጻነት ስለሚያሳይ፤ ይህ አነስተኛ መጽሐፍ የተለየ ለመሆኑ ማስረጃ

ይሆናል። በርግጥም የእርሷ መጽሐፍ ነው (ከዘፍ 2፥18-25 ጋር ያነጻ)።

መሽራዬቱ ትዘምራለች። የምትዘምረውም ስለ ፍቅረኛዋ ውበት ነው። “ፍልቅልቅና ደመገብ” ስለ ሆነው መልኩ መናገር በመጀመር፤ ጥቁር ዘመን የሆነውን ጠጉሩን አስከትላ፤ ከዐይኖቹ ወደ ጉንጨ፤ ከከንፈሩ ወደ ክንዱ ከዚያም ወደ ሰውነቱና ወደ እግሮቹ ትወርዳለች። ሐሳቡ ግልጽ ነው። እርሱ ከሺህ አንድ ነው። ከዚያም የጣፋጭ ነገር ምንጭ እንደ ሆነ ወደ ደረሰችበት አፋ ትመለሳለች (ከ1፥2 ጋር ያነጻ)። በ2፥3 ላይ ፍሬው ለትናጋዋ ጣፋጭ እንደ ሆነ ተናግራለች። ከንፈሮቿ የማር ወለላ እንደሚያንጠባጥቡ ተናግሯል። ለዚህም ነው መሳምን እንደ ደስታ የምትቁጥረው (ከምሳ 5፥3 ጋር ያነጻ)። የእርሱ ድምጽም፤ እርሷ እንከን የለሽ፤ ውብና (4፥7) ፍጹም ጣፋጭ ናት የሚል ነው። እርሷም በተራዋ ሁለመናው ያማረ እንደ ሆነ ትናገራለች።

ይህ ሁሉ የተነገረው ለኢየሩሳሌም ቁነጃጅት ነው። የምትናገረው ስለ ፍቅረኛዋ፤ ስለ ባልንጀራዋ (ቍ. 16) ነው። “ባልንጀራ” የሚለው ቃል እርሷን ለመግለጽ የሚጠቀምበት አቻ ተባዕታይ ቃል ነው (ከ1፥9፡ 15፤ 2፥2፡ 10፤ 4፥1፡ 7፤ 5፥2 ጋር ያነጻ)። ትርጉሙም “እንጀራ ዐብሮ የሚበላ” ማለት ሲሆን፤ ቃሉም “ባልንጀራ” ወይም “ጓደኛ” የሚል ትርጉም አለው። መዝሙሩ ግብረ ሥጋን ያለ ጎፍረት የሚገልጥ ነው። ሆኖም አካላዊ በሆነው ነገር ላይ ብቻ አያተኩርም። ማንኛውም ጤናማ ሰው እንዲህ ዐይነቱን ፍቅር ሙሉ ሆኖ የሚያገኘው መተማመንና መሰጠት ሲኖር፤ እንዲሁም በሌላው ማንነትና ሰውነት ደስ ሲሰኝ ብቻ ነው። የመዝሙሩ ጸሐፊም ይህንን ተገንዝቧል። ዋናው ባለ ታሪክ አፍቃሪዋ ቢሆንም ከዚያ በላይ ነው፤ የእርሷ ባልንጀራ ነው።

2. የባልንጀራ ጥያቄ (6፥1)

1 የኢየሩሳሌም ቁነጃጅት ውዲ የት እንዳለ መሽራዬቱን ይጠይቃታል። እርሱን በመፈለግ ሊረዷት ፈቃደኞች ናቸው።

3. የመሽራዬቱ መወደስ (6፥2-3)

2-3 መሽራዬቱ ለባልንጀራ ስትመልስ ውዲን ጨርሶ እንዳላጣች ትነግራቸዋለች። በሕልሟ የገባችበት ጭንቀት በአውነት ላይ የተመሠረተ አይደለም። እርሷ የውዲ ናት፤ እርሱም የእርሷ ነው። በውብ አበቦች መካከል ባለው የቅመማ ቅመም መደብ ውስጥ ይገኛል። በ5፥13 ላይ ከንፈሮቹ ከርቤን የሚያንጠባጥቡ ውብ አበቦች እንደ ሆኑ ተናግራለች። የዚህ ቋንቋ ፍቅርን የተመለከተ ይዘት ግልጽ ነው። ፍርሀቷ ተጨባጭ አልነበረም። እርሷ የእርሱ እንደ ሆነች ሁሉ እርሱም የእርሷ ነው።

4. የመሽራው መወደስ (6፥4-10)

4-10 መሽራው ስለ ውዱ ውበት እንደገና ግጥም ይደረድራል። እርሷ ለመወሰድ እንደ ተቃረበች ታላቅ ከተማ ሆናለች። ቲርሳ የጥንት ከነዓናውያን መናኸሪያ ስትሆን፤ አምሪ (879 ዓ.ቅ.ክ) ሰማርያን ዋና ከተማው አድርጎ ከመመሥረቱ በፊት የሰሜኑ መንግሥት መናገሻ ሆና አገልግላለች። ይህ ማጣቀሻ መዝሙሩ ጥንታዊ ለመሆኑ ጠንካራ ማሳያ ነው።

ኢየሩሳሌም የሚለው ቃል ከኢየሩሳሌም ቁነጃጅት ውጪ ሲጠቀስ ይህ የመጀመሪያው ነው። አንድ አፍቃሪ መሽራውን እንደ ትልቅ ከተማ ማለቡ እንግዳ ሊመስል ይችላል። ይህ ዐይነቱ ምስል ከግብር አነጋገር ግን ለመዝሙሩ እንግዳ አይደለም። የዮሐንስ ራእይ ጸሐፊ ባቢሎንን እንደ ጋለሞታ፤ ኢየሩሳሌምን ደግሞ እንደ ክርስቶስ መሽራ አድርጎ መስጋቸዋል (ራእ 18፥2-19፥3፤ 19፥7-9፤ 21፥1-2)። በዚህ ተለዋጭ ዘይቤ ውስጥ አማኞችን ሁሉ የሚመለከት የታሪክ ሰበዝ መምዘዝ ይቻል ይሆን?

መሽራዬቱ የተላበሰችው ግርማ ልብን የሚያርድ ነው። እንደ ማለዱ ንጋት ቦግ ስትል እንደ ጨረቃ ትፈካለች፤ እንደ ጸሐይ ታበራለች፤ እንደ ብርቱ ሰራዊትም ታስፈራለች። ተቁጥረው ከማይዘለቁ ንግሥቶች፤ ወይም ቁባቶች ወይም ቁነጃጅት ይልቅ ማራኪ ናት። ንግሥቶች፤ ቁባቶችና ቁነጃጅት የተጠቀሱት ልዕልት መሆኗን ለማሳየት ሳይሆን አይቀርም።

ከሴቶች መካከል እኩያ አልተገኘላትም። በቤተ መንግሥት ያሉ እንስሶች እንኳ ስለ አቻ የለሽነቷ መስክረዋል።

ሐ. የፍቅር ጥያቄዎች (6፥11-13)

11-13 ይህ ልብ አንጠልጥል ክፍል ነው። ቃላቱ የተለመዱ ናቸው። ትርጉሙ ግን ሌላ ጉዳይ ነው። ይህ የሚያመለክተው ከሁለት አንዳቸው የአትክልቶቹን ማበብ ለማየት ከመሄዳቸው የተነሣ መሽራዬቱ ከውዲ የተለየችበትን ጊዜ ነው? ወይስ ከዚህም የጠለቀና የግብረ ሥጋ ግንኙነትን ያካተተ ትርጉም እናገኝ ይሆን?

ቍ. 11ን ለመተርጎም ከባድ ከሆነ ቍ. 12 የባለ ነው። መሽራዬቱ ውዲን ያን ያህል የናፈቀችው ለጥቂት ጊዜ ስለ ተለያየች ነው ብሎ ማለቡ የተሻለ ትርጓሜ ሳይሆን አይቀርም። ስለዚህም የኢየሩሳሌም ቁነጃጅት ትመልስ ዘንድ ይጠራታል። የተናጋሪው ማንነት ባይታወቅም መሽራዬቱ ሰላማጢስ ተብላ ተጠርታለች። ይህ ቍጥር በብሉይ ኪዳን ይህ ቃል የተወሳበት ብቸኛው ክፍል ነው።

በቍ. 13 ላይ መሽራው ሊያይዋት ለሚፈልጉ ባልንጀሮች ምላሽ ይሰጣል። ጭንቀትና ቍጥብ ናት፤ መሻታቸውንም ለማወቅ ጥያቄ ትጠይቃለች። ማንም ሊያያት ቢፈልግ፤ ከውዲ መልስ ማግኘት አለበት። የሚቀጥለው ክፍል ስለ ውበቷ ይዘክራል። ይህ እርሷ ስለ እርሱ በ5፥10-16 ላቀረበችው ገለጻ የተሰጠ አጸፋ ነው።

ሠ. ውበት ሲዘክር (7፥1-9ሀ)

1-9ሀ መሽራው ስለ መሽራዬቱ የሚሰጠው ገለጻ ከነጠላ ጫማዎቿና እግሮቿ ይጀምርና በራሷ ላይ እስከ ተጉነጉነው ጠጉሯ ይዘልቃል። በ4፥1-7፤ 5፥10-16፤ እንዲሁም በ6፥4-10 ላይ ከቀረበት ገለጻዎች ጋር መዛመድ ይኖርበታል። ይህ በመዝሙሩ ውስጥ ካለው ገለጻ ሁሉ የአካሏን ውበት በዝርዝር የሚያወጣው ክፍል ነው። ምንም እንኳ መዝሙሩ የመሽራዬቱ ቢሆንም፤ መሽራው ውበቷን በዝርዝር የሚገልጥባቸው ሦስት አጋጣሚዎችና እርሷም አጸፋውን የምትመልስበት አንድ ገጠመኝ አለ። መዝሙሩ ምስጢራዊነት ካለው፤ እኛ እርሱን ስናገኘው ከሚሰማን ደስታ ይልቅ እግዚአብሔር እኛን ሲያገኘን የሚሰማው ደስታ እጅግ ይበልጣል። ይህ እንግዳ ቢመስለም፤ ፍቅሩ ግን ፍጹምና ዘላለማዊ እንደ ሆነ መታወቅ አለበት። ምንም እንኳ የእኛ ፍቅር ዋጋ ቢኖረውም፤ የእርሱ ፍቅርና ደስታ ግን ወደር የለውም።

ይህ ግጥም የሴቷ ውበት በውዲ ላይ እንዳጠላ ያሳያል። ይህ መዝሙር ለቍጥር እስኪታክት ድረስ ተዘምሯል። በዚህ ስፍራ ድግግሞሽ ይታያል። አንዳንድ ምስል በ4፥1-15 እና በ6፥4-10 ላይ ከተገለጸው ጋር ተመሳሳይ ነው። ቋንቋችን ውሱን ነው። ፍቅራችን ያን ውሱንነት ገፍቶ ቢሄድም፤ ቃላችን ግን የልባችንን ስሜት መግለጽ እያቃተው ወደ ነበርንበት ወደዚያው እንመለሳለን።

የመሽራዬቱ እግሮች ያማሩ ናቸው። ብልሳ አንጥረኛ ያበጃቸው የሚመስሉት ዳሊዎቿ ትኩረቱን ስበዋል። ዕንብርቷ የራሱ የሆነ መስህብ አለው። የተቀመመ ወይን ሞልቶ ሊጠጣው ተመኝቷል። ወገሏ ቀጭንና ስንደዶ መሳይ ነው። ወገሏ በውብ አበባ እንደ ታሰረ የተነገረው ስለ ፍቅር ግንኙነት የሚያወሳው ምንባብ፤ አሻሚ ውክልና ባላቸው ቃሎች መሞላቱን ለማሳየት ነው። ጸጋና ውበት የተንጠፈጠፈባቸው ጡቶቿ ያርበደብዳሉ። ዐንገቷ ቁመናንና ቍንጅናን አጉናጽፏታል። ዐይኖቿ እንደ ኩሬ የጠሩ፤ የሚያሰብረቀቁና የጠለቁ ናቸው። አፍንጫዊ ውበቷን አጉልቶታል። ራሷና ጠጉሯ አክሊሷ ናቸው። እንደ ቀርሚሎስ ተራራ ግርማ ሞገስ ተላብሳለች። ንጉሡ በሽሩባዋ ተማርኳል። የውበትና የቍንጅና መለኪያ፤ የደስታ መዝገብም ሆናለች።

በቍ. 7 ላይ መሽራው ውዱን የሚያያት ፍሬ እንዳዘለ የዘንባባ ዛፍ ነው። የእርሱ በሆነው ደስ ለመሰኘት ወደ ጡቶቿና ከናፍሮቹ ይመለሳል። ውዱን ለመግለጽ የተጠቀመባቸውን ምርጥ ቃላትም ሆነ በመጽሐፍ ቅዱስ ውስጥ ለሥጋ የተሰጠውን የላቀ ስፍራ መዘንጋት የለብንም። አካል በሞት የምንገላገለው ውዳቂ ቅርፊት አይደለም። ለትንሣኤ የተዘጋጀ ነው። ንጢአት ቢፈነጭበት እንደ ትሥንጉቱ ጊዜ ሁሉ ለመለኮት ልብስ ሆኗል። ሁለቱ ፍቅረኛዎች እርስ በርስ

ያላቸው ፍጹም ግንኙነት የእውነተኛ መሽራና መሽራት ግንኙነት ተምሳሌት ከሆነ፤ በግጥሙ ውስጥ ከገሃዱ ዓለም የተቀዳ ምስል መኖር አለበት ብሎ ማሰብ ተገቢ ይሆናል።

ረ. የፍቅር ስጦታ (7፥9ለ-13)

9ለ-13 አሁን መሽራዬቱ ትመልሳለች። ምንም የሚቀር ነገር የለም፤ እርሷ የእርሱ ናት። ይህ ሁሉ የጥንቱን የዴኔን ገነት ገጽሕና ያሳያል። እግዚአብሔር አንድ ሥጋ እንዲሆኑ ያጣመራቸውን የመጀመሪያዎቹን ጥንዶች እንደ ገና ያስታውሰናል። “የእርሱም ምኞት” ወደ እኔ ነው ስትል ያን የጥንቱን ታሪክ ማሰባችን የግድ ነው። ይህ ቃል የሔዋን ፍላጎት ወደ ባሏ እንደ ሆነ በሚናገረው በዘፍ 3፥16 ላይ ይገኛል። ውድቀቱ በቅጽበት ሲቀለበስ የምንመለከት ይመስላል። ጠንካራና ደምሳሽ ምኞት ነው። እርሱ ለእርሷ ያለው ፍቅር እርሷ ለእርሱ ካላት ጋር እኩል ነው። የጣችው ምንም ነገር የለም። ከባሏ ጋር ያላት ግንኙነት ዋስትና ያለው መሆኑ ደስ አስኝቷታል።

የመሽራዬቱ ደስታና ርካታ ወደ ሜዳውና ወደ ወይኑ ተክል ቦታ እንድትሄድና በፍቅረኛዎችና በመላው ዓለም ውስጥ ያለውን ተመሳሳይ የሕይወት ተዛምዶ እንድታቀናጅ አድርጓታል። ትርጉሞች የፍቅር መግለጫ ለመሆናቸው ተመስክሮአቸዋል። እርስ በርስ የሚካፈሉት ደስታ እርሷ ለእርሱ ልትሰጠው ካስበችው የመነጨ ነው።

ሰ. የፍቅር ናፍቀትና ነጻነት (8፥1-4)

1-2 መሽራዬቱ የመኝታ ክፍላቸውን ዋስትና በመተው ከእርሱ ጋር ወደ ሜዳውና ወደ ገጠሩ ለመሄድ እንዳስበች ተናገራለች። ሆኖም ከተዘጋው በር በስተ ጀርባ በነጻነት የሚያጣጥሙትን ፍቅር ለመተው አመንትታለች። በገሃድ የሚፈቀዱ ነገሮች ገደብ ተጥሎባቸዋል። በዚያን ዘመን ወንድምና አሳት ያላቸውን ነጻነት ናፈቀች። ስለዚህ በአደባባይ ልትሰመው ተመኝች። ወደ ተፀነሰችበት ወደ እናቷ ጓዳ ወስዳው ራሷን ልትሰጠው ተመኝች።

ፍቅራቸው ምንም እንከን የለውም። አሁን ከውዲ ጋር ለመደሰት የፈለገችው በተመሳሳይ መንገድ ለእርሷ ሕይወት የሰጠችትን የእናቷን ሁኔታ እያስበችው ነው። በውዲ ደስ መሰኘቷ እርሷን ካስተማረችት እናቷ ጋር አቈራኛት። ከባሏ ጋር ያላት አንድነት ቢጠነክርም ሴት መሆኗን አልረሳችም። ሐሳቧን የምታካፍላትን ሴት ትፈልጋለች፤ ለዚህም ትክክለኛዋ እናቷ ናት። ይህ ግን ከባሏ ለመነጠል ምንም ፍንጭ አይሰጥም።

3-4 መሽራዬቱ ውዲ ያቅፋት ዘንድ ትመኛለች። ይህ ምኞቷ ለኢየሩሳሌም ቈንጃጅት የሰጠችውን ማሳሰቢያ በድጋሚ እንድትናገረው አደረገ። በሰብአዊ ግንኙነቶች የተሳሰርን ማገበራዊ ፍጡራን መሆናችንን በድጋሚ እንድናስብ ተደርገናል። የጠበቀውን ግንኙነት የሚያውኩ ሰላይ ዐይኖች በበዙበት ጊዜ እናቷንና ባልንጀራዋን ዐሰበች። ደስታዋን ከእናቷ፤ ጥበቧን ደግሞ ከኢየሩሳሌም ቈንጃጅት ጋር ለመካፈል ነው የፈለገችው። ፍቅር በአግባቡ ሲያዝ ትልቅ ደስታ ይሰጣል፤ ራሱን መግለጥ ካልቻለ ደግሞ ሕመም ነው። ፍቅርን ለማነጣጠል ምቹ ጊዜን መጠበቅ ብልግነት እንደ ሆነ ለባልንጀራቿ ታስገንዝባለች። እንዲህ ዐይነቱ ፍቅር ጥላ እንዲያጠላበትም ሆነ ዕንቅፋት እንዲገጥመው መደረግ የለበትም።

ሸ. የፍቅር ማጎተምና ጽናት (8፥5-7)

5-7 ታሪኩ እያለቀ ነው። ባልንጀራቿ መሽራዬቱን ተከትለው ከሄዱ በኋላ ከጉዟቸው ተመልሰው ወደ ሜዳውና ወደ መንደሩ አቀኑ። ባልንጀራቿ የሆኑት የኢየሩሳሌም ቈንጃጅትም ሲወጡ ተመልክተው ትኩረት እንዲያገኙ አደረጉ። መሽራዬቱ ውዲን ተደግፋ ነበር።

መሽራዬቱ የባልንጀራቿን ጥሪ ከቀብ አልቈጠረችውም። ውዲን ብቻ ነው ያናገረችው። ወደ እናቷ ቤት አልወሰደችውም። እንዲያውም እርሱ ነው ወደ ተፀነሰችበት ስፍራ የወሰዳት። በዚያ ፍቅራቸውን በጥልቀት ዐተሙ። እርሷም ስለ ማጎተሙ ጥልቀት ተናገረች። በጥንት ዘመን የተቀረጸ ድንጋይ ወይም የብረት ማጎተም የባለቤትነት ማረጋገጫ ነበር። የሌላውን ማጎተም መያዝ የጋራ ባለ

ቤትነትን ያሳያል። ፍቅሯ መሉና ብርቱ ከመሆኑ የተነሣ ለእርስ በርስ ያላቸው ባለቤትነት እስከ ሕይወታቸው ፍጻሜ እንዲዘልቅ አስመኛት። “ሞት እስኪለየን ድረስ” የሚለውን የሚያሳስብ ብርቱ ምሳሌ ነው። ቅናት በሚያስከትል የፍቅር አዘቅት ውስጥ ከመውደቅ መሞት ይሻላል። ፍቅር ሁለመናን ይገዛል። ውጫዊ ተጽዕኖዎች ሊያሟሙት ወይም ሊያለጥሙት አይችሉም። ዋጋው ማንም ሊኖረው ከሚችለው ንብረት ሁሉ ይልቅ ይበልጣል። በየትኛውም የሰው ልጆች ሥነ ጽሑፍ ውስጥ ስለ ፍቅር ኃይል፤ ከዚህ መጽሐፍ በበለጠ የተገለጠ እምብዛም ነው።

፯. መደምደሚያ (8፥8-14)

8-10 እነዚህን የመጨረሻ ቊጥሮች አከፋፈል በተመለከተ እንዲሁም ማን ስለ ማን እንደ ተናገረ ስምምነት ላይ መድረስ አልተቻለም። ከ8-10 ያለው ንግግር ከመሽራዬቱ የመጣ ይመስላል። ከውዲ ጋር ያላትን ግንኙነት ዐትማለች። የሥጋዊ ፍቅርን ምስጢር ከውዲ ጋር አጣጥማለች። አሁን በደስታ እያሰበች ያለችው ድንግል የነበረችበትን የክብሩ ጊዜያት ነው። ታናሽ እንቷን እያሰበች ነው፤ አሁን እርሷ እያጣጣመች ያለችውን ደስታ እንቷም እንድታጣጥም ተመኝታለች። ስለዚህ የእንቷ ደኅና መሆን ሲያሳስባት እንመለከታለን።

ይህ ትርጓሜ “ቅጥር” እና “በር” የሚሉትን ቃላት ተጓዳኝ ሳይሆን ተቃራኒ ያደርጋቸዋል። የ“ብር መጠበቂያ” እና የ“ዝግባ ዕንጨት” የሚሉትን ሐረጎች እንደ ጌጥ ሳይሆን እደ መጠበቂያ ነው የሚያያቸው። ከመሽራው ጋር በመሆን እንቷ የነበረውን ነገር እንዳታጣ ጥበቃ ያደርጉላታል። ድንግልናዋን ለባሏ እንድትጠብቅ አበክራ ታሳስባታለች። ድንግልናዋን በመጠበቂያ “ሰላምን” ታመጣለች።

11-12 ቊጥር 11-12 በመዝሙሩ ሁሉ ካሉት ይልቅ ልብን የሚሰቅል ነው። ሰሎሞን በድጋሚ ተጠቅሷል። በዚህ ስፍራ ግን እርሱ የታሪኩ ማእከል አይደለም። ተናጋሪው መሽራው ይሁን ወይ መሽራዬቱ፤ የወይንን ቦታ ከሰሎሞን ጋር ያነጻጽራል። የሰሎሞን የወይን ተክል ሰፊና በፍሬ የተጥላ እጅግ የሚያምር ነበር። ሺህ የወይን ግንድ ነበረው። ሰሎሞን የወይኑን ተክል ቦታ እንዲጠብቁለት ለአትክልተኞች አሳልፎ ሰጥቷቸዋል። ፍሬውን ይካፈላሉ። ትልቅ ሥራ ነበር።

የታሪኩ ጀግኖች በተለየ ሁኔታ ውስጥ ናቸው። ይሁን እንጂ ዐዘነው አይታዩም። የወይን ተክላቸው የጋራ ብቻ ነው። አፈ ቀላጤውን ደስ ለማሰኘት ይህ በቂ ይሆናል። ውድን የራስ ማድረግ በቂ ነው። ይህም ከሚገመተው በላይ ባለጠጋ መሆን ነው።

ይህ ምንባብ የሚያወጣው ከ700 ሚስቶችና ከ300 ዕቁባቶች ጋር የተቀመጠውን ሰሎሞንን ነው? እንዲህ ከሆነ፤ ጥያቄው ስለ ወይን ተክል ጠባቂዎቹ ክፍያ ይሆናል። ወይስ ምግቡ የሚያወጣው ስለ ወይን ተክሉ ነው? አስቀድሞ ስለ ወይን ተክሉ ስለ ተጠቀሰና ይህም አሻሚና ተምሳሌታዊ ትርጉም ሊኖረው ስለሚችል፤ ክፍሉ ስለ መሽራዬቱ ወሲባዊ ሕይወት የሚናገር ሊመስለው ይችላል። ቀደም ባሉት ክፍሎች ላይ የወይን ተክሉና የአትክልት ቦታው ስለ እርሷ እንደሚናገሩ ሆነው ቀርበዋል (1፥6፤ 2፥15፤ 4፥12፤ 5፥1 ይመጣ።)

ነገሩ ከባድ ቢሆንም ስለ ሰሎሞን የወይን ተክል የሚናገረውን ክፍል በቁሙ፤ ስለ ሚስቱ የሚናገረውን ደግሞ ተምሳሌታዊ በሆነ መንገድ የምንተረጉምበት አጋጣሚ አለ (ከዮሐ 2፥19 ጋር ያነጻ።) ይህ ከመጽሐፉ ጥንድ (ድርብ) አንድምታ ጋር የሚጣጣም ነው። ክፍሉን በየትኛውም መንገድ ብንተረጉመው የፍቅረኛዎቹ ሐሳብ ብልጥግና እንዳልሆነ በግልጽ ተመልክቷል።

13-14 የመጨረሻዎቹ ሁለት ቊጥሮች የመሽራውና የመሽራዬቱ ንግግሮች ያሉባቸው ናቸው። ከወዳጆቿ ጋር በአትክልት ስፍራ የተቀመጠች ትመስላለች። ይጠራታል። ድምፂን ለመስማት ፈልጓል። በከንፈሩ ለመሳም በመናፈቅ በጀመረችው መዝሙር እርሷም ትመልሳለች። መልሱም አስቀድሞ በተናገረችው ቋንቋ ውስጥ ተካቷል (ከ2፥9፤ 17 ጋር ያነጻ።) ፈጥኖ እንዲመጣና የጀመረውን ፍቅር እንዲያጣጥም ታጣፈዋለች። ሚዳቋና የቅመም ተራራ ለመጨረሻ ጊዜ አፍቃሪዋን ውዱን መስለውልናል። ዕንቅፋቱ ሁሉ

ማሕልየ መሐልይ ዘሰሎሞን

ተወግዷል። እርሱ የእርሷ ነው፤ እርሷም የእርሱ ናት። ትጋብዘዋለች። በሰው ታሪክ ወንድ ሴቷን ይጋብዛል። ፍቅር፣ አማኞች ሁሉ ሊለማመዱት የሚገባውንና በፍቅር ውስጥ ይኸውም መለኮታዊ ፍቅር ተጣራ፤ ፍቅርም መለስ። የሚገኘውን ሐሜት ይፈልጉ ዘንድ ነጻ ሆነዋል።

“አሜን፤ ጌታ ኢየሱስ ሆይ፤ ና!”

ሙሽራዊቱ ውዲ እንዲፈጥን ያቀረበችው ጥሪ በራስ 22፥17 ላይ ተስተጋብቷል። ሰማያዊው ጥሪ ሁልጊዜ ከመለኮታዊው ሙሽራ ወደ ሰብአዊቷ ሙሽራ ነው። በመዝሙሩ ላይ እርሷ

በክርስቶስ ፍጻሜ ያገኙ የብሉይ ኪዳን ትንቢቶች

ብሉይ ኪዳን	ዐዲስ ኪዳን	ርእስ ጉዳዩ
ዘፍ 3፥15	ሉቃ 22፥53	ሰይጣን ኢየሱስን ተቃወመ
ዘፍ 3፥15	ዕብ 2፥14፤ 1ዮሐ 3፥8	ኢየሱስ በሰይጣን ላይ የተቀዳጀው ድል
ዘፍ 12፥3	ሐ/ሥ 3፥25፤ ገላ 3፥8	አሕዛብ እንደ አብርሃም ልጆች በክርስቶስ ተባረኩ
ዘፍ 13፥15	ገላ 3፥15-16፤ 19	መሢሐ የአብርሃም ዘር ነው
ዘፍ 14፥18-20	ዕብ 7	እንደ መልክ ጼዴቅ የሆነው የኢየሱስ ክህነት
ዘፍ 18፥18	ሐ/ሥ 3፥25፤ ገላ 3፥8	አሕዛብ እንደ አብርሃም ልጆች በክርስቶስ ተባረኩ
ዘፍ 22፥18	ሐ/ሥ 3፥25፤ ገላ 3፥8	አሕዛብ እንደ አብርሃም ልጆች በክርስቶስ ተባረኩ
ዘፍ 49፥10	ሉቃ 1፥32-33	ከይሁዳ የሚወጣው ገዢ
ዘፀ 12፥1-14፤ 46	ዮሐ 19፥31-36፤ 1ቆሮ 5፥7፤ 1ጴጥ 1፥19	መሢሐ የፋሲካ በግ ነው
ዘፀ 16፥4	ዮሐ 6፥31-33	መሢሐ እውነተኛውን ሰማያዊ እንጀራ ሰጠ
ዘፀ 24፥8	ዕብ 9፥11-28	የመሢሐ ደም ለመሥዋዕት ፈሰሰ
ዘሌ 15፥15-17	ሮሜ 3፥25፤ ዕብ 9፥1-14፤ 24፤ 1ዮሐ 2፥2	በደም መሥዋዕት የሚገኝ ስርየት
ዘኁ 21፥8-9	ዮሐ 3፥14-15	መስቀሉን በማየት የሚገኝ ሕይወት
ዘኁ 24፥17	ሉቃ 1፥32-33	ከያዕቆብ የሚወጣው ገዢ
ዘኁ 24፥17	ራእ 22፥16	ከያዕቆብ የሚወጣው ኮከብ
ዘዳ 18፥17	ዮሐ 6፥14፤ 12፥49-50፤ ሐ/ሥ 3፥22-23	ከእግዚአብሔር የተላከ ነቢይ
ዘዳ 21፥23	ገላ 3፥13	መሢሐ በዕንጨት እንዲሰቀል መረገመው
ዘዳ 30፥12-14	ሮሜ 10፥6-8	ኢየሱስ በእኛ ዘንድ ያለ የእግዚአብሔር ቃል ነው
2ሳሙ 7፥14	ዕብ 1፥5	መሢሐ የእግዚአብሔር ልጅ ነው
2ሳሙ 7፥16	ሉቃ 1፥32-33፤ ራእ 19፥11-16	የዳዊት ልጅ ዘላለማዊ ንጉሥ ነው
ዘክ 17፥13	ዕብ 1፥5	መሢሐ የእግዚአብሔር ልጅ ነው
ዘክ 17፥14	ሉቃ 1፥32-33፤ ራእ 19፥11-16	የዳዊት ልጅ ዘላለማዊ ንጉሥ ነው
መዝ 2፥7	ማቴ 3፥17፤ 17፥5፤ ማር 1፥11፤ 9፥7፤ ሉቃ 3፥22፤ 9፥35፤ ሐ/ሥ 13፥33፤ ዕብ 1፥5	እግዚአብሔር ስለ ልጁ ተናገረ
መዝ 2፥9	ራእ 2፥27	መሢሐ አሕዛብን በኃይሉ ይገዛል
መዝ 8፥2	ማቴ 21፥16	ልጆች የእግዚአብሔርን ልጅ ያመሰግናሉ
መዝ 8፥4-5	ዕብ 2፥6-9	ከመላእክት ለጥቂት ጊዜ ያነሰው ኢየሱስ
መዝ 8፥6	1ቆሮ 15፥27-28፤ ኤፌ 1፥22	ሁሉ ለእግዚአብሔር ልጅ ይገዛል
መዝ 16፥8-11	ሐ/ሥ 2፥25-32፤ 13፥35-37	የዳዊት ልጅ ከሙታን መነሣት
መዝ 22፥1	ማቴ 27፥46፤ ማር 15፥34	መሢሐ በአባቱ በተተወ ጊዜ ያሰማው ጨኸት
መዝ 22፥7-8	ማቴ 27፥29፤ 41-44፤ ማር 15፥18፤ 29-32፤ ሉቃ 23፥35-39	ሕዝቡ በመሢሐ ላይ አሾፈበት
መዝ 22፥18	ማቴ 27፥35፤ ማር 15፥24፤ ሉቃ 23፥34፤ ዮሐ 19፥24	በኢየሱስ ልብስ ዕጣ ተጣጣሉ

ማሕልየ መሐልይ ዘሰሎሞን

ብሉይ ኪዳን	ዐዲስ ኪዳን	ርእስ ጉዳዩ
መዝ 22÷22	ዕብ 2÷12	ኢየሱስ ስሙን በቤተ ክርስቲያን ዐወጀ
መዝ 31÷5	ሉቃ 23÷46	መሢሐ መንፈሱን ለእግዚአብሔር ሰጠ
መዝ 34÷20	ዮሐ 19÷31-36	የመሢሐ ዐጥንት አለመሰበር
መዝ 35÷19	ዮሐ 15÷25	መሢሐ ያለ ምክንያት ተጠላ
መዝ 40÷6-8	ዮሐ 6÷38፤ ዕብ 10÷5-9	መሢሐ የእግዚአብሔርን ፍጹም ፈቃድ ፈጸመ
መዝ 41÷9	ዮሐ 13÷18	መሢሐ በገዛ ወዳጁ ተላልፎ ተሰጠ
መዝ 45÷6-7	ዕብ 1÷8-9	የሚመጣው ንጉሥ ማንነት
መዝ 68÷18	ኤፌ 4÷7-11	ዕርገቱና ስጦታዎችን ለሰዎች መስጠቱ
መዝ 69÷4	ዮሐ 15÷25	መሢሐ ያለ ምክንያት ተጠላ
መዝ 69÷9	ዮሐ 2÷14-22	መሢሐ ስለ እግዚአብሔር ቤት ቀና
መዝ 69÷21	ዮሐ 19÷29	መከራ የተቀበለው መሢሐ ተጠማ
መዝ 69÷25	ሐሥ 1÷20	የመሢሐ አሳዳጅ ፍርድ ተቀበለ
መዝ 78÷2	ማቴ 13÷34-35	መሢሐ በምሳሌ ተናገረ
መዝ 102÷25-27	ዕብ 1÷10-12	የሚመጣው ንጉሥ ማንነት
መዝ 110÷1	ሐሥ 2÷34-35፤ 1ቆሮ 15÷25፤ ኤፌ 1÷20-22፤ ዕብ 1÷13፤ 10÷12-13	ኢየሱስ በእግዚአብሔር አብ ቀኝ በኃይል ከበረ
መዝ 110÷1	ማቴ 22÷41-45፤ ማር 12÷35-37፤ ሉቃ 20÷41-44	ኢየሱስ የዳዊት ልጅና ጌታ ነው
መዝ 110÷4	ዕብ 5÷6፤ 7÷11-22	ከመልክ ጼዴቅ በኋላ የኢየሱስ ክህነት
መዝ 118÷22-23	ማቴ 21÷42-44፤ ማር 12÷10፤ ሉቃ 20÷17-19፤ ሐሥ 4÷10-11፤ ጴጥ 2÷7-8	የተናቀው ድንጋይ የማእዘን ራስ ሆነ
መዝ 118÷26	ማቴ 21÷9፤ ማር 11÷9፤ ሉቃ 19÷38፤ ዮሐ 12÷13	የመሢሐ በጌታ ስም መምጣት
ኢሳ 6÷9-10	ማቴ 13÷14-15፤ ማር 4÷12፤ ሉቃ 8÷10፤ ዮሐ 12÷37-41	የሰዎች ልብ ለወንጌል መዘጋት
ኢሳ 7÷14	ማቴ 1÷18-23፤ ሉቃ 1÷26-35	የመሢሐ ከድንግል መወለድ
ኢሳ 8÷14	ሮሜ 9÷32-33፤ 1ጴጥ 2÷7-8	
ኢሳ 9÷1-2	ማቴ 4÷13-16፤ ማር 1÷14-15፤ ሉቃ 4÷14-15	አገልግሎቱን በገሊላ መጀመሩ
ኢሳ 9÷6-7	ሉቃ 1÷32-33	የዳዊት ልጅ የዘላለም ንጉሥ ነው
ኢሳ 9÷7	ዮሐ 1÷1፤ 18	መሢሐ እግዚአብሔር መሆኑ
ኢሳ 9÷7	ኤፌ 2÷14-17	መሢሐ የሰላም ሰው መሆኑ
ኢሳ 11÷1-2	ማቴ 3÷16፤ ማር 1÷16፤ ሉቃ 3÷21-22	የእሴይ ቅርንጫፍ (ዳዊት) መንፈስ ቅዱስን መቀበሉ
ኢሳ 11÷10	ሉቃ 1÷32-33	የእሴይ ሥር (ዳዊት) የሚመጣው ንጉሥ ነው
ኢሳ 11÷10	ሮሜ 15÷12	ደኅንነት ለአሕዛብ መዘጋጀቱ
ኢሳ 22÷22	ራእ 3÷7	ኢየሱስ የዳዊትን ቍልፍ መረከቡ
ኢሳ 25÷8	1ቆሮ 15÷54	ሞት በድል ተዋጠ
ኢሳ 28÷16	ሮሜ 9÷32-33፤ 1ጴጥ 2÷6	መሢሐ የማእዘን ድንጋይ ሆነ
ኢሳ 35÷5-6	ማቴ 11÷4-6፤ ሉቃ 7÷22	መሢሐ አስደናቂ ተአምራትን መፈጸሙ
ኢሳ 40÷3-5	ማቴ 3÷3፤ ማር 1÷3፤ ሉቃ 3÷4፤ ዮሐ 1÷23	የኢየሱስ መንገድ ጠራጊ፣ በምድረ በዳ የሚጮኽ ድምፅ
ኢሳ 42÷1-4	ማቴ 12÷15-21	መሢሐ የእግዚአብሔር ምርጥ አገልጋይ ነው

ማሕልየ መሐልይ ዘሰሎሞን

ብሉይ ኪዳን	ዐዲስ ኪዳን	ርእስ ጉዳዩ
ኢሳ 45÷23	ሮሜ 14÷11፤ ፌል 2÷10	ጉልበት ሁሉ ለመሢሐ መንበርከኩ
ኢሳ 49÷6	ሐሥ 13÷46-47	መሢሐ የአሕዛብ ብርሃን ነው
ኢሳ 50÷6	ማቴ 27÷26-30፤ ማር 14÷65፤ 15÷15፤ 19፤ ሉቃ 22÷63፤ ዮሐ 19÷1፤ 3	የእግዚአብሔር አገልጋይ መገረፍ
ኢሳ 50÷6	ማቴ 26÷67፤ ማር 14÷65	በእግዚአብሔር አገልጋይ ላይ ተተፋበት
ኢሳ 53÷1	ዮሐ 12÷38፤ ሮሜ 10÷16	የእስራኤል በመሢሐ አለማመን
ኢሳ 53÷3	ዮሐ 1÷11	መሢሐ በገዛ ሕዝቡ ተገፋ
ኢሳ 53÷4-5	ማቴ 8÷16-17፤ ማር 1÷32-34፤ ሉቃ 4÷40-41፤ 1ጴጥ 2÷24	የእግዚአብሔር አገልጋይ የፈውስ አገልግሎት
ኢሳ 53÷7-8	ዮሐ 1÷29፤ 36፤ ሐሥ 8÷30-35፤ 1ጴጥ 1÷19፤ ራእ 5÷6፤ 12	መከራ የተቀበለው የእግዚአብሔር በግ
ኢሳ 53÷9	ዕብ 4÷15፤ 1ጴጥ 2÷22	ነጠላት ያልተገኘበት የእግዚአብሔር አገልጋይ
ኢሳ 53÷9	ማቴ 27÷57-60	መሢሐ በባለጠጋ መቃብር ተቀበረ
ኢሳ 53÷12	ማቴ 27÷38፤ ማር 15÷27-28፤ ሉቃ 22÷37፤ 23÷33፤ ዮሐ 19÷18	የእግዚአብሔር አገልጋይ ከክፉ አድራጊዎች ጋር ተቈጠረ
ኢሳ 55÷3	ሉቃ 22÷20፤ 1ቆሮ 11÷25	በመሢሐ በኩል የተገባው ዘላለማዊ ኪዳን
ኢሳ 55÷3	ሐሥ 13÷33	የዳዊት በረከት ለመሢሐ መስጠቱ
ኢሳ 59÷20-21	ሮሜ 11÷26-27	የእስራኤል ታዳጊ ከጽዮን መውጣት
ኢሳ 60÷1-3	ማቴ 2÷11፤ ሮሜ 15÷8-12	አሕዛብ መሢሐን ለማምለክ መቅረባቸው
ኢሳ 61÷1-2	ማቴ 4÷16፤ ማር 1÷10፤ ሉቃ 4÷18-21	የመሢሐ በመንፈስ ቅዱስ መቀባት
ኢሳ 65÷1	ሮሜ 10÷20	የአሕዛብ በመሢሐ ማመን
ኢሳ 65÷2	ሮሜ 10÷21	የእስራኤል መሢሐን መግፋት
ኤር 23÷5	ሉቃ 1÷32-33	የዳዊት ልጅ ታላቅ ንጉሥ ነው
ኤር 23÷6	ማቴ 1÷21	የዳዊት ልጅ አዳኝ ነው
ኤር 23÷6	1ቆሮ 1÷30	መሢሐ “ጽድቃችን” መባሉ
ኤር 31÷5	ማቴ 2÷16-18	የእግዚአብሔር ልጅ ሲወለድ ራሱል ማልቀሷል
ኤር 31÷31-34	ሉቃ 22÷20፤ 1ቆሮ 11÷25፤ ዕብ 8÷8-12፤ 10÷15-18	ኢየሱስና ዐዲስ ኪዳን
ኤር 32÷40	ሉቃ 22÷20፤ 1ቆሮ 11÷25	በመሢሐ በኩል የሆነው የዘላለም ኪዳን
ኤር 33÷15	ሉቃ 1÷32-33	የዳዊት ልጅ ታላቅ ንጉሥ ነው
ኤር 33÷16	ማቴ 1÷21	የዳዊት ልጅ አዳኝ ነው
ኤር 33÷16	1ቆሮ 1÷30	መሢሐ “ጽድቃችን” መባሉ
ሕዝ 21÷26-27	ሉቃ 1÷32-33	ለመሢሐ የሚገባው አክሊል
ሕዝ 34÷23-24	ዮሐ 10÷11፤ 14፤ 16፤ ዕብ 13÷20፤ 1ጴጥ 5÷4	ሊመጣ ያለው መልካም እረኛ
ሕዝ 37÷24-25	ሉቃ 1÷32-33	መሢሐ የዳዊት ልጅና ንጉሥ ነው
ሕዝ 37÷24-25	ዮሐ 10÷11፤ 14፤ 16፤ ዕብ 13÷20፤ 1ጴጥ 5÷4	ሊመጣ ያለው መልካም እረኛ
ሕዝ 37÷26	ሉቃ 22÷20፤ 1ቆሮ 11÷25	የመሢሐ ዘላለማዊ የሰላም ኪዳን
ዳን 7÷13-14	ማቴ 24÷30፤ 26÷64፤ ማር 13÷26፤ 14÷62፤ ሉቃ 21÷27፤ ራእ 1÷13፤ 14÷14	የሰው ልጅ መምጣት
ዳን 7÷27	ራእ 11÷15	ሊመጣ ያለው የመሢሐ ዘላለማዊ መንግሥት

ማሕልየ መሐልይ ዘሰሎሞን

ብሉይ ኪዳን	ዐዲስ ኪዳን	ርእስ ጉዳዩ
ዳን 9፥24-26	ገላ 4፥4	የመሢሐ መምጫ ጊዜ
ሆሴ 11፥1	ማቴ 2፥14-15	የኢየሱስ ከግብፅ መመለስ
ኢዩ 2፥28-32	ሐሥ 2፥14-21	የእግዚአብሔር መንፈስ መፍሰስ
አሞ 9፥11-12	ሐሥ 15፥13-18	የአሕዛብ በመሢሐ ማመን
ዮና 1፥17	ማቴ 12፥39-40	መሢሐ ሦስት ቀንና ሌሊት በመቃብር ቈየ
ሚክ 5፥2	ማቴ 2፥1-6	የመሢሐ በቤተ ልሔም መወለድ
ሚክ 5፥2	ሉቃ 1፥32-33	መሢሐ ዘላለማዊ ንጉሥ ነው
ሚክ 5፥4	ዮሐ 10፥11፡ 14	የሚመጣው የእግዚአብሔር መንጋ እረኛ
ሚል 5፥5	ኤፌ 2፥14-17	መሢሐ የሰላም ሰው ነው
ዘካ 9፥9	ማቴ 21፥1-9፤ ማር 11፥1-10፤ ሉቃ 19፥28-38፤ ዮሐ 12፥12-16	ንጉሡ በአህያ ተቀምጦ መጣ
ዘካ 11፥12-13	ማቴ 27፥1-10	ለሸክላ ሠራው ቦታ ሠላሳ ብር መክፈሉ
ዘካ 12፥10	ዮሐ 19፥37፤ ራእ 1፥7	የተወጋውን መሢሐ መመልከት
ዘካ 13፥7	ማቴ 26፥31፤ 26፥55-56፤ ማር 14፥27፤ 14፥48-50	የሚመጣው እረኛ መመታት፤ የበጎቹ መበተን
ሚክ 3፥1	ማቴ 11፥7-10፤ ማር 1፥2-4፤ ሉቃ 7፥24-27	የመሢሐ መንገድ ጠራጊ
ሚክ 4፥5-6	ማቴ 11፥14፤ 17፥11-13፤ ማር 9፥11-13፤ ማር 9፥11-13፤ ሉቃ 1፥16-17	እንደ ኤልያስ የመጣው መንገድ ጠራጊ